

శ్రీ రామాయణ సారము.

035,1A1:9
E2R

50

13

035,1A1:8 7394
E2R

Rao, T Ramchandra.
Sree ramayana Sata-
nam.

55
13.

7394

● ● ● ● ●

[illegible]

ఓమ్

శ్రీరామాయణసారము.

ఇది

వారాణసి సెంట్రల్ హిందూకాలేజి బాలురకు
ఆనిబెసెంటు దొరసానిగారిచే
నాండ్లయభాషలో నుపన్యాసముగ నుడువఁబడి

పర్లాకిమిడి ఎన్ట్రీట్ ఎంజనీరు

విండ్రుచెరువు గోపాలయ్య, బి. ఏ., బి. సి. ఇ.

పెన్షన్ డి. సబ్బి

టి. రామచంద్రరావు, బి. ఏ., బి. యల్. గార్లచేత
నాండ్రికరింపఁబడి

వసంతా ఇన్స్టిట్యూట్ సభవారిచే
బ్రకటింపఁబడినది.

చెన్నై పురి :

వావిళ్ల. రామస్వామిశాస్త్రిలు అండ్ సన్స్ వారిచే
ముద్రితము.

Registered Copy-right.

1912.

035, LA118
E2R


PRINTED AT THE AUDISARASWATI NILAYA PRESS.
323, Tiruvattiyur High Road, Madras.

SRI JAGADGURU VISHWARADHYA
JNANA SIMHASA J JVANAMANDIR
LIBRARY.

Jangamwadi Matn, VARANASI

Acc. No.

CC-0. Jangamwadi Matn Collection. Digitized by eGangotri
~~27251~~ 7394



“ధియసాఫికల్ స్సానైటి” యను నామమునఁ బ్ర
సిద్ధిఁ గాంచి లోకమునం దన్ని దేశముల యందును
వ్యాపించి యుండు దివ్యజ్ఞాన సమాజమునకుఁ బ్రస్తుత మ
గ్రాసనాధిపత్యము వహించి లోకమునకుఁ బెక్కువిధముల
మహోపకారము చేయుచుఁ గీర్తి వహించి యుండు శ్రీ
మతి ఆనిబెసెంటు దొరసానిగారు హిందూదేశపు బా
లుర యభివృద్ధిఁ గోరి శ్రీవారాణసీ క్షేత్రమున “సెంట్రల్
హిందూ కాలేజి” యనుచేర నొకగొప్ప కళాశాల నేర్ప
చిట యున్నవా రని యనేకులకుఁ దెలిసియే యుండును.
ఆపాఠశాలను స్థాపించుటకు ముందు మనదేశమునం దెల్ల
యెడల ననేకములగు పాఠశాలలు స్థాపింపఁబడి యాం
గ్లేయభాషయు భౌతికశాస్త్రములును విశేషముగ బాలు
రభ్యసించుచుండియు, నాపాఠశాలలయందుఁ బరమార్థవిష
యములు కొంచెమైనను వారికి నేర్పకుండుటచేతను, గొ
న్నిపాఠశాలలయందు ఆర్యమతమునకు విరుద్ధము లగు
విషయములను బోధచేయుటచేతను, సామాన్యముగ హిం
దూబాలురకు మతాభిమానము లేకపోవుటయే గాక
కొందఱకుఁ దమ మతమునందు ద్వేషబుద్ధియుంఘాడఁ

బుట్టుటంజూచి యెంతయుఁ జొరికించి బాలురకు తమతమ
మతసారమును యుక్తియుక్తముగఁ జిన్నతనముననే బో
ధించక పోయినయెడలను, బాలురకు మంచి ధర్మములను
గఱపి వారలచే వాని ననుష్ఠింపఁ జేయనియెడలను, మం
చిస్వభావము, సౌశీల్యము, ఉదారగుణములును బాలుర
యందు దృఢపడుట యసాధ్యమని యెంచి యప్పటి
విద్యాభ్యాస పద్ధతులయందుండు నీగొప్పోపమురు సవ
రించు నుద్దేశ్యముతో నీపాఠశాల బహుప్రయత్నముతో
నేర్పాటు చేసిరి.

అందుఁ దక్కిన గొప్ప కళాశాలలయందు విద్య నేర్పు
రీతిని నాంగ్లేయభాషయందును, శాస్త్రాత్మక పద్ధతుల
సనుసరించి యనేక ప్రకృతిశాస్త్రములయందును విద్య
బాహుళ్యముగ నేర్పుటయేగాక సంస్కృత భాషయును
సనాతన ధర్మము అనఁగా హిందూమత సిద్ధాంతములు
ను, కర్మములును, ఆచారములును, వానికి మూలము
లగు కారణములును బాలురకుఁ జక్కఁగ నేర్పఁబడు
చున్నవి.

మఱియు నా సనాతనధర్మములు బాలురకు బోధచే
యుటగఁ దమతమ యాచారములను, దమతమ సిద్ధాం
తములను దామవలంబించుచు నితరులయాచారములను

గాని సిద్ధాంతములను గాని ద్వేషించక యాదరించవలయు నని నొక్కిచెప్పచు మతవైషమ్య మచునది వాసన గూడ లేకుండఁజేయుచున్నారు. అదఱును భగవద్భక్తి, రాజభక్తి, పెద్దలయందు గురుత్వము, తోడి వారలయందును రాగము, చిన్నలయందును, బీదలయందును గరుణయు, బరోపకారబుద్ధియు, భూతదయయు నభ్యసించుచు దేశాభిమానము, మతాభిమానమును వృద్ధిచేసికొనుచు బెద్దవారలైనపుడు దేశాభివృద్ధి కొఱకుఁ బాటుపడుటకు యోగ్యులగుటకుఁ బ్రయత్నపడుచున్నవారు.

ఇంతియగాక హిందువులచేఁ బవిత్రములని యెంచఁబడు నితిహాసగ్రంథములగు శ్రీమద్ద్వాపాయాన మహాభారతములనుండియు నాచారవ్యవహారములందెల్పు నితరగ్రంథములనుండియు సారమంతయు గ్రహించి బాలుర మనంబుల వికసింపఁజేయునటుల, వారలయందు దేశాభిమానము, మతాభిమానము, సదాచారము, సద్ధర్మానుష్ఠానము లోనగునవి వృద్ధిచేయునటుల, ఆనిబెసాటు దొరసానిగారు పైని పేర్కొనఁబడిన విషయములను వేఱువేఱుగ బాలుర కుపన్యసించియున్నారు. ఆగ్రంథములయందలివిషయములు బాలురకు మాత్రము గాదు. బాలురకు వృద్ధులకు స్త్రీలకుఁ బురుషులకును విశేష జ్ఞానదాయకములై నెలయుచున్నవి. అందు శ్రీమహాభారత విషయ

మును గుఱించి వారిచ్చినయుపన్యాసము లాంధ్రభాష
లో “ భారతసార ” మనుపేర ముందే ప్రకటింపఁబడియు
న్నది. రాజశ్రేష్ఠుఁ డగు శ్రీరామచంద్రుని చరిత్రము.
నుండి తెలియఁదగు సుత్తమధర్మములను వెల్లడిచేయుచు
శ్రీమద్వాల్మీక రామాయణము ననుసరించి యామె యి
చ్చిన యుపన్యాసములను దెలిఁగించిన నాంధ్రదేశజనుల
కెల్ల నత్సంతోషయోగముగ నుండు నను నమ్మకమున
నిపు డీగ్రంథముచు బ్రచురించుచున్నాము. అందలి కథా
స్వారస్యము మాత్రము గాక యందలి నీతులను సయిత
మెల్లరు చక్కఁగ గమనించి యందలిధర్మములను అభ్య
సించి చదువరు లందఱు మేలు పొందుదురు గాక.

శ్రీ. శ్రీ. శ్రీ.



శ్రీ రామాయణ సారము.



శ్రీ పరమేశ్వరాయ నమః

శుభమస్తు.

శ్రీ రామాయణ సారము

అవతారిక.

క. శ్రీలీలాభావిత మై

మూలప్రకృతి పరిణామముల నేడింటం,

గీలుపడు ప్రపంచములోఁ

గ్రాలుచిదానందసత్ప్రకాశు స్మరింతున్.

చ. మలినముగానిభక్తిగరిమన్ గురునాథునివిఘ్న నాథునిన్

నలువనరస్వతింగమలనాథునిలక్ష్మీమహేశ్వరబార్హతిన్

దెలచి పరాపరజ్ఞులగు దివ్యజగద్గురులం దలంచి మం

గళకర కావ్యకన్యకలంగన్న కవీంద్రుల నెంచికూరిమిన్.

ఆ-వె. అనివసంతమాంబ యాంక్లేయభాషలో

భరతవర్షబాల బాలికలకుఁ,

దెలివియును గుణంబు - నలర రామాయణ

సార మెత్తి పలికె జనులు నమ్మ.

ఆ-వె. విశరకారణముల విలసిల్లియాపుస్త
 కమునఁ దేటి తోచు విమలబుద్ధి
 దెలుగుచిన్నవారు తెలియంగనడువంగ
 వ్రాయువాడ దాని వచనసరణి.

శ్రీకాశీక్షేత్రమున నార్యబాలకుల కొక్కకలాపాఠ
 శాల కలదు. దాని సనివసంతమాంబ యనునాంగ్లేయ
 స్త్రీరత్నము స్థాపించెను. అందు భారతవర్ష బాలురకు
 నైహికాముష్మికఫలములఁ బొందించు విద్యగఱపిన నేర్చి
 సంతుష్టహృదయులై పిల్లనాం డ్రుల్లసిల్లుదురు. కరుణాని
 ధియు విధ్యానిధియు నగునాయుపాధ్యాయ పెనుచుచుం
 డఁ బెరిగిపెద్దలై బిడ్డలు దృఢశరీరములఁ జెలువారుచుఁ
 జక్కనిగుణముల సొగియుచుందురు.

శిష్యులు తన్నుఁజుట్టుకొని కూరుచుండియుండ నొ
 క్క సమయమున సనివసంతమాంబ వారికి భారతసారము
 ను దెలిపి యందలి తత్వార్థముల వారిమనముల కలవియ
 గు నట్లు కొన్నింటిని విశేషముగా నెఱింగించిన నక్కథవిని
 బాలురు ప్రమదమునఁ గ్రొలిరి. ఆమీఁద రెండుసంవత్సర
 ములు గడచిన రామాయణమునందలి సారాంశములఁ
 గఱపెను. తత్కృమం బెట్టిదనిన.

ఉ పో ధ్వా త ము.



నత్సలారా! రెండునంవత్సరములకుఁ బూర్వము లోకమునందలి యుత్తమగ్రంథములలో నొక్కటియగు మహాభారతమును బఠించితిమి. ఇక నిష్పాడు రామాయణమును జదువుదము. ఇది యార్యావర్తమునందలి యితీహాస పురాణములలో రెండవది. ఈరెండుగ్రంథములును బండితులు రచించిన యితరార్యగ్రంథములకంటె నుత్తమములై మేలుబంతులన స్పష్టముగఁ దోచుచుండును. వేదములును మనుధర్మశాస్త్రమును బండితులకు నుత్కృష్టములగు ప్రామాణిక గ్రంథములయ్యు సామాన్యజనులకుఁ దమంతటఁ దా ముపయుక్తములుగావు. పండితముఖింబులనే ప్రయోజకము లగును. అట్లుగాక రామాయణ మహాభారతములు భరతఖండమున నెల్లరకుఁ బ్రమాణములు. అవిరెండును స్త్రీపురుషులయు, బాలవృద్ధులయు నడవడికలందుఁ బెనంగియుండును. వారివర్తనములం బొంది పొనఁగియుండును. తల్లులీకథల బిడ్డల కెఱిగింతురు. గురువులు శిష్యులకుఁ గఱపుదురు. పెద్దవారు చిన్నవారికి నేర్పుదురు. పిల్లలందఱు బాల్యమునుండి యీకథానా

యకులను బ్రీయమిత్తులుగ భావించుచుం బెరుగుచు
వారలంబోలె దామును వారిభేదమోదముల ననుభవిం
చుచు బెరుగుదురు.

౨. ఇ ట్లీరెండు పుస్తకములును జనుల కాదరా
ర్హములై యుండియు నవి పూర్వమునందువలె నిక్కా
లపుజనుల శీలములను జక్కచేయుటయం దంతసమర్థము
లుగ నుండలేదు. జనుల శీలముల నీయితిహాసములు క
ఱపు బోధనలకు ననుకూలములుగాఁ జేయుదుమేని భరత
ఖండ ముద్ధృత కీర్తిని వహించును. ఈగ్రంథములు
నదాచారనిదర్శనములు. వీనియందుఁ బెద్దలకుఁ బిన్నలకుఁ
బతులకుఁ బత్నులకుఁ దల్లిదండ్రులకు బిడ్డలకు నన్నద
మ్మలకు నక్కసెల్లెండ్రకు మిత్రములకు శత్రువులకుఁ దగి
నలోకవ్యవహారధర్మములు పొందుపడి కరతలామలక
ములుగఁ జూపుదును. ఈలక్షణము మహాభారతమునకం
టె మిక్కుటముగ రామాయణమునఁ గనఁబడును.

మహాభారతము ద్వాపరయుగలక్షణములఁ బ్రక
టించు చిత్రపటము. అందలికథయుఁ బెద్దది. అప్పటిజ
నుల వర్తనములు పలుపాయలఁ బిరిగొనియుండును. ల
ప్పటిజనులు పలుత్రోవల మెలఁగుదురు. కావున వారి
మనోవృత్తులు చిక్కుపడి వీడని మెలికలఁ బెనఁగియుం

డును. పుస్తకమంతయు నాధునిక నాటక మట్లుండును. అందునెందును మేలుగీడులు గలిసి యుండును. దాని యందు నకలంక చరిత్రుడు భీష్ముడొక్కరుండు దక్కఁ దక్కిన వారలలో నొక్కఁడేనియు సత్పురుషలక్షణము లకు సంపూర్ణ మగు నిదర్శనముగ నెప్పడు. వారిలో న మానుషమగు కృష్ణావతారమును జేర్పరాదు. కృష్ణుడు మహాసీయుడు. శ్రీకృష్ణుని వేటుపటుప వలయును. మిగిలి నవారందఱియందును సుగుణదుర్గుణములు గలిసియుం డును. కావున మహాభారతము బుద్ధికుశలత గలిగి పాప మునకును దానివలని దుఃఖమునకును సంబంధము తెలిసి కొననేర్చిన వివేకవంతులకే యుచిత మగుకావ్యము.

3. రామాయణ మట్టిదిగాదు. ఇదిచిక్కులఁ బొర యదు. కుటిలవర్తనులుగాని వీరుల వ్యాపారములఁ బోలి చదునరులకుఁ దెల్లమగుచుండు. ఇందుదహరించిన స్త్రీపురుషుల లక్షణములు స్పష్టములు. ఒక్కనిచారిత్ర మునుసరింపఁ దగియుండు. వేటొక్కని నడవడి నింద్యమై చేర రానిదై యుండు. ఇందు వేటుపడి మేలు మేలేయగు ను. కీడుకీడేయగును. సితాసితములు ప్రత్యేకించి కనఁబడును. గుణసంకరములులేవు. ధర్మాధర్మములు మూర్తిభవించి మహాశక్తిమంతులఁ జేరియుండును. బాలుర కొక్కవీరుని

చరిత్రము మనోజ్ఞమయి యభ్యాసమునకుఁ దగి యుత్సాహమును గలిగించును. వేతొక్కనిచరిత్ర మనవ్యామై చేపట్టరానిదై యుండును. పంకజముఖియగు సీతకంటె నెక్కుడుగ నింపును సొంపును గల కోమల స్త్రీలక్షణము భరతఖండ స్త్రీలకు నెండెడ దొరకునే. రాజ్యధురంధరుడగు రాఘవుని యేలుబడిగడవ నార్యరాజుల కలవియే. లక్ష్మణుడు రామునియందు నిలిపిన భ్రాతృభక్తికంటె మేలయి తమ్ములు నడుచుకొనఁదగు ధర్మము భరతఖండమున సోదరులకుఁ గనఁబడునే. ఇంతయేల యీపేకులఁ బలికినంతన యాయార్యజనులు పులకిత గాతులు గాకుండురే. తన్నామోచ్చారణమే శ్రుతిగాఁ దచ్చరిత్రములు శ్రవణానందగానములుగా స్ఫురించి జనులమనస్సులకుఁ బ్రിയంబులగును. ఇట్లు రామాయణమును జదివి సులభముగఁ దెలిసికొని యాతెలివి నలపాటునకుఁ దేవచ్చు.

౪. జను లభ్యసింపఁ దగు ధర్మముల నేర్పుటయే గాక యీగ్రంథములవలన వేతొక్కప్రయోజనము గలదు. దానిని మఱువరాదు. పూర్వకాలమున భరతఖండమునందలి నాగరి కాపి విషయములం జూడఁగోరుమేని యీయుత్తమకావ్యములే ముఖ్యములగు నాధారములు. వీనిలో నప్పటి దేశములస్థితియు, జనులయోగ క్షేమములును, గృహధర్మములు, జనులయాచారములును, వారి

చిత్తవృత్తులును, వారినుఖముఖములును, బాలశిక్షాక్రమంబును గనఁబడు. ఈపుస్తకములచే గలుగుదేశకాలజనలక్షణజ్ఞానమును మఱచి పురాతన భారతవర్షమును జూడఁగోరుదుమేని జీవముట్టిపడు చిత్రపటమును విడిచి వన్నెలు మాసి వర్ణనంకరమైన పటమును జూచునట్లగును.

గి. అట్టిలోకోత్తర మహిమల రాజులు గ్రంథములలో నొక్కదానిని బూర్వము చదివితమి. ఇక నిప్పుడు రామాయణమును జదువవలయును. ఈగ్రంథమును బఠించిన ఫలము మనకు సార్థకమగుఁగాక. ఒక్కొక్కపుడు షుని స్త్రీని గుఱుతించి తత్తద్గుణములఁ బరీక్షించి చూతము. దానిచే బొందఁదగు జ్ఞానమును దెలియుదము. ఆతెలివి యిప్పుడు మనకె ట్లుపయుక్తమగు ననియు నరయుదముగాక.

ఁ. తొలుదొల్ల రామాయణ మూలగ్రంథ మెట్టి సందర్భమున రచియింపఁబడెనో యని విచారించి చూడవలయును. ఒక్కనాఁడు వాల్మీకిమహర్షి నారదమహర్షిని జూచి యిట్లనియె. సర్వజ్ఞా ! భూలోకమునఁ బరిపూర్ణుఁడును, ధర్మజ్ఞుఁడును, గృతజ్ఞుఁడును, సత్వస్రతుఁడును, శమదమాదిగుణసంపన్నుఁడును, బుద్ధికుశలుఁడును నగు పురుషుండు గలంజే? అని యడిగిన నారదుం డిట్లనియె. అట్టివాఁడు గలఁడు. అతఁ డిత్వోక్తు మహావంశమునఁ బుట్టిన

రాముడను రాజకుమారుడు. ఆభూకాంతుడు క్షమా
వంతుడు. నియతాత్ముడు. వివేకభూషణుడు. విమలక
ల్యాణవిగ్రహుడు. మహాబలశాలి. రణమున శౌర్యసిద్ధి
యయ్య లోకరక్షణమున శాంతసిద్ధి. పరిజన ప్రేమాన్వ
దుడు. అని కొనియాడి సంక్షేపముగ రామచరితము
నెఱింగించి వారక్కాలమునఁ బ్రజలకుఁ దండ్రెయై నిలిచి
న్యాయమునను గనికరమునను రాజ్యము పాలించిన విధ
మును వర్ణించెను.

2. అప్పుడు దేశమునఁ గలపులును, వ్యాధులును
లేవు. వహ్ని బాధలు, వజ్ర బాధలు గ్రమ్మవు. బిడ్డల
చావులు తలదండ్రులెఱుంగరు. పతులమరణములు సతు
లెఱుంగరు. ధనధాన్యము లెల్లయెడల సంపన్నములై
యుండుఁగావున క్షాధ్యయంబును జోరభయంబును లేవు.
అని శ్రీరామచంద్రుని రాజ్యస్థితిని నారదుండు మెఱుగా
రువర్ణనల వర్ణించెను. ఇదియు తమరాజ్యముల భాగ్యము.
వానియందు రాజులు ప్రజలును ధర్మమునకుఁ గట్టుపడి
సర్వజనసౌఖ్యమున శ్రద్ధగలిగి వర్తింతురు. ధర్మము వర్ధి
ల్లిన సర్థమువర్ధిలును. అర్థసంపద దేవతానుగ్రహమునఁ
గలుగు. ధర్మపరాయణులై యుదారచిత్తముల నడుచు
జనులుండుదేశమునందట్టి దేవతానుగ్రహము గలుగును.
అట్లులేనిచో దేశము క్షీణించును. అన్యదేశములతోఁ

దులఁదూఁగనేరదు. ఆక్షీణతకు జనులేకారణము. మరల సాదేశ ముత్తమపదవికి రావలయుననిన జనులు ధర్మమున నడువవలయు. ధర్మమునందే భాగ్యలక్ష్మి నిలిచివర్ధిల్లును. వేటొకచోట నిలువనోపదు. కావున భారతకుమారులారా ! భరతఖండమునకు నభివృద్ధిగలుగునేని మీమూలముననే కావలయును. మీరు పెరుగను బెరుగను ఉదారవర్తనులరై ధర్మమున నడుతురేని మీకును దేశమునకు నభివృద్ధియగును. అంతట మీదేశమును ఇతరదేశములతో సంపత్తున నమానమగును.

౮. అట్లు నారదుఁడు వర్ణించిన రాజోత్తము రాజ్యమునందలి మహిమలచే నిండుదుమనంబుతో వాల్మీకి యిచ్చవచ్చిన చొప్పున చనువాఁడెందును సౌందర్యముల నె చూచె. మనము రమణీయమయ్యె. కన్నులకుఁ బండువులై మృగంబులు గ్రీడించె. పక్షులునంతోషమునఁ గలగవములఁ గూయుచుండె. ఇట్లు మనోహరవిషయముల ననుభవించుచు సంతసించుచుఁ జనియె. అందొక్కచోట కొంచమిథునము వేడుకగాఁ గ్రీడించుచుండఁ గనియె. నిరపరాధములగు నాపక్షులలో గండుఁబులుఁగు నొక్కమ్మున నొక్కబోయ గూలనేసిన దానికి మరణమానన్నమయ్యె. పెంటి శోకంబున మగనివలగొని తిరుగుచు విలపించె. కనికరము నత్పురుషుల లక్షణముగావున వాల్మీకి

పక్షిని గరుణించి చూచి కూరపర్తవమును వెంటనంటి.
దుఃఖము వచ్చుననియెఱింగి వేటకాని నిట్లని శపించె.

కం. ముదమొప్పు నాటలాడఁగ

నదయుడనై యమ్ముఁబఱపి యండజమును గూ,

లైదవ్రా నిషాద యేనం,

సదయును నీకెన్నఁడేని పాల్పడకుండున్.

ఆశాపవచనములు గానార్హమును శ్రావ్యమునునగు
శ్లోకముగఁ గుదిరె. అంత బ్రహ్మ ప్రత్యక్షముగ వచ్చి
ఋషివరా! నీవు రామచరిత్రమును జెవులకింపగు నీఛం
దస్సునఁ గీర్తింపుము. నీకావ్యము పర్వతములు సముద్ర
ములు నుండు సంతకాలము నిలిచి లోకులకుఁ బ్రియమై
యుండు. ఇట్లు కరుణావాత్సల్యరసభరితమగు ఋషిమనం
బున నుదయించిన గానామృతము రామాయణము. ఆకా
వ్యముఁ బఠించునపుడెల్లెడలఁ బ్రేమయుఁ గరుణయుఁ
బుట్టుచుండును.

౯. వాల్మీకి కావ్యమున కిట్లు ఛందస్సు కుదిరినది.
ఛందస్సొక్కటియేచాలదు. కావ్యవిషయములను గూడ
సమకూర్చవలయును. అందులకై యతండు కూరుచుండి.
సమాహిత చిత్తుడై తపఃబాసరించె. కొంతకాలమునకు
సంతర్దప్తి వికసించినఁ దన యెదుట నున్నట్టులు సీతా

రామలక్ష్మణదశరథులను, గానల్యానుమిత్రా కైకలను, రాజ్యమునఁ దక్కుంగలవానిని గనియె. ఒక్కొక్కరు నిక్కంబున నెట్టులుండిరో అట్టులునవ్వుచు, మాటలాడుచుఁ దమతమ వర్తనములతోఁ గనఁబడిరి. అట్లు కనఁబడిన కథాంశముల వాల్మీకి చక్కఁగ గమనించె. ఎల్లవిధంబుల జరిగినది జరిగినట్లు తోఁచె. అది యెట్లనిన నిందియగోచరములగు స్థూలపదార్థములనెల్లనిండి యంతర్భూతమై వానికివెలుపలను గొంత వ్యాపించి నూత్నమగు నాకాశముగలదు. ఆయా కాశమందు నూత్నములుగ నేర్పడి ప్రసంచములో జరగుసంగతులెల్ల నిలిచి యెల్లప్పుడుండును. ఆనూత్నరూపములుగ నున్నరామాయణచిత్రములను వాల్మీకిచూచెను.

౧౦. జ్ఞానోదయమునకు రెండుమార్గములుండు. గ్రంథపఠన మొక్కటి. యెఱుకగలవారు సేకరించిన జ్ఞానమును వారుగ్రంథరూపముగ రచించి యెఱుకలేనివాఁ కుపయుక్తముగఁ జేయుదురు. ఆగ్రంథములంజదివి జనులు జ్ఞానము సంపాదించునగు. జ్ఞాననేత్ర పరిపాకము రెండవమార్గము. మనము నేత్రేంద్రియముచే గోచరములగు వస్తువులను జూచి వానిస్వరూపమును గ్రహించువిధమున జ్ఞాననేత్రమును వికసింపఁ జేసికొని మనము కోరువిషయములనున్నింటిని స్వతంత్రముగ గ్రహింపవచ్చును. రెండవమార్గ

మొతయో కష్ట తరమయ్యను నదియ రెండింటిలో మేల్తె
నది. రెండవదానికి మొదటిమార్గము తోవ. పుస్తక
ములఁ జదివి కొంత తెలివిని సంపాదించిన పిమ్మట జ్ఞాన
దృష్టిపరిపాకము కొఱకుఁ బాటుపడి దానిని సాధింపవల
యును. ఉజ్జ్వల మత్తులైన పండితులుచూచి యనుభవించి
మనకుఁ జేర్చియిచ్చిన జ్ఞానమును మనము నేర్చి యనుభ
వించినఁగాని ప్రయత్నపూర్వకముగ ద్వితీయమార్గమున
నడువ నేరము. ఇట్లు నడువ నడువ నంతరింద్రియము విక
సించును. సర్వమును నెఱుంగనేర్తుము. అంతట గ్రంథ
ములసహాయముఁ గోర నక్కర లేదు.

౧౧. ఇవిధమున యోగదృష్టిచే రామకథను జూచి
ఛందస్సును గుదుర్చుకొని వాల్మీకి రామాయణమును
రచించె. దానికథ నిరువదినాలుగువేల శ్లోకములుగ రచిం
చి వానినేనూఱు సర్గములుగ భాగించి యేడుకాండము
లుగఁ జేరిచి గ్రంథమును ముగించెను.

౧౨. గ్రంథము ముగించియు నది జగముల వెలయు
టెట్లు? లోకప్రకటనమున కుపకరణము లెవ్వియని విత
ర్కించెను. ఇప్పుడు చేతవ్రాసియు నచ్చొత్తించియు గ్రంథ
ములఁ బ్రకటించిన వానిని గన్నులఁజూచి చదివి విద్యను
గ్రహింతురు. అప్పు డట్లుకాదు. పండితుల ముఖంబుల

నుండి వెలువడి విద్య పామరుల చెవుల సోఁకఁగా వారు.
విద్య నేర్చుచుండిరి. కావున వాల్మీకి సజ్జనుల సభలయందు.
నీకావ్యము నెవ్వరుపఠించి పాడి ప్రచురముచేయుదురో
యని తలపోయుచో నిద్రలు మునికుమారులు వచ్చి.
యమ్మని పాదంబులకు మొక్కిరి. వారు కుశలవులు.
వారన్నదమ్ములు. వారురాముని కుమారులయ్యు నాసం
గతి నెఱుఁగరు. ఈవంత యెట్లు కలిగె? దీనికిం గారణమే.
మి? అనిన దాని నుత్తరకాండమునఁ దెలిసికొనియెదము.
వారు సంగీతనిద్యాకుశలులు. మధురస్వరముగలవారు.
కావున నామునివరుఁడు తనచేసిన యద్భుతకావ్యమును.
వారికిఁ గఱపెను. ఆసోదరులు చనిచని మునిజనసభలను,
బ్రాహ్మణగోష్ఠులను, సజ్జనసంఘములను రామాయణ
మును బాడిరి. ఇట్లు క్రమమొప్పు బాడుచు నయోధ్యను
జేరి పురవీధులఁ బోవుచుండ నాపురంబును నుజ్వలవై భ
వంబున నేలుచుండిన శ్రీరామచంద్రుఁ డాయమడబిడ్డలం
గనియె. కనినంతన గోమలనుందరా కారులును, వినయా
లంకారులును నగు నాకుమారులయందు రామునిహృద
యంబు చిక్కె. రాజవరుండు వారలం గొలుపునకు
రప్పించి వారిగానమును వినఁగోరిన వారు పాడిరి.
రాముని జననంబును, రమణీయచరితంబును వానిపొంది
న దుఃఖములును, వానికిం జేపడిన యలజడులును బాటల.

యందుఁ బాడిరి. సీతా లక్ష్మణ భరతాదులగుఱించియు
గానము సేసిరి. థానాయకులయెదుట వారివారి చరిత్రము
ల నిట్లు పాడిన విని యయ్యద్భుతకథ కెల్ల రాశ్చర్యపడిరి.
తెప్పవేయక పాకసు గనిరి. వారు వేషమున ముని
కుమారు లయ్యు రాజచిహ్నములతోఁ బుట్టిసట్టి వారని
సభ్యులు తలఁచి వింతపడిరి.

౧౩. ఆకుమారులు రాజసభలోఁ బాడిన రామా
యణమును వినుటకుఁ బూర్వమాకథ యట్లుసంభవించుట
కుఁ గారణములను, నాకారణములకు సంబంధించిన కాల
మును గొంతవిచారించిచూతము. శ్రీరాముని యవతార
మున కేమికారణము? ఆకాలము వాసి కేవిధంబునఁ గుదిరి
యుండెనో యనియడుగుదు రేని వివరించెద.

౧౪. శ్రీరాముఁడు త్రేతాయుగము కడపట రాజ్య
పాలనముచేసెను. ప్రపంచసృష్టి మొదలు దానిలయము
దనుక వ్యాపించు కాలప్రమాణమును గాని దేశమునభ్యుద
యముమొదలు దానిక్షీణత దాఁక నెగడు కాలప్రమాణ
మునుగాని నాలుగు భాగములుగ భాగించిన నవి నాలుగు
యుగము లగును. వానికి సత్యత్రేతాద్వాపరకలియుగము
లనిపేరులు. భారతఖండమునందు సత్యయుగము చెల్లినత
రువాతఁ ద్రేతాయుగమున నాలుగవపాదమున రామచం

మృదు భూమినేలను. రాముని నిర్యాణము కాగా
ద్వాపరం బారంభించె. అమ్మెయి ద్వాపర యుగాంతమునఁ
గృష్ణుం డవతరించె. కృష్ణుఁడు భూలోకమున నుండి
వెడలినప్పుడు కలియుగంబు ప్రారంభ మయ్యె.

౧౧. ఇక శ్రీరాముఁ డెవఁడని విచారించవలయును.
రామచంద్రుఁడు నీరేంద్రుఁడు. రాజేంద్రుఁడు. అంతియగా
దు. భగవంతుని యవతారము. సంపూర్ణ భగవదైశ్వర్య
మున శ్రేష్ఠుఁడయినవాఁడు. మనుష్యులందఱు భగవదంశ
సంభవులే. నర్వజనుల హృదయములందుఁ బరమాత్మ నిలి
చియేయున్నాఁడు. హృదయస్థుఁ డగు పరమాత్మ యే మన
లఁబురికొలిపి యభివృద్ధి చెందఁదఱుమును. పరిపక్వ స్థితికై
ప్రేరేపించుచుండును. ఆపరమాత్మ చోదనమునకు లోబడి
తిమేని భాగ్యవంతులమే యగుదుము. ఇది సకలజీవాత్ము
లకు సమానమగు ధర్మము. అవతారపూరుషు లంతకధి
కులు. అవతారముల యందీ భగవంతుఁడు మానవశరీర
ములఁ దాలించి మఱిగొపడి యుండియు నాపురుషుల మహి
మలచే దన మహిమల వెలుగఁ జేయుచుండును. అన్త
దాదులయందు నీశ్వరుని యంశము బీజమునఁ జెట్టుండు
నట్లు లణఁగియుండు. అవతారపూరుషులయందు నీశ్వరుఁ
డవతరించి తన్నుఁదానే మానవనికాయమునకుఁ గనఁబఱ
చుకొనును. తన దివ్యగుణములఁ బ్రకటించును.

౧౬. ఇట్లు మనుష్యశరీరము నెంది యీశ్వరుండవ
తరించుటకుఁ బ్రబలకారణములుండును. లోకపరిపాలన
మునకుఁ దోడుపడునవి ధర్మములు. వానికిఁ బ్రతికూలము
లగునవి యధర్మములు. ధర్మముఁ బ్రబలము చేయ
నధర్మమును దుర్బలముచేయ నీశ్వరుండవతరించుట కొక
కారణము.

యదాయదాహి ధర్మస్య గ్లాని ర్భవతి భారత,
అభ్యుత్థాన మధర్మస్య తదాత్మానంసృజా మ్యహమ్.
పత్రాణాయ సాధూనాం వినాశాయచదుష్కృతాం,
ధర్మసంస్థాపనార్థాయ సంభవామి యుగేయుగే.

గీత. ౪ అ. ౭-౮ శ్లో.

క. ధర్మము దుర్బలమయిన న
ధర్మము మించినను దుష్కృతము లడవఁగ న
తత్కర్మముల మనుప నిలువఁగ
ధర్మముఁ బ్రతియుగముఁ బుట్టెదను నేన నరా.
సాధారణముగనిది యవతారములకు ముఖ్యకారణము.

౧౭. దోషములను ఖండించుకొఱకు స్వామి
యవతారముల ధరించునంటిని. ఇవ్విషయమున నొక్కనం
శయము కలుగవచ్చును. సగసార ప్రవర్తనమునకు రెండు
పరస్పర విరుద్ధములుగఁదోచు శక్తులుగలవు. పరమేశ్వరు
నుండి ప్రపంచమున వెలువడిన జీవులందుండు నీశ్వరశక్తు

లన్నియుఁ బరిపక్వములు గావలయును. భూమిలో విత్తనముల నాటిన నవి మొలకలై పెరిగి డెట్టులై పూచియు నప్పువృద్ధులనుండి కాయలుగాచియుఁ బండ్లు పండించునట్లు ప్రకృతియందీశ్వరాంశమను విత్తనము మొలిచి ప్రపంచపాదపమై వ్యాపించి మానవ ప్రాణములఁ బ్రసవించును. అందుండి యీశ్వరసమానములనడగు చైతన్యము లనుభలంబులు పరిపక్వములగును. కావున మన మెల్లరము నీశ్వరస్వరూపులమే. అనఁగాఁ గ్రీమక్రమముగ నీశ్వరులుగఁ బరిణమించఁ గలవారము.

౧౮. పరిణామమునఁ జక్కఁగ సాగవలయుననిన రెండుశక్తు లవశ్యములు. పైచూపున కీ రెండును బరస్పర విరుద్ధములుగఁ దోచును. ఒకటి యనుకూలమై పరిపాకమునుగూర్చి లోకమును నడుపును. వేటొకటి ప్రతికూలమై అడ్డుచేయునట్లు గనఁబడుచు. కానియట్లది ప్రతికూలముగాదు. ఇది సిద్ధము. ప్రపంచ పరిణామమునకు ననుకూల ప్రతికూలశక్తులు రెండు సమముగ సార్థకములు. ఎట్లనిన నిదర్శనములచేఁ దెలిపెద. బండిచక్రము క్కదానిఁ జూడఁడు. అది భూమినంటక యుండిన దానిని నుల్లభముగ గిరిగిరి దిద్దివచ్చునుగాని యాభిమతమున బండికి గమనముకలుగదు. చక్రము భూమిపై నిలువఁగా భూనిరోధము గలిగినంగాని చక్రభిమతమున

బండిసాగదు. నేలతాపిడి బండినడక కవశ్యము. ఇట్లు
 సకలవర్తనములకును నిరోధము ముఖ్యము. కాళ్లుమో
 పినచో నణగక ధరణిస్థిరముగ నిలిచినఁగాని నేలనుండి
 యెగురనేరము. లోకాభివృద్ధి నడ్డగించునెపంబున లోక
 ప్రవృత్తికి సహకారియగు నదియే యధర్మమనఁబడును.
 గాని దానినణచి యెదిరించినఁగాని యదిసహకారి కానే
 రదు. దీనిని జక్కఁగ నెఱుంగుఁడు. పైకెగయఁ దలం
 తురేని భూమిపైఁబరుండినఁ గార్యసిద్ధియగునే. మీశక్తి
 తొలఁదిఁ గాళ్లుమోపి నేలను దొలఁగఁద్రోయఁ బూనిననే
 పనియగును. తొలఁగఁద్రోయక పాపములకు లొంగుదు
 రేని మీశక్తి వికసింపదు. మీబుద్ధి యభివృద్ధిగాదు. అధర్మము
 వలని ప్రయోజనము మనమెదిచ్చి పోరాడి జయిం
 చుటయే. దాని నడ్డగించి యోడించు ప్రయత్నమున మన
 యందలి దివ్యశక్తులు వెలువడి వికసించును. దాని దాని
 ప్రయోజనముఁ బ్రయోగమును గని యుపయోగింతు.
 మేని మేలెట్లు కీడును దైవమున కనుకూలమగుభృత్యు
 వగును. ఇదియే ధర్మాధర్మము లందలి రహస్యము.

౧౯. గరడీలో సాము నభ్యసించు నప్పుడు పరిశ్ర
 మమున బలమును సంపాదింతురు. సంగడములఁ (లోఁడిల
 ను) జేతఁబూని త్రిప్పుచో వాని బరువునోర్చి సాధించినఁ
 గాని కండలు బలియవు. పరుగు లిడుచో బంతులాడుచో

నడ్డముల మించి దేహదార్ధ్యమును బెంతురు. అట్లు గాక యుత్సాహము లేక సోమరి తనమున నూరకున్న బలవంతులగుదురే. దేహశ్రమంబుననే దేహశక్తి మించును. ఈవిధమునఁ బరిశ్రమంబునఁ బోరాడి పాపములకు లోబడక కడచిన నంతరాత్మ శక్తి వర్ధిల్లును. అధర్మమునకు లోబడిన నది మనుజుని గ్రిదికి దిగఁదొక్కును. అధర్మము నెదిర్చినప్పుడ దాని నిరోధముననే ధర్మము మీఠి జనుల యభివృద్ధికి సాధనమగు.

౨౦. అధర్మములకు జనులు లోబడిన నవి బలవంతులై పెరిగి నిర్భరము లగుచు లోకయాత్రను మరలింపఁ బ్రయత్నించు. ఆసమయముల ధర్మాధర్మముల న్యూనాధిక్యముల నెఱపి సరిచేయ నీశ్వరుఁడవతరించు. వెండియు నట్టివేళల సాధారణముగ నకలదుర్గుణము లొక్కచోటఁ జేరి మూర్తిభవించు నట్లొక్కని నాశ్రయించి యున్నత దశయందుండును. అతఁడే యవతార పురుషునకు విరోధియైపోరును. రామాయణకథయందు రామచంద్రుఁడు ధర్మస్వరూపుఁడుగను, రాక్షసేంద్రిఁడధర్మస్వరూపుఁడుగను నేర్పడి యొకరితో నొకరు పోరిరి. ఇట్లు ధర్మాధర్మ స్వరూపు లొకరితో నొకరు పోరఁగా యుద్ధమున శ్రీరాముఁడు జయముగనియె. ఇట్లు ధర్మపక్షము జయించిన నసత్తగు నధర్మము నీశ్వరునంద పుట్టెనని తేటపడె

నో యనునట్లు రామునిచేత పాణిములఁ గోలుపోయి రావణుడు వైకుంఠమును జేరెను.

౨౧. ఇట్లు ధర్మసంస్థాపన మిశ్వరావతారముల కొక్కముఖ్యకారణముగాని యితర కారణములును గలవు. కొన్ని యెడల సీశ్వరుఁడుగురువై యవతరించిజ్ఞానోదయము గావించును. శ్రీకృష్ణావతారమున గురువై భగవద్గీతల ను పదేశముగావించె. ఆగీతాశాస్త్రమొంతయు వింతయై యిప్పటికిని లోకమున వెలయుచున్నది. మఱికొన్ని యవతారముల సీశ్వరుఁడు సద్గుణనిధియై లోకములకుఁ బ్రత్యక్షమగు విధివిధాన స్వరూపుడై దీపించును. రామావతార మిట్టిది. రామునిచరిత్రము విజనప్రదేశముల నెంటరిగ నుండు యోగులకును సన్న్యాసులకును దృష్టాంతము గాదుగాని గృహస్థులైయుండి సద్గతినిగోరి ధర్మ మార్గమున నిశ్చలముగ నిలువఁ బ్రయత్నించువారికి నైహిక సంబంధములందుఁ బుట్టుకొనఁగల, భాగ్యము, పతియై, ప్రభువై, యుద్ధవీరుడై చరింపఁదలంచు వానికి వారి వారి ధర్మముల నిరూపణము సేయు దృష్టాంతముగ నిలిచి రామచంద్రుఁడొక్కొక్కసంబంధము నందలి మేలు తెఱంగు గెఱింగించును. ఆమహానుభావుఁడు పరాక్రమమందును లోకపాలన క్రమమునందును తత్తముడై యెట్టులాప్సేనో యుక్తే యింటి వ్యవహారములందును బౌరసాంఘిక వ్యవహారము

ల్లందును మెప్పులఁబడసి ప్రకాశించును. అన్యోన్య దార
గుణాను బద్ధులగు వంశ సంభవులందును, దెగవారియందు
ను, నైకమత్యము తాండవమాడును. భారత వర్షమునం
దుఁ బురాణ ప్రసిద్ధులైన మహానీయులలో రామునిమీ
ఱఁజాలునతఁడు లేఁడు. తొకికవర్తనంబుల మేలుబంతియై
రాముఁడౌదార్యమును బ్రకటించె. సద్గుణంబులందు రా
మునిమించువారు లేరు. మానవదశయం దున్నతదశ యిట్టి
దని రాముఁడే నిరూపించెను. సంసారము సందేయిండియు
దివ్య జ్ఞానము తోడ లోకమునఁ జరింపఁదగు మార్గ
మిట్టిదని వెల్లడిగఁ బ్రచురించిన దివ్యావతారము శ్రీరా
మావతారము.

౨౨. ఇ ట్లెల్లరకు దృష్టాంతమయ్య ముఖ్యముగ
క్షత్రియ నిదర్శనముగ నుండ రాముఁ డవతరించెను. నా
నికిం గారణమయ్యఁడు. తెలిపెదను. క్షత్రియులు తమ
బలశౌర్యములఁ బెడతొనలఁ బ్రయోగించి దొరతన
ముచేయు యోగ్యతను బోగొట్టుకొనిరి. సామాన్య బల
వంతులు లోకులఁ బీడించుట సహజమగునట్లు క్షత్రి
యులును లోకులఁ బీడించుచుండిరి. బాహుబలంబున
జగద్ద్రక్షణముచేయక జగముల బాధపెట్టుచుండిరి. ఒరు
లమేలు పాటించి యుప యోగింపఁ దగు స్వశక్తిని స్వప్ర
యోజనమున కుపయోగించిరి. “దుర్బలస్య బలంరాజా”

యనుట శక్తిమంతులగు రాజుల నీతి. బలహీనులను రక్షించుటయే బలవంతులకొప్పును. అదియే వారికిం గర్తవ్యము. అదియే వారికి ధర్మము. అబలులఁ బీడించుట యొప్పునిపని. అట్లు బాలురందును, ధృఢగాతులు దుర్బలులకుఁ జెఱుపురానీయక వారిని గాచుటమేలు తెఱంగు. కుఱ్ఱవానిం గొట్టుపెద్దవాఁడు శూరుఁడగునే? కాఁడు. పిఱికియే యగును. ధీరులగు బాలురు వానిని నీచునిగ భావించురు.

౨౩. అట్లు బాహుబల దుర్బినియోగముచేఁ జెడిన రాజవంశములఁ బరశురాముఁడు శిక్షించి మొదలంట నఱికి నాశముచేసెను. ఈక్షత్రియకుల నాశముచేతఁ దమ బాహుబలంబుల దుర్బలులఁ బీడించి నధించు బలవంతులు దమ్ముమించు బలవంతులచేఁజచ్చువారని పరశురాముఁడు క్షత్రియులకు బుద్ధికఱపెను. ఇట్లు పరశురాముఁడు నిష్ఠుర శిక్షణంబున నేర్పిన పిమ్మట శ్రీరామచంద్రుఁడు క్షత్రియ ధర్మమూర్తియై పూనికతో నాధర్మముల మరలస్థాపింప నవతరించెను.

౨౪. ఇట్లు రామునందు నచ్చుపడిన ధర్మము రామాయణమును జదివి గ్రహింపవచ్చును. బాలకులారా! అచ్చటచ్చట దానిని నేను మీకుఁ దెలిపెదను. ఐనను ఆ ధర్మ మిప్పుడు భరతఖండమున క్షీణించి యున్నదనియు

దానిని మరల లేవనెత్తి స్థిరముగ నిలుపుట యావశ్యకమనియు నీప్రథమోపన్యాసమునఁ జెప్పక తీరదు. ధైర్యము దేహదాగ్ధ్యముఁ దాలిమియు, సహనము, శిష్టరక్షణము న శ్రద్ధయు, దుష్టశిక్షణమునఁ జొరనయుఁ జాటుకుండనము, గుండెపట్టు మొదలగు గుణము లీ దేశము నుద్ధరింప నవశ్యకములు. ఈగుణంబులు రామాయణమున లెస్సగఁ దేటి కనఁబడును. ఈపౌరుషగుణములు పూర్వము వీరు లందుఁ జిత్తార్థములై స్పష్టముగఁ బ్రకాశించుచుండె. ఇప్పుడవి కొఱతపడినవి. దత్తులకుండఁ దగిన యీగుణముల జాతివిడిచినవారును, వారిదేశమును ఉన్నత దశకు రాజాలపు. కావున నీ గుణంబుల భరతఖండమునఁ జిన్నవారియందు మరల నెలకొల్పవలయు.

౨గి. తఱచుగ నిట్టిదత్తులు పారుష్యముతోఁ బరులఁ దిరస్కరింతురు. అదిపోలని పనియని మీరు గ్రహింపవలయును. శ్రీరాముఁ డొరులఁ దెగడఁడు. కఱకులాడఁడు. ఎల్లప్పుడును గరుణతోడను, మార్దవముతోడను పరులగారవించుచు నభ్యుదై పాలుపొందె. తల్లిదండ్రుల భక్తిరసార్ద్రహృదయుడై పూజించెను. పెద్దల గారవించెను. ఎఱుకగలవారి నట్లు మన్నించెను. రామునట్లు మీరు పరుల యెడ మార్దవమును గౌరవమును గలిగి ధైర్యమును వృద్ధిచేసికొనుచు మానమును గాపాడుకొనుఁడు.

అట్లు చేయుదురేని యకలంక పౌరుషమున నొప్పి బలవంతులును దయావంతులు నగుదురు.

౨౬. వయఃకులాది సంపదల నధికు లగువారిని గని భయపడకుండు. తండ్రికి నుపాధ్యాయునకు జడియరాదు. వారు పూజింపఁ దగినవారు కాని భయావహాలుగారు. వారు మీయందు వాత్సల్యముగలవారు. దీనిని గట్టిగ నమ్మి వారలయందు శ్రద్ధా భక్తులతో వర్తింపుండు. మీరు ధీరులై కుటిలమార్గములంబోవక సభ్యులై యార్జవమున నడుతురేని పెద్దలు మిమ్ము బ్రేమించి చేరఁదీసి నమ్ముదురు. ధైర్యవంతులు పౌరుషవంతుల గౌరవింతురు. సీచభావమున నటించుట నిష్ప్రపడరు. ఇట్టి పౌరుష సద్గుణబులకు నిధియై రాముండు రాజ్యమేలెను.

౨౭. ఇతఁ నాకథఁజెప్పనారంభించెద. రామాయణమున మొదట నయోధ్యాపుర వర్ణనమున్నది. అది రాముని జన్మభూమి. కోసల దేశమునకు రాజధాని. అయోధ్యయనఁగా గెలువరాని దనియర్థము. దానిని మహా మహిమోన్నతి రాజిల్లుచు నిత్వొకు కులమున జనించిన దశరథుఁడేలు. మనోహరమగు సరయువు జలంబులు పాటుటచే బొలములు చక్కఁగ ఫలించును. దేశము సంపదలఁబెంపొందు. అయోధ్యాపుర వర్ణన మింపులు గులుకుచు మనోహర మయ్యెడు. అందుఁ బేర్కొనిన యంశ

ములచే నాగరికత యాకాలమున మిగుల వృద్ధియై యుం
డెనని తోచును. రాజవీధులు విశాలములు. వాడ
లందు దుమ్ము రేగక చక్కగ నీరుచల్లి నువాసనగల
పూవుల వెడఁ జల్లుదురు. నానావిధ సంభార భరితము
లగునంగళ్లుంగలవు. అందు నానా శిల్పకళా కోవిదులును,
వర్తకులు నుందురు. జనోపకారకముగ నాటక శాల
లు, దివ్య హర్మ్య సదనములు, నుద్యానములు, గ్రీడావే
దికలునుల్లసిల్లు. అస్త్రవిద్యానిపుణులు, యుద్ధ ధర్మకో
విదులు నగువారు వీరిభటులుగా నియోగింపఁ బడుదురు.
వారు కాఱడవులఁ దిరుగుచుఁ జెలరేఁగినపండులను,
బెబ్బులుల సింహములఁ జంప నోపుదురు గాని యనాథల
ను, విగత త్రాణులను, దాఁగిన వారలను, వెన్నిచ్చిపా
ఱువారలను జెనక నోడుదురు. దుష్టమృగ దుర్జన బాధ
లు లేక సుఖింబుడ జనులను రక్షింతురు. అప్పురి విప్రు
లు ధర్మపరాయణులును, బుణ్యశీలురు, జ్ఞానవంతులు,
సత్యసంధులు, నుదారచిత్తులు, మహర్షి నన్నిభులు.

౨౦. ఇవ్విధమున నుత్తమగుణములచే నొప్పారి
ప్రజలు యోగక్షేమములఁ బొందుదురి. అది స్వభావసి
ద్ధము. జనులెల్లరుఁ దమ తమ భాగ్యములఁ దనియుదురు.
అందు దర్మిఁ దేని చదువులేని వాఁడేని యొక్కరుఁడు
లేడు.

౨౯. ఇప్పుడు నల్లెల్లరు విద్యావంతులై రేని హృదయరంజకముగా నుండదే. అట్లు గాక కొందఱే విద్యావంతులుగ నుండఁ జెక్కొండ్రు విద్యావిహీనులై వెనుక నిలుతురు. సౌఖ్యమునకు సాతుష్టియే ముఖ్యసాధనమయ్య నది యిపు డెల్లయెడలఁ గానరాదు. ధనము, పదవి మొదలగువాచినలన సంతృప్తిగలుగును. అది చి త్తవృత్తి ననుసరించి యుండును. ఉల్లమున నుల్లసిల్లునదిగాని బాహ్యసాదర్భములవలనఁ గలుగునదికాదు. దరిదులయ్య ననేకులు దమకుండు స్వల్పభాగ్యముఁ దనియందురు. ధనికులయ్య ననేకులు దమకుండు భూరిభాగ్యములఁ దనియరు. మనస్సే సంతృప్తికి మూలకారణము.

౩౦. వెండియు నానగరమునఁ జారులెల్లరు సుఖీలురు. విమలాత్మ్యు. విమలాంగులు గావునఁ జొక్కపుఁ జక్కఁదనంబున మక్కువయును లేని మానినినిగాని, మానవుని గాని యందుఁజూడము. అదియట్టిద. ప్రసన్నశీలాచారముఁ ననుసరించియే దేహసౌందర్య మాధుర్యములు కుదురుట సిద్ధము.

౩౧. ప్రజాసౌఖ్యమునకు మతియు నెక్కఁకాణము రాజగుణములు. ఆనగరమేలు భూపాలుఁడు దశరథుఁడు. సద్గుణముల పోడియై యక్కఱతోనేలును. వివేకమునఁ జక్కఁగఁ బరీక్షించి మంత్రుల నియమించును. ఆపంతులు

భక్తితోఁ దమరాజుమేలు పాటించువారనియుఁ జదువరుల
నియు వినయాలంకారులనియు, సీతికోవిదులనియు, నియ
తాత్ములనియు, సతతోద్యోగులనియు, మంజుభాషణుల
నియు, గామకోధ లోభమోహములఁజిక్కి యెన్నఁడే
ని యన్యశములలోఁ గూలరనియు వాల్మీకి వర్ణించెను.
అట్టి రాజు నట్టినచివ్రలు పాలించినఁ బ్రజ లెంతయు సుఖం
తు రనుటకు సందియ మేల?

39. ఇ ట్ల రాజ్యము సకలకల్యాణముల నుల్లసిల్లు
చుండియు నం దా సౌఖ్యసంపదల కన్నింటి కప్పియంబుఁ
గూర్చునదియై యొకకొఱంత వ్యాపించియుండెను. రాజు
నకు బిడ్డలులేరు. ముదిమియుఁ బ్రాప్తిచెను. తనవెను
క సింహాసనమునఁ గూర్చుండఁగల కొడుకునకై రాజువా
చియుండెను. ప్రిజలు నల్లెకోరిరి. పుత్రప్రాప్తికై పుడ
మితేడు జన్నము లొనరించె. దేవతలఁ బ్రార్థించె. తుట్ట
తుద కశ్వమేధయాగము సలుప విద్యాయశోనిధియగు
ఋష్యశృంగ మునినాథునివరించి యధ్వర్యునిగఁ జేసెను.
దానికొఱకు నెల్లపనులు సిద్ధముకాఁగా రాజును రాజప
త్నులును యజ్ఞదీక్షను వహించిరి. ఆయజ్ఞమున వేదవే
దాంగవేత్తలును, బుడితశ్రేష్ఠులును, ఆడినమాట తప్ప
నివారును దక్కఁదక్కినవారిని యాజకులుగఁ జేకొనరైరి.
సదన్యులు వాదకులైయుండిరి. మేలగు నాకాలమున

నజ్జానియు విద్యావిహీనుఁడు నగు బ్రాహ్మణుఁడు బ్రాహ్మణుడనిపించుకొనఁడు. మనుస్మృతిలోని యీవాక్యములమోఘములై చెల్లును.

“యథాకాష్ఠ మయోహస్తీ యథాచర్మమయోమృగః,
యశ్చవిపోఽనధీయాన శ్రుయస్తే నామధారకాః” 157.

“కొయ్యయేనుఁగు, తోలుజింకపగిది నిద్యలేనివిప్రుఁడు నామమాత్ముఁడగు.” ఋత్విజుఁడగు పురోహితుఁడు విద్యావిశారదుఁడు గాఁడని యేకర్కమును సఫలముగా నేరదు. సత్యజ్ఞానశౌచములు లేనిచో, బురోహితులుచ్చరించు మంత్రములు సురలఁ జేరవు. అట్టిచోట్లదేవతలు చేరు. వేలుపులు చేరనికర్కములు నిష్ప్రయోజకములు. చక్కఁగ యజించిన కర్కములందు వారలింపుతోఁజేరి యునుగఁగఁహింతుగు.

33. ఆమహాధ్వరమునకు భూసురులును, భూవరులును, సామంతులును, వీరవరులును వచ్చిరి. ఎల్లరును జూచుచుండ నప్పుడు దశరథుని పట్టపుదేవియగు కౌసల్యముఖ్యనిర్వాహకురా లగుటయే విశేషము. పురాతన భారత స్త్రీలు ప్రాభవమున వెలయుచుండిరి. ప్రాచీనకాలమునఁ జెల్లుచుండి యిపుడు నశించిన యమూల్యసంపదలలో నిదియొకటి. స్త్రీలవ్వాడున్నతపదవి నుండిరి. అట్టివ్వాడు వారుండవలయు. బాలురయభివృద్ధికి నధికంబుగఁ

దల్లులు కారణంబులు. బిడ్డలను వారు సన్మార్గమున నడుపగలరు గావున నాడువారి నున్నతదశకుఁ గొనితేవలయును. ఇది భారతవన్దోధారణమునకు నవశ్యకమగు నంగము.

3౪. అశ్వమేధంబుఁగావించి భూవరుండు పుత్రృకామేష్ఠినిజేసె. అట్టియెడ దేవతలు పితామహునిజేరి “దేవా, రావణవధోపాయము చేయుము. ఆమహారాక్షసుఁడు నీయొసంగిన వరప్రాభవమున ముజ్జగమ్ములఁ గడగండ్లముంచెడు. సూర్యుఁడు వానికినోడి వానిపై వేడిమి నెఱపఁడు. గాలియు వీవ భయపడు. అన్ని శాచరునిగన్న నముద్రి డలలను హారముగ ధరించియుండియుఁ గదలవెఱచును. అట్టి త్రిలోకకంటకుని జంపింపుమా. అనివేడిన బ్రహ్మ వారి కిట్లనియె. దశవదనుఁడు నరులచే జచ్చును గాని యొరులచే జావఁడు. మనుష్యేతరులచే మరణంబురానీయక నేనిచ్చిన నరంబులు వానినిగాచు. మదాంధుఁడైనరులనరకుసేయక వారు దన్నెదుర్కొననేరరని తలంచి వరం బడుగునప్పుడు వారిని బేర్కొనఁ డయ్యె. కావున మానవులు వానిని జంప వలయునని పలుకుచుండ విష్ణుమూర్తి శంఖచక్రగదాధారియై ప్రత్యక్షమయ్యె.

35. శంఖచక్రగదలు విష్ణుమూర్తికి చిహ్నములు. ఈచిహ్నములను విష్ణు దేవాలయము లందు మీరు

చూతురు. వాని యర్థముల మీరరయ వలయు. ఈవ
స్తుత్రయంబు లోకరక్షకుడగు పుండరీకాక్షుని విగ్రహ
ములందు హస్తముల నిరంతరముండును. ఇవినిరర్థకము
లుగావు. అవియీశ్వర శక్తిసూచకములు. శంఖముశబ్ద
సూచకము. శబ్దము రూపముల సృజించుశక్తి. శబ్దము.
చే బ్రకృతి రూపముల గ్రహించును. చక్రము సంహార
సూచకము. జగంబులఁ బగులఁ జేయు మండలస్పందన
శక్తి. గద యధికారసూచకము. ప్రపంచముల రక్షిం
చుచుఁ బ్రపంచా ధారముగ నుండి దానిని గాపాడుశక్తి.

3౬. ఇట్లు ప్రసన్నుడై కనఁబడి విష్ణువు దేవతలంగని.
నేనులోకమున మానిసి నై పుట్టి రావణుని జంపెద. నశ
రథరాజునకు నలుగురు కొమరులుగఁ బొడమెద. అని.
యభయంబిచ్చి తిరోహితుండయ్యె.

32. అటయజ్ఞప్రణీతా గ్ని నుండి దేదీప్యమాన విగ్ర
హుఁ డొకఁడు దివ్యపాయసపూరిత కనకపాత్రమును
హస్తమునధరించి వెలువడి రాజున కిట్లనియె. ఏను
బ్రజాపతి పంపినదూతను. ఈపాయసము నీనతులకు ము
వ్వరకిమ్ము. అని యంతర్ధానము మొందిన నానంద భరి
తుడై ధరణీకాంతుఁడు నిజకాంతాత్రయంబునకు దానిని
బంచి యిచ్చిన వారుం బరిగ్రహించి గర్భములఁ దాల్చిరి.

35. వెండియు దేవతలా విష్ణుమూర్తి యవతారమునకు సహాయముగ రావణ వధోపాయములఁ బన్నిరి. రామరావణ యుద్ధములకు నంగములనేర్పాటుచేసిరి. దానిచే దేవాంశసం భూతులైన నానావిధ భూతములుజనించె. అవి దేవతాశక్తులు గలిగి మృగరూపములను ధరించిన భల్లూకములు, కోతులు. వాని శక్తిలోకమందలి సాధారణ జంతుశక్తుల మించినది. అవి కామరూపములు. భువర్లోకభూతములు భూలోకమునఁ బుట్టె. వారిలో వాలిని వానపుడు సృజించె. నూర్పుడు సుగ్రీవునిఁ బుట్టించె. వాలి సుగ్రీవులు వానర రాజులు. వారికథలను మనము చదువుదము. దేవశిల్పియగు విశ్వకర్మ వలన నలుఁడుదయించెను. నలుఁడే వనరాశికి నేతువు కట్టునాఁడు. వాయువు వలన హనుమంతుఁడు గలిగె. హనుమంతుఁడు కీర్తిమంతుఁడు. వారు బ్రహ్మచే నప్పుడు పడసిన వరంబున వానరము లిప్పుడును నీదేశమున దేవాలయములందును, నుద్యానము లందును స్వేచ్ఛావృత్తి విహరించుచుండును.

36. ఇట్లురాముని రాకకై నర్వప్రయత్నములు సిద్ధములయ్యె. అనిన సంతేవాసిగణంబు లనంతర కథాక్రమంబెఱింగింపు మని వేడుటయు నని వసంతమాంబ వారి కిట్లనియె.

మ. లలిత శ్యామల నీరద ప్రియతనూ లావణ్యసౌంద
 [ర్యః డు
 జ్వలపీతాంబరధారి సర్వజగదావాసుండు శ్రీవత్సమం
 గళచిహ్నుండును గౌస్తుభాభరణుడు గౌమోదకీ
 [పాంచజ
 న్య లన తథ ధను స్సుదర్శన ధరు డౌవాసుదేవుం
 [డొగి:

పాలకాండము.

రెండవ యధ్యాయము.

క. శ్రీవరుడు బ్రహ్మగురుడును
దేవ గణ శిరః కిరీట దీపిత పాదేం
దీవరుడు క్షమాగత నా
నావిధ నిబిడాఘభార నాశంకరుడుకా.

రం. వసుంధరామనోహరుఁ డగువిష్ణువు భూమి
పై నవతరించు నని కొతుకమున లోకులెల్లరును, గొడు
కులంగను తమిచే నెదురుచూచుచు దశరథుండును నయో
ధ్యలో నుఖింబుండిరి. తాన యెల్లడల నిండి యుండియుఁ
చాన సర్వమునకు రక్షకుఁ డయ్యు దశరథుని రాణుల
గర్భముల నెలకొని యుండు కుమారులందుఁ దనచైతన్య
మును నెఱిపి తన్నిదర్శనమున లోకాభివృద్ధిని జేయ
నారాయణునకుఁ బ్రియమయ్యె.

రగ. క్రమంబున నెలలు నిండె. అంత నూర్పుండు
మేషమందును, జంధ్రుండును గురుఁడును గర్కాటకము
నందును, అంగారకుఁడు మకరమందును, శుక్రుండు మిష

మందును, శని తులయందు నుండఁ గౌనల్యకు దివ్య
తేజోబల సౌందర్య సుకుమారుండగు కుమారుండు జనా
ర్దను నర్థాంశమునఁ బుట్టె. అంతఁ గైకకొక్కకొడుకును,
సుమిత్రకుఁ బుత్త్రు)ద్వయంబు నుదయించిరి. పురుషోత్త
ము ధర్మసత్య విశ్వాస శౌర్యము లనుగుణచతుష్టయంబు
నాల్గురూపంబులం దాల్చిన ప్లాయన్నదమ్ములు నలుగురు
నొప్పిరి. వసిష్ఠుడు వారికి యథావిధిగ నాచుకరణంబు
సేసె. కౌసల్యసూనుఁడు రామాభిధానుఁ డయ్యె. కైక
సుతుఁడు భరతుం డనంబరఁగె. సుమిత్రాపుత్త్రయుగళం
బునకు లక్ష్మణ శత్రుఘ్ను లను నామంబు లిడిరి.

ర౨. అయోధ్యానగరం బప్పు డానందముల వెల్లి
విరిసె. రాజమార్గములం దెల్లెడల నృత్యములు నల్పిరి.
ఆటలాడిరి. పుడమిఱ్ఱేడు ప్రజలనెల్లర భోజనమ్ములం ద
నిపె. బ్రాహ్మణులకు నగణ్యధనములు దానము లిచ్చె.
రమణీయక్రీడావినోదు లై యప్పరోగంధర్వు లాటలు
నానందకర మగు గానముచేసిరి. జయార్భటులచేతను నవ్వు
లచేతను నాకాశంబు నిండె. శ్రీరాముఁడు తాను దమ్ము
లతో జనియించె నని నరులు నురలు సర్వభూతములు
సంతసించిరి.

ర౩. మహాసీయులగు పురుషశ్రేష్ఠులు భూమియం
దుఁ బుట్టుచో ముజ్జగముల వారు నేకీభవించి సంతోషిం

తురు. ఇది యార్యావర్త దేశమునకు విశేషము గాదు. లోకమునందు, నానామతగ్రంథములయందు ట్లగునని యిదియె గానంబడుచున్నది. మాయాదేవికి బుద్ధుడుదయించుతఱి దేవతలు గాన మొసరించిరి. మేరి కడువున జీన సుద్భవించినపుడు నివ్వధంబున వా రామోదించిరి. పరలోకములు మనకు దూరమున నుండునవి గావు. అవి భూలోకము నావరించియే యుండును. కొన్ని వేళల నిహపరలోకముల మధ్యముననుండు తెఱ విచ్చిన పరలోకవాసులు మనతోఁ గలిసి మెలసి యుందురు.

౪౪. ఆకుమారులు వర్ణిలుచుండ వారికిఁ గాలక్రమంబున నెల్ల విద్యలఁ గఱపిరి. ఆవిద్యాభ్యాసబలంబున వారు పెద్ద పెరిగినప్పుడు దేశమునకు మేలు చేయఁజాలిరి. ఆవిద్యావిధానమును గమనించితిమేని యక్కాలమున మనదేశమున నెట్టి విద్యలు లోకయాత్ర కనుకూలము లని గ్రహించిరో మన మెఱుంగుదుము. ఆవిద్య నేర్చిన వారు రాజకుమారులు గాని వాసప్రస్థులు గారు. సన్న్యాసులును గారు. వారు గృహస్థులై నర్తింపఁ గలవారు. జగన్నాటకమున నాడఁగలవారు. అట్టివారికి శిక్షించిన విద్యలవలన బాలురను, మంచి గృహస్థులుగఁ దెచ్చు క్రమ మిట్టి దని తేటపడును. ఆకాలమున నన్నిటికి మున్నగు సదాచారములు నాముష్మికధర్మములును బోధిం

చుట ముఖ్యమని పాటించిరి. అట్లారాకొమరులును వేద
పారంగతులైరి. ఎల్లప్పుడు మెలఁకువతోఁ బరులమేలే
యాచరించవలయుననియు నేర్చిరి. మఱియును సమస్తకళ
లందును జక్కగ శిక్షితులైరి. అస్త్ర శస్త్రప్రయోగో
పసంహరక్రమంబునను సారథ్యమందును నశ్వారోహణము
నందును శారీణులైరి. సంపూర్ణవిద్య నాలుగు భాగంబు
లుగ వెలయును. అవి వరుసగాఁ బారమార్థిక జ్ఞానసాధ
నము, సదాచారాభ్యాసము, బుద్ధికౌశల్యాభివృద్ధియు,
శరీరదార్ఢ్యసంపాదనము ననునవి. ఈ నలుఁదెఱఁగుల
నేర్చి రాజనందనులు సర్వజనానందాస్పదులై జవ్వన
మున మేటిమగలై వెలసిరి. దశరథుఁడు నుతులం గని
హృదయమున నతులానంద మందుచుండెను.

రగి. ఈనాలుగు శిక్షలలో దేహారోగ్య సంపాద
నము ముఖ్యమని ప్రాచీనగ్రంథములు నొక్కిఁపొందుచు
చున్నవి. దీనియం దిక్కాలమున నశ్రద్ధ చేసిరి. బాలునకు
బుద్ధియెట్లు కుదురవలయునో యట్లు దేహమును దృఢ
ముగఁ గుదురవలయును. శరీరమారోగ్యవంతులమును బలి
ష్ఠమును సౌష్ఠవమును నై యుండినం గాని నరున కొడలు
సత్కార్యసాధనము గాదు. శరీరము దుర్బలమైన బుద్ధి
కుశలతయు లోపించును. శరీరము మనకు లోఁబడి మనము
నియమించు పనుల మెలఁగవలయు. దీని నెల్ల రంగీకరించ

వలయును. అట్లే పలుమాఱు రాముఁడును దక్కిన దశ
రథకుమారులును నింద్రియముల నిగ్రహించి దేహమును
వశపఱచుకొని రని రామాయణమున నున్నది. దేహము
పై నాధిపత్య మవశ్యమయ్యును నాదేహము చక్కఁగ
నమరియుండవలయును. గుఱ్ఱము నొకదానిని గొనవలయు
ననిన బలహీనమై రోగపీడిత మగుదానిని గొనముకదా!
గుఱ్ఱమునందుఁ గండెలదిటవును దేహప్రమాణమును బ్ర
తాపమును దాలిమిని బరీక్షించి దానిని దీసి మనకు వశ
మగునట్లు శిక్షించునట్లు మనశరీరములను బలపఱచి
యారోగ్యమును బిగువును బాటవమును వీర్యమును
ఓర్పును సమకూర్చి బుద్ధియనునాథునికి లోబఱచవల
యును. అట్లుచేసినదేహము బుద్ధి నడుపుచొప్పుననడుచుచు
మంచిపనులను గొప్పకార్యములను సాధించును. ఈశ్వర
సంకల్పమునకనుకూలముగ నీశ్వర సేవయు మానవ సేవయు
మొనరించుచు దక్షతతో శ్రద్ధతోడ మెలఁగును.

ర౩. ఈవారాణసీకలాశాలయంగును మీరు
నేర్చువిద్య పూర్వలక్షణముల ననుసరించి నాలుగుచందం
బులఁ బొందుపడును. పారమార్థికజ్ఞానము ప్రధాన మని
గణించి దానిని ముఖ్యముగాఁ జదివింతురు. ఆజ్ఞానము
వ్యాపించనిచో భరతఖండమునందలి ముఖ్యధర్మముల
యభివృద్ధికి నెల్లవిద్యలఁ గీడుగలుగు ననియు నిందలి జను

లున్న తస్థితికి రానేర రనియు నీపాతశాలాధ్యక్షు లెఱింగి
యే మీకు ధర్మగ్రంథముల నేర్పుదురు. మఱియు నీపాత
శాలయందు సదాచారములఁ గఱపియు బుద్ధికుశలతఁ
గలిగించుమార్గములందును బాలుర శిక్షింతురు. ఇంతియ
కాదు. అట్లు సామును నేర్పి విద్యార్థుల దేహములఁ దీర్తురు.
ఇట్టి చతుర్విధవిద్యలనేర్పి పూర్వఖ్యాతివహించు సజ్జనులు
భరతఖండమున నెగడుదురు గాక.

౪౭. దశరథుఁడు నలుగురికొడుకుల యభివృద్ధిగని
మనంబున నతులానందమందుచు వారిని గూరిమిని జూచు
చుండియు వారలలో సద్గుణముల నుత్తమోత్తముఁడైన
రామునియందుఁ గడుఁగూరిమితో వర్తించుచుండెను.
అన్నలువు రన్నదమ్ములు జతలుగఁ గూడి రామలక్ష్మణు
లొక్కటిగ, భరతశత్రుఘ్నులొక్కటిగఁ గలిసి వర్తిం
తురు. లక్ష్మణుఁడు రాముని బహిఃప్రాణమయి వాని
మన స్సెఱింగి యెల్లప్పుడు శ్రద్ధతో వర్తించును. తన
సౌఖ్యముల సరకునేయఁడు. రాముని విడిచి నిద్రపోఁడు.
రాముఁడు తిననిరుచిగల భక్ష్యముల భుజింపఁడు. రాము
డు గుఱ్ఱమెక్కి వేటకై వెలువడిన లక్ష్మణుండు గదలి
వెనువెంటఁ దగిలి విల్లుంబూని వానిని గాచుచుండు.
ఆతెఱంగున లక్ష్మణుని సోదరుఁడు శత్రుఘ్నుఁడు భర
తునియెడ వర్తించి తన ప్రాణములకంటె నెక్కుడు ప్రేయం
బునఁ గొలిచి యుండును.

౪౮. వాల్మీకి రామాయణమందు లేని రామచంద్రుని కథ యొకటి తెలియ వచ్చెడి. చదువు లెల్ల గ్రమంబునఁ జదివిన వెనుక రాజ్య వైభవమును యశావన ప్రపదంబును ననుభవింపఁ దగిన సమయమున రామునికిఁ బెనువైరాగ్యము తోచి మార్దవము, ఇంపితము, అణఁకువయుఁ గలవాఁ డయ్యు నొక్కదానినేని సరకు సేయక యెందును బ్రయంబందక సర్వతో విముఖుడై యుండె. అన్నింటియం దుదాసీనత వహించును. లోకమునందలి రమణీయవస్తువులం బాటింక విసికి కన్నుల మరలించును. తండ్రియుఁ దమ్ములు వాని కుత్సాహంబుఁ గుడుర్ప నమకట్టి వానినైల నలుఁగెలంకుల వినోదములఁ గూర్చిన నవియెల్ల వ్యర్థములయ్యె. ఉపాధ్యాయులు, సహవాసులు వాని కక్కఱ గీలుపఱుపఁగడఁగిరి గాని వానిప్రయత్నములు నిష్ఫలములయ్యె. రాముఁడు వివిక్తదేశమున నొంటరిగఁ గూర్చుండు. చూపుల జాఱవిడుచు. తలవ్రేలి విడుచు. ఇట్లు రాముండు వైరాగ్యమున మునింగియనత్తు ననిత్యమునగు సనాత్నయందు వెగటుపడియె. నిత్యసత్యతత్త్వము నెఱుంగ నువ్విఘ్నముచుండె. నిస్పృహయను సముద్రమునుండి యుద్ధరించి ఋషిశ్రేష్ఠుడగు వసిష్ఠుఁడు రాముని నిత్యతత్త్వజ్ఞానమను రమణీయారామమునందు

విహరింపఁజేసెను. ఇదియంతయు యోగరహస్య నిధి
యగు యోగవాసిష్ఠమున నున్నది. దీనిని మీరు పెద్ద
వారై చదువవలయును. ఎట్టకేలకు రాముఁడు మేలు
కొని విషయలోలుఁడు గాక జ్ఞానియై జ్ఞానదృష్టితో
లౌకికవ్యాపారములలోఁ దండ్రికిం దోడుపడుచుండెను.
ఈమెలఁకువకుఁ గారణ మా మునియొద్ద శ్రీరాముఁడధ్యా
త్మవిద్యను సాధించి శాంతి నొందుటయే. ఆత్మజ్ఞానము
సంపూర్ణమయి నప్పుడు విషయములన్నియు నిరర్థకము
లనియు సుఖదాయకములు గావనియు జ్ఞాని చక్కఁగ
నెఱింగినవాఁడయ్యుఁ బామరులకు విషయసుఖములు
క్రమక్రమముగ జ్ఞానసాధనము లగునని తెలిసి పామరుల
కంటె నెక్కుడుశ్రద్ధతో లౌకికకార్యముల నెఱవేర్చును.
తనకై ఫలాపేక్ష కొంచెమైన లేక యాత్మాయందే తా
నానంద మందును.

౪౯. అన్నివిధముల నిట్లు రాముఁడు నేర్పరియై
యుండినంతన లోకోపకారముచేయు సమయ మాసన్న
మయ్యెను.

౫౦. అంత నొక్కనాఁడు మనుజేశ్వరుఁడు మం
త్రులు గొలుపుండి రాముని పెండ్లిమాటల మాటలాడు
చుండ సంయమిశ్వరుఁడగు విశ్వమిత్రుఁడు రాజద్వార
మును జేరవచ్చి ద్వారపాలకులఁ బిలిచి మీ రేగి నా

రాకను రాజనకుఁ దెలుపుఁ డనివుఁడనివుఁడైన వారట్లు గావించిరి. ఈతపసి చరిత్రమును * ముందు మీ రెఱుంగుదురు గాక.

గీ. సంయమి సమాగమమునకు సంతసించి య
యోధ్యాధిపతి సంభ్రమమునఁ బ్రత్యుత్థానమునేసి య
మృహాసీయునకు విధివిధానమున నర్హుడి పూజలను
గావించి సదనములోనికిం దోడుకొనివచ్చి యుచితాసన
మునఁ గూర్చుండఁబెట్టి యక్కఱతో నిట్లనియె. మహాత్మా!
నీవయిఁ గడలుకొనుభక్తి తేటవడ నిన్నే నెట్లు పచరింతు?
నీయభీష్టంబెయ్యది? నీకేనేమేమి యొనరింతును? ఎల్ల
విధంబుల నీకోరికలఁ దీర్చెద. నీవే నాకు దైవమ వని
కొంకులేక యాలోచనయులేక మాట యిచ్చెను.

గీ. దానిని విని చిఱునగవు మొగమునఁ జిగురొత్త
విశ్వామిత్రుఁడు భూకశత్రున కిట్లనియె. “రాజేంద్రా!
నోటిమాటలఁ జలకనఁగఁ బలికితివి. అట్లు కార్యము వెను
దీయక నీవు నెఱవేర్తువుగాక. నారాకకుం గతంబు వినుము.
నీనొక్క జన్న మొనరించు వాడ. దాని నే నారంభించి
నపుడెల్ల రాక్షసులిద్దఱు మారీచను బాహువు లనువారు
యజ్ఞకుండమున రక్తమాంసములఁ గురియుచు దాని నప
విత్రము గావించుచు నది పూర్తికాకుండ బాధించు

* శతానందుడను మునివరుండు రామున కెఱింగించు ఘట్టమునందు.

చున్నారు. కావున భూవరా ! నాకుఁ దోడుగ నీపెద్ద
కుమారుని రామునిఁ బంపుము. రాముండు కుక్కదలిర్ప
వారిని జంపును. రాముఁడు తప్పఁ దక్కురు లీపనికిఁ
జాలరు. పదిప్రాద్దు లాయాగరక్షకై యున్నఁ జాలు.
అంతలో జన్నము ముగియు. ఎల్లరకు మేలగు. రాముఁడు
యుక్తవయస్కుఁడు. ఊర్జిత తేజస్కుఁడు. అట్లుగాన
మానవాధీశ్వరా ! రాముని నా కిమ్ము.”

౧౩. అని మునివరుం డిట్టికోరికఁ దటాలునఁ దెలిపిన
సమ్మాటలు చెవులసోఁకఁగ భూకాతుం డదరిపడి కొంత
పడి మాటలాడనేరక యూరకుండి మనంబున నిట్లని తల
పోసెను. వైరు లట్టిబల్లిదులఁట. పోరట్టి యపాయకర
మఁట. రాముని బంపుదునఁట. హా ! నారాముఁడు. నా
తొలికూన. ఎలప్రాయంపు బాలుఁడు. ఇది కారానిపని.
అని మనంబునఁ గొంకి తొట్రుపాటున డగ్గుత్తికతో నిట్ల
నియె. ఓనంయమివరేణ్యా ! నేనే చనుదెంచువాడ. నా
సేనను దోడుతెచ్చెద. ఓకరుణానిధీ ! ముదిమిమునింగి ము
ద్దుకుమారులం గంటిని. వారిలో రాముఁడు నాహృదయ
మున కెంతయుఁ బ్రేమఁగూర్చును. కావున నాముద్దుపట్టి
నెడఁబాయనోప. గాధేయా ! “యూరాక్షసులెవ్వరు ?
వానికిఁ బ్రాపెవ్వరు ?” అని మనుజనాథుం డడిగిన ముని
నాథుండు రాముండు వినుచుండ నిట్లనియె. విశ్రవసు

నుతుండును, రాక్షసకులనాధుఁడును, త్రిలోకవిజయుండు
నగు రానఱుం డీ నాయజ్ఞభంగము తనకీర్తిని జిన్నఁబు-
చ్చుపనియని దాని నాదరించక మారీచసుబాహువుల
నందులకు నిర్ణయించెను. అనిచెప్పిన అన్నన్నా ! రావ-
ణుని మూర్ఖుని పోరనేనోప. యుద్ధమున నారాక్షసుని
నెదిర్చి నిలువనెవ్వరికి నసాధ్యము. దశముఖుని ముఖము-
లవలోకించి యెవఁడు బ్రదుకనోపు. కటకటా ! రాముఁ-
డా ! వేలువుల చందమున నందము, బలమును గలవాఁ-
డయ్యు బసిపాపఁడు. నాకొడుకును నేవిడనాడనోపను.

గీర. అనిన దశరథునితోడ విశ్వామిత్రుఁడు కఠి-
నోక్తులతో నిట్లనియె. “తొలుత నాడియు నాడినమాట
విడనాడెను. రఘుకులసంభవుల కిది యచుచితంబు. దీని
చే నీయుంటికిఁ జేటువాటిల్లు. ఇదె తొలఁగిపోయెదఁజుమీ.
జనపాలా ! నీ వన్యతమాడితివి. నీవు నీమిత్రులతో నుఖ-
ముగ నుండుము. అని పలికెను.

గీగీ. బలవంతుఁ డగు విశ్వామిత్రు నుగ్రకోపము
నకు నభనున్నమునులు వడఁకిరి. లోకము లదరిపడెను.
మహాత్ముల కోరికలను జీచ్చుపుచ్చిన నెగ్గులఁదెచ్చుగదా!
వారు గోరునవి తమకై తాము గోరరు. లోకులమేలు ద-
లంచియే కోరుదురు. వారి వాంఛితములు శ్రేయస్కర-
ములు. అట్లగుటంజేసి వసిష్ఠుండు రాజును వారించి యి-

ట్లనియె. “చేసిన బాస త్రేంపరాదనుట మఱవకుము. నీ వుత్తుని విశ్వామిత్రున కొనంగుము. రామునిమేలు దలంచియే వాని నడిగెఁగాని వలయునన్న ముని తనయజ్ఞమును గాపాడనోవు.

గీ. అని యూరడిలంబలికినఁ బురోహితు వచనంబులఁ జేకొని దశరథుండు రాఘవుని విశ్వామిత్రున కప్పగించెను. అమ్మహాసీయుఁడు పురంబు వెడలి చనుడురామలక్ష్మణులనుగమించి యనేకదినములు త్రోవ నడిచిరి. మార్గమునఁ జిన్ని కుమారులు నిత్యకృత్యముల మొనరించుచు నుచితవిధంబుల మునినాథు నుపచరించి సంయమిండు సంభాషణముల విని యానందించుచుండిరి.

గీ. మార్గమున రాముండు మారీచుని తల్లియగు తాటకయను ఘోరరాక్షసిని దునిమె. విశ్వామిత్రునివలన ననేకదివ్యాస్త్రముల రహస్య మంత్రములతో గ్రహించెను. ఇట్లు నడిచి తుదకు సంయమిండు నాశ్రమమును జేరి. విశ్రుత కీర్తియుగు వామనమూర్తి యాశ్రమంబగు దానిమాహాత్మ్యమును మునివర్ణించి రాఘవా! యిదెవైరులతో నీవు పోరాడవలయు నని యెఱింగించి యజ్ఞమారంభించిన రాక్షసులు పొడనూప మారీచునిపై నొక్కయమ్మనుబఱపిన నది వానిహృదయంబునఁజక్కఁగ నాటి వాని మూర్ఛావివశునిం జేసి కనబడకయుండ నము

ద్రములోఁ బడవై చెను. మారీచుం డట్లు మరణమును ద
ప్పించుకొని భావికాలమున రామున కెగ్గొనరించును. అట్టి
నుబాహువు శూరకుమారు దాడికి నిలువక వానిమోల
నేలంగూలెను. తక్కుంగల రాక్షసాధములు మడిసిరి.
అంత నధ్వరము సంపూర్ణమయ్యెను.

గీ. జన్నము ముగిసిన మఱునాఁడు అందలి ముని
వరులు మిథిలాధిపుఁ డొక్కమహాక్రతు వొనరించెడు.
అందులకుం బోవుదమని నిశ్చయించి యామహీపతి కొక్క
మహాధనుస్సుగల దదియెంతయు నబ్బురం బని ప్రశంసించి
పలికిరి. గాధిసుతప్రముఖులై మునులు మిథిలకుం దరల
రామ లక్ష్మణులు వారి ననుగమించి చనిరి. పోవుచో నం
దందు విశ్రమించునెడ నాతాపనవరేణ్యులచే భూప
కుమారులు బహుకథల వినిరి. త్రోవలోని పుణ్యస్థలముల
చరిత్రములును, విడిదిచేయు నాశ్రమంబుల మహిమలను
దెలియుచు వెండియు మహాదేవు శిరస్సున గంగ యవత
రించుటయు, సగరోపాఖ్యానంబును, సగరకుమారచారి
త్రంబును, సాగరమథనంబును, సందుశివుండు విషమును
దాగ్గుటయు నెఱింగిరి. మిథిలాపురి దరియవచ్చుచో నిర్జ
నాశ్రమము నొందు గనిరి. అయ్యది పూర్వము గౌతమ
ముని తపోనిలయము. అం దమ్మనిభార్య యహల్యయను
నది దుర్వృత్తిఁ బ్రవర్తిల్లి యప్పాపమునకుగా శాప.

మంది యదృశ్యయై రామునిరాకచే దనశాపము విమోచన మగునని నిరీక్షించియుండె. శ్రీరాముఁ డాచోటు చేరిన నారీమణి తొల్లిటిచందమున దేహమంది క్రమ్మట నిజనాథునిం గూడి సుఖంబుండె. పదంపడి తపోధనులు దాశరథులు మిథిలాపురిని బ్రవేశింప జనకుండు వారల స్వాగతం బడిగి పూజించిన మార్గమున రామ లక్ష్మణులొనరించిన వీరకృత్యములఁ బ్రకటించి పలికి విశ్వామిత్రుండు అద్భుతగుణమగు ధనుస్సును రాముండు చూడఁ గోరెనని తెలియఁజెప్పె.

గీ. అప్పుడు మిథిలలోనుండిన గౌతమ మునీంద్ర
సందనుడు శతానందుడు నిజ జననీజనకులు క్రమ్మటఁ
గూడిరని విని యానందించి రామ లక్ష్మణులకు విశ్వా
మిత్రుని మహామహిమము నెఱిగించె. కౌశికచరిత్రము
చేఁ దెలియఁదగిన యంశము లనేకములుగలవు. జీవుఁడు
సంసారయాత్రలోఁ దన్నుఁ దా నుద్ధరించుకొనఁ బట్టు
దలతోఁ బూనెనేని తప్పక పరమపదమును జెందునని
యామునివరుని కథచేఁ దెలియఁదగును. విశ్వామిత్రుఁడు
క్షత్రియకుల సంభవుఁడు. గాధికుమారుండు. తండ్రిపిదప
రాజ్యభారము వహించి గద్దియ నెక్కెను. రాజ్యము చిర
కాలము పాలించునెడ నొక్కనాఁడు సేనయుఁ దానును
బురంబువెలువడి వసిష్ఠు నాశ్రమంబునుజేరిన నమ్మునీశ్వ

రుద్రుడు మనుజేశ్వరు నాదరించి స్వాగతంబడిగి కొంతవడి
 సంతసమున సుభాషించి ధరణీశా! నేడు నీవు నీసైన్యము
 తోడ నిందు నాతిథ్యంబును గ్రహింపవలయునని వేడఁగా
 వసుధాధిపుండు మునినాథా! కనికరమునఁ దీపారు నీవచ
 నఁబుల నాకర్ణించి యాతిథ్యంబు గ్రహించినట్లే సంతృప్త
 హృదయుఁడనైతి నని పోవందలంచిన వసిష్ఠుండు నిలు
 మని నొక్కిపలికి యియ్యకొలిపె. వారల యాతిథ్యంబు
 నకు వలయుభోజనాదివస్తువు లెల్ల శబలయను శామధే
 నువు గలిగించిన నాశ్చర్యమున వారందఱు విందారగిం
 చిరి. ఇట్టియాపుడు జూచి విశ్వమిత్రుఁ డోర్వఁజాలక దా
 నిని బడయఁగోరి వేలకొలఁది ధనంబు లిత్తునని చెప్పినను
 వసిష్ఠుండు తనకుఁ బెన్నిధియగు నాయాపు నెడఁబాయ
 నోపఁడయ్యె. అంత మానవేశ్వరుఁడు ధేనువుపైనున్న యా
 శచేనధర్మమునకుఁ గడంగి దానిని బలిపి మైఁ గొనిపోయిన
 నది విడిపించుకొని నిజస్వామినిజేరి అంకవేసిన నారవమున
 ననేక భూతంబు లుద్భవిల్లి భూవల్లభు దండు నుద్దండపరా
 క్రమంబునఁ జెండాడిన సేనలో నందఱు మ్రొందిరి. సైన్యం
 బు శూన్యంబైనఁ గినిసి కౌశికుతనయులు నూలుగురు వసి
 ష్ఠునిపైఁ బడఁగా నమ్ముని నిమేషంబున వారినీలుగావించె.
 అట్టిబహుమహిమకు దిగ్భ్రమమంది యారాజెట్టకేలకుఁ
 బురంబునకుఁ గ్రమ్మి చని మనంబున వితర్కించి వసిష్ఠు

నోడించుపొంతుఁ దపఁబూనరింపఁబూనె. వసిష్ఠుండు నిజ దండంబున బ్రహ్మతేజోబలంబు పొందించి భూపతి తపమ్ము పమ్ముచేసి. ఇట్లు తనక్షత్రియ బలంబు బెండుపడిన విన్నఁ బోయి మగిడి నిజనగరంబునకు గాధేయుండు పోయె.

౬౦. ఆవలికథ నట్లుండ నిండు. తొలుత సంకల్ప మాత్రమున వస్తువుల సృజించువిషయము నెఱింగించెద వినుండు. మనస్సును నియమించి సంకల్పించినచో మనము గోరువస్తువుల సృజింపఁగలము. సామాన్య వ్యవహారము లందును దొలుత మనస్సున భావించియే పనులొనరిం తుము. కోరినపని మనస్సునఁ దీర్చుకొనియే పనులుచేయు దురు. వడ్లవాఁడు బల్లనొక్కటి చేయక మునుపు దాని రూపమును మనస్సున నేర్చుకొనియే చేయును. కొయ్యఁ గొని బల్ల చేయువడ్లంగికిని వస్తువులేకయే బల్లను జేయు వడ్లంగికిని నెంతయు సంతరమున్నదని తోచును. ఏమి యులేనిచో నెవ్వం జేదియుఁ జేయనేరఁడు. సహజముగ నేండ్లకొలఁది పట్టుపని నతఁడు నూత్నకాలమున నొనరించును. దీని నుదాహరణముతో వివరించి చెప్పెదను. చెట్టులోని యాకులు గాలిని లోనికిఁ బీల్చి స్థూలము లగు రేణువుల నిల్పికొని మిగత భాగమును దొలఁగఁ ద్రోయును. ఈస్థూల రేణువులు చేరుచుఁ గ్రమక్రమముగ గొయ్యి యెదిగి ముదురును. సహజముగ నింత కాలముగ

నింతకాలము పట్టుచుండ సంకల్ప సిద్ధి గలపురుషుఁడు బ్రాహ్మ ప్రపంచమందలి నైసర్గిక శక్తులను వశపఱచుకొని తాను సృజింపఁగోరు వస్తువునకు వలయు స్థూలరేణువుల గాలినుండి గైకొని వాని నన్నింటిని నిచ్చామాత్రమున సృజింపనోవును. తొలుతఁ దాను జేయనోవు వస్తురూపమును మనస్సున స్థిరముగ నిలుపుకొని దాని యందుఁ 'దాను సంకల్పశక్తిచే జేర్చిన స్థూలరేణువుల నిమిడ్చి తాఁ గోరువస్తువును సృజించును. ఇట్టిపనులు పూర్వకాలమందు వలె నిష్పాదును సాధ్యములు. దీనిని నే నెఱుఁగుదు. ప్రాచీనగ్రంథములందు నిట్టి సిద్ధుల వర్ణించి యుండఁ జదివి వానిని నమ్మక నవ్వవారలు తమ యజ్ఞానమును దాము ప్రకటించురు. ఎఱుక లేనివారు నవ్వి న మీరు భయంపడకుఁడు. మనస్సుల దార్ధ్యము గలిగి వాఁని సరకు గొనకుఁడు.

—॥ విశ్వామిత్రుఁడు బ్రహ్మార్షి యగుట. ॥—

౬౧. ఇతఁ గథ వినుఁడు. అట్లు విశ్వామిత్రుఁడు బ్రాహ్మణముసీశ్వరునకుఁ గ్రిందుపడి బ్రహ్మతేజస్సును సాధించెదఁగాక బ్రాహ్మణుఁడ నయ్యెదఁ గాక యనినిశ్చయించి యింద్రియముల నిగ్రహించి తపంబునకు నమకట్టె. చిరకాలమునకు బ్రహ్మ వాని పూనికమెచ్చి రాజ

ర్నివైతివని వానినుగ్గడించిన దానికీ దనియక గాధి తన
 యుండు వెండియుఁ దపంబు నలిపె. ఇట్లు పెక్కిడుమలఁగుడి
 చిమటీయొక మెట్టు గడిచిన బృందారకులు సంతోషించి
 ఋషి వైతివని వానిని శ్లాఘించిరి. అందులకుసంతృప్తి
 నొందక బ్రాహ్మణుడఁగాక పూనినపని మాననని మఱి
 యుఁ దపంబునకుఁ జొచ్చె. చొచ్చియు నక్కటా ! మేనక
 యను నప్పరసం గని విషయలోలుడై తపో బలముఁ
 బోగొట్టు కొనియె. ఐన విడువక యాముని క్రమ్మఱఁ
 జరకాలము తపంబానరించినఁ జతుర్ముఖుండు మనంబునఁ
 బ్రయమంది మహర్షివైతివని వానిని దీవించి నీ వింద్రియ
 ముల సంపూర్ణముగ జయింప వలయునని బోధించితిరో
 హితుడయ్యె. అట మఱియొకసారి తపంబును జెఱుప
 నప్పరస యొక్కతే వచ్చిన దాని చిక్కులకుం దగు
 లక విశ్వామిత్రుండు నిలుకడయై నిలిచియు దానిని
 గోపంబున శపించెను. కోపమున నాతని తపస్సు నశించె.
 ఇట్లు మొనసియు నోడియుఁ బట్టు దల వీడక మగిడి నమ
 కట్టి మానవ్రతంబును జేకొని కోపంబును జయింప నిశ్చ
 యించి యెందఱేని ఎన్నియేని విధంబులఁ గోప ముద్రోకిం
 పఁ జేయఁ బూనినను హృదయమునఁ గోపంబుపుట్టకుండ
 శాంతుడై నిలిచె. ఇట్లు తుదకు విజయుడయ్యె. బ్రహ్మ
 ర్ని యనఁ బరఁగె. తుత్రయజాతిని గడిచి బ్రాహ్మణజాతిని

బడసె. పెనకువగలిగి యెడతెగని ప్రయత్నములఁ జేసి
జీవుఁ డాత్మసాఫల్యమును ద్వరలోఁబడయు ననుట కితని
చరిత్రము ఎల్లప్పుటి కుదాహరణము.

౬౨. జాతికి నైజము లయిన ధర్మములఁ దనశీల
ములఁ బ్రకటించునతండ్రి యాజాతిని యధార్థమున నుం
డనోవు. బ్రాహ్మణకులమున నూఱుపుట్టుకలఁ బుట్టియు
నరుఁడు విషయాభిలాష లనుశ్చంఖలములఁ దెగనఱకఁజేసి,
కోపవచనముల విడనాడఁజేసి, వాని శీలము పరిశుద్ధము
కాదేని, బుద్ధి వానియందు వికసింపదేని వాఁడు బ్రాహ్మ
ణుఁడు కానేరఁడు. బ్రాహ్మణకులమున జన్మించక యుం
డియు నాజాతి గుణములు కలవాఁడు బ్రాహ్మణుఁడగును.
జాతిధర్మములు లేనిచోఁ గులమునుమాత్రముమహాత్ములు
గణింపరు. తాత్త్వికముగ విచారించినచోఁ జాతుర్వర్యవి
భాగము నూత్మ దేహమునకుఁ గాని స్థూలదేహమునకుఁ
గాదు. స్థూలనూత్మ దేహములు రెండును వర్ణమునకు
జతపడియుండిన నతండు సుఖయగు పుణ్యపురుషుఁ డనఁ
దగు. అట్లారెండును జేరనిచో గుణములులేక యుత్తమ
కులమునఁ బుట్టువాని కంటెను గుణముల నుత్తముఁడై
తక్కువకులమునఁ బుట్టినవాఁడు మేలగును. అట్లు శతా
నందుఁడు రామునకు విష్ణుని జన్మమును జూచి నిశ్చయపడెను.
డానందించెను.

JNANA SIMHASAN JNANAMANDIR

LIBRARY

CC-0. Jangamwadi Math Collection. Digitized by eGangotri

Jangamwadi Math, Varanasi

Acc. No. 7.394

౬౩. మిథిలానగరమున రామునకుఁ బెండ్లియగును. నరునకు వివాహ మెంతయు సంతోషసమయము. అట్టిసంతోషకాలము రామున కాసన్నమయియుండునది. అతఁడు వివాహమున కర్హుఁడు. విద్యాభ్యాసము సమానర్తనమున ముగిసె. దేహపలుత్వము పౌరుషలక్షణమును రాక్షసులలయంబునఁ గన్పడెను. ఇట్లు మెరియువాఁడు పక్షిని జేకొనిగృహస్థుఁడై పౌరుషధర్మములఁబూనుటొప్పు. పురాతనకాలమున నిదియే విధిగా నుండెను. అప్పుడు విద్యనే ర్చుకొను ప్రాయమున బాలునికి వివాహమును జేయరు. బ్రహ్మచర్యవ్రతంబుననే యతండుండవలసె. చదువరికి నస్థలితవటువృత్తియే నిర్ణీతము. ఇదియే మార్గమని సర్వశాస్త్రసమ్మతములగు యుక్తులచే స్థాపింపనగును. బాలుని దేహము కోసులము. విద్యాభ్యాసమును బూనికతోఁ జేయుటయు, దాంపత్య ధర్మాచరణము ననుసరిండును రెండు విధములదేహాయాసమును గలుగఁ జేయును. ఈరెంటికి నోర్చుకొనుటకు వానిదేహము తాళదు. ఇష్టాద్యానాయము నతిక్రమించుచున్నాడు. కావున సీరెండుభారముల నేకకాలమున వహింపఁ జేయుటచే వారు యశావనమున దుర్బలులగుదురు. నారికి ముదిమి శీఘ్రమునఁ బ్రాప్తించుచున్నది. ఇదియెల్లరకుం దెల్లమ. లోకానుభవసిద్ధములగు నైసర్గికధర్మములు శాస్త్రరహస్యములవలె నీశ్వరానుశాసితము

లు గావున వానిని నిరాకరించియును ఖంబున నుండఁ జెల్లు నే. ఇప్పుడరయ భరతఖండమునందు నిండుప్రాయమున నుండుమనుజులు దుర్బలు లగుటనుజూడఁగా “విద్యార్థిబ్రహ్మచర్యవ్రతము నుల్లంఘింపఁగూడదను ననాతననధర్మమును నిరాకరించిన దుష్కర్మమువలనిఫలములఁ జూపెదఁ జూడుడీ” యని వారి దుష్కర్మము ఘోషించి విశదీకరించెడునని శోచెడి.

౬౪. మఱునాఁడు జనక జనపతి యతిథిపూజలఁ జేయవచ్చినవేళ గాధేయుండు మహావిశ్రుతిం గాంచిన మహాదేవుని యాశ్చర్యకరమగు శరాసనముంబ్రశంసించి రాజా! రామునకు దానిని జూపవేయని వేడినఁ బుడమితేడిల్లనియె. ఇదిశివునివిల్లు. శివుఁ డీధనూరాజమును దత్తుని యజ్ఞకాలమున దేవతలకొనంగెను. దానిని దేవతలు నావంశియునఁ బుట్టినదేనరాతున కిచ్చిరి. అదిమొదలుగ నామేటికోదండము మాయంట నున్నది. అంత నేనుక్కనాఁడు యజ్ఞభూమి విశుద్ధ్యర్థము దున్నుచుండఁ జాలునుండి యనుంగుఁ గన్నియ పొడ్యనూపె. అదియ సీతనాతనయఁగఁ బెంచెద. శివుని విల్లు నెక్కుపెట్ట నోవు బల్లిదుఁడు సీతఁ బెండ్లియాడఁ గలఁ డని నిశ్చయించినవాడ. రాజులు రాజకుమారులు పెక్కండు ఆపనికిం

బూని విగతాశులైరి. అని జనకుఁడు వలికిన మునివరుండు
 సంశయింపక యాయుద్ధండ కోదండమును రామునకుఁ
 జూపు మని కోరిన జనకు నాజ్ఞచే నావిల్లును బుష్పమాలా
 లంకారనుందరమగు మందననున్నదానిఁ దేర్చిపై నిడికొని
 తెచ్చిరి. తెచ్చినఁ గౌశికుండు రామునింగని “ రామా!
 యీమహాధనుస్సును జూడు ” మనిన మందనఁ దెలిచి
 విశదవికచారవిందనయనములఁ జూచి “ విల్లును జేకొం
 దునా ” యని యడిగెను. జనపతియు మునిపతియు వల్లే
 యనిరి. రాఘవుఁడు పెట్టెనుండి కోదండమును గైకొని
 తప్పక యెక్కుపెట్టి నాదిలాగుచో విల్లు పెట పెట లా
 డుచు విఱిగె. ఆచప్పుడు మేఘనాదంబు చందంబున మింట
 నెగడి యొప్పె. ఇతరులు చేతుల నెత్తనోపని యాపె
 ను చావంబును దునుమనోపిన పసి పాపని శక్తికి నెల్లరును
 వెఱగందిరి. అందతాశ్చర్యమునం దోగి తేలిన భూపతి
 ముని కిట్లనియె. నాయనుంగుఁ గూతు సీత వింటిని వం
 చిన వాని సొమ్ము. వేవేగ దశరథుని రామ వివాహము
 నడిపి వధూవరుల నాశీర్వాదింపఁగ రప్పింపుము. అని ముది
 తాత్ముడై వలికినఁ డగువా రట్లు లేఖలఁ గొని చనిరి.

౬౫. జనకనరపాలుని శుభలేఖను దశరథనరపా
 లుఁడు సంతుష్ట హృదయుఁడై యావరించి మంతు)

లతో నాలోచించి యియ్యకొని పయనమై తరలి మిథి
 లానగరము చేరిన జనకుం డుత్సాహ ప్రియాచరణంబుల
 నాతని మన్ననలఁ గావించి సీతారాములకు నూర్చికా
 లక్ష్మణులకుఁ బాణిగ్రహణముల నుద్యోగించెద ననపుడు
 వల్లేయని దశరథుండు వెండియు విశ్వామిత్ర వసిష్ఠులచే
 జనక నరపతియవరజుండగు కుశధ్వజుని కుమారికల శ్రుత
 కీర్తిని భరతునకును, మాండవిని శత్రుఘ్నునకును ధర్మ
 పత్నులుగ నియ్య నడిగించెను. ఇట్లు నలుగు రన్నదమ్ము
 లకు నొక్కదినముననే పరిణయములు జరగె. వివాహ
 మహిమవములో.

ఉ. రాముని పాణి పద్మమున రాజు మహీసుత పాణి పద్మ
 [ముం,

బ్రేముడి జేర్చి విశ్రుతగభీర పదంబుల నిట్లుపల్కె నీ,

కోమలి సీత నాదుహితఁ గూర్చిని బొందుము చేయి

[వట్టి నీ,

కేమె ధర్మమార్గమున నెల్లపనుల్ పొనరింపఁ దో

[డ్పడుక.

ఉ. ఉన్నతపుణ్యశీలముల నొప్పును భర్తను గొల్చుభక్తి

[తో,

నెన్నఁడు మేనినీడవలె నేగి పిఱుందన నీకుఁ గూర్చు నీ,

కన్నియ కీర్తితో వఱలుఁ గావుత మన్ననరేంద్రుమా.
[టలుక్,

విన్ననువొప్పఁజెల్లె రఘువీరుకతంబున గారవంబునక్.

ఉ. అంతటఁ దోడఁబుట్టులు మహావిభవాధ్యులు కోస
[లావనీ,

కాంతుకుమారు లాత్మ కరకంజములక్ సుకుమార
[కన్యకా,

కాంత కరాంబుజాతములఁ గైకొనిభక్తిని నగ్నిహో.
[త్రున,

త్యంతముదంబు దోఁపఁగఁ బ్రదక్షిణముం బొనఁచు.
[చుండఁగక్.

ఉ. ఇందిర లోకమాత జనియించెను సీతగ భూమి నాజగ
త్సుందరియుక్ ముకుందుఁడు వసుంధరయందు వివా.
[హానాంధవా,

నందముఁ బొంది పొందిక మనంగలరంచు నిలింపబృం
[దముల్,

దుందుభిమోతచేసి విరితుంపరఁ జేసి సుఖించిరత్త
[జీక్.

౩౬. ఇట్లుద్వాహము లెలమిని సంపూర్ణమయిన
మఱునాఁడుపెండ్లివియ్యకుంలు సూతనదంపతులు మ
హాత్మవంబున నయోధ్యాపురమార్గముంబట్టి ప్రయా
ణమయిరి. త్రోవలో నబ్బరంబొప్ప నొక్కయెడ నలుఁ

గెలంకులఁగలఁతలు గలిగించు శకునములు యోచె. నుడి
 గాలిభయంకరముగ వీచె. నేలకంపించె. సూర్యబింబము
 నఁ జీకట్లు కప్పె. ఆకాశమున భస్మవర్షముఁగుఱిసె. ఎల్ల
 వా రుత్తలపాటొందిరి. అంతఁ బరశురాముఁడు భీమాకా
 రమునఁగ్రాలుచు మహాకార్యకమును జేతఁ బూని మూ
 వురమున గ్రొడ్డలిమోపి వచ్చినఁ గోపదీపితుఁ డగువానిని
 బురోగమను లగు మునివరులు పూజించిరి. జామదగ్నియు
 రామునిఁ బేరిడి పిలిచి యిట్లనియె. “రామా! నీవావిట్లం
 డునిమితివని వింటిని. ఇది నావిల్లు. దానిజత. దీనినెక్కుపె
 ట్టుము. తొల్లి దేవశిల్పి యగువిశ్వకర్మ రెండు కోదండం
 బులనిర్మించి యుమాపతికిరమాపతికి నిచ్చె. విష్ణువు తన
 గొనయమ్మును భృగు తనయున కొసంగె. నాటంగోతె
 మాకొలముననుండి నన్నుం జెందినది. శైవ చాపమును
 ద్రుంచినట్లురామా! యీయుద్ధండ్ల నైష్ఠ్యవకోదండమును
 సంధింపనోవుదే. అట్లేని నీతోబవరంబున నే బోరెద.
 నావుడు రాఘవుఁ డామహాధనుస్సును గ్రహించి నారి
 నెక్కిడి శరసంధానముచేసి యంతలో భార్గవుఁడు బ్రా
 హ్మణుఁడుగదా, పోరికిఁజేరినను విప్రునిఁ జంపరాదని
 చింతించి రఘురాముఁడు భృగురాముని నిశ్చలదృష్టి
 తోఁజూచియిట్లనియె. మునినాథా! నీదగువాయుగమన
 శక్తిని దునుమాడుదునా, కాదేని నీవు తపోమహి

మచే బడసిన యూర్ధ్వలోక వాసమునకు భంగముగలి
గింతునాయని సరసమాడుచుండె. అప్పుడుకుమార
రాముని నిడువారుఁ జూపులు పరశురామునికడిదిబ
లంబును జూటలాడిన వృద్ధరాముఁడు తనబలనాశన
మరసి యాచిన్నికుమారునకు నమ్రతతో మ్రొక్కి దేవ
దేవా! భువనత్రయనాయకా, నీవు నాయుదవతరించిన
పనిముగిసె. విష్ణుమూర్తి తొల్లింటి మనతామ్రము నా
యందు నెలకొల్పినశక్తిని గ్రమ్మట నాకర్పించెను. నీకే నె
ట్టిసాటి రామా, నీవే మేటివని యనేకవిధముల సంతృప్తి
చి తపంబున కేగె.

౬౭. పరశురాముఁ డోడి యేగిన వినువీధి
సూర్యరశ్మికనబడెను. అందఱు సంతసించిరి. భూవల్లభుఁ
డు సప్తవిదారముగఁ దరలి యయోధ్యానగరమును జేరె
ను. పురలక్ష్మీలలితాలంకారముల వెలుగుచు నావధూ
వరులకు స్వాగతమిచ్చిమన్నించె. కౌసల్యా కైకేయీ
సుమిత్రలు వీరమాతలు గారవమునఁ గుమారులను ముద్దు
గోడండ్రను సంభోషములఁజేరఁదీసి ప్రేమతో విందులు
గావించిరి. రాజమందిరమున నమందానందంబిట్లు చిందు
వాతె. అప్పుడు రాముఁడు స్వధర్మము నాచరించుచు నె
ల్లచోట్లఁ బ్రేమను గడించుచుండె. వానిమనస్సులో నెమ్మది
నాటి నిల్వఁగా నీతతోడ నతులసౌఖ్యములతో నయో

ధ్యాయం దుండె. ఏమనుజుడు రామమూర్తికి నప్పడు
సాఖ్యసంపదలయందు సమానుడగును? వారలట్లుకొ
న్నిదినంబులు సుఖింతురు గాక. అక్కటా! మబ్బులు
త్వరలోఁ బైకొని వారికమనీయభాస్కర రశ్మినిగవ్వు.
ఇప్పుడు వారు సుఖింతురు గాక.

అనిన నది యెట్లు వినవలతుమని బాలురు వేడిన నని
వసంతమాంబ యిట్లనియె.

చ. అనఘవస్త్రిష్ట బోధితనిరంతర నిత్యసుఖాభిలాషునిన్
ఘనతరగాధినందనమఖిప్రియ రక్షణ దక్షకార్ముకున్
జనకవసుంధరాధిపతి సంస్తవపాత్రశుభాంగుని ద్రిలో
చనవరచాపఖండనయశఃపరిపూరితు బ్రహ్మచర్యునిన్.

శ్రీ. శ్రీ. శ్రీ.



అయోధ్యాకాండము.

మూడవ యధ్యాయము.



క. శ్రీ లక్ష్మీదేవీ భా

గ్యాలంకృతజానకీహృ దారామ శ్రీ

డాలోలుఁ బరశురామా

భీలమదగ్రహణభేలుఁ బృథులకృపాభుఁ.

౬౮. శ్రీరాముని లక్ష్మణుని విడిచి భరతుఁడు తన మే
నమామ యగునశ్వపతి పొంతఁ గొన్ని దినంబులుండ శత్రు
ఘ్నునితోనరిగె. రాముఁడు యావనతేజంబుల నున్నతస్థి
తిఁ గ్రాలుచు శీలమున లోకోత్తరుండు యసాధారణస్వ
ప్రకాశమున వెలిఁగెను. రాముఁడు నిర్మలాత్ముఁడు. మృ
దుభాషణుఁడు. నిష్ఠురవచనములకు మాటొడ్డి నిష్ఠురము
లాడఁడు. ఉపకార మొక్కటియైన తనకొనరించినవారియెడఁ
గృతజ్ఞతను జూపుచు. అపకారములు నూఱుచేసినను వా
నిని బొత్తిగ మఱచును. ఆపుణ్యవర్తనుఁడు పుణ్యశీలు
రను, వివేక వంతులను వెదకి వారితోఁ బొందొనరించును.
బలధైర్యముల యుద్ధతిచే గర్వింపఁడు. రామచంద్రుఁడు
సత్యసాంద్రుఁడు. పెద్దలను గౌరవించును. పితృప్రజలఁగని

కరమునఁ బఁకించును. దీనులఁ గరుణించును. దుష్టులఁ బ
రుషదృష్టిని జూచును. తగని మాటల రోయును. తగని
పనులఁ బాయును. లోపలవెలుపల శుచియై యుండును.
ఏండ్లకు నెక్కుడుగ సమయస్ఫూర్తియు వివేకమును గల
వాఁడు. శ్రద్ధాభువు. వెరవడియై పరుల యోగ్యత నరయును.
యుక్తిమెఱయఁ బనులఁచరించును. రాముఁడు వేదపారం
గతుఁడు. సంస్కృతప్రాకృతభాషావిశారదుఁడు. ఆకాలము
నఁ గలవిద్యలలోనిపుణుఁడు. ఇంతియేగాదు. రాముఁడు
కరితురగముల నడిపి శిక్షించును. శస్త్ర విద్యావిశారదుఁడు.
ధీరుఁడు. శూరుఁడు. సామర్థ్యమున దండునడుపుచు. ఇట్టి
మహాభాగుఁడు దశరథ రాజమానసానందాఁడయ్యె. ప్రజల
కుత్సాహహేతువు. రాజ్యమున కాటపట్టు.

దశరథుఁడు రాముని యువరాజుగఁ జేయ నెంచుట.

౬౯. రాముఁ డిట్టియతులగుణాంబురాశి యగుటచే
దశరథుం డతని యువరాజుగ నభిషిక్తునిఁ జేయఁ గోరెను.
ఇది సహజముగాదే. కావునఁ దనకోరికను దెలుపఁ గోరి
కొలుపున దొరలును, సామంతరాజులును గొలిచియుం
డ వారలతో నిట్లనియె. ఏను వృద్ధుఁడను. రాజ్యభారము
మోసిమోసి యలసితిని. ఇక విరమించుట ప్రియంబ
య్యెడు. రామునకుం బట్టమును గట్టెద. రాజ్యకార్యములు
వాఁడు నడుప నేను విశ్రమించెద. రాముఁడు ప్రభుత్వా

ర్హుడు. విశ్వానపాత్రుడు. ఇక మీచి తంబులలోని యభిప్రాయముల నేర్పడఁ దెలుపుడు. నాచెప్పునది సమ్మతమగునో కాదో యెఱిగింపుడు. పుత్రవాత్సల్యముచే నా వివేకము మఱుగుపడి యుండనోపును. అట్లేని ఇంతకంటె మేలైన మార్గ మెక్కటి మీకుందోచినదియా? శోచినచో దాని నాకుం దెల్పుడి యని వేడెను.

20. పూర్వకాలమునఁ జక్రవర్తియగువాఁడు తన సామంతరాజులయెడలను దన ప్రజలయెడలను ఎల్లు వర్తిచుచుండెనో ఆకొలువున జరగినచర్యచే దేటపడియెడు. అట్లుపలికిన దశరథుని వచనముల విని సభనున్న ద్విజప్రజాసేనాధిప్రముఖులేకీభవించి యాలోచించి యేకగ్రీవముగ రాముని యావరాజ్యమునకుఁ బట్టము గట్టమని రాజును బ్రార్థించిరి. దానికి మనంబున సందియమంది. నాప్రీతికై యిట్లాడితిరే యని జనపతి యడుగ వారలట్లు కాదనిపలికి రామచంద్రు సద్గుణంబులు ప్రశంసించి తుద కేట్లనిరి. రాముఁడు దేవదేవున కెననచ్చువాఁడు. ఉదారగుణాభిరాముఁడు. రాజ్యక్షేమమునిచ్చులు గోరువాఁడు. ఇట్టిసీకుమారుని వేవేగ గద్దియపైఁగూరుచుండఁ బెట్టుము.

21. అని యెల్లరొక్కముఖంబునఁ బలికిన రాజీయకొని వట్టాభిషేకమునకు సర్వసంభారముల సిద్ధముచేయ

నియమించిన జయజయాదినంతో షార్భటాలు సెలంగ నెల్లెడ.
 లః గార్యముల నుపక్రమించిరి. ఇట్లు ప్రజల నందనంభ
 ముననుండ దశరథుండు నిజనందనునిం బిలువం బనిచె.
 రాముఁడు నిండుమనంబున గంభీరముగఁ బూర్ణశశాంక
 మనోజ్ఞముఖంబు గ్రాల జనులు గుమిగూడి జయజయ
 శబ్దంబులు చేయుచుండ వచ్చి తండ్రికిఁ జేతులుమోడ్చి
 సాగిలి పాదములకు భక్తితో మ్రొక్కినఁ దండ్రి లేవనెత్తి
 ముద్దాడి యిట్లనియె. నభ్యులు నేనుఁగూడి నిన్ను రాజ్య
 మునకు యువరాజుగ నియమింప నిశ్చయించితిమని యెఱి
 గించి మఱియు గాదిలిసుతున కిట్లని బుద్ధులు గఱపెను.
 పుణ్యశీలములు నీకు స్వాభావిక శిరోభూషణము లయ్యు
 వత్సా! వాత్సల్యమున నీ మేలుగోరి నే నెఱింగించునది
 వినము. నానాటికి వినయము వర్ధిల్లజేయుము. ఏమఱక
 యెల్లప్పు డింద్రియముల నిగ్రహింపుము. మోహలోభ
 ములం గలుగు కీడులఁ బాఱుదోలుము. భాండాగారము
 నాయుధశాలయు నిండియుండున ట్లంచు చుండవలయు.
 నీవ చూచియుండె నొరులవలన నరసియొండె రాజ్య
 స్థితిని జక్కఁగాఁ దెలియవలయును. న్యాయమును బాలిం
 చుచు సామంతులయు బ్రజలయుఁ బ్రేమను సాధింపుము.
 బ్రజలు సంతసిల్లఁగా రాజ్యముచేయు తేనింగని వాని.

నచ్చెలులు నిర్జరు లమృతపానమున హర్షించునట్లు హర్షింతురు. కావున నాపట్టి! యాత్మనిగ్రహమొనరించి రాజ్యపరిపాలనముచేసి తేజంబున రాజ్యిల్లుమనియె. బాలురా రా! చూడుడీ, దశరథుడు రాజ్యవైభవమును, మహిమను గుఱించి యొకమాటయైనను జెప్పెడు. రాజ్యాధికారమును బెంపును బ్రశంసించి గర్వమునకుఁ బురికొల్పెడు. వినయము, నాత్మశిక్షణము, నింద్రియ నిగ్రహము ధర్మాచరణశ్రద్ధను గఱపెను. ఇదియే ప్రాచీనకాలమున భరతఖండ చక్రవర్తుల పద్ధతి.

29. అంత నభిషేకమహూత్సవమునకు సమస్త కార్యములు సిద్ధమైనఁ గొంతొకపరి నరనాథుడు రామునిఁ బిలిపించి యెల్లిపట్టబంధనకల్యాణము గావున నేటిరేయి సీతతో, బుణ్యోపవాసంబునఁ గడుపవలయు నని యానతిచ్చిన రాముఁ డట్లుగావించె. సంతోషమున నుప్పొంగి యయోధ్యయం దెల్లరుఁ దనియని విందులఁ దేలుచుఁ బున్నమనాటి నముద్రఘోషమున కెనయగు జయజయ శబ్దములు నేయుచుండ రామసదన మొక్కటి యుపవాసదీక్షచే నిశ్శబ్దముగను శాంతముగను నుండె. అందు రాజసందనుడు నిజసుందరియుం దానును రాజ్యభారమును మోయ నాయత్త పడుచుండెను.

23. ఇట్లుండియు రాజాగారమున ననర్థనూచకము
 లగు కలకలములు పుట్టుచుండెను. ఇదియెంతయు నాశ్చర్య
 మయ్యెడు. పౌరులెల్లరు మరలఁ గ్రొత్తసింగారములఁ
 దళుకొత్తజేసి మార్గముల నలువారఁ బూవులతోరణ
 ములఁగట్టుచు ద్వారముల గవాక్షములఁ జిత్రపుఁబట్టుతో
 నమరించియుండఁ బురమెల్లను బూలపఱుపువలె విలసిల్లే.
 సుగంధిధూపమున సంతటను గుమగుమ లాడుచుండె.
 ఎల్లకెలంకుల హర్ష గానము నీనులకు విందుకొలిపె. గీత
 వాద్యము లెల్లడల వినఁబడెను. రాముఁడు రాజగును.
 శ్రీరాముఁడు రాజగు ననుజయస్వరంబులు శ్రావ్యము
 లయ్యె. అట్లుండ నెవ్వని యానతిచే నీ యానందసందో
 హము గలిగెనో యాత్రేనిమందిరమున మబ్బుగ్రమ్మి
 లోకాపకార హేతువగు గుబగుబలు పుట్టినేల? దానిని
 వినుండు.

24. ఇట్టి సన్నాహములను గని కై కేయామందిర
 మున నుండు మందరయను నొకగూనిచెలిక తైయాసన్నా
 హములకుఁ గారణమువేడి యువరాజుగ రాముని గద్దయ
 పయి నిలుపువారని విని వేగంబునఁ దన రాణికడకు నరిగి
 చిన్న నాటనుండియుఁ గైకచెంతఁ బెరిగినది గావున నోర్వ
 లేని తనముచేఁ బక్షపాతముచే ధర్మమును వివేకమును
 లేక యత్యంతమోహమునఁ గోప ముట్టిపడ రాముని

పట్టాభిషేకమహాసాత్సవము జరగు. నీకు నీతనయునకు ముప్పుచొప్పుడు నని పెలుచనటచెను. ఆసువార్తకు రాణి సంతోషించి యట్టి హృద్యంబగు వార్తను దెలిపెనని దానినిమెచ్చుకొని యొకదివ్యాభరణమును దానికి నొసంగి యిట్లనియె. నీవార్తలు నాకెంతయు సంతసంబుఁ గావించుచున్నవి. నాకరయ రామభరతుల కేమియుభేదము దోఁపదు. యావరాజ్యమునకు రాముని రాజునియోగించెడు నన ముదమయ్యెడు నని తెలియఁబలికె. ఇట్లు ముగ్గురు తల్లుల యుల్లములకు శ్రీరాముఁడు ముద్దులుగూర్చువాఁడు. వాఁడు ముగ్గురి నొక్కతీరునఁ దల్లియని ప్రియమారఁబిలుచును. కన్నతల్లిని గారవించు నడువున ముగ్గురిని బ్రിയ గౌరవముల మన్నించుచుండును.

271. మందర యాసువర్తాభరణమును బాటవైచి కై కనిట్లుదూఱెను. నీవు నీసుతుని హితమును జూడవు. రామునివైభవమున భరతునకుఁ గీడు మూఁడును. నీవును గౌసల్యకు దాసివయ్యెదవు. అని బిట్టుగఁదిట్టిన దానిమాటలను వినక కైక యత్యంతోత్సాహమున రామునిఁగానియాడి రాముఁడు పెద్దవాఁడుగదా. రాజ్యము వానిది సుమ్ము. ప్రేమదలిర్పఁ బ్రాణములరీతిని దమ్ములఁ గాచువాఁడు. ఇదినిశ్చయమనిన నామాటలఁ బాటింపక చలమునఁ గంకణముగట్టుకొని కుటిలమార్గమునుబూని క్రమ

||క్రమంబుగ వాదించియు బెదరించియు బుజ్జగించియుఁ
గైకవృద్ధయము మరలునట్లు బోధించెను. తుదకు నిరప
రాధియగు రామునిపైఁ గైకకు విరోధము గాఢమయిన
భరతునకు రాజ్యమునుబొందింప గట్టిగఁ బూనుకొనియె.
అయిన నిట్టి విపరీతమెట్లునమకూరు ? దానికి మార్గమెది ?

౭౬. అని చింతించుచుండ మందర సీకేనుపాయంబుఁ
జెప్పెద. వినుము. దాని సీవు మఱచితివి. అదియెట్లంటివే
ని బహుకాలమునకుఁ బూర్వము సంగరరంగమున సీపెని
మిటి గాఢముగ నొచ్చిన సీవు శ్రీయంబునఁ బరిరక్షించు
టఁజేసి తెప్పిరిల్లి కృతజ్ఞతతోడ మనుజేశ్వరుండు రెండు
వరంబులిచ్చిన వాని నింకను నడుగకయున్నదానవు. ఇది
యే యిప్పటిసీబలము. వరముల నిష్పాదీయ్యనుము. ఒక్కవ
రంబున భరతునకుఁ బట్టముగట్టుమనుము. వేటొక్కవరం
బున వనంబునకు రామునిఁ బదునాబుగ్గేడులు పంపుమ
నుము. అట్లేని భరతుండు రాజ్యంబున దృఢముగ నెలకొని
జీవితకాలమంతయు రాజ్యమేలును. ఇదియే తగునుపా
యము. సీవు కోపగృహంబునకుఁ జనుము. సీకై రాజువ
చ్చుడు దుఃఖంబున వెక్కి వెక్కి యేడ్చుచుండుము. నిన్నుం
గని జనపతిచిత్తంబు మెత్తఁబడునందాఁక నూరకుండు
ము. పదంపడి నాఁడొసంగిన రెండువరంబుల నేఁడు నాకి
మ్మనుము. రాజు వల్లేయని యొడంబడి బాసచేసినంగాని

వానిని బేర్కొనకుము. తదనంతరము వరంబులఁ దెలుపుటొప్పు. అని మందర చెడుబుద్ధులను గఱపినఁగైకయు నక్కటా! యీర్వాసాశయములు మల్లడిగొని యుల్లంబెఱియ నాయుపాయమ్మునకు సమ్మతించి శోచనీయమగు నానాటకము నాడఁబూని కోపగృహంబుసొచ్చె. మణిమయహేమాభరణముల నలుదిక్కులఁ బొటవైచెను. అమూల్యదుకూలములను దిగవిడిచెను. మలినాంబరములఁ గప్పెను. దుఃఖాక్రాంతయగు తుద్రకాంత చందంబున నందము డిందుపఱచె. కఱకునేలపైఁగూలి చాపకట్టుగఁ బరుండె. ఇట్లు నటించుచు రాజురాకకై వేచియుండెను.

—|| కైక వరము లడుగుట. ||—

22. అట దశరథుండు రాముని పట్టాభిషేకమునకు సకల సంభారముల జతపఱచి యెల్లఱనుల సమకూర్చి తన ముఖ్యప్రియురాలగు కైకందలంచి యీమహా తృప్తమును నేన ముద్దరాలికిఁ దెలిపెదనని ప్రయంబున వచ్చెను. తనప్రియకాంతను గానక యరయుచు నొక్క దాసి వలనఁ గోపాగారమును బ్రవేశించెనని యెఱింగి కలవిల పాటొంది తానాయుంటఁ బ్రవేశించి భూమిపైఁ బరుండుదానిని, దుఃఖించు దానిని దన మోహనాంగిని జూచి మచ్చికతోఁ బ్రియురాలిపై వ్రాలె. మార్దవమున దాని దేహమును స్పృశించి బుజ్జగించును. చింతకు గతంబేమి

యని యడుగు. అంతకంత కగ్గలంబగు కామ తాపంబున
 వెఱ్ఱి వింతలుగ వాదానములు చేయు. నిరపరాధి నెవ్వ
 నిని జింపవలయు. అపరాధి నెవ్వనిఁ గాపాడ వలయు.
 ఏనిటుపేదను ధనవంతునిగఁ జేయవలయు. ఏధనికుని దరి
 ద్రునిగఁ జేయవలయు. నసుంధరలో సారవంతము లగు
 భూముల నేనేలువాడ. నాధనప్రాభవంబు లెయ్యదియొ
 సంగు నయ్యది నీయదియకాదే. ఇట్లు చెలువవయిని వల
 పునఁ గన్నులు గానక పలికె. తనముగ్గురు భార్యలలోఁ
 గైక సోగసుఁగ త్రియ యని యతిమోహంబున దానిని
 వలచి యుండును. మోహంబునఁ జేటు దెచ్చుకొనియె.
 నిగ్రహములేక తనకనర్థమును సంపాదించు కొనియె. కై
 కయు సమయము వేచి రాజునకు సందీయక చక్కఁగ బం
 ధించు నదియై కుటిలముగ నిట్లనియె. “ దేవా! ఏనొక్క
 యేర్పాటును జేయఁగోరి యున్నదానను. దానిని నీచే సా
 ధింప వలయునని మనం బువ్విఘ్నరెడు. నాకోరునది చే
 యుదువేని మాటయిమ్ము. పిమ్మట నీకు దెలుపుదుననిన
 రాజు గొంకక యాపెళిరస్సును నిజాంకతలంబున నునిచి
 కొని నాకు త్రమోత్తమ ప్రియుఁడగు రాముని తోడుగ
 శేషధంబు చేసెద. నీకిచ్చవచ్చిన కార్యంబు తెలింగుప
 డఁ గావించెదనని రామునిపైని ఒట్టుపెట్టుకొని వానిని వ
 నయాత్రకుఁ బాల్పడఁ జేసెను. ఇట్లురిలో దగిలిన జం

కనుబోలె మగని బిగియఁబట్టి వాని వాగ్దానమునకు దేవ
తలను సాక్షులఁ జేసి శోచనీయమగు తన వాంఛితముల
నిట్లు పలికెను. ప్రాణేశ్వరా! తొల్లి రణంబున రెండువరం
బుల నొసంగితివి. మఱచితివే. వాని నిప్పుడు కోరెద. నీవు
ను గావించెద నని నమ్మఁబలికితివి. రామునియభిషేకము
నకని సమకూర్చిన సకలద్రవ్యములఁ గొని భరతునకుఁ బ
ట్టముఁ గట్టము. ఇదియొకవరము. రేపే కృష్ణాజినమును
గట్టి రాముఁ డడవుల కిరిగి యందు భిక్షాటనమునఁ బదు
నాలుగేండ్లుండ వలయు. ఇది రెండవది. బాస యిచ్చితివి.
మాటను జెల్లింపు మని యడిగె.

౭౮. ఆదామణ వాక్యములను విని భూరమణుఁడు
విస్మయమందెను. డెందమవిసిపడియె. కొంతవడి మూర్ఛి
తుఁడయ్యె. తెలిసికూర్చుండె. పశ్చాత్తాపమునఁగుండె.
కాముకుండై మరులునఁ జిక్కితినని చింతించె. బేలనై
చావునొడికట్టుకొనిన విధముగ మాట యిచ్చితి నని
లోనడలెను. మైమఱచి నేలంగూలె. భీభత్సశోకంబులచే
విస్మృతిఁగనె. ఎట్టకేలకుఁ బట్టరానికోపవశంబునఁ గైకను
గఱకులాడి తిట్టెను. వెండియు నడలునఁ జిక్కి దీనుఁ
డై దుర్బలుడై యబలను బ్రార్థించెను. దేవీ, సూర్యుని బా
సి భూమి యున్నను రాముని బాసి నేబ్రదుకను. రామే
తరములనెల్లఁ దొలంగుదుఁ గాని రాముని గుణరత్నము

ను నేవిడువను. కేకయరాజపుత్రీ)! నాయుత్తమాంగము
 నీ పదారవిందముల సోకఁమొక్కెద. నన్నుంగరుణింపు
 ము. అని మనోవేదనచే నొచ్చి దీనాలాపములతో వెండి
 యు నిట్లని విలపించెను. ఏను వృద్ధుఁడను. చావ నున్న
 వాఁడ. నన్నుఁగనికరమునఁ జూడుమా. కైకా, నీకుఁ
 మ్రొక్కెద. నీపాదములకుఁ బ్రణమిల్లెద. రామునికి రక్ష
 కురాలవు గమ్ము. పాపదూషితునిగ నన్నుఁ జేయకు
 ము. అనిపలుకుచుఁ దనపరువును బదమును మఱచి వృద్ధ
 రాజు నిజాంగన పాదముల పయిబడి పెలుచు శోకించెను.
 కాన్తికైక యెడమీయదు. ఎన్నియోమాటు లడిగించు
 కొనియుఁ జేసినబాస చెల్లింపు మని మోకరించి నిలిచె.
 నిలిచిన రాజట్లు పనివి దుఃఖించెను. అయ్యో! నే నెట్లె
 కఁ గౌసల్యంజూతును. అది మెత్తనిచిత్తంబున శ్రద్ధతో
 నన్ను నిత్యమును గొలుచుచుండును. ఈకైకసాగసులకుఁ
 జిక్కి దానికెగ్గుసేసితిని. దాని నొల్లనైతిని. ఎట్లుగృహసౌ
 ఖ్యముల రాముఁడు విడనాడు. వసవాసాయాసముల నెట్లు
 లోర్చును. అయ్యో, నాయనుంగుఁగోడలు సుకుమారి
 నీత మగని సంతతాదరములేక యేయిడుమలఁ బడునో,
 రాముఁడో యవశ్యము నామాటలకుఁ గట్టువడును. నేఁ
 బోఁజాలనని నామాటకెదురైన నాడువాఁడుకాఁడే. వాఁ
 డుపితృభక్తుఁడు. ఈకైక, యీకులనాశని, ఈవిషత్తులకు

మూలము, నాకపఖ్యాతికి హేతువైనది. భార్యవశవర్త
 నుండై కన్నకొడుకునకు నిరపరాధికి జేటుగావించెనను
 మాటఁ దెచ్చిపెట్టినది. ఇట్లెన్నివిధముల మొట్టపెట్టినను
 ఆమాటలామెయొద్ద నిష్ప్రయోజకములయ్యె. ఆమె చల
 మునఁ బట్టినపట్టు వదలక చేసినబాసఁ జెల్లింపుమని పెనుఁ
 గులాడుచుండఁగ రాత్రిగడిచెను. మఱునాఁడు వఱువాఁత
 వసిష్ఠుఁడు పంప సారథియగు సుమంత్రుఁడు నరపాలు పా
 లికరుడెంచి రాజా! ప్రయత్నము సిద్ధమైనది. రామునిఁ
 బట్టాభిషేకమునకుఁ బిలిపింపఁదగుననిన వినియు దశర
 థుండు మిన్నకుండె. కైకయు సాహసవృత్తితోడ నీవేగి
 రాముని నిచ్చటికిఁ దోడితెచ్చని యాజ్ఞాపించిన సుమం
 త్రుఁడు రాజాజ్ఞ నిరీక్షించి నిలిచియుండ రాజు రాముని
 సద్గుణాభిరాముని నిటకుఁదోడుకొనిరమ్ము. వానిఁజూడ
 వలతునని పనిచిన సారథికార్యగతు లెఱుంగక వల్లేయని
 సంతోషముతోఁ జనియె.

౭౯. అటరాముని ధామమునఁ బండుగవేడుకలు
 నిండివెలసె. మహాత్మ్యము బయలువెడలుటకు సిద్ధ
 మగుచుండె. ఆయింటిలోఁ బ్రవేశించి సుమంత్రుఁడు నీ
 తాదేవి చేరువనిలిచియుండఁగా సుఖాసీనుండైయున్న రా
 మునిఁగని తండ్రియానతిఁదెలిపెను. దానిని విని యతినం
 భముమున రాముఁడులేచి పయనమయ్యెను. జానకియుఁ

దలవాకిటికి వెంటవచ్చి భర్తజ్ఞేమములఁ గోరుచు వెనుక కుం బోయె. సిద్ధమైయున్న తేరెక్కి యెప్పటియట్ల లక్ష్మణుఁడు వెంటరా రాముఁడు దశరథునిజూడ వెడలెను. రాజమార్గమున రామచంద్రునిగని జనులుగుంపై జయజయ ధ్వనులునేసిరి. రాముఁడు దా రాజ్యభారమును వహించును. రాముఁడు రాజ్యమునేయుటచే నెల్లయెడల శుభమగును. అని గంభీరధ్వనులునేసిరి. రాముఁడు రాజసదనమును జేరి తేరుదిగి జనకునిఁజూడఁగఁ జెచ్చెటనేగి భక్తితోఁ దండ్రునిబ్రణమిల్లె. తండ్రి దీనవదనుండై గద్గదస్వరుండై రామాయని యొక్కమాటనే పలికి వేటొండుపలుకకుండిన రాముఁడు భయంబంది తొట్రుపాటునఁ గైకనిట్లని యడిగె. తల్లీ, యేవిషయమునందైనను దప్పచేసితి నా. అజ్ఞానంబునఁ దండ్రుమనసు నొప్పించితి నాయని యడిగిన రాణి కరుణలేక యిట్లనియె. “మితండ్రి నీచే నహితంబుఁ బొరయఁడు. ప్రియతమకుమారుండవగు నీకు నప్రియంబని తనమనోభావంబును బలుకఁడు. మితండ్రి బాసయిచ్చియు నిప్పుడు నెఱవేర్చు నోడఁడు. మాటనిలుపుట నీకుఁ గర్తవ్యము. తండ్రిమాట నడుపుటకు నమ్మితినిచితివేని నీకు నేనంతయు నెఱిఁగించుదాన. భూనాయకుఁడు చాను బలుకనేరఁడు ” దీనిని విని మనంబున రాముఁడు తండ్రియభిమతంబుల నేనొనరింపనేమో యను సందియ

ము వచ్చెగదా యని కడునొచ్చి చెచ్చెఱ నిట్లు ప్రత్యుత్తరం బిచ్చె.

క. గురుడును రాజును జనకుడుఁ

బరికింపఁగ నితఁడ యితఁడు పనిచినఁ దల్లీ

గరళంబేఁ గొనియెద సా

గరమయినంజొత్తుఁ జొత్తుఁగా శిఖినైనఁ.

కావున రాజుకోరికను దెలుపుమా. దానిని నేనొనర్చెదఁగాని మరలను. నేనెన్నఁడు నాడి బొంకను.

౮౦. అనిరాముడు ప్రతిజ్ఞచేసిన మోమోట లేక కైకవానికిట్లనియె. “మున్నొక్కయెడ సంగ్రామంబున భూనాయకుడు పోరుచు గాయమునంది కడు నొచ్చిన నే నతని మచ్చికతోఁ బరిరక్షించితిని. దానికి మెచ్చి భూపాలుండు రెండు వరంబులనిచ్చె. ఆరెండు వరములు నాకిప్పు డిమ్మని యడిగితిని. అవియేవనిన భరతునిపట్టాభిషేక మొకటి. నీకు బదునాలుగేడుల వనవాస మొకటి. కాఁబట్టి రామా! నీకని నమకూర్చిన సంభారములతోడ భరతుని యావరాజ్యమునకుం బట్టము గట్టవలయు. భరతుఁ డాభరణాలంకృతుడై మహీతలము నేలుచుండ నీవు జడదారివై నారచీరలంగట్టి యడవి కరుగవలయు. ఇవియ నాకోరిన వరంబులు. నీవు పితృవాక్య పరి

పాలనమును జేయుము. చేసిన బాసఁ జెల్లింపఁ డనునవజ్ఞ రాసీయక రాజును గావుము.”

౮౧. భళిరా! కైక పల్కిన యీకఠిన వాక్యములు చెవిసోఁకినపుడు రామునిశాంతముఖము వికారమొందదు. సహజమగు నిశ్చల సంతోషము వికసించియుండె. రాముడు మంజుల వచనంబుల నీవు చెప్పినట్లేయగుఁగాక యని జననికి వెండియు నిట్లనియె. తండ్రిమాటను శిరసావహించు నాయెడ రాజనకుఁ దూష్టింభావమేల? ఇది నేనెఱుఁగఁగోరెద. భరతునకు రాజ్యమొక్కటియేగాదు. ఏదియైనను సంతోషమున నిచ్చెద. కన్నతండ్రి యిచ్చగించిన డెల్ల నాకు హితం బగును. తండ్రిని నేవించుటయు సతఁడు పనిచినపనిని జేయుటయు ననుపమ ధర్మంబులు. ఇంతయేల? నీయానతియే నన్ను ననముల కనుషనోవును. నీయాజ్ఞయు నా కనుల్లంఘనీయము. ఇదె పోయి తల్లియనుజ్ఞఁబడసి నీత నూరడించి నేఁజే యరణ్యముల కరిగెద. అనుచు నల్లన నయ్యకుఁ బ్రణామిల్లి లక్ష్మణుఁడును దానును వెడలిరి. రాముండు ఇంటికిఁ జనుచుండ సామిత్రివదనంబు నీలమేఘమువలెఁ గప్పువాఁడెను గాని రామచంద్రుని ముఖబింబమునఁ గళంకమొకింతయుఁ దోఁపదు. రాముఁ డీరీతిని ఆకస్మికంబుగ గద్దియనుండి యడవికిఁ ద్రోయఁబడెను. రాజ్యముడిగి తిరిప మడుగ

వలసెను. అత్యంతోన్నత్యమున వెలసియు నతికష్ట దశకుఁ బాల్పడియె. ఇటులయ్యు రాముఁడు శాంతిని దిట్టతనము నెడఁబాయఁడు. వసిష్ఠుని యుపదేశమును రాముఁడు బాగుగ గ్రహించి యుండెను. ఐహికసుఖములు కేవల నిస్సారములని పరమవైరాగ్యము మనస్సునగట్టిగ నాటి యుండెనుగావున రాముని మనసొంతయుఁ దొలఁగదు. ఐనను సీత కీవార్తఁ దెలిపిన నెట్లు దూలునో తల్లి యేమనునో యనిచి తిలించెను.

౮౨. రాముఁ డేగుతటిఁ గౌసల్య యిష్టదేవతలం బూజించుచుండెను. రాముఁడు తెచ్చిన దుఃఖవార్తవిని యు నతివిషాదంబునఁ బొక్కి- ఘోరముగ విలపించె. పుత్రా)! విభుఁడు కైకయందలిప్రేమచే నాయాదు విముఖుడయ్యెను. సీయాశతో బ్రదికి యుంటిని. నన్ను నెడఁబాసిన నాకేమిదిక్కు. అని విలపించినఁ దల్లి వగకును నన్నకుఁజేకూరిన యపకృతికినిగిసి లక్ష్మణుఁడు కోపమున మండిపడుచు నీట్లయిచెను. రాముఁడు రాజ్యభ్రష్టుఁడుగానేరఁడు. దశరథుఁడు ముదిమిని మదిఁదప్పి యాలి మాటల వినువాడు. రాముఁ డుద్ధతిమైసింహాసనమును గ్రహించుఁగాక. నేనెదిరించిన వారి నెల్లరఁ బోరి చంపువాఁడ. అనియిచెను. తల్లియు నీట్లు వాసి వనవాసమునకుఁ బోకుము. నిన్నుఁబాసి ప్రాణంబుల దక్కించు కొందునే

యని పలవించెను. ఇట్లు తల్లి యొక్క త్రోవనీడ్యరామచూ
 ద్రుఁడేమిచేయఁదగును. ధర్మమరసి మెత్తనిమాటల నమ్మ
 కిట్లనియె. అమ్మా ! అయ్యపనుపు నతిక్రమింప నాక
 లవియే. నీకెంతయు వినయంబున మ్రొక్కెద. నేనడవి క
 రుగవలతు. ఇట్లు పలుకుచుఁ గోపదీపితుండగు లక్ష్మ
 ణు ననునయించుచుఁ దల్లియనుమతి నొందఁగోరి యల్ల
 న మఱియు నిట్లనియె. దేవీ! నేను తండ్రివచనంబులఁజె
 ల్లించి క్రమ్మట వచ్చెదను. నన్నఁబోనిమ్ము. నిష్ఠుర కా
 ర్యముచు బూన్చె నని కైకపై నలుగకుము. ఆయమ్మచు
 మన్నింపుము. నాగమనమునకు సమ్మతంపుము. అనిసారె
 సారెకుఁ దండ్రి యాజ్ఞానుసారముగఁ బోయివచ్చెదననుజ్ఞ
 యిమ్మనిప్రార్థించెను. దానికిఁ గౌసల్యయిట్లనియె. నా
 ముద్దుపట్టి! దూడ వెంబడినరుగు నావువలె నీవెచటికరి
 గిన నచ్చటికి నీతోడవచ్చెద. అనుడు దయార్ద్రహృదయుఁ
 డగు రాముఁడు తల్లినిట్లనియె. పతిసేవ సతులకు మఱువఁ
 దగునే. పతి పెద్దకుమారుని యెడఁబాటునకుదుఁఖించెడు.
 గృహము పాడుపడెనని శోకించెడు. ఆర్తుఁడగుపతిని వి
 డుచుట ధర్మము గాదన న ధర్మమెఱిగి కౌసల్యయు నొ
 డంబడి తండ్రి! జనకుమాట పొందుపఱచి వనవాస స
 మయాబ్దంబులు గడిసి క్రమ్మటక్షేమంబున రమ్మని వా
 నిని బుత్తెంచెను.

౮౩. తల్లిని సమ్మతపఱచి రాముడు సీతకడకేగెను. సీతతోఁ జెప్పికదా రాముఁ డడవులకరుగును. ఆపనినెట్లు నిర్వహింప నోపును? దుఃఖమునఁ దల్లియుఁ గోపమునఁ దమ్ముఁడును విలవిలపడుచుండఁ జూచి ఆయువుపట్టులు దాఁకినట్టులు వేదననొందియు ధీరస్వాంతుఁడై రాముఁడు చంచలింపక సిలుకడగా నిలిచె. ఆగంఢమగనిగుంజియలు మనోనాయిక మనఃభేదమునఁ దూగాడక యొర్చి యుండవలసె. రాముఁడు రాజ్యాభిషిక్తుఁడై మరలివచ్చునని సీత యువ్విభూరుచుండ నాతఁడు గంభీరముననె యేదియుంబలుకక యరుదెంచుచుండ సీతచూచి దుఃఖము రానైయున్నదని యూహించి చిత్తంబు గుండ రామునిఁ జేరి యెన్నియే ప్రశ్నలనడిగె. రామా! నీకేదీరాజచిహ్నమగు శ్వేతచ్ఛత్రము? పరివారమెక్కడ? గాయకులెక్కడ? ద్విజులేరీ? ప్రజలేరీ? రాజనైభవచిహ్నములగు పట్టపేనుంగులేవీ? అని యనేకవిధంబులనడిగెను. సీతమనో దార్ధ్యమెఱుంగుచు గావున రాముఁడు వేటుమాటలు చెప్పక గంభీరంబుగ నిట్లనియె. సీతా! మహనీయుకుల సంజాతా! ధర్మజ్ఞా! వివేకవతీ! పుణ్యకర్మవర్తినీ! అరణ్యమునకుఁ దండ్రినన్ననిచె. రాజమున్నుకై కకు రెండు వరముల నిచ్చియుండెను. దానింబట్టి భరతుఁడు రాజుగావలెననియు, నేనడవులకుఁ బోవలెననియుఁ గైకకోరె

ను. కావున నేవనముల నుండునంతదాక నీవింట శాంత
హృదయవైయుండి నాతల్లిదండ్రులకుం దక్కుంగలతల్లుల
కును భక్తిశ్రద్ధలచే నేవచేయుచుండఁదగు. కులమునకు
దేశమునకును రాజగుభరతునకుఁ బ్రియముగ వర్తిల్లు
ము. వాచి యానతుల నాదఁించి నెఱపుము. ప్రియకాం
తా ! అడవులకేనేగెద. నేనువచ్చునందాక నీవిచ్చట
నుండుము. అచి నవ్వుమొగమునఁ బ్రియముగ నీతయి
ట్లనియె.

౮౪. రామా ! నీకును నాకును వియోగముకలుగునే.
ఇది యెక్కడియెన్నిక ? బంధువులనెల్లరిలో నిల్లాల్లా
కర్తుకయ పురుషునితో సుఖదుఃఖములరెంటిని సమముగ
సనుభవించుచు. కావున నీకుఁ దండ్రీయిడిన య
నుజ్జయే నాకునుండెల్లు. నీవు పోవు త్రోవన నేను
ను నడిచెద. నన్ను దృఢింప నేనెట్టి యపరాధముం
జేయలేదుకదా ! కావునఁ బ్రాణవల్లభా, నీవుండునెల
వున నేనుండనొప్పు. ఇల్లాలెల్లడలఁ బెనిమిటితో నరు
గవలయునని చిన్ననాటనుండి నాకు నేర్పిరి. కావున
వనమందేనియు నీతో సంతోషముతో వసించెద. అపా
యములకు జడియను. ఓమహాబాహూ ! నీభుజబలము
నన్ను రక్షింపదే. నాపార్థనమంగీకరింపుము. నాస్వాంత
మంతయు నీయదియ. ఒండొరు నెఱుంగదు. నిన్నేయంటి

యున్నది. ఇక నేనేమందును? స్వామీ, నన్ను విడిచితి
 వేని ప్రాణములవిడుతు. ఇది నిశ్చయము. అని పలుకుచు
 దన్నెడఁ బ్రాయనోఁడని తద్దయునమ్మెను. నమ్మినప్పుడు
 అంతలోఁ దన్నెడఁ బ్రాయనోయని భయముగలుగఁగన్ను
 లఁదడిపెట్టును. నాథునికంతము మృదుకరములం గాఁగి
 లించుకొనును. మృదువైన తన చెక్కును జెక్కునకుఁ
 జేర్చును. దానింగని రాముండు మనంబున నిది యత్యంత
 సుకుమారాంగి. ఓడుగాలియేని యెఱుంగనిది. అడవు
 లిడుమలకునికిపట్టలు. ఎట్టులోర్చునోయని చలించి చం
 చలాక్షికిట్లనియె. అబలా! కాననభూమిలోఁ బడరానిపా
 టులు పడవలయు. పెనుగర్జములఁబడవలయు. ఈమఃఖ
 ములు నీకేల? ఇంటికడ వెచ్చగ సుఖంబుండుము. అని
 యెన్ని విధంబులనో వనవాసకష్టముల వర్ణించినను ఆమె
 నిశ్చయము మరలదయ్యె. రామా! నీవు చలికి నాకలికి
 నల్లాడుచు నడవుల నిడుమలఁగుడుచుచుండ నేనెట్లు సౌఖ్య
 ములఁగుడుతును. ఎల్లవిధంబుల నిన్ననుగమింప నిశ్చయిం
 చితి నని కట్టకడకు బోరుననేడ్చుచు నిట్లనియె. స్వామీ,
 నీవందుండుకతంబున నాకు ముండ్లుమెత్తలుగావే. భూరజం
 బు చందనరజమ్ముగాదే. అచ్చటిగడ్డి కంబళముగాదే.
 ఆకులు గడ్డలు సుధామధురములుగావే. వేయేల?

శ్రీరామా ! నీనవానమే స్వర్గవానము. నీయెడఁబాటు
నరకము. నీవు త్యజింతువేని చయ్యనఁ జత్తును. ఒక్కని
మునమేని యీదుఃఖమును భరింపనేరను. ఇఁకఁ బదునా
లుగేఁదులేనెట్లు భరించుదానను ?

౮౫. అని మొట్టపెట్టిన సీతను గట్టిగ నాలింగన
ముచేసి మెత్తనిమాటల రాముఁడనునయించుచు నిట్లని
యె. దేవీ, నీవేయిట్లు నిశ్చయించిన నేను వలదననేర్తునే.
అనుచు చిటునవ్వున సీత ముఖకాంతి వికసించి యొప్పె.
దానింగని కలక దేటి రాముఁడు నీయాభరణాంబరాదుల
నెల్లరకుంబంచిపెట్టి సిద్ధముగనుండుము. వెంటఁ జనుదెం
తువుగాకయనిన సీత ప్రియమంది తనమైదొడవులు డులి
చి దానమిచ్చెను. వనవాసము సిద్ధమాయెను.

౮౬. అట్టియెడ లక్ష్మణుఁడెంతయుఁ దాళఁజాలక
యన్న పాదముల బిగియంబట్టి యేనుంగానలకు రావలయు
నని పొర్లించి రామచంద్రుఁడెంతయు వలదని వారించి
నను సందీయక దృఢనిశ్చయుఁడై యిట్లనియె. అడ
వులలో నేదిక్కునను నీకును వదినెకును నపాయ
ములు డాయకుండఁ గాచు పని నాదియ. మీరు
గుడువ నాహారముల నరసి జెచ్చుపనియు నాదియ.
పెక్కులేల ? రేయింబవళ్లు మిమ్ముగొలుచుచుండుట

నాపని. అని వక్కాణించినఁ దుదకు శ్రీరాముఁ డియ్యకొని దివ్యాస్త్రములఁ గొనిరమ్మని పుచ్చెను. అంత నన్నదమ్ము లిద్దఱు తమసొమ్ముల ధనమ్ములఁ బంచిపెట్టిరి. భృత్యవర్గము తాము మరలివచ్చునందాఁక నుఖింబుండు నుపాయంబు గావించిరి. ఇట్లు సిద్ధముచేసికొని దశరథుని చేత వనయాత్ర కానతిఁగొనువారై వెడలిరి. వీధులలో సీతారామలక్ష్మణు లరుగుచోఁ బురలక్ష్మీ కన్నీరుగార్చుచుండెడిదయమున రాముఁ డరుగుచో నడరిన జయజయ ధ్వనులడరవు. రాజమార్గమున జననంఘము లానందతరంగముల వెలుంగవు. పురజనుల ముఖింబుల దుఃఖములు గ్రమ్మె. ఆక్రందనమ్ము లడరె. సీతారామలక్ష్మణులు మువ్వరు తప్పఁ దక్కినపౌరు లెల్లరుఁ గుందుచుండిరి. ఆమువ్వరు శాంతులై నిర్వికారులై నడిచిరి.

౮౭. నడిచి ఊనిమందిరముఁజేరి రాజును డాసిరి. రాజు శోకవిహ్వలుడై కూర్చుండియుండ రాముఁ డిట్లనియె. నా కనుజ్ఞయొనంగుము. సీతాలక్ష్మణసహితుడనై యరణ్యమున కరిగెద. భరతునకుఁ బట్టము గట్టము. నీబాన నీపెద్దకొడుకు చెల్లించుఁగాన నుల్లంబున సంతసిల్లుము. అయోధ్యయందు భవదాజ్ఞావశవర్తనుడనై యుండినట్లు నీమాట జవదాటక యరణ్యమున నుండెద. ఇదియే నాకు

సుఖము. ఇదియే నాకుసంతుష్టి. నీవేలతుండ్రీ ! దుఃఖించె
దవు. దానికి గతమేమి? అనిన దశరథుఁడు చేయునదిలేక
యొడంబడి రాముఁ డడవులకేగెడు. ఎందును గొఱవపడక
సకలరాజ్యసంపదల సేకరింపుఁడు. సైన్యములు వెంట నరు
గ నాయతము చేయుఁడు. ఎల్లభాగ్యములఁ గొనిపొందని
పనుచుచుండ రాముండుకైకకిచ్చిన మాటలఁ బాటించి
యొల్లఁడయ్యె. అయ్యా ! నాతమ్ముని రాజ్యమునుండి నేనె
య్యదియేని యెట్లు కొనిపోవ నగును? అది ధీరులకుఁ జేయ
రాని పని. కావున నెక్క నారచీరఁ బూని వెడలెద. ఇదె
నారాజవస్త్రముల నావలఁబెట్టెద. అనుచు లక్ష్మణుఁడు
దానును నట్లు నారచీరలఁ గట్టుకొనిరి. కట్టిన యన్నదమ్ము
లు నవయావన సంపన్నులయ్యు మునివేషధరులైన వారి
నెమ్మీనులు చక్కఁగాఁ బొడవుగా నుందరముగా వెలింగె.
కటకటా ! ఆపురుషసింహులకు వల్కులము లొప్పునే?
అప్పుడు కైక సంశోషమున నుప్పొంగి విజృంభించె. దశర
థుండు గుండె పగిలి ఖేదంబున వారిఁ జూచె. అంత నీతయు
ముద్దులొలుకు దేహంబున మునివేషమునుబూనుటఁగని
చూడనోపక భూపతి యీశాలయేని దుకూలాభరణంబు
ల ధరించునని వేడుటయు సమ్మతించి క్రమ్మట నాముద్ది
య దివ్యశృంగారములఁ గైకొని తద్దయు వెలింగె.

౮౮. రామచంద్రుడు తండ్రీ ! నాతల్లిని బ్రయంబున నాదరింపుము. ఆదేవి వృద్ధురాలు. మహాయశస్వినీ. మహాత్మురాలు. కన్న బిడ్డను గోలుపోయి నెవ్వగచే హృదయము పగులవగ చుచున్నది యని ప్రార్థించి భక్తిప్రేమలార మాటి మాటికినియ్యకొని వెలువడెను. మొగసాలలోఁ దేరునిలిచి యుండిన సీతయుఁ దమ్ముండును దానును దాని నెక్కివనము నకు వెడలిరి. దానిఁ గని రాజవీధులఁ బారసంతతి యా కులమంది యాకసము బ్రద్దలుగాఁగ బోరున నెలుఁగెత్తి యేడ్చుచుండుడు రాజును కాణులును గాలినడకలఁ దేరును వెుబడించిరి. పౌరజనము లట్లుగావించె. అప్పుడు ను మంత్రా ! రథము మెల్లగా మెల్లగా నడుపుమని దశరథుండును బారులును బ్రార్థించుచుండ రాముం డా శోకరంగంబును బాపి వేవేగ పోనిమ్మని తెంపున నాజ్ఞాపించిన గుఱ్ఱములు వడిగిబాటె. ఇట్లుండ చీకటివచ్చె. రామచంద్రుడు లేనిచో సరిధకారము వచ్చెనో యనునట్లు రాత్రి క్రమెను.

౮౯. దశరథుండు నిలిచి రథమును జూచియుఁ బిదప రథపరాగమ్మును గనియుఁ బదంపడి యదియునుం జూడక మూర్ఛ మునింగి నేలంగూలినఁ బత్రివ్రతాశిరోమణి యగు కౌసల్య లేవనెత్తిన నామెపై నొరగి కాళ్లు

తొట్టుపడ మరలి రాముడు లేకయుండుట బాచుప
డిన యిల్లునేరెను. కైక తోడ్పడిరా దాని నించుకేనియు
మెల్లక శ్రీరామచంద్రుని తల్లి యింటికిం గొనిపోండని
యందుండె. అందుగదా గుండెలు పగిలిన రాజునకు
విశ్రాంతి నొందగలుగును. అందు రాజు విహ్వలమాన
నుండై పడియుండఁ గౌసల్యయు విలపించుచు నాథుని
ప్రక్కనఁ జేరియుండె. ఇట్లు అడవి కేగుట విధిగనుండ విలం
బముఁ గోరు దశరథుని మూర్ఖ ప్రేమచే నతని వగఁదీర్ప
రాముడు గ్రక్కునఁ జనిన దశరథు డోడి వెనుక నిలిచె
ననినంత రామచంద్రుఁ డేమిచేసె వివలతు మని శిష్యుల
డిగిన ననివసంతమాంబ యిట్లనియె.

చం. సురుచిరసీలమేఘురుచి సుందరధాముడు నూర్య
[వంశసా

గరపతిపూర్ణసోముడు వికస్వర శాంతముఖాభిరా
[ముఁడ

స్థిరకరవాలఘాతరిపు దేహమయామావరంగ భీముఁ
[దుక్

వరముని చిత్తసంహపద వైభవ ధాముడురాముఁ
[ఙ్గెంతయుక్.

శ్రీ. శ్రీ. శ్రీ.



నాల్గవయధ్యాయము.

క. శ్రీనిగమస్మృతిశాస్త్ర క
 శానిభృతుఁడు ధైర్యశౌర్యలాఘవయుతుఁడు
 నూన్మతకృతనిజపితృవా
 గ్దానప్రాప్తవనవాస గమనాదృతుఁడు.

౯౦. అగు రాముఁడు సీతాలక్ష్మణసమన్వితుఁడై యడ
 వుల కతిత్వరితగతి నరిగెడు. వడి నడిచి చేరుదము. రండని
 పౌరులు మానక రథమును వెంబడించిరి. రాముఁ డెంతవా
 రించినను రాజగువాని మాటలు వినరైరి. అంతట వారి
 వాత్సల్యమున మనం బిగురొత్తగ నిలువు నిలువుమని
 ప్రార్థించు వృద్ధబ్రాహ్మణుల మొఱనాలించి రాముఁ డ
 రదము దిగి వారితో నడిచెను. అట్లు చీకటులు గ్రమ్ము
 నందాఁక నడిచి తమసాతరంగిణీతీరముఁ జేరి యారాత్రి
 యందుండ నిశ్చయించి. అచ్చట రామచంద్రుఁడు సీతయు
 సుఖంబుగ నిద్రించుచుండ లక్ష్మణుండు నిద్రమాని చేత
 ధనుస్సు పూని రఘునందనుని నిద్రించువానిఁ గాపాడుచు
 శ్రీరాముని మహనీయచరిత్రంబును సుమంత్రునితో సం
 భాషించుచుండె. అరుణోదయమయ్యె.

౯౧. రాముఁడు మేలుకొనియె. ఆసమయమునఁ బౌరు
 లు దుఃఖముననొచ్చి శ్రమంబున డస్సినవారు గావున లె

స్వగా నిదురించుచుండిరి. రాముడు సుమంత్రుని బిలిచి
 సీవు తేరు పూనిచి కాననమును గూర్చిపోక పురంబును
 గూర్చి యరుగుచు నివుణముగ మరల్చి మమ్ముజేరుమని
 యుపాయంబెఱింగించి పంచి తా మేఱుదాటి సుమంత్రుఁ
 డచ్చటికిఁ దేరుగొనివచ్చిన దానినెక్కి వనమార్గముబట్టి
 రాముడు సీతాలక్ష్మణులతోఁ జనియె.

౯౨. తమసాతలమునఁ జారులు మేలుకొని గాదిలి
 రాకొమరుని గానక తొట్టుపాటున నెల్లెడల వెదకి యర
 దమరిగిన మార్గముంగని దానిఁ గూర్చిపోయిన నది ణాం
 తొకవడికి నెందును జనక ముగిసిన నెయ్యదియుఁ జేయఁ
 దోపక రామునిజేరు నాశల దిగవిడిచి సూర్యుడులేని
 యాకాశము చందమున రాముడు లేమి బాడుపడి
 నట్లుండు గృహంబులఁ జేరి. ఆసుందరపురము శోక
 నిమగ్నమైయుండె. అప్పరంబునఁ దొలుచూలు మగబిడ్డ
 లంగోలుపోయిన వారిఁబోలె స్త్రీలు దుఃఖించుచుండిరి.
 గానరావములు వినరావయ్యె. అంగడుల జనఘోషయ
 డ గియుండె. ఆటపాటలెందును గనబడవయ్యె. రాజవీ
 థులు జనశూన్యములై చీకటి గ్రమ్మినట్లుండె. రామచం
 ద్రుని దివ్య కళ లేనిచో భక్తజనములకుఁ జీకటులు కప్పవే?

౯౩. అయోధ్య యిట్లుండెయు రామచంద్రుడు

న్నచో నంతయు సుఖముగ నుండెను. కాననమున జానకీ
భర్తకడనుండుటవలన సంతసిల్లుచుండె. గాదిలీయన్నను
రక్షించుచు లక్ష్మణుండు తనిసె. రాముండును దండ్రీ
యనుచుతంబును గావించుచు జిత్తమున శాంతిలై. ఇట్లు
ముదితస్వాంతులయి పగలు నాలుగుజాములు జల్లని
రాత్రివేళయు దక్షిణమునకుం జనిచని మఱునాఁడు నూ
ర్యోదయమున కోసలదేశము నతిక్రమించిరి. ఆదేశ మి
ప్పుడు రామునిది కాదు గదా. వెండియుఁ గొండొకకాల
మరిగి శృంగి బేరపుఁచేరున గంగాతీరమున నారేయి గడు
పునారై నిలిచిరి. అప్పుడు వారిరాక నిషాదరాజు గుహుఁ
డువిని దివ్యాన్నములఁ చెచ్చి రాముని పాదారవిందముల
కర్పించిన రాముండు సంతృప్తమానసుడై యల్లన వాని
కిట్లనియె. నీవు ప్రియుంబున నిష్ఠాసంగినయన్నము నాకుం
బ్రయమయ్యెడుంగాని దానిని భుజింపరాదు. ఏను ముని
వ్రతము నలుపువాడఁగావున గుఱ్ఱములకుఁ గావలసిన
గ్రాసంబు తప్ప నొండేదియు గ్రహింపఁజాల. అని తిన్నని
పలుకుల వాని నొడంబఱచె. మఱునాఁడు విశ్వానపాత్రుని
సుమంత్రుని వీడుకొనుచు రాముండు తనకై పురంబున
శోకించువాఁకిఁ బ్రీతిపూర్వకముగ దుఃఖోపశమనములగు
పలుకులువలికి పుత్తెంచెను. అంత గుహుండు తెచ్చినపడవ

నెక్కి సీతయుఁ భ్రాతయుఁ దానును సురనదిని దాఁటె.
గృహమును గృహసౌఖ్యములను నడివడింబాటు వెడ
లుపైన గంగానది కవ్వలి దిక్కునవిడనాడి వారివ్వలిదనికిం
జేరిరి. అంచారాత్రి నివసించిరి. ఇదియె విజనవనంబున
నొంటరిగ వారు గడపిన తొలిరాత్రి.

౯౮. ప్రభాతమున వారు గంగాయమునా సంగమ
ముననుండు ప్రయాగకు నడిచి యందు మహాయశోనిధి
యగు భరద్వాజమునీంద్రుని యాశ్రమంబును జేరిన నా
ముని వారల నాదరించి కుశలప్రశ్నముల నడిగి యతిధి
సత్కారములఁ బూజించెను. వారలారాత్రి సుఖముగవసి
యించిరి. ఉదయమున మునీశ్వరానుజ్ఞాతులై వారుచూ
పిన త్రోవనరుగుచు వాల్మీకియాశ్రమంబగు చిత్రకూటం
బును బ్రవేశించిరి. అచ్చోట లక్ష్మణుఁ డొకపర్ణశాల
నిర్మించిన సీతారామలక్ష్మణులు నిత్యకర్మములందీర్చి యీ
శ్వరుఁ డభజించి దానిని సంతృప్తచిత్తులై ప్రవేశముచేసి
కాపురముగఁ గుదిరిరి.

౯౯. అటనుమంత్రుఁడు రాముని వీడుకొని వ్యాకుల
చిత్తుఁ డగుచు నయోధ్యంజేరి రాజసందర్శనమున కరిగె.
మొదట నరపతి దుఃఖమున మైమఱచి పలుకకుండియుఁ
గొంతవడికిఁ దెలిసి వాత్సల్యమునఁ బుత్తులక్షేమమును ,

గోడలికుశలమును నడిగిన సుమంత్రుడు రాముడుచెప్పిన
యనునయవచనంబులను జెప్పి యిట్లనియె. దేవా ! సీత
యెంతయు సుఖంబున్నది. అరణ్యమునఁ దరువులనందుల
విరులపొందులఁ జిన్నికన్నియఁబోలి యాడుచున్నయది.
క్రూరమృగంబుల కడలదు. ఆత్మస్వామి దృఢరక్షణ
మును నమ్మి ధైర్యముతోఁ జరించును. నీకొడుకులును
దృవులై యడవుల సంచరింతురు. వారికై చింతిల్లకు
ము. నేఁగ్రమ్మఱుచుండ రాముండిట్లనియె. రాజుతోనా
మాటలుగ నిట్లనుము. మాసుఖంబునకుఁగొఱత యని
చింతింపకుమనుము. భరతుని నభిషిక్తుఁ జేయుమను
ము. సమ్మోదముననుండు పునుము. అని ఇట్లునుమం
త్రుఁడుపలుకఁ గౌసల్య తనకొడుకు రాజ్యమును విడిచి య
డవులకరిగెడు నని యుల్లమల్లాడ దశరథుని దుఃఖమును
మగనియందలి మర్యాదను మఱచి దశరథుని మిక్కిలి కఱ
కు లాడెను. అంత దశరథుఁడు మెత్తపడి చిత్తంబున శోకం
చి దీనుడై చేతులు పిసికికొనుచు మన్నింపు మని యా
మె నల్లనఁ బ్రార్థించెను. అంత నయ్యుత్తమసతి సిగ్గుపడి
తలవంచి పతికరములఁ దనశిరస్సునమోపి నాథా! నీవు
నాకూరవచనంబులను క్షమింపుమని వేడుకొనియె. ఇట్లా
వృద్ధుఁడగురాజు మృదువగు వినయంబునం జేసి భార్యాభ
ర్తుల పౌదయము లెడలేక కూడి యొప్పె.

౯౬. ఇదియేన్యాయము. ఇంపులుగులుకు వినయముచేత నోర్పుచేతను బగను ద్రోంచనగును. కౌసల్య నిష్ఠురవాక్యములకు రాజు వాడిమాటల మాతాడియుండే నేని పోరాటము హెచ్చిహెచ్చి వారి కిరువురకు వారింపరాని యెడఁ బాటు చేకూరియే యుండును. అట్లుగాక రాజు వినయముతోడఁ బలికి భార్యగర్వమును విఠిచెను. తన్నునిందించు భార్యను దనయడఁకువచే జయించెను. దయచిగురొత్త మెత్తందనమున భార్యకోపమును బోగొట్టెను. దానిచేఁ దనభార్య యుల్లమున వినయము మెత్తందనముఁ బల్లవింపఁ జేసెను. కావునఁ బోరాటముతప్పి. ఒడఁ బాటొప్పె. నాప్రియ శిష్యులారా! దీనికిఁ గారణము కనుఁగొనుఁడు. సహజముగ మనహృదయంబున జనియించు రాగ ద్వేషవృత్తులు పరుల హృదయములఁ బొంది వాని కనురూపము లగు వృత్తులను వారలకుఁ బుట్టించును. మనమనోవృత్తులు దుష్టము లయ్యెనేని యవి తమను బొరయుచో మంచివారు వాని కెడమీయక ఆశుష్టవృత్తులకు వ్యతిరిక్తములగు సద్వృత్తుల వహించురు. అట్టిసద్వృత్తులు మనంబుననాటి మనకును వాని కనురూపములగు సద్వృత్తులే పుట్టును. ఇట్లందఱును నడుతురేని కలహములు లేక యన్యోన్యప్రేమ వర్ధిల్లును.

—దశరథుడు కౌసల్యులతోఁ దనశాపమును దెల్పుట.—

౯౭. మఱునాఁడు దశరథుడు కౌసల్యకుఁ దన చిన్న
నాటి తప్పు నొక్కదానిం జెప్పువాఁడై యిట్లనియె. దేవీ,
చిన్నతనంబున గర్వముచే నొక్క యొప్పని పని చేసీతిని.
రామవియోగమున నాముప్పిప్పు డనుభవించెద. అదియె
ట్లంటివేని వినుము. అస్త్రవిద్యా నిపుణుడనని విఖ్యాతిఁబ
డసి శబ్దవేది యనువిద్యచేఁ జప్పుడు పట్టి బాణముల నె
క్కుపెట్టి గుఱితప్పక వేయనేర్తునని పేరుగంటిని. ఒక్క
నాఁడు రాత్రిసమయమునఁ జీకటిలో బుచ్చదనినదము
ను విని యుదె యొక యేనుఁగు నీరుద్రావెను ననియెంచి
యొక్కయమ్మఁ బఱపిన నది చని యొక మునికుమార
ుఁడు తమసానఁదిలోఁ గమండలుపు ముంచుచుండ వా
నిం దాఁకె. ఆతఁడు నెచ్చి యఱచిన నది విని నేను
బశ్చత్తాపమున మునింగి వానిఁజేర నుఱికియు నాయు
పుపట్టు సోకుటంజేసి వానిని రక్షింప నేరనైతిని. తన
వృత్తాంతము నాకెఱిగించి ముని తనయుఁడు వెనువెం
టఁ బ్రాణములఁ ద్యజించెను. ఏనేగి సృష్టలగువాని తల్లి
దండ్రుల కీ దుఃఖవార్తనెఱిగించి వారిని గుమారుశవ
ముపొంతకుఁ గొనితెచ్చితి. అప్పుడు వృద్ధముని పుత్ర
శోకభగ్నహృదయుఁడై యబుద్ధిపూర్వముగఁ బుత్రుని

జంపిన నన్నుఁగని నీవును బుత్త్రశోకమునఁ జావంగల
వని శపించి భార్యతోఁ దానును మృతుండయ్యె. ఆశాప
మున నాకిప్పుడు చావు వచ్చునని తనవృత్తాంతము రాజె
ఱింగించెను.

౯౮. ఇట్లు శాస్త్రములందు ఋషులును బుణ్య
పురుషులును శపించిరని పలుమాటచదువుదుము. శాప
ముల స్వరూపము ఇట్టిదని యరయవలయు. కొందఱు
కోపమున శపింతురుగాని యది కారానిపని. అట్లు శపిం
చువాడికి జెడ్డకర్మమువచ్చును. ధర్మవేత్తలును, త్రికాల
జ్ఞులునగువారు కార్యగతులఁ జక్కఁగ విచారించి యలు
గక శపించినచో నట్టిశాపములు శాపకారణములగుదు
ష్కర్మఫలములఁ బ్రకటించునవియని గ్రహింపవలయును.
మన మితరుల హింసించిన నాహింస మరల మనకవశ్యము
రాబోవుకాలమున సోఁకవలయును. విల్లు వంచవచ్చును
గాని వంచినదలినపిదప నది మరలఁ బూర్వరూపమును
ధరించును. అట్లు నకలకార్యఫలములు గ్రమ్మఱఁ గర
నుజేరును. త్నోభము పుట్టించినచోఁ బుట్టించువానిని
దానిఫలంబుచేరును. గోడతో బంతులాడువానిచేతికి
గోడనుండి చెండు మగిడివచ్చు విధమునఁ దనకర్మము
మగిడి తన్నుజేరును. దశరథుఁడు నిరపరాధియగు నొక

మునికుమారునింజంపి తండ్రిమనస్సు నొప్పించెను. తాను
ను నిరపరాధియగు తనకొడుకును గోలుపోయి మనస్సు
న నెచ్చెను. మాత్సర్యంబునఁ గాక దంబమున నజాగ్రత
వలనఁ జంపెను గావున శోకముఁగఁదెను గాని పాపము
ను బొరయఁడు. ఆశోకమును జిరకాలమనుభవింపఁడు.
అట్లు దశరథుఁడు తనవృత్తాంతమును ముగించి కొడుకు
నకై యాక్రందించె. దానిచే బడలి గూఢలుపగిలి నిశ్చే
ష్టితుడై దశరథుఁడు స్వర్గమున కరిగె.

౯౯. ఈఘట్టములన్నియుఁ గష్టములతోడను దుః
ఖములతోడను బూతములయి యున్నవి. వీనిని జనువు
విద్యార్థులు ముఖ్యాంశ మొక్కదానిఁ జక్కఁగ నరయ
వలయును. శ్రీరామచంద్రుని నర్తనమును జూఁడు.
తనతపాక్కటియులేనిదయ్య దురదృష్టమునకు లోబడి
యె. స్థూలదృష్టితోఁజూడ నీయిడుమలు రామునకు రా
దగసివిగఁ దోచు. అవి వచ్చినప్పుడు రాముఁ డీమాయా
నాటకముచేఁ బ్రమాద మించుకేనియుఁ బొందఁడు. తనప
డుపాటులకువగవఁడు. ఇతరుల నాగ్రహింపఁడు. స్వకర్మ
వశెంబున సమస్తము వచ్చుగాని యితరులు మనకుఁ
గీడునుగాని చెఱువునుగాని చేయరు. ఇట్లు తానరసి
రామచంద్రుఁడు తనమోలనుండు వారలకుఁ గఱ
పును. ఇదియే సనాతన సద్విధి. సుఖదుఃఖములు పురా

కృత పుణ్యపాప ఫలంబులు. తన తొల్లింటి కర్మముల నుండి కలుగని బాధను దనకుఁగావింప నెవ్వరికిని వలఁతిగాదు. ఆబాధకై దుఃఖింపనేల ? పరులఁగోపింపనేల ? దుఃఖిక్రోధములు పొందఁ గారణమేమియును లేదు. తనకర్మమే యన్యుని బ్రేరేపించి తనకుఁ గీడొనరించును. తనకర్మమే తనపై రాగద్వేషాదుల నెఱవ నన్యులఁ బురికొల్పును. తనకర్మమే వారిని దండధరులుగఁజేసి కర్మఫలంబులఁ దనకుఁ గుడువనిచ్చును. వారును మాయా మోహితులై తమలాభమునకుఁ బరుల కిట్టులొనరించితిమని తలంచెదరు. కాని తాము కర్మబద్ధులుగనుండుట యెఱుంగరు. ఈయంశమును విద్యార్థులు గ్రహింపవలయును. శ్రీరామచంద్రుని పుణ్యచరిత్రమున నిది తేటపడు. ఇది రాముని కాలమందెట్టు లట్టు లిప్పుడును సత్యమేయగును. మనముచేయని ఋణముల నితరులు మనచే గ్రహింపనేరరు. మనముచేసిన ఋణములను మంచిబుద్ధితోఁ జక్కఁగఁ దీర్చుటోప్ప. ఋణములడుగ నప్పుల వాఁడు పంపి నభృత్యునిపై కోపించుటసరికాదు. అట్లే విధివశముగ మన ఋణము లడుగవచ్చి మనకు కీడొనర్చి మనల ఋణవిముక్తులుగఁ జేయువారిపై మనమలుగరాదు. అలిగిన మొదటియప్పును వృద్ధిచేసినట్లగును.

౧౦౦. ఆమహారాజు మృతుడైపడియుండ నందఱు
ను జుట్టునఁ జేరియేడ్చిన నా ర్తనాదములు పెల్లుగఁజెల్లె.
మంత్రులు వేవేగ నభకూడి మంత్రాలోచనచేసి వసిష్ఠుని
జేరి రాజకులమునుండి వేటొక రాజును నియమింపుము.
రాజులేనిరాజ్యము నుదకములేని నదియుఁ బచ్చిక లేనివన
మును గోపాలుఁడులేని యావులమందయుఁ గీడునకునని
ప్రార్థించిన నమ్మునివరుండు వారల కిట్లనియె. దశరథుండు
భరతునకు రాజ్యమిచ్చెను. ఇది మీరెఱింగినదియేకదా !
భరతుండు మేనమామయింట శత్రుఘ్నునితో నున్నవా
డు. వానినిబిలువఁ బంపుడు. వడిగల దూతలఁబంపుడు.
తేని నిర్యాణమునుగాని రాముని ప్రయాణమునుగాని
యెఱింగింపకుడు. నీచే నవశ్యము గావలసిన పనులున్నవి.
వేగముగ వచ్చి నడిపింపవలయునని సందేశమంపుడు. అని
న వారలట్లు చేసిరి.

→ భరతుఁడ యోధ్యకువచ్చి తల్లినిదూఱుట. ←

౧౦౧. తత్పూర్వమే భరతుఁ డొక్కచెడ్డ కలంగని
యయోధ్య కొండలమునఁ గుందుచున్నదని సందియ
మందియేయుండెను. కలలోఁ దనతండ్రి కల్మష కాసారము
న మునిఁగినట్టును, ఖరములఁ బూన్చినతేరెక్కి దక్షిణము
నకుఁ జనుచున్నట్లును జూచి దానిచేభయమంది తనతం

డ్రీయో యన్నదమ్ములో మృతులైరని వగచుచు దనక
 ల స్నేహితులకు జెప్పుచుండ నయోధ్యనుండి వచ్చిన
 దూతలు వానికింబ్రాణమిల్లి యేలినవారి నయోధ్యకుమన
 లక పయనము సేయుమనిరని విన్నవించిరి. భరతుడు
 దానినివిని మదిలోని కలఁత యినుమడింప బంధువులపేడు
 కొని శత్రుఘ్నుని దోడ్కొని యేడుదినంబులు ప్రయా
 ణముచేసి యయోధ్యను జేరెను. ఎడలేక జననమ్మ
 ర్తమునఁ గలకలలాడు విశాలవీధుల విలసిల్లు పుర
 మేలొకో నిశ్శబ్దముగనుండెడు, ఏలొకో రాజమార్గము
 లఁ దుడువరు. ఏలొకో దీనవదనులై కన్నులు కలఁకఁ
 బాటఁ జారులున్నవారని మనంబున భరతుడు నొ
 చెప్పెను. ఇట్లు నెచ్చుచు రాజసాధంబుఁ జొచ్చి జననీ
 నివేశమును బ్రవేశించి తల్లికెఱఁగి డగ్గుతికతోఁ దడఁ
 బడుచుఁ దండ్రియేడి ? మాతండ్రి యెందున్నవాఁడు.
 నీతోడనిందేలలేడు. అని యడిగినఁ గైకయుఁ దడఁబడక
 మీయయ్య పరలోకగతుం డయ్యె ననియె. శకునము లా
 మరణమును నూచించి యుండియు నది నిజమయ్యెనని
 దుఃఖివార్త వినినంతన నిలువనోపక భరతుండు నేలంగూలి
 మూర్ఛిలై. అంతఁ దెలిసి కూరుచుండి తల్లియెంత యోదా
 ర్చిన నూఱడిల్లక విలపించుచుండె. అయ్యో! శ్రీరాముం
 డును దక్కుంగల వా రెంతటి భాగ్యవంతులు? అంత్య

కాలమునఁ దండ్రుచేగువనుండి నేవించిరి. నాకింక రాముఁడే తండ్రు. రాముఁడే యన్న. రాముఁడే చెలికాఁడు. ప్రియ భృత్యుఁడనయి యింక నేను రాముని గొలిచెద. తల్లీ రాముఁ డెందున్నాఁడు. రామదర్శనమున కరిగెద. అమ్మా, తెలియఁ బలుకుమా. మఱియు నొక్కటి యడిగెద. తల్లీ తండ్రీ యాత్యవార్తల వినిపించుము. మొదట నావార్తల వినవలెతును. అని యడిగినఁ గైకేయి తనతనయుచ కిట్ల నియె. మీ తండ్రీ కట్టకడపట నిట్టులనియె. శ్రీరామ చంద్రుఁడు సీతాలక్ష్మణులం గూడి యయోధ్యకు మరల వచ్చునప్పుడు వానిని జూచుభాగ్యమే భాగ్యము. అనిన తల్లి 'చెప్పినదేమియుఁ దోచక భరతుఁడు వారెందుల కేగి రని యడుగఁ గైకయు మనంబునఁ గొంకక యిట్లనియె. రాముఁడు నారచీరలు గట్టి సీతాలక్ష్మణులతో నడవుల కేగెననిన నామాటలకు వెండియుఁగూడి భరతుఁ డేమిది, మాయన్న తా పసియయ్యెనే. రాజ్యభ్రష్టుఁ డయ్యెనే. కటకటా! యనిందుఁడనుపముఁడు. నాకుంగూర్చు జ్యేష్ఠుఁ డు. ఆ పాపదూరుఁడేమి పాపమునుజేయ రాజ్యము నుండి వానిని వెడలఁగొట్టవలసెనని యడుగుచు వేదనలం బడుచున్నఁ దల్లి తామసింపక వాని కిట్లనియె. రాముఁడే పాపముంజేయఁడు. వత్సా! నీతల్లినగు నేనే రాముని పోక కును రాజ్యము రాకకును గారణము. రాజనాద్ద మాట

చెల్లిన దానను గావున నిట్లనువు పఱచితిని. కావున నీకని నేదక్రించిన రాజ్యమును జేకొనుము. మీతండ్రి కు త్తర క్రియలని గావించి కిరీటము ధరింపుము.

౧౦౨. అని యిట్లాకస్మికముగ విసరానిమాటలు పలికిన భరతుఁడు కుపితసింహమువలె జెగలించి తల్లిపై తిట్లను గ్రుమ్మరించెను. అన్న నడవికి వెడలించితివి. అయ్యను జంపితివి. అపకీర్తి నాకుఁగూర్చితివి. పెద్దవాని పదవి నన్యాయముగ నాక్రమింపఁ జేసితివి. అయ్యో! మాతృ రూపశత్రువా. అగ్నింబడుము. దండకవనముం జొరుము. కాదేని మెడ కుఱిపాసికొనుము. నీ కుచితమగు గతి వేఱఁజూపు లేదు. అని కోపధర్మూర్తియై జననినిదిట్టి ముత్రులు లుగని యిట్లు పలికెను. ముత్రులారా, నే నెన్నఁడును రాష్ట్రముల కాశింపను. నాతల్లితో రాజ్యవిషయములగు మాటలాడను. ఈ మహాపాపములు చేసినప్పుడు నేనిందు లేను. అతిదూరమున నుంటిని. అని నొక్కివల్కి కొనల్యం గనుంగొన శత్రుఘ్నుఁడు దానునుం బోయెను. ఆమాన వతియు భరతునిఁ జూడవచ్చునది మార్గంబున వారలంగని యిట్లనియె.

౧౦౩. బిడ్డా రాజ్యంబు నార్జించితివే. నీకు శుభం బగుఁ గావుత. నన్ను వనభూములకు రాముని చెంతకుం బంపుమని పొడుపుమాట లాడెను గాని యంతలో భర

తుఁడు నిరపరాధి యనియు నాచెడుమోస మెఱుంగని
నాఁడనియు నెఱింగి యగ్గలంబగు దుఃఖమున మునిగిన
వాని నాశ్వాసించుచుండె. అంతట వసిష్ఠుఁడువచ్చి భరతుని
దండ్రి యుత్తరక్రియలకుం గడంగుమని నియమించెను.
భరతుఁడు దుఃఖభరితుఁడయ్య నిగ్రహించి యట్లొనరించె.
తైలరక్షితమగు తండ్రి శనమునుదీసి చితింజేరిచి యగ్ని
క్రియలాదిగ మృతక్రియల యథావిధిగఁ గావించెను.

— శత్రుఘ్నుఁడు మందరను దండించుట. —

గంధ. తదనంతర మొక్కయెడ భరతశత్రుఘ్నులు.
దుఃఖంబున రామునిగూర్చి సంభాషించుచుండ దురదృ
ష్టవశంబున నచ్చటికి మందరవచ్చెను. అది స్వర్ణాభరణ
భూషితయై మెఱయు నస్త్రంబుల సింగారించుకొని భర
తునకుం గద్దియనిప్పించితినని తన్నారాజు నత్కరించునని
యువ్విఘ్నరుచు విచ్చేసిన దానియాడంబరములంగని న
హింపనోపక క్రోధంబున మనంబెఱియి దానిని శత్రు
ఘ్నువలనకుండ్రోసి యోదుర్బుద్ధి! నీకారణంబున మా
కింత దుఃఖము గలిగెనని దూఱుచు దాని నీయిచ్చవచ్చిన
విధంబున శిక్షింపుమనియె. శత్రుఘ్నుఁడు దాని దోష
ములఁ దలఁచెఁగాని యదియబలయగుట మఱచి నేలపైఁ
బడఁద్రోసె. కైకయెదుర దానిఁద్రోసె. దానం దనియ
క పరుషవచనంబుల దానినిం గైకను దిట్టిన భరతుండు

స్త్రీలవధ్యలను ధర్మమునుబోధించి దమ్ముని నివారించె.
 వీరు ముదితలు గదా. పాపియగుమందరనైనను జంపుట
 తెలిసిన రామచంద్రుడు మనపై నలుగును. అనుచు
 వానిని మరల్చి భీతలగు స్త్రీల విడిపించె

౧౦౧. అంత మంత్రిపురోహిత ప్రముఖులై మహా
 జనులు వచ్చి దేశంబనాయకంబై యున్నది. నీవు సింహ
 పీఠమునఁ గూరుచుండుము. అని భరతునిఁ బార్థించినఁ
 జపలుఁడు గాక కోపంబున భరతుఁ డొల్లకుండెను. జ్యే
 స్థుఁడే రాజ్యము చేయుట మాకుల ధర్మము. ఈధర్మము
 తిక్రమింపుమని నన్నుఁ బ్రేరేపించుట ధర్మజులగు మీకుం
 దగునే. మానలుగురిలో బెద్దయగు రాముఁడే రాజు. ఇది
 నిశ్చయము. నేనేపదునాలుగేడు లడవినుండెద. మంతు
 లారా! దండును సమకూర్పుఁడు. వనమార్గములఁ జక్కఁ
 జేయ మనుష్యుల నియోగింపుఁడు. రాముఁడు దనరాజ్య
 మును వహింప వచ్చును. తగు విధంబున రాజ్యాలంకా
 రముల రాజోప చారముల నాయుతము నేయుడని ని
 యోగించెను.

౧౦౨. వారలెంతచెప్పినను నేనురాజుగాను. నేరా
 జుగానని మాటిమాటికి నిశ్చలముగ భరతుఁడు మాటుప
 లుకుచుండె. ఎట్టకేలకు వసిష్ఠుండును జనకుఁడు నీకనియిచ్చి
 నరాజ్యము పాలించుట

JNANA SIMHASA JNANAMAND.R

LIBRARY

CC-0. Jangamwadi Math Collection. Digitized by eGangotri

Jangamwadi Math, VARANASI.

Acc. No.

నంబులను జెవిపెట్టక వాఁ డిట్లనియె. రాజ్యమును రాముని నుండి నేనెట్లపహరింతును? దశరథుఁడెట్లట్లు రాముఁడు రాజ్యమునకు రాఁడగువాఁడు. వనవాసుండగు రామునకు మ్రొక్కెదను. వానివెంట నరిగెదను. పురుషోత్తముఁడగు రాముఁడే రాజు. అని గంభీరోక్తులఁ బలికె. ఎన్నివిధంబుల నితరులు వానిని రాజ్యమును గొనుమని మోహింపఁజేసినను వాని మనంబు కదలదు. ధర్మమునఁ జలించక నిలిచె. భృత్యుఁడనగుదును గాని రాజును గానని పట్టుపట్టి గట్టిగ నుండె.

భరతుఁడు రామునిఁ జూడనేగుట.

౧౦౭. అంతట రాముని రాజుగాఁ జేసి క్రమ్మట పురంబునకుఁ గొనితెచ్చువారై వేలకొలఁది మహిమాత్మనమునఁ గదలిరి. సేన దీరినడిచె. సేనతో వేనవేలు నాగరికులనుగపించిరి. ఎల్లరుల్లంబుల సంతసిల్లి రామచంద్రుఁడు మరలి పచ్చును. శ్రీరాముఁడు వచ్చి పాలించునని హృష్ట మానసులై నడుచుచు గంగానదిని జేరి విడిసిరి. అచ్చట నిషాదనాథుఁడగు గుహుఁడు వీరు రామున కెగ్గానరింపఁ జనువారని తలఁచి వారి నడ్డగింప దండుఁజేర్చికొని యు సత్యము తెలియుటకై భరతుని దరియవచ్చి యతని మనోవాంఛిత మరయువాఁడై గుహుఁ డిట్లనియె. ఏలిన స్వామీ నాయోగిరమును గనికరమున నారగింపుము.

నేటి రాత్రి నా నెలవున నిలువుము. అని యాతిభ్య మొనం
గ. పదంపడి భరతుడు భరద్వాజు నాశ్రమంబెందుండు
ననియడిగిన గుహుండు సవినయముగ నయ్యా, అయ్యది నే
నెఱుంగుదు. అందేమి పనిపూని నేనంగొనిచనియెదవు. ఈ
మహానేనను జూచినరామున కెగ్గుకలుగునని తోచె. అనిన
భరతుండొకింతయు దుష్టచింత లేనివాఁ డగుటంజేసి శాంత
మున ముఖము వికసింప నోర్పు మెఱయ నల్లన నిట్లనియె.
రామునకుఁ గీడుచేయు కాలము నాకెన్నండును రాకుం
డునుగాక. నన్ను శంకింపఁ దగదు. రాముడు నాకు జ్యేష్ఠ
భ్రాత. కన్నతండ్రివలె నాకుఁ బ్రేమాస్పదుడు. వనవాసి
యగు రామునిఁ బట్టణంబునకుం గొనితేర నేఁబోయెద.
అన్యబుద్ధినిగాదు. నేను సత్యము పలికెదననియెను.

౧౦౮. ఆమాటలకు గుహుండు ప్రహర్ష మొంది భర
తా, నీవు ధన్యుడవు. సామాన్యుడవుగావు రాజ్యము
యత్నములేక చేకూరినది. నీవు కోరుదువేని నిరాక్షేపము
గ దాని ననుభవింప వచ్చును. అట్లుకోరక రామునకు
దాని నప్పగింపఁగ నింతప్రయత్నము చేసెను. నీకీర్తిశా
శ్వతమై దిగంతవిశ్రుతమై వెలయునని కొనియాడియు నన్న
వార్తలు విన నువ్విఘ్నముచుండు భరతునకు సీతారామ
లక్ష్మణులందుండి రాత్రిగడిపిన చందము నెఱింగించె. అచ
ట నీశాద్వలమున రాముడును సీతయును బరుండి నిను

రించిరి. లక్ష్మణుడు విల్లుపూని వారిని రక్షించుచుండె.
అని గుహుడు భరతునకుఁ దెలిపిచూపె. ఆనంభాషణ
మొతయు హృదయంగమము. మీరలాదికావ్యమున మూ
లగ్రంథమునఁ జదువ వలయును. అన్నయిడుమలం
దలంచి భరతుడు వేపనూనహృదయుండై యొక్కొక్క
విషయమును విస్తరముగఁ జెప్పమని గుహునిచే నరయు
చుఁ గరుణతో నన్నకై శోకించుచుండె. ఆయిడుమల
వనవాసాగతులగు సీతారామ లక్ష్మణులేమో యెఱుఁగోను
లభముగఁ గడిపి వుచ్చిరి. [అంతట భరతుడు శ్రీరాము
ని కష్టములను దననంపదలను దలంచి యిది పోలదని
యప్పుడు సకలజనులు మంత్రులును జూచుచుండ నిట్లు
ప్రతిజ్ఞపూనెను. నేడు మొదలు నేను భూమిమీఁదఁ బ
రుండెదను. తృణములపై నిదురించెద. నిత్యము ఫలము
లే భుజించెద. అని జటావల్కలముల ధరించెను. రాముని
పై భక్తి నెఱపి యిట్లు చేసెను.]

౧౦౮. అమ్మఱునాడు తన సైన్యముతో భరతు
డు భాగీరథినిదాటి శ్రోవనడిచి ప్రయాగచేరెను.
ప్రయాగ నగరప్రాంత్యమున నాసైన్యము నిలిపి యాయు
ధములఁ గవచము నవలఁబెట్టి భరద్వాజముని దర్శనము
నకు వసిష్ఠునివెంట నరిగె. అందు నమ్మునివరుండు భర
తునింగని యన్నపైఁబాపబుద్ధిఁ గొన్నవాడవేయని నేర

ముమోషిన సమ్రతయు సైరణయు మెఱయ నలుగక పద
రక తానన్నను నగరమునకు మగిడితోడితెచ్చెద ననవుడు
సంయమింద్రుడు ప్రసాదమున వానిని దీవించి నీమన
స్సు నెఱింగియు సీపూరికధృఢముచేయ నట్లడిగితిని వెం
డియు నిట్లనియె రాజకుమారా! నాయూశ్రమంబున నీవీ
రాత్రి విశ్రమింపుము. నాయందలిగౌరవంబున దూరము
న విడిచిచేసిన దండుచుగొనిరమ్ము. అని యోగివరుండు
భరతునకును వాని సేనకును నివాసంబులు సిద్ధపఱుప దేవ
శిల్పియగు విశ్వకర్మను, వారల కుచితములగు విధినత్కా
రంబులను గావింప దేవతలను వేడిన వారు నలుదిక్కు
లనుండివచ్చి సహాయులైరి. భరతునకును వానిపరివార
మునకును దగు భంగుల భవనములవిశ్వకర్మ నిర్మించి
శుచిదివ్య ప్రభాభాసుర చతుశ్శాలలఁ గూర్చెను. దేవ
తలు వివిధములగు నుత్తమభోజ్య పదార్థముల నమర్చిరి.
గంధర్వాప్సరసలు మనోజ్ఞముగఁ బాడియాడిరి. అందఱు
నానందహృదయులైరి. భరద్వాజముని యట్లు తనకై
తృణమునైనను గోరని మానవుఁ డొరుల కిట్లు సంతుష్టిగ
సేగలఁడు.

—॥ భరతుఁడు రామునిఁ జూచుట. ॥—

౧౧౦. ఇట్లు రాత్రిగడిచి ప్రభాతమున భరతుఁడు
భరద్వాజానుజ్ఞాతుడై చిత్రకూటమునకు నడిచెను. అంద

తని యనుచరులు రామునకై యెల్లెడల వెదకిరి. కొంత వడికి నొక్కచోఁ బొగ స్తంభాకారముగ నెగయుచుండిన నిది జననివాసముగనుండనగునని గుఱుతించి భరతునకుఁ దెలిపిరి. అంత భరతుఁడు మీరింక వెదకకుండని వారిని యెల్లర నందుండ నియమించి సుమంత్రశత్రుఁఘ్న సహితుఁడై తనకెంతయుఁ గూర్చుభ్రాత నరయఁ బోయెను.

౧౧౧. అచటలక్ష్మణుఁడు భక్తివిశ్వాసములఁగొలుచు చుండ సీతా రాములు వనంబున సుఖంబుండిరి. నాఁడు వారాహారముఁ గుడుచుచుండ మృగములు జడిసి యురవడిఁ బఱతెంచు కాలిచప్పడు విని రాముఁడు తమ్మునిజూచి యిదియేమి శబ్దమో యొకచెట్టక్కి తెలిసికొనిరమ్ము. అని పలికిన లక్ష్మణుం డట్లచేసి యిట్లని యటచె. ఓయగ్రజా! ఆయుధముల ధరింపుము. గుహలో వది నెను బదిలముగ నుంచుము. ఇదిగో మనలఁ జంప భరతుఁడు నేనానమేతుఁడై వచ్చెను. అనియుఁ గోధమూర్తియై పెలుచన నిట్లనియె. భరతు నే నిప్పుడు చంపెద. వాని వలననే కదా వనవాసము మనకుఁ బాటిల్లి మహావ్యసనములఁ బడెదము. అనఁగ రాముఁడు అల్లన లక్ష్మణుని బిలిచి తనయందలి ప్రేమచే వానికిఁ గలిగిన కోపమును శమింపఁ జేయుచు నిట్లనియె. కుఱ్ఱా ఇట్లుకోపింప ధర్మమా.

తమ్మునిఁ జంపెనని యపవాదమును దెచ్చిన రాజ్యసంపద నాకింపగునే. మీమువ్వురు తమ్ములకుఁగాని యేసుఖంబును నాకు సుఖంబగునే. భరతుఁడెన్నఁడు నన్నదమ్ముల కప్రియంబు నేయఁడు. మనంబునను దలఁపఁడు. మన యందలి స్నేహంబునవచ్చెడు. నీవు రాజ్యము కోరదే చెప్పుము. అట్లేని భరతుఁడు నావేడినరాజ్యము నీకిచ్చును. అనివలికిన లక్ష్మణుండు తత్తణుంబ పశ్చాత్తాపమునెంది కోపంబుడిగె. మ్రానుదిగె. గుడిసెలోనికి వచ్చెను. అందు మువ్వురు కార్యగతుల నిరీక్షించి యుండిరి.

౧౧౨. భరతుఁడును శత్రుఘ్నునుమంత్రులతోవచ్చి వనమునరసి కొంతసేపటికి రాముని పక్షశాలఁజేరి దానియెదుటనిలిచి భరతుఁడు లోనఁజూచె. సీతాలక్ష్మణులతో నేలపైఁ గూర్చుండియుండు రాముని జటామండితభూషణుని గృష్ణాజనధారుని జీరవల్కల వస్త్రసింగని భరతుఁడొక్క యటపటచి పరుగెత్తి రాముని పాదారవిందములంబడి వివశుఁడై పొక్కుచు వెక్కివెక్కియేడ్చెను. హా! మహాత్మా, హామహాత్మా, ఉత్తమరాజ్యమున నేలఁజాలు నీవిట్లు పేదతాపసివలె నుండెదే. నీకీవేషము వచ్చెనే. నారచీరలఁ గట్టవలసివచ్చెనే. జటాభారము దాల్చవలసెనే. మృగచర్మము సింహాసన మయ్యెనేయని యార్తస్వనముల విలపించె.

—॥ రామ భరతుల సంవాదము. ॥—

౧౧౩. రాముఁ డాదర మొప్పఁగా ననుజు నక్కునఁ జేర్చి కౌగిలించి కూర్చియు ముదంబును దోవఁగా నిట్లు పలికెను. భరతా, నీవిందు రాగతంబేమి? తండ్రి యెందుండెను. నుఖంబగునే. కాదేని స్వర్గమందెనే. ఇదియేమి రాజ్యభ్రష్టునివలె నుండెను. నీవు బాలుండవు. బలశాలివి. నీనుండి రాజ్యమెవ్వరు గ్రహింతురు? నీవెట్లు రాజ్యము గోలుపోయెను? అది యట్లుండనోపదు. అని పలువిధంబులఁ బ్రశ్నలనడిగె. రాజ్యసుఖాబును, బ్రజలసౌఖ్యంబులును, భరతు రాజ్యపాలన కౌశలమును నాదిగఁ బెక్కువిషయములఁ జెచ్చెట రాముఁడడిగె. తనకుం బ్రിയంబైన దేశమునుండి వచ్చెనని యోతయు మచ్చికతో నరయవేడెను. భరతా, నీవిందులకేల నచ్చితివి. రాజగు నీవు జికతోలేల కట్టితివి. జడలేల తాల్చితివి. మునివృత్తి నుండెదవేల? అనియు నడిగెను.

౧౧౪. అంత సంగ్రహముగ భరతుఁడు రామునకు జనకుఁడు పుత్రశోకపీడితుఁడై స్వర్గమున కరిగెననియుఁ దారాముని నింటికిఁగ్రమ్మఁ గొనిపోవవచ్చితినియు రాముఁడు తండ్రి రాజ్యవదంబునఁ నాఁడె ప్రతిష్ఠితుఁడు కావలయుననియుఁ దెలిపెను. రాముఁడు చలింపక మృదు వచనములతో నిట్లనియె. మనతండ్రి పదునాలుగేడులు

వనవాసము నాకాజ్ఞాపించెను. నిన్ను రాజ్యమును బా
లింపఁబంచెను. ఇట్లు నియమించె. తండ్రిమాటను మన
ము జరపవలయు. అనిన నప్పటికి భరతుఁడు ఆమాట
నట్లుండనిచ్చి తండ్రికిం బిండ్లోదకము లొనర్పవలయు
ననియె. నలుపురన్నదమ్ములు సీతయు నదీతీరముఁజేరి ప్రి
యంబుతోఁ దండ్రికి స్వర్గసుఖంబులు ప్రాపింపఁ దర్పణ
మొనరించి పర్ణశాలకుం గ్రమ్మెట వచ్చిరి. ఇట్లునేరి
తండ్రిని దలంచి దుఃఖించిరి.

౧౧గి. అంతటఁ బర్ణశాలకు వసిష్ఠుండును దశరథు.
భార్యలును వచ్చిరి. అట్లరణ్యమున జనసీతనయు లొండ్ఱా
రులతోఁజేరి దుఃఖంబున రాత్రి గడిపిరి. పూర్వము నంద
ఱుకీభవించి సుఖమునుభవించిరి. అట్లే ఇక్కాలమున నం
దఱు కలిసి సంతాపము నొందిరి. ప్రభాతమున భరతుం
డన్నంగని రాజ్యభారము చేకొనుము. నీవంటి బలశాలి
యగువాఁడు పాలనము చేయఁదగునది. అని పలువిధంబులఁ
బ్రార్థించి భరతుఁడు దుఃఖమున విలపించుచుండ రాముఁ
డర్థవంతములగు బోధనలఁజేసి మృతి వారింపరానిదనియు
నది దినదినము నన్నిహితమగుచున్నదనియుఁ దెలిపి భర
తా ! నీవు తండ్రికై యడలకుము. ప్రాణంబులున్నప్పుడే
ప్రయత్నముచేసి స్వర్గసుఖంబుల నార్జింపుము. అని గఱ
పిన భరతుఁడు రాముని శాంతంబును బ్రశంసించి యుత్త

ముడవగు నీవు రాజ్యమేలఁదగుదువు. మరలిరమ్ము. అట్లు
 నేయుదువేని నాతల్లి కారణమునఁజేసిన పాపమునుండి
 తఁడ్రిని విడిపింతువు. నీవు రాజ్యవైతివేని పెద్దవానిని వెలి
 వుచ్చెనను దోషము నాకు వీకును. అని స్నేహా
 త్సహములఁ బెక్కుభంగుల వేడినను రాముఁడు కద
 లక నిలిచియుండె. ఎడమియ్యఁడయ్యె. భరతునకుఁ దోడు
 గఁ దక్కినవారును బ్రార్థించిరి. వసిష్ఠుఁడును నేను నీకును
 మీతఁడ్రికిని ఆచార్యుఁడను. నామాటల గౌరవింపవల
 యును. వినుము. కిరీటము ధరింపుము. దానం బాపము
 రాదు. ఇదియే నీకు సరియగునది. గురువాక్యములను
 జేకొనుము. అని పలికిన నమ్మహనీయుని వచనంబులకేని
 యుఁ జలింపక రాముఁడు ధర్మనిష్ఠుఁడై నిలిచి తఁడ్రి
 యాజ్ఞను మిథ్యావాక్యముగఁ జేయరాదు. అనిన భరతుఁ
 డెనును గాననముననుండెద ననవుడు వానికి రాముఁ డిది
 తగదు. నీకిడినపని నీవుచేయవలయు. నేనుండె నీవునొండె
 దఁడ్రియానతి మీఱఁదగునే. అని సందీయక యున్న
 యన్నయశుగుఁ డమ్ములకుఁ డమ్ముఁడుమొక్కి రామా,
 సీతనిధిగ రాజ్యమునేయ నీకుంబ్రయంబగువానిని నియ
 మింపుము. అని ప్రార్థించిన రాముఁడు వాని వినయమును
 గొనియాడి నీవే నాప్రతినిధివై యుండుమనియె. దానిని
 శిరసావహించి భరతుఁడు కోరిన హేమభూషితములగు

తనపాదుకల వానికిచ్చి కొంతకాలము రాజ్యతంత్రము నీకిచ్చితి. దానికి పాదుకలు చిహ్నములు. అనిన భరతుఁ డును రాముఁడడవులనుండు పదునాలుగేడులు నేను దా పసివలె గాఢాయవస్త్రధారిని జడలఁదాల్చియుండెద. ఫలమూలముల భుజితును. నగరమునకు వెలుపల వసిం తును. రాజ్యాధిపత్య మీపాదుకలందునిచి రాజుమాటు గ నుండును. జనులెల్లరు రాముఁడే మహిపాలుడని యె న్నుదురు. అని ప్రతిజ్ఞచేసి భరతుఁ డట్లచేసెను. వనంబున నుండి మగిడి నగరంబుఁజేరి భరతుఁడు రాణులనంతఃపురం బున నునిచి తాను నందిగ్రామమున నుండె. అందు నిట్లు ప్రకటించె. ఈరాజ్యము నాకన్నయగు రాముఁడు నాచే తుల నునిచినాఁడు. ఇదినాదికాదు. ఈరాజ్యమును హే మపాదుకలు వహించియుండు. ఈపాదుకలకు ఛత్రముఁ బట్టుఁడు. రాముఁడు వనములనుండి వచ్చిన నీపాదుకల రామునిపాదములకుఁ దొడిగి రాజ్యమప్పగించెద. అని తెలియఁబఱచి రామప్రతినిధియై రాజ్యము ధర్మజ్ఞుఁడగు భరతుఁడు భక్తితో నేలుచుండె. రామునిరాకవేచి ముని వృత్తి నుండె.

౧౧౬. భరతుఁడు వీటికి వెడలిన రామునకు యథా ర్థమగు వనవాసమారంభమయ్యెను. సర్వవిఘ్నములు నిశ్శేషముగ గడిచెను. అడవినునికి దప్పింపరా నింకేమి

యున్నది ? వేతేదియునులేదు. ఆచిత్రకూటమునందు
 దమ్మునిశోకంబుఁదలఁచి రాముఁడు వేపమానహృదయుఁ
 డై యందుండఁనుల్లక తరలిచని ముండఱ మహాయశోని
 ధియగు నత్రిముని యాశ్రమంబునకరిగె. ఆయాశ్రమంబు
 న నత్తటి నత్రిపత్నియగు నననూయయునేతెంచె. ఆయ
 శస్విని మహాయోగిని. అత్రి రామునకెఱిగించిన తెఱం
 గున సర్వభూతములచే నమస్కరింపఁదగిన మహిమల
 వెలుంగునది. వృద్ధయగు నాయవ్యయు మవ్వంపు జవ్వని
 యగు నీతయుఁ గొంతతడవు సంభాషించిన నానీత కోమ
 లమందపచనంబులకు నమ్ముద్దరాలిబుద్ధికి మహాత్మురాలగు
 నననూయ యరుదుగమెచ్చుకొనియె. ఆమునిదంపతులచే
 స్వస్థ్యయనము (దీవనలు) వడసి క్షత్రియదంపతులు
 వనమార్గమున నడిచిరి. రామునియందు వీడని విశ్వాన
 ముతో వారి నెప్పుడువిడువక మెలంగు లక్ష్మణుఁడును
 వారివెంట నడిచెను.

అరణ్యకాండము.



—॥ వి రా ధ వ థ. ॥—

౧౧౭. తదనంతరము దండకమను మహారణ్యమును దపోజనాశ్రమమండలమయ్యును నిశాచరనిబిడమునగు దానిం బ్రవేశించి నకుచుచో నీతకు భద్రముగలుగ లక్ష్మణుడెదురను, రాముడు పిఱుదను నడువ వారిమధ్యమున నీతయరుగుచుండు. మార్గమధ్యమున నిట్లు సురక్షితయై చనుచుండిన వికృతాకారుడు భీమబలుడు నగు విరాధుడను నెక్కరక్కనుడు హతాత్తుగఁ గవిసి వైదేశీనెత్తుకొని కొంతదవ్వరిగి దీనిని మగుడఁజేకొనుఁడి చూతమని నగర్వవాక్యములఁబలికె. అన్నదమ్ములెన్ని యమ్ములుపఱపినను అవి వమ్ములై బండపైరాలు వడగండ్ల వశువునఁ జెదరుచుండె. అప్పుడు విరాధుండు మైథిలిందిగవిడిచి రామలక్ష్మణుల బిగియబట్టి మూపులమోసి కొనిపోవుచుండ మృత్యుదేవతను మోయునాసన్నమరణునిచంద మయ్యె. రామలక్ష్మణులును వానితోఁ బోరాడి బాహువుల విఱుగఁగొట్టి నెట్టన నాతని నేలంగూల్చిరి. కూలిన రాక్షసదేహమును క్షత్రియపుత్రులు గ్రుద్ది మర్దించి

చిన వానిప్రాణము కంఠగతముకాఁగా రాజకుమారు లొక్కబొక్కఁడ్రవ్వి దానిలో వానిని బడవైచిరి. రాక్షసుండ త్తటి వారింగని గామచంద్రుని నెఱింగి యితఁడే యనుగ్రహించివచ్చి తన్ను శాపవిముక్తునిఁజేసెనని యానందించెను. పురాకృతపాపనశంబున వచ్చిన రాక్షసరూపంబునుచెఱునుండి రాముఁడు తప్పించెనని సంతసించుచు మృతుఁడయ్యె.

—|| రాముఁడు శరభంగునిఁ జూచుట ||—

౧౧౮. రాక్షసుఁడు బోధించిన విధంబున రాముఁడు సీతంగూడి లక్ష్మణునితో శరభంగమహర్షి యాశ్రమమునకుం జేరఁజనియె. పర్ణశాలమ్రోల నింద్రుఁడు పెక్కు దేవతలంగూడి మునీశ్వరదర్శనార్థము వచ్చియుండె. దేవతలప్పుడును మునివరులఁ గొలువవత్తురు. ఇంద్రునిగని రాముఁడు సీతాలక్ష్మణుల విడిచి తానెక్కురుండ మునివరుంజూడ వచ్చెంగాని వానిరాకంగని యింద్రుఁడు చెచ్చెఱ శరభంగుని వీడ్కొనువాడై వానిఁగొలిచి యోగివరేణ్య, గాముఁడు నీదర్శనమునకు వచ్చెడు. నన్నుజూడ నతిని కింకను దఱిగాదని విమానమెక్కి వినువీధి స్వర్గమున కరిగె. పిదప సీతారామలక్ష్మణులు మునినాథుఁగొలువ వచ్చిరి. రాముఁడు సంయమిందా ! నేనేదిక్కునఁ జనఁదగు నానతీయవేద్యనియడిగిన శరభంగుఁడు సుతీక్ష్ణముని

పతిగని వాని చెప్పినతెఱఁగున నరుగుము. వత్సా,
యొక్కముహూర్తకాలము నన్నుంజూడుము. పాము పొర
విడుచు విధంబున నేను గాత్రముఁ ద్యజించెదనని రాముని
నిలిపె.

౧౧౯. శరభంగుఁడగ్నిసమాధానముచేసి మంత్ర
పూర్వకముగ నాహుతుల నిచ్చి యగ్ని ప్రవేశముఁ
గావించె. సర్వభక్షకుఁడతని జీర్ణదేహమును దహిం
చెను. దాననుండి మానివరుడు తేజోవిరాజిత కుమార
స్వరూపమున విలసిల్లుచు వెలువడి యూర్ధ్వలోకముల
కుం జనియె.

౧౨౦. ఇట్టిచావునకు మానవుని చావుబదుకుల
తత్త్వమెఱుంగని వారి చునంబులు కొంత యనుమానము
నొందు. ఆత్మహత్యదూష్యమే యగును. ఇది సరియే.
కావున నమ్ముని కథఁ జదువువారును వినువారును మహా
ర్షు లిట్లు చత్తురే. ఈపాపమునఁ బడుదురేయని విచా
రింతురు.

౧౨౧. సంసారిమందుండు ప్రాకృతస్త్రీపురుషులకు
బాలురకును నాత్మహత్య యత్యంతనింద్యము. ఒక్క
రుండు బెట్టిదంపుఁదప్పుచేసి యది బయటఁబడునని జడిసి
తాఁజేసినపాపమునకు ఫలమును దప్పించుకొనఁగోరి తన
ను జంపుకొనును. అట్లుగాక తాఁగోరినది కొనసాగమికి

దురంత చింతాక్రాంతుడై మఱియొకండు ప్రాణాంత
కము చేసికొనును. ఒక బాలుడు విద్యాపరీక్షలలో దేరక
వ్యసనావనూనములచే నతిక్షోభమొంది యొడలువిడు
చును. ఇట్టి గొప్పనంకటములు గలిగినచో నాత్మహత్య
చేసికొనుట చూతుము. ఆత్మహత్యకు పిటికితనమే కార
ణము. నిందకునోడియో యప్రియంబులఁ దప్పించుకొ
ననో యిట్టిహత్యలఁ జేసికొందురు. ఇదియే పిటికితనము. అట్టి
వాడు దాఁజేయవలసిన యనేకధర్మములఁ దలంపక
దా నశుభములఁ దప్పించుకొను సుఖమునే చూచుకొ
నును. తల్లిదండ్రులు నిల్లాలును బిడ్డలును జెలికాండ్రును
మనకుండు వఱకు వారియెడ ధర్మమును జరపుట విధి
కావున మనశరీరము మనదనరాదు. దానిని మనము కోరి
నట్లు వినియోగించు టొప్పుదు. మనప్రాణము లోకమం
దంతట నిండియుండు భగవచ్చైతన్యములో నొకయంశ
మగుటచే మనము చేయఁదగినధర్మములు మనకేర్పడి
యుండును. కావున మనయిచ్ఛాను సారముగ మనప్రాణ
ములను వదలినచో ధర్మలోపమగుట తప్పదు. మఱియు
సాహసించి యాత్మహత్య చేసికొనినను మనకర్తృఫలంబులఁ
దప్పించుకొనఁ జెల్లదు. శరీరమును జంపుటచే మనకష్ట
ములు హెచ్చి మఱికొంత యధోగతికిఁ గారణమగును.

౧౨౨. ఇది సామాన్యజనుల విషయము. ఇంకమహాసీయులవిషయము వినుండు. అది వేట. మనము గంనారచక్రమునఁ దిరుగుచుండఁ గాలపరిపక్వము కాఁగా మనము చేయఁదగినకృత్యము లన్నియు నెఱవేరును. మనధర్మము లన్నియుఁజెల్లి కొన్నియునను మిగిలియుండవు. మనకర్మమంతయు ననుభవముచే క్షీణించును. ఇట్లంతయుఁ బూర్ణమై మనము చేయఁదగినదేదియు లేకుండుచో విశుద్ధులమైన నాత్మజ్ఞానము ప్రకాశమగును. అట్టిజ్ఞానముచే శరీరధారులమై మనముచేయఁదగినవి లేక శరీరము వలని ప్రయోజనమేమియు లేదని మనకుఁ దెలియవచ్చును. అట్లుండుచో మనము భగవదాజ్ఞాప్రవర్తనమునకై యీశరీరమును ధరించియుందుము. అట్టి కార్యమునకు నిష్ప్రయోజకమైనచో నాశరీరమును ద్యజించుటయేధర్మము. ఈరహస్యము తెలియక యిట్టిమహాసీయులఁ జూచి పామరులుచేసికొను నాత్మహత్య సరియనినప్పురాదు. మనము చేసిన కర్మఫలము మనదేహమును విడిచిన మాత్రమునఁ దప్పించు కొందుమని యెంచుటయు సరికాదు. అట్లు నమ్మినఁ జెడిపోదుము.

౧౨౩. ఒకానొకనాఁడు మార్గమున రామచంద్రుఁడు శస్త్రధారియై నడుచుచుండుట నవలోకించి

జానకి చింతాకుల చిత్తయైఁపుంపగు ననుఁ బల్కుల నిట్ల
నియె. ఆర్యా! రాజ్యమును ద్యజించితిరి. మునివృత్తి
ని గ్రహించితిరి. మీరలమ్ములు విండ్లుధరించుట యుక్త
మా. శస్త్రములు పట్టిన యుద్ధము మనసునకు వచ్చును.
యుద్ధమును జింతించుటచే యుద్ధము గలుగును. తొల్లి
యింద్రుఁ డొక్కముసీశ్వరునకుఁ దపోవిఘ్నముచేయు
వాఁడై వానిచేత నొక కత్తినిచ్చెను. అదిపోవునను
భీతిచే దాని నెల్లప్పుడు ధరించియే ముని చరించుచుండె.
అంతటివానికి రాద్రబుద్ధి గలిగెను. దానంజేసి తనత
పోమార్గమును విడిచెను. క్షత్రియుఁ డెక్కడ? ముని
యెక్కడ? స్వామీ సీవుమగిడి యయోధ్యంజేరి క్షత్రియ
ధర్మమాచరింపఁదగును. సీవు సర్వధర్మవేత్తవు. నిన్ను నేశి
క్షించుదానఁగాను. ఇదిసీస్మరణమునకుమాత్రము తెచ్చి
తిని. సీకుధర్మమునుజెప్ప నెవ్వరు సమర్థులు? కావున నా
థా! విచారించి రుచించువిధమున నడువుమని జనకనందన
నిపుణముగ వివేకము తేటపడ ముద్దుగఁబలికెను. రాముఁ
డామాటలను గొనియాడుచుఁ దన వివేక మంతకంటె
గంభీరము గావున ధర్మనందేహము గలిగినచోఁ దులలోఁ
దూఁచి ధర్మముఁ దప్పక నిశ్చయించుచుసీతకిట్లనియె. దేవీ,
నాకై యాయాయుధములఁ జేకొని వనమునఁ గుమ్మర

ను. అడవిలోఁ ద్రిమ్మరు రాక్షసులభీతిచే మునులు ప్రాణ భయంబుననుందురు. వారిని గావవలదే. వారునన్నఁబ్రాంధింప నేను వారిని రక్షింప నంగీకరించితి. ఆవాగ్దానమును మరల్పనేరను. సీతా, జీవితములు విడువనేర్తునుగాని నిన్ను లక్ష్మణునిని ద్యజింప నేర్తునుగాని ప్రతిజ్ఞ సతిక్రమింపనేరను. అని సమాధానము చెప్పెను.

౧౨౪. ఇట్లు వా రరణ్యమునఁ బదిసంవత్సరములుం డిరి. అనేకులను మహర్షులం జూచిన వారందఱు ప్రియమంది దీవించిరి. ఇట్లు తిరుగుచుండ నొక్కనాడు గృద్ధ్ర రాజును దశరథుని మిత్రమును జటాయువునుసంధించి జానకి రక్షణమునకై యాతనినిలిపి యన్నదమ్ములు కాపురముండ ననువగు స్థలమును వెదుక్కఁజనిరి. గోదావరీతీరంబునఁ దగుదేశముం జూచి రాముఁడు మగిడివచ్చెను. అచ్చోట లక్ష్మణుఁడు విశాలముగఁ బల్లశాల నొక్కటి గట్టి యన్న కెఱింగించిన సీతతో రాముఁ డచ్చటికివచ్చి కొంతకాలము హర్షములుల్లసిల్ల సుఖింబుగ వసించె.

౧౨౫. ఇట్లు సుఖింబుగఁ జిరకాలముండఁదెరి. మహావర్షమునకు నూచకముగ దివంబునఁ గాటుమబ్బులు గ్రమ్మినట్లు రామునకు రాగల గొప్పకష్టములకు నూచన లగఁపడ సాగె.

క. అనికథ వినిపించిన విని

తనశిష్యగణంబవలికథం దెలుపగవే

డిన ననివసంతమాంబిక

మనమున దయమొలకలెత్త మఱియిట్లనియె.

ఉ. శ్రీరమణీయయోగిజన చిత్తనరోజదినేంద్రునిమహా
శూరమృగేంద్రుని సుగుణశోభిత నిర్మలకీర్తిసాం

[ద్రుని

శారదచంద్రికాసరస శాంతవచోమృత పూర్ణచం

[ద్రుని

దారుణ రాక్షసాన్వయ విదారణవిశ్రుత మానవేం

[ద్రుని.

విదవయధ్యాయము.

క. శ్రీవరత త్వవిచార

వ్యాపారముసీంద్రరక్షణార్థధృతమహా

చాపుని విలసత్సుందర

రూపునిశాత్రవ మృతిస్వరూపునిఘనునికా.

౧౨౬. వానకాలము రాగా శ్రీరామచంద్రునిఁ గూడి సీతలక్ష్మణులు విషినావానమునఁ దనివి నిండార నుండిరి. ఆముతువు రామునకుం బ్రయంబగు. రామునకె య్యది యింపగు నదియే సీతలక్ష్మణులకుం బ్రయంబగు. అప్పుడప్పు డా షోఃబుట్టువులు పూర్వకార్యగతులఁ జర్చించుచుండురు. ఒక్కనాఁడు లక్ష్మణుండు రామా, ఇదియే మివిచిత్రము? దశరథునకు నిల్లాలుగ భరతునకుఁ దల్లిగ కైకవంటిస్త్రీ యెట్లుచేపడెనో యనిన రాముఁడతని నయమున వారించి యిట్లనియె. మనరెండవతల్లిని దూఱకుము. ఆమాటవిడిచి భరతునినచ్చరితమును వర్ణింపుమనియె. ఇదియే రామచంద్రునిపద్ధతి. కఠినోక్తులను నివాదించును. సద్వార్తల భాషించును.

—|| శూర్పణఖ రామునిఁజూచుట. ||—

౧౨౭. ఒక్కనాఁడుదయమున గోదావరిని స్నానమాడి ప్రాతరాహ్నికములఁజేసి వారు పర్ణశాలలోఁ

గూర్చుండియుండ నొక్కరాక్షస స్త్రీ భయంకరరూపము. గలది ఆమార్గమునఁజనుచుండి రామునిఁజూచెను. దివ్య సౌందర్య విగ్రహుండగు నారాచకౌమరునియందత్యంత కామముగలది యగుచు నయ్యా, నీవెవ్వఁడవు? ఇదిరాక్షససేవితమగు నడవి. నీవిందేలయుండెదు? అనిపలుకరించిన రాముఁడు నామగోత్రములను వనవాన కారణముల నింపుగఁ దెలిపి యువ్వా, నీవెవ్వతవని యడిగె. అడిగిన నది మోదంబున రామా, నేను శూర్పణఖయను రాక్షస స్త్రీని. రావణునిచెల్లెలను. కుభకర్ణ విభీషణ ఖరదూషణలు నాతోఁబుట్టువులు. నన్ను జేకొని పెండ్లాడుము. ఈసీత పరూప, శుష్కాంగి, దాసిని దృఢింపుము. నన్నుగ్రహించి నాతోఁ గాననమున నిచ్చమెయి సంచరింపుము.

౧౨౮. అనిన నల్లన నవ్వుచు రాముఁ డిట్లనియె. నేనుభార్యతో నుండు వాఁడను. లక్ష్మణుం డట్లుండు వాఁడుకాఁడు. వాఁడు నీకబ్బునేమో. వానింగోర రాదే. లక్ష్మణుండు తరుణుఁడు. సుందరాకారుఁడు. నీకనురూపుఁడగు భర్తయగుననిన దానికి మనసార సమ్మతించి లక్ష్మణునివేఁడెను. వాఁడును నగుచు సంగీకరింపక యిట్లనియె. నేనన్నకు దాసుఁడను. మరల నీవేగి రామునిం బ్రార్థింపుము. నీవు

సాగనులాడివి. జానకి కృతాంగి. విరూప. దానిని రాముఁ
డు త్యజించును. నిన్ను గ్రహించు. అనిన రక్కసియు మ.
రలి మైథిలిపైనుటికి మ్రింగవచ్చిన సామిత్రి గ్రక్కున నడ్డ
ముసొచ్చి దానిముక్కు సెవులఁ దెగఁగోసి ప్రాణములఁ గా
చె. శూర్పణఖయుఁ గూయుచుఁ బాటి యన్నయగు ఖరు
ని జేరి తనభంపాటు నిట్లెఱింగించెను. ఇద్దఱున్న దమ్ములు.
ఒక్కస్త్రీతోఁగూడి మనయరణ్యముఁ జొచ్చియున్నారు.
దానికిఁ బ్రియంబుగ నన్నవమానించిరి. వారిని జంపించి
నెత్తురు ద్రాగవలయును. అనిన సోదరి పలుకులువిని యలి
గి ఖరుఁడు పదునలుగుర మహాబలులఁ బిలిచి మీరేగి మ.
నవనమును దుర్వృత్తిఁ జొచ్చిన నరాధములఁ జంపిరండ
ని పంచిన శూర్పణఖ చూపు మార్గమున వాయువేగ
మునఁ బాటి రాముని బోరికిఁ జేరిరి. రాముఁడు వలదని
వారించినను వినక పోరాడి యతనిచే నిహతులైరి. శూ.
ర్పణఖ మఱియు నరిగి ఖరున కీవార్తఁ దెలిపినపాఁ డతు
ల కోరిధమున దీపించుచుఁ దమ్ముఁడగు దూషణుని గొప్ప
సేననుంగూర్చికొని తేరెక్కి పోరికిం బోయెను.

—॥ ఖరదూషణాదుల రాముండు చంపుట. ॥—

౧౨౯. అంతలో రాముఁడు చేరువనున్న యొక్క
గుహలో సీతనునిచి లక్ష్మణుని సీతారక్షణార్థము నియమిం.

చె. తాను బ్రకాశమానమగు కవచముఁ దొడిగికొని ధను
 ప్పాణియైయొక్కండ రక్కసుల రాక వేచియుండె, ఎల్ల
 దిక్కులనుండి నల్లరక్కసి మూఁతలు పిక్కటిల్లి గవిసిన
 తేజోమూర్తియగు నాశూరుఁ డొక్కండయ్యుఁ గదలక
 నిలిచియుండె. కొండను దాకి చెదరు నముద్ర తరంగము
 లవలె నాసేన పాటి తునిగి మడిసె. తుట్టతుదకు దూష
 ణుఁడు రాముని మార్కొని హతుఁడై నేలవొలెను.
 ఖరత్రిశిరు లిద్దఱు దక్కఁ దక్కినవా రిట్లు మడిసినఁ ద్రిశి
 రుండు తాకి మరణమందెను. ఖరుండును రాముండును
 మల్లయుద్ధము చేయ రాముండు ఖరునిజంపె. పీనుఁగుల
 పెంటయగు నా రణరంగంబున నమ్మహావీరుం డొక్క
 రుండ మెఱసె.

౧౩౦. దీనిచే శూర్పణఖ వైరము మానదు. అది రాము
 నితోఁ బోర రావణుని బురికొలుపును. రావణుఁడు పదితల
 లరాక్షసుఁడు. లంకేశ్వరుఁడు. మహాబలుఁడు. ఖరదూషణ
 లయన్న. వారికంటె నెక్కుడు. మేటిమగఁడు.

౧౩౧. రావణునిపథయే రామావతారమునకుఁ గా
 రణము. రామరావణ లొండొరులు గలియువేళ యాన
 న్నమై కార్యగతులు రాముని నాకార్యమున కీడ్చుచు
 వచ్చెను.

— రావణుని పూర్వచరిత్రము. —

౧౩౨. రావణుని పూర్వచరిత్ర మెంతయు నద్భుతము. ఈజన్మమున నతఁడు రాక్షసులలో బెద్ద. పూర్వచరిత్రమువలన వాఁడు రాక్షసుఁడు గాఁడని తెలియవచ్చును. వాఁడు హరిహరు బిడ్డటికి నత్యంత భక్తుఁడు. భక్తాగ్రేసరుఁడు. విద్యావిశారదుఁడు. అధ్యాత్మ విద్యాశాలి. వేదవేత్తలలో నుత్తముడు. నైదికవిద్యాపథి. అతఁడు నైకుంతవాసమును సంపాదించి యందు జయుఁడను పేరఁదానును, విజయుఁడను మఱియొక భక్తుఁడును ఇద్దఱు ద్వారపాలకులై యుండిరి. అప్పుడు నైకుంతమునకుఁ బోవలదని నివారింపరాని యొకమహాత్ముఁడు వచ్చిన జయుఁడు వారి నివారించె. ఆనోషమునకు శాపము వచ్చి శాప విమోచనమునకై రెండు తెఱఁగులలో నొక్కటి కోరవలసివచ్చె. అది యెట్లులనిన భూలోకమున నెప్పుడు నిర్దోషియగు భక్తుడై యేడుజన్మము లెత్తుట యొక్క తెఱఁగు. అట్లు కాదేని మూడేజన్మములందు విష్ణువునకు విరోధియై భూమిలో దుర్జనులనెల్ల దనక్రిందఁ జేసికొని దనతో నందఱిని మడియఁజేయుట రెండవవిధము. ఏడు మాఱులు ఋషిగాఁ బుట్టుచునా, కాదేని మూడు మాఱులు రాక్షసుఁడవుగఁ బుట్టుచునా, దీనిలో నొకటి

కోరుకొనుచున జయుఁ డిట్లనియె. భగవంతుఁడు నాకుఁబ్రിയఁడు. అతని నెడఁబాసిన నొక్కసంవత్సరమేని యునరక ముట్లుండును. కావున వాని విరోధినయ్యు చూఁడు జన్మములే యెడఁ బాసియుండు. వాని భక్తుఁడనయ్యు నేడు జన్మములు విడిచి యుండనోపనని కోరుకొ నెను. జయుఁడు మూఁడుజన్మములలో రావణుఁడుగ రెండవజన్మమునఁ బుట్టె. రావణుఁడు నరసురుల జయించి రాక్షసులకు రాజై మునుల నడలఁజేయుచుండెను.

౧౩౩. జయుని దోషమునందు విజయుఁడు తోడ్కొ యుండఁ గావున శాపానుభవమునందును దోడ్కొ పుట్టు చుండె. మూఁడుమాఱులు వారు సోదరులుగఁబుట్టిరి. వారిని జంప భగవంతుఁడును రెండేసి యవతారము లెత్తెను. తొలుత జయవిజయులు దైత్యులై హిరణ్యాక్షహిరణ్యకశిపులనఁ బుట్టిరి. హిరణ్యాక్షుఁడు పుడమినిజుట్టి జలంబులలోముంచిన విష్ణువు వరాహావతారమున వానిని దుని మెను. వ్రహ్మదుని తండ్రిని హిరణ్యకశిపుని స్వామి నరసింహావతారమునఁ జూపెను. రెండవతడవ రావణకుంభకర్ణులనుపేర రాక్షసులై పుట్టిరి. రావణుఁడు రాముని చేతను, కుంభకర్ణుఁడు లక్ష్మణునిచేతను జచ్చిరి. మూఁడవ పర్యాయము నరులై పుట్టిరి. వారిలో శిశుపాలుని

శ్రీకృష్ణుడును, దంతవక్త్రుని బలరాముడును జంపిరి.
ఇది రావణుని పూర్వోత్తరచక్రము.

౧౩౮. ఇట్టి రావణునిచెంతకు జనస్థాన నివాసియగు
నకంపనుడును రాక్షసుడు వేగముగవచ్చి యందలి రాక్ష
సులభంగము నెఱింగించె.

౧౩౯. అకంపనుని వచనంబులు విని యలిగి దశ
వదనుడు తానే చని రాముని జంపుమనని యుద్ధతితోఁ
బలికెను. అకంపనుఁ డతని సంగరమునుండి వారించి రా
జా రాముని సంగ్రామమున జయింప నెవ్వరికి నలవిగాదు.
లోకోత్తరయగు వానిభార్య సీతను గొనిపోయినఁ
జాలును. దానికై శోకించి వాఁ డతిత్వరగాఁ జచ్చును.
అని మాయోపదేశముచేసిన నది రావణుని చిత్తమునకు
రుచింప వాడు తేరుగొని రమ్మని దాని నెక్కి తత్క్షణంబ
యుత్తరదిక్కునకు నాకాశమార్గమునఁ బాటి తాటకే
యుడగు మారీచునాశ్రమంబున దిగి వానికిఁ దన పూ
నికఁ దెలిపెను. మారీచుడు జిన్ననాడే యతని బాటే
బడి నొచ్చెనని మీరు వినియున్నవారు. కావున మారీచుఁ
డక్కఱయు నిక్కువంబును దోష రావణునకట్లనియె.
వెట్టితలపోతలమానుము. రామునిమనోనాయకయగు
సీతను జెనకకుము. దానిచే నీకే కీడగును. అని పెక్కు

పలుకుల వివరించిన రావణుండు చెలికానిపలుకులకుఁ జెవియిచ్చి తనపట్టుదలవదలి లంకకు మరలిచనియె.

— శూర్పణఖ రావణునికడ కేగుట. —

౧౩౬. ఇదియిట్లుండ శూర్పణఖయు లంకకువచ్చి రావణునితోఁ దన భంగమెఱిగించి ఓశతఁడా, రాముఁడు నాకంగవికారముచేసెను. నీతమ్ముల ఖరదూషణలంజంపెను. వారిదండును జెండాడె. వాని యపకృతికిఁ బ్రతికృతియొనరించవు. అచ్చట రాముఁడు జనస్థానమును జొచ్చి స్రజలఁ దఱుముచుఁ జీకాకుపఱచెడు. ఇచ్చట రావణా నీ వప్రయోజకుఁడవై మహతామనుఁడవై యుండెడు. అని నిందించి పురికొలిపిన సక్కోధుఁడై యెవఁడా రాముఁడని యడిగిన రక్కసి తేజోవిక్రమశాలియగు రాముని, వానితమ్ముఁడగు లక్ష్మణుని వర్ణించియు నుడుగక కుటిలాత్మయై నీతసౌందర్యమును వర్ణించెను. ఆమవ్వంపు జవ్వని యెవ్వరినేని సోయగమున సరికునేయదు. దాని మేనిచాయ తప్తకాంచనతుల్యము. దానిరూప మతిశ్లాఘ్యము. భువిలో నొండెడఁ జూడరాని యందగ త్తియలంకాధిపతీ, అది నీకనురూపయగు. తరలిపొమ్ము. దానిందెమ్ము. అట్లు తెచ్చెదవేని తమ్ములకు వారిపరిజనమ్ములకు వచ్చిన యవమతితోలఁగును. అని వర్ణించి రావణునకు నీతపై ననురాగమును బుట్టించెను.

—|| రావణుడు సీతకై బయలుదేరుట. ||—

౧౩౨. రావణునకు జానకిని బొందఁగాముము దారు
 ణమగుడు వాఁడు మరలఁ బ్రయాణమై మారీచునింగని సం
 త్కేవముగ రాక్షసవధయు, సీతనుగైకొనిపోవఁ దనపూ
 నినపనియు నెఱింగించి మారీచా సీతవశ్యము నహాయము
 చేయవలయు. అదియెట్లుంటేని వినుము. సీవు పైడి లేడి
 వై రాముని షర్ణశాలమోలఁ విడిగి యాడుము. నీయొ
 య్యారమును జూచి మెచ్చి నిన్నుబట్టితెచ్చుని సీతమగనిని
 మఱిందిని బుత్తెంచును. అత్తఱి నసహాయయైయున్న సీత
 పైఁ గ్రమ్మి దానింగొనివచ్చెద. ఇది నాయలంఘనీయ
 శాసనము. సీవు గావింపవలయును. అని గట్టిపూనికతో
 నుడివిన విని మారీచుఁడు గుండెలదరి వెండియు నొక్క
 సారి వానిని వాఁకింప నిట్టులనియె. రాక్షసేశ్వరా, మృ
 త్యుదేవత తెఱినోర నుఱికెదేల? రామునకు జీవితముకం
 టె సీత ప్రియతరము. ఆతం డతులబలశాలి. ఉత్తమశీలుఁ
 డు. వాఁడు కోపించేనేని యెవ్వరును మాఱొడ్డి బ్రదు
 కలేరు. ఇంతయేల? నాకథవినుము. విశ్వామిత్రుని జన్న
 మును జెఱుప నేనేగిన నన్ను గాఁడనేసియుఁ గృపామతియై
 ప్రాణములఁ గాచె. వెండియు నొక్కసారి యవివేకంబున
 వానిపై నత్తిచని చిక్కకబ్రదికితి. అదిమొదలు రాముఁడ
 న్నభయమయ్యెడు. జాగ్రత్స్వప్నములయందును నాలు

గు దిక్కులందును సర్వకాలములందును రాముఁడేతోఁచె
డు. అనితెలిపి బోధించిన రావణుడు వానితో నిష్ఠురము
గ నిట్లనియె. నిన్నుబుద్ధులుచెప్పుమంటినే. నీకు నేనురాజును.
నీవునాకు బంటువు. చెప్పినదిచేయుము. ఇది నీకు విధి. అని
శాసించి యపాయము వచ్చిన వచ్చుఁగాక. నాచిత్తము
మెయిఁ జేయవేని నాచే జచ్చెదవు. అని యదలించిన
మారీచుఁడు లోబడిన వారిరువురును విమానమెక్కి
వినువీధినరిగి దండకారణ్యము చేరిరి.

—॥ మారీచుఁడు మాయామృగమగుట. ॥—

౧౩౮. ఆవనంబున మారీచుఁడు రాక్షసమాయచే
క్షణములోముద్దులుగులుకు లేడియయ్యెను. దానిశరీర
ము బంగారపువన్నెది. అందండుఁ డెల్ల చుక్కలు విల
సిల్లె. దానికొమ్ములు రత్నఖచితములు. దానియుదర మిం
ద్రసీలమువలె సుందరమైనది. దానితోఁక యింద్రధను
స్సువలె నన్నివన్నెలది. అదిచెట్లనందుల నాడుచు వన్య
మృగములఁగూడ నవి వాననపట్టి తమవిరోధియని వివేక
మునఁదెలిసి దానిని జేరసేయక విడిచి పాతెడు. అక
టా! సీతకప్పుడా తెలివిలేదు. మెలపును లేదు. మణుల
సోయగమునకుఁ జిక్కిరండు, శీఘ్రముగరండని యెలుఁ
గెత్తి రామలక్ష్మణులఁ బిలువ వారువచ్చిరి. ఆపసిండి యిట్టి
నిజాచినక్షణమే లక్ష్మణుఁడు సత్యసంధుఁడు గావున నది

మోసముని యెఱింగి రామచంద్రుని కిట్లనియె. అన్నా, యీమృగము మారీచుఁడు. ఇది కేవలముచూచు. ఇట్టి జింకలెందునులేవు. సందియమేల? అనుచుండఁ ద్వరపడి మఱిది నాక్షేపించి మగని పీక్షించి తొట్రుపాటునిండ నీతయిట్లనియె. నాకీలేడి ప్రియమయ్యెను. దానిని బట్టి తెమ్ము. ప్రాణముతోఁ దెచ్చినమేలు. కాదేని చుప్పియై ననుదెమ్ము. ఏమివచ్చినఁగాని సరకుగొనకతెమ్ము. అని మోహితయై మైమఱచి గట్టిగ వేడిన రాముఁడు దానివేడి కో లంగీకరించె. లక్ష్మణా! నీవిందుడి నీతను రక్షింపుమని నియమించి స్వర్ణమృగము వేటాడఁజనియె. ఇట్లు నీతా రాము లెడఁ బాసిరి. వారు చిరకాలము కష్టమున గడిపి గాని మరలఁ గూడరు.

౧౩౯. ఆవన్నెల జింకపాటుచు నిట్లుంటుకును. రాముని చెంతకుఁ జేరును. వాఁడు పట్టునంతలో దూర ముగఁబాటును. ఇట్లది పాటుబాట మోసమునఁ దగిలి రాముఁడు దానివెంట బాటుబాట నతనికిఁ బర్ణశాల దూరమయ్యెను. తుదకు రామునియమ్ము దానిందగిలినఁ జావునమీపింప మారీచుఁడు నీతారక్షణముననుండి లక్ష్మణునిం బావువాఁడై యూర్పుడై రామస్వరంబున హానీతా హా లక్ష్మణా యని యాక్రందించె.

గరం. సీత యాయూర్తధ్వనిని విని లక్ష్మణునిగని దీనా
 లాపంబుల లక్ష్మణా మియన్నకుఁ దోడరుగుము. వేవేగ
 అరుగుము. ఉగ్రాటవిలో మొఱయిడు నన్నంగాపుము.
 అని వేడిన నన్న మాటను మఱువక కదలకుండిన లక్ష్మణుని
 గని భయంపడి యున్నతయై రామునియందలి మోహము.
 చేధర్మ మెఱుంగక తన్నతిభక్తితో రక్షించు మఱంది నతిక
 తోరముగ నక్కటా! సీవు తమ్మునిరూపంబుననుండు
 శత్రువై రాముని నాశనంబును నాపొందును గోరెదవు.
 అని దూతెను. లక్ష్మణుడును దిన్నందనమునఁ దల్లి రా
 ముని నోడింప నెవ్వరుఁ జాలరు. ఈకూయి మారీచుని
 మాయ. ఇందుండి నిన్నురక్షింపునుని రాముఁడు ని
 యమించెను. నిన్ను విడిచిపోవ నేనోడెద. అని విమల
 దృష్టిఁ గార్యగతు లరసి రామునియందలి భక్తిశ్రద్ధలు
 చూపుచుఁ బలికిన సీత వెండియుఁ బరుషవాక్యముల నిట్ల
 నియె. నేనెఱుంగుదు. స్త్రీలోభమున నీమనస్సుచంచలిం
 చెడు. అన్న భార్యపైఁ గోరికతో రామునివనమునకు వెంబ
 డించితివి. ఓరువ్వుమతీ, నన్నుఁబొందఁ గపటమునఁజరించె
 దు. అనెను. ఇట్లు పలుకుట స్త్రీస్వభావముగాదే. లక్ష్మణుం
 డు తనప్రాణములకంటె నెక్కుడు ప్రియంబున రాముని
 జూచువాడగుటచే నాసీతమాటలు శూలములవలె హృద
 యమ్ముననాటినను రాక్షసులమాయచే మోహితయై

యున్న వదినెనూరడించి దుఃఖించుచు నిట్లనియె. నీవునాకు సాక్షాద్దేవతవు. కావునఁ బ్రత్యుత్తరముచెప్పనోపను. రామునిగూర్చి నేఁబోయెద, ననదేవతలు నిచ్చురక్షింతురుగాక. అని నీతకుసాగిలి మొక్కి వెడలిపోయెను. పోవుచో నీత పరితపించి తిరిగిరమ్మని పిలుచునొకోయని మాటిమాటికిఁ దిరిగిచూచును గాని నీతరమ్మనిపిలువదు. లక్ష్మణుండు కనుమటుగు కాఁగా రావణుడువచ్చి జానకి మోల నిలిచెను.

—|| రావణుడు నీత నెత్తుకొనిపోవుట. ||—

గరగ. ఆపాపిష్ఠిరక్కసుండు త్రిదండకమాడులువులఁదాల్చి భిక్షుకరూపంబున వశీకరణముచేయుమాడ్కి నీతను మోహింపఁజేయఁ జాలురూపమున నమీపించి పలుకరించెను. నీత జలాహారములనుదెచ్చి గ్రహింపుచుని సైఁగచేసిన జడదారుల కేమియు నొప్పని యధర్మవచనంబుల వాఁడచ్చెలువచెలువంబు నమితముగ వర్ణింపసాగిన నీత మనంబునఁ గలంగె. రామలక్ష్మణులు రారొకోయని దిక్కులుచూచె. ఎచటఁ జూచినను ననభూమి విశాలముగ నెగడియుండఁగాని రామలక్ష్మణు లొకరును గాన రారు. ఎట్టకేలకుఁ దాను పలుకకున్నముని శపించునని జంకి జానకి తన నామాదులను విపినావాస కారణంబును దెలిపి కొంత కాలము విశ్రమింపుము. క్షణములో రాముఁడు వచ్చునని ప్రార్థించెను.

౧౪౨. అంతట రావణుడు నిర్భరరాగంబునఁ గపటము దిగదోచి తనపేరును వచ్చిన పనియుఁ దెలిపి లంక కెగిరి పోవుదము. రమ్ము. అందగ్రమహిషివై సర్వసంపదలతో నేలుము. అని తనహృదయ మెఱింగించిన సీతయత్యంత ధైర్యము విజృంభింప నాడు సింగంబు చందంబునఁ గోపించి తన్న వమానించు నాదురాత్మునితో నిట్లనియె. ఏను రామునిదానను. రామునిదాననే. మూర్ఖా! సింగపుఁ గోటల నూడఁ బెఱుకుదే. కృష్ణసర్పపుఁ గోటలఁ బెఱుకుదువే. కషముఁ ద్రావుదువే. జిహ్వచే తురికాధారను నాకుదువే. అగ్నినిగుడ్డతోఁ గట్టుదువే. అయోశూలాగ్రముల మెట్టుదువే. ఇవి యెల్లఁ జేసినను బ్రదుకవచ్చునుగాని రామునిల్లాలిని జెనకి బ్రతుకరాదు. అని ధిక్కరించి పలికెను. రావణుండోహో యియ్యెడ మెప్పించి గెలువఁజాలను. భయముచేఁ గార్య సిద్ధియగు. అని తలఁచి సాభిప్రాయముగాఁ బరుష వచనంబుల నిట్లనియె. నేను రావణుడను. దశగ్రీవుడ. నాకు దేవతలెల్ల ధు భీతిల్లుదురు. వాయువునాపై విసర శంకించు. సూర్యుండు తనవేడికిరణములఁ జల్లఁగాఁజేసి నాపై సోఁకనిచ్చును. నాకై నదులు పాతక నిలుచును. నాకోడి వన వృక్షములయూకులు చలింపక నిలుచును. రాముడు నరమాత్రుఁడు. నేను రాక్షసేంద్రుడ. నన్నెదిరించు వారులే.

రు. నిరాటంకముగ నేలెద. అని యదలించె. రావణుడు భూమినంతరిక్షమును జడిపించుగాక. నిజేశునంద బుద్ధి నిలిపిన యబల సీతను నదలింపనోపడాయెను. వాడిట్లు పలికిన సీత నడలక వాని కీట్లనియె. ఇంద్రునిభార్య నపహరించియు నెక్కండు జీవించియుండిన నుండవచ్చును. రామునిప్రేయసి దొంగిలి నెమ్మదినుండువాడు లేడు. అనిన గోపమునఁ బ్రజ్వలించుచు రావణుడు నిజభీషణమహాకృతిని ధరించి సీతనుబట్టి విమానమెక్కి దక్షిణదిక్కునకుఁ గ్రక్కునఁ జూతె. అయ్యంగననింగి పగుల నెలుంగెత్తి యుటచె. ఆమొట్టరి త్తపోయె. తనప్రక్కనుండి తఱిమిన లక్ష్మణునిఁ బిలిచె. అతండు కన్నులకుఁ గానరాడు. బంగరు జింకకై యరిగిన రాముని నోరెత్తి కూయిడె. రాముడు రాడు. నదులకును, బాదపములకును, మృగంబులకును, బక్షులకును, వనసత్త్వములకును జెప్పుకొనియె. రావణుడు సీతను గొనిపోయెనని రామునకుఁ జెప్పుమనియె. జటాయువుంగని గృధ్రపుంగవా, నాకీఘోరమైనచేటుచేపడియె. నీవు రామలక్ష్మణులకుం దెలుపవేయని కరుణంబుగా వేడెను.

—|| జటాయువు రావణునితోఁ బోరుట. ||—

౧౪౩. జటాయువు నిమరించుచుండ నాయూర్తధ్వని విని తటాలున మేలుకొని మేలిమిపలుకులతో నిశాచరుని

వేడుకొనియె. సీత పరునిభార్య. పరుని యిల్లాలిని దొంగి
లించుట ఘోరపాతకము. ఇది సీకుం దెలియనిదేయని
పెక్కువిధంబుల వేడినను రావణుండు చెవిపెట్టక జటా
యువుతోఁ బోరసమకట్టెను. సీతను విడిపించునాశతో
జటాయువు ముసలియయ్యు సంగరమునకుం గడంగె.
వాఁడు పెద్దయుంబ్రాద్దు గడునుద్ధతితో యుద్ధమాడియు
రాక్షసుని యరదంబును విఱుగఁగొట్టియు జానకిని గావ
నేరఁడయ్యె. రాక్షసుఁడు పక్షిరాజు పక్షంబులనఱికిన నె
త్తురులజ్ఞాత్తిల్లి జటాయువు నేలంగూలె.

— సీతను రావణుండు లంకయం దుంచుట. —

౧౮౮. రావణుం డంత సీతతో మింటికెగిరి పాటు
చో జానకి కంకణంబులును బంగారుహారంబులు జాతి నే
లంబడియె. ఒక్కచోట నైదుగురు వానరపుంగవులంజూచి
సీత తన పీతాంబరమును రత్నఖచితములగు నాభరణ
ములను గ్రిందికివై చె. వీ రీ యాభరణముల రామునకుం
గొనిపోదురుగాక. రాముఁడు నేఁబోయిన దిక్కు నెఱుంగఁ
జాలుఁగాక యని యానవడె. రావణుఁడు నిజాంకతలమున
నిజమృత్యురూపిణియగు సీతనునిచికొని తనవత్తనమగు
లంకఁ జేరి సీతను నిజమందిరమునఁ బదిలముగ నునిచె.

౧౮౯. ఇట్లు కొండొకకాలము గడువ రావణు
డిట్లు మనంబున వితర్కించెను. సీత తనకు రక్షకులు లే

రని యింత కేటింగి యుండును. దానికి దానినాథునకు నడ్డమై మహానముద్రమున్నది. అదియు నొంటరియై పగ తుటనడుమనున్నది. ఇక దానిని డాయవచ్చును. అని తలచి శోకించు జానకిచెతకు వచ్చి దానిని బలిమిని దననగర్భనకుఁ గొనిపోయి తననంపదలఁ జూపెను. అందుఁ గాంచన స్ఫటికాదిచిత్రస్తంభములుండె. గవాక్షములు దంతములతో వెండితో నిర్మింపఁబడి వజ్రవైదూర్యాది మణిఖచితములై యుండె. వానిని జానకిఁ జూపె. సుందర నందనవనంబులకుం గొనిపోయె. అవి తటాకంబులు గలిగి సొంపై పక్షికులకలకలారావలలితంబులయియుండె. వానిని జూపి భూపుత్త్రితో రావణుం డిట్లనియె. చూచితే నాభాగ్యములను. పెక్కువేల దాసీలసీకిత్తు. దివ్యభూషణములెల్ల నీయవి. అదట నీవేలి వైభవముల ననుభవింపుము. అనియాగర్వి తనశిరస్సును ఆమె పాదంబులపై నునిచి రావణుండెన్నండును స్త్రీకిఁ దలపఁచడనియె. వాని వేడికో లొకింతయు నంగీకరింపక వాడిత్తుననిచెప్పిన వైభవంబుల సరకుసేయక వానిస్తోత్రములఁ జెవిసోఁక నీయక ధృతితో నీత చలింపకనిలిచె. మఱియు నడలక వానికిట్లనియె. రావణా, నీకును బురంబునకును రాక్షస గణంబునకును జాపు తెచ్చుకొనెదు. నాధర్మమునుండి మరల్పనేరవు. ఊరకుండుచునియె. అని నిబ్బరంబునఁ బలి

కినఁ గడునలిగి భయంకరుడై దశవదనుఁడు నాయిష్టంబు.
 సేయవేని నిన్ను వధించి సీమాంసము రేపట భుజింతునని
 కొందఱు రక్కసులఁబిలిచి ఆమెను వారిచేతుల కప్పగించి
 యిట్లని నియమించె. దీని నశోకవనంబునకుం గొనిపోండు.
 అందు నయభయంబుల నాయభీష్టమున కియ్యకొల్లుపుఁడు.
 అని పుత్రైంచిన బ్రహ్మ ఆమెను గరుణించి యింద్రునం
 పెను. ఇంద్రుఁడు సీతనోదార్పుచు నామెకు బలము త
 టుగకుండ భుజింపనమృతము నిచ్చెను. సీతయామోగిరం
 బునుమనంబున రామలక్ష్మణులకర్పించి పదంపడి భుజించె.
 ఇట్లూరడిల్లి నెమ్మదినుండె.

—|| రామలక్ష్మణులు పర్ణశాలకువచ్చి విలపించుట. ||—

౧౮౬. అట రామచంద్రుఁడు స్వర్ణమృగమునుజంపి
 సత్వరముగఁ బర్ణశాలకువచ్చుచు సీతమారీచుని చాపు
 కూతను వినియుండునో యనిభయంబున శంకించుచు వి
 షాదమందెను. అతివేగమునఁ గ్రమ్మఱుచుండ నెదుట
 లక్ష్మణుని దన్నుఁగూర్చివచ్చువానిని విగతప్రభుని విషణ్ణు
 జూచి రామునిభేద మధికమయ్యె. లక్ష్మణా! సీతను విడిచి
 వచ్చితే. అది బ్రదుకునదే. కాదేని వైదేహిచచ్చినపిదప న
 చ్చితివేయని యల్లననిందించి రాముఁడు లక్ష్మణునితోఁ
 గూడి పర్ణశాలను జేరెను. అందు సీతలేదు. రాముఁడు
 మాటిమాటికి సీతను విడిచిలేయని దూఱిన లక్ష్మణుఁడు

గతవృత్తాంతము నుడివి నన్ను సీత సీచవాక్యములఁ బా
డిచెనని వివరించెను. అనిన మనోవ్యధచే రాముఁడు స్త్రీ
స్వభావ మెఱుంగవే. క్రోధమున నాఁడుది యాడువేడి
మాటలఁ బాటించి దాని నొంటరిగా విడువఁడగునేయని
తమ్మునిదూతె. అంతనతం డెల్లదిక్కులకుం బాటుచుఁ జేరువ
నుండు పొదలెల్ల రోయుచు, నార్తస్వనంబుల నాప్రేయ
సింగంటికే యని చెట్టులను మృగగజశార్దూలములను వే
డును. హసీతా! సీతా! దాఁగియుండెదే. నాతోనవ్వల
కాటలాడెదే. చాలునే యింకఁజాలునే. వేవేగరాఁగదే.
సీహాస్యము నాకుఁజావయ్యెడునని కూయును. దీనికంతట
ను మాటుమాటలేడు. సీతయెందులేదని మనంబుననిశ్చ
యమయ్యె. అంతట నన్నదమ్ములు గోదావరికేగిన నాన
ది సీతావృత్తాంతంబేమియుఁ జెప్పదయ్యె. అందుండి మగి
డి యడవికింజనిరి. ఎల్లెడలఁగలయవెదకిరి. జింకలచుందను
గని సీతయొదేగ నని యడిగిన నవి సీతను రావణుఁడు
గొనిపోవుటను జూచినవి కావున దక్షిణదిక్కునకుందిరిగి
యట్టులై త్తి యాకాశమునుజూచిన దక్షిణాభిముఖులై
చనిచని పోవంబోవ నెక్కచో ఘోరయుద్ధమాజరగిన
గుఱుతులు కనఁబడియె. అది రావణునితో జటాయువు
పోరినరణరంగము. అందు జానకి యాభరణంబులును
హారములును దునిగిపడియుండినఁ గని దుఃఖివివశుడగు

చు భూపతి యగ్నిసందీప్తశరంబులఁ గోదండమున సం
ధించి జగంబు నాశముగావించెదనన్న లక్ష్మణుండు తిన్న
నవారించుచు మృదువచనంబులంబలికె. రామా, మున్నె
ల్ల నీవు మృగువై దాంతుండవై సర్వభూతముల హితము
నుగోరుచుందువు. కోపవివశుండవై నీస్వభావమును నిష్క
డు వదలఁదగునే. ఒక్కఁడు చేసిన యపరాధమునకుఁ బ్రపం
చము నాశముచేయఁజెల్లునే. అని చల్లనిచూటల ననున
యించి ప్రియంబుగఁ బలికిన రాముండు తొల్లింటి చంద
మ్మున శాంతుండయి మరలఁ గాంతామణి నరయసాగె.

౧౮౭. వెదకుచువచ్చి వారు జటాయువునుజూచిరి.
ఆశూరగృధ్రము నెత్తుటఁదడిసియుండఁజూచి రాముండు
వీఁడు జానకిమరణమునకుఁ గారకుండని యొక్కక్షణము
సంశయించెనుగాని యంతలో జటాయువు వారలకు రావ
ణునితోఁ దానుబోరుటయును దనయపజయమ్మును సీత
విలాపమును రాక్షసుండు దక్షిణదిశకుఁబోవుటయు నెఱిం
గించి కృతకృత్యుడై కూలి కాలధర్మమునొందెను. భ్రాత
లాప్రేతను దహించి దుఃఖించుచు సీత నన్వేషించుచుఁ
బోయిరి.

— క బ ం ధ వ ధ. —

౧౮౮. సూర్యంబున నతిఘోరరూపుఁ డగు నొక్క
రాక్షసుండు ఆరాజకుమారులఁబట్టుకొనెను. తమ్ముఁబట్టిన

వాని భుజములను వారుఖండింప వానికి శాపమోక్షమయ్యెను. వాడు తనదేహమును దహింపవేడెను. అట్లు వారుదహింపఁ జితాగ్నినుండి వాడు నిజరూపమున వెడలెను. అతఁడు సుందరుడగు కబంధుఁడు. దనుసుతుఁడు. అట్లువెలువడి కబంధుఁడు దాశరథులకిట్లనియె. మీరు సుగ్రీవునికడకేగుఁడు. అతఁడొకవానరుఁడు. వాడు సూర్యుని కుమారుఁడు. ఇంద్రునికుమారుడగు వాలియనువాడు సుగ్రీవునియన్న. ఇంటినుండి వాలి సుగ్రీవునివెడలఁగొట్టె. సుగ్రీవునితో మైత్రినెఱపుఁడు. వాడు సీతనువెదుక నానాదిక్కులకుఁ గోతులఁబంపును. వారవశ్యము సీతను జూచివత్తురు. అని సుగ్రీవుని జేరఁబోవ వనములలోఁ బోవలసినమార్గమును వివరముగ నెఱింగించి మార్గమధ్యమున శబరియను తాపసియున్నది. అది యతిపుణ్యవతి. దానిని జూడుమా. రామా, నీదర్శనమున దానికిమోక్షంబు (విమోచనము) పొందెను. అనివెండియు నొక్కపరి సుగ్రీవుతో సఖ్యము సేయుమని బోధించి కబంధుఁడు దివ్యసుందరవిగ్రహుఁడై యదృశ్యుడయ్యె.

శబరి రాములఁ బూజించుట.

గర్భాకబంధుఁ డెఱింగించిన మార్గమున నన్నదమ్ములుపోవుచుఁ దోవలో శబరింగనిరి. శబరి కొందఱు తాపసులకు సపర్యలుసేయుచుండ వారు దేహములఁ దొఱుగి.

పోవుచు ననుగ్రహించి రామలక్ష్మణులు ఇచ్చటికివత్తురు. వారిని బూజించుమని శబరిహోదారి. శబరియు రామలక్ష్మణులకై ఫలాదులసేకరించియుండి యతిథిసపర్యలను జేసెను. అంత రామచంద్రుననుజ్ఞవడసి శబరి యగ్నింబ్రవేశించి యందుండి తేజోరూపమునుదాల్చి తనప్రియగురువులుండు సూర్యలోకములంజేరెను. ధర్మబద్ధులై యిహలోకమును విడువనేరక రామలక్ష్మణు లడవిహోవంజనిసాంపారుపంపానరోవరమునుజేరిరి. అనియి ట్లనివనంతమాంబ మెఱింగించిన శిష్యవర్గం బనంతర కథం దెలుపవేయని పార్థివచిన్ దయావల్లియగు నుపాధ్యాయామతల్లియిట్లనియె.

చ. కనకదుకూలముం దళుకుఁగొస్తుభమున్ ననమాల
(యున్ సుద

ర్భనమును బాంచజన్యమును శార్దూలమునందకమున్
(గదాయుధం

బును వరవత్సలక్షణముః బూనిధరించి మనోజ్ఞదే
(హకాం

తిని జెలువొంది వక్షమున దేవినిదాల్చిన వెన్నుఁడ
(దటన్.

శ్రీ. శ్రీ. శ్రీ.

కిష్కింధాకాండము.



ఆటవ యధ్యాయము.

క. శ్రీపద్మభవానుగ్రహ
దీపితదోర్బలమభాంధ దితినుతచేష్టా
వేపిత తాపనదేవ వి
లాపాశ్రితచక్రధరుడు లక్ష్మీవరుడు.

—|| భల్లుక వానరములు దేవాంశజనితము లగుట. ||—

౧౧౧. విష్ణుమూర్తి పుడమిపై ననతరించెదనని దేవ
గణపార్థితుడై నిశ్చయించినప్పడు వేలుపులం దమతమ
యంశముల వానరభల్లుక రూపముల సృజింపుడని
యానతిచ్చె. అయ్యవి రామచంద్రునకుఁ గలిగిన వివత్కాలం
బునందు సహాయములయ్యె. ఇదిమీరెఱింగినదియకదా!
అవిసాధారణములగు కోతులు నెలుఁగులుగావు. అవి దేవ
తాసంబంధములగు మృగములు. కామరూపములు. మృగ
ములయ్యు నమానుషశక్తిగలవి. ఆర్యమతగ్రంథములయం
దుమృగము లివియనియు నరులువీరనియు స్పష్టముగ నే
ర్పడి విభజింపఁబడియుండలేదు. భగవదవతారములందు నర

దేహము లెట్లు ధరింపఁబడునో అట్లే న్యూనములను సందేహ మొకింతయులేక మృగరూపములు ధరింపఁబడు. తత్త్వము విచారించిచూడ మనుష్యులును మృగములును సస్యాదులును వేఱువేఱువర్గములుగావు. సర్వవ్యాపకమగు భగవచ్చైతన్యమే అన్నింటియందును నిండి వేఱువేఱుగవ్యక్తమగు చున్నదిగాని యొక్కటనుండి మఱియొకదానియందు లేదనుటలేదు. ఈయంశము చక్కఁగనరయవలయు. ఉపాధులదేహములు మాఱినను అందలిచైతన్య మొక్కటియేయనియు నది భగవచ్చైతన్యమనియుఁ దెలిసి యెల్లెడల నెల్లరూపములనుండు చైతన్యమును విమర్శించి కని నేవించుటొప్పు. నరులమని గర్హించి యితరభూతములచేఁ బనిగొన నధికారులమనియు వానికై పాటుపడఁ బూటపడినవారము కామనియు నెంచరాదు. మనమును సమస్తభూతములు నన్యోన్యము బంధములచేఁ గట్టిపడియున్నాము. కావున భూతముల కన్నింటికి నన్యోన్య సంబంధ మనునూతముగనున్నది. ఇట్లెఱింగినవారు సర్వభూత దయాపరులగుట నిశ్చయము. పూర్వకాలము సం దీభూతదయ యార్యావర్తమున నెగడియుండెనుగాని. యిక్కాలమున నాధర్మము మిగులక్షీణించియున్నది. దాని కింగారణ మిప్పటివాఁకిఁ బ్రాయశః ప్రాచీనధర్మపద్ధతులయం దభిరుచి తప్పియుండుటయే. అట్లగుటచే నరరూపము.

వచ్చినదని మదించి మనలనడుగువారు లేరనియోచి మన-
క్రిందిభూతములందు స్వేచ్ఛగా మనయధికారము నెఱపు-
చు వానినిదయతో బ్రోవక కాఠీయఁబెట్టుచున్నాము.
అట్టిభల్లూక వానరములకు రాజు సుగ్రీవుఁడు. వాలిత
మ్ముఁడు. పంపానరోవరతీరంబున ఋష్యమూకపర్వతము-
న నుండువాఁడు. సుగ్రీవుఁడే సీతావియోగ సంతాపమునఁ-
గుండు రఘునందనునకు సహాయుఁ డయ్యెను.

—॥ రాముఁడు సీతకై తపించుట. ॥—

౧౫౧. రామలక్ష్మణులు పంపానరోవరమును జేరిరి.
[ఆనరోవరతీరంబున ఋష్యమూకపర్వతమున వానరభ-
ల్లూకరాజగుసుగ్రీవుని యన్న వాలియుండు వాఁడు] ఆనర-
స్సు శోభిల్లుప్రదేశము స్వచ్ఛము. అందలిసీరుస్వచ్ఛము.
గాలిచల్లనిది. విరులు సుగంధపరిపూరితములు. ఇవియన్ని-
యు సుఖకరములయ్యును రామునకు సంతాపహేతువుల
య్యెను. తనయనుంగుఁ జెలితో నెలమి శో నట్టిమనోజ్ఞ
ప్రదేశముల నలిపిన విహారములు మనసునకువచ్చె. చెలి-
తోఁగూడి సంచరించుచో నాసౌందర్యములు ఇనుమడిం-
చి తోఁచె. ఇప్పుడప్పుడఁదిలేమి రాముఁడు వానింజూచి
విలపించె. లక్ష్మణు డంతటఁ దియ్యని పలుకుల రాము న
నునయించి యోర్పుగదురఁ దగుపనికింబురికొల్పుచు నిట్ల

నియె. పురుషోత్తమా ! ఇట్లు వగవకుము. నగకుంజక్కి-
పుణ్యాత్ములు వివేకమును విడుతురు. ఊరడ్కిల్లుము. మనో-
దుర్బలము మానుము. తగినప్రయత్నములేక బలవంతులు
ను గోలుపోయిన వస్తువులఁ బడయుఁజాలరు. పౌరుషశక్తి
కార్యముల నిర్వహింపనోపును. దానిని మిగులుశక్తి వే-
టొండు భూమిలో లేదు. దానిచే లభింపనిదియు లేదు. అని
సామిత్రి శాంతవచనముల దృఢముగఁ బలికిన రాముఁడు
తేటి వ్యసనమును తాటఁదొడ్చి తాఁజేయంగల పనికి
నుద్యమించె.

—సుగ్రీవుఁడు హనుమంతుని రామునికడకుఁ బంపుట.—

౧౫. ఇట్లు సంచరించుచుండ దీర్ఘబాహువుల
నాయుధపాణుల రాజ కుమారుల రామ లక్ష్మణుల
సుగ్రీవుఁడును వాని యనుచరులును గని శోకించి వీరి
ని వాలిపంపె. నిశ్చయమని తలఁచి మిక్కిలియడలిరి.
సుగ్రీవుఁ డంతదైర్యశాలిగాఁడు. అపాయ సమయముల
జడియువాఁడు. హనుమంతుఁడు వానిమంతులలో నిపు-
ణుఁడు. వాయు పుత్తుఁడు. ధీరులలో నతిధీరుఁడు. అట్లగు-
టచే నతండు సుగ్రీవునకు బుద్ధిచెప్పి యూరడించి నేనేగి
యావీర కుమారుల భావంబు లరసి వచ్చెదననిపలికి భి-
క్షువేషంబున దాశరథుల సమీపించి వినీతుఁడై పూజిం-
చి యిట్లనియె. అయ్యలారా ! మీరెవ్వరు ? మీపనియె

య్యది? నాకుఁదెలుపరే. ఏను హనుమంతుఁడను. సుగ్రీవుని సచివుఁడ. వనచరుఁడ. మారాజుపంపున మీదర్శనముచేసితిని. అనిమధురవాక్యములు పలికిన రామచంద్రుఁడతి మోదమంది తమ్మున కిట్లనియె. సౌమిత్రి! ఈదూతయెంతయుఁ గుశలుఁడు. మనహృదయముల హరించె. వీని సచివునిగఁ బడసిన సుగ్రీవుఁడు భాగ్యశాలి. వీనికిం దగిన విధంబునఁ బ్రత్యుత్తరంబు లిమ్మనియె. లక్ష్మణుఁడు సుగ్రీవునియెడఁ దమకుంగల సౌహార్దమును దెలిపి తమవనినంతయు నెఱిగించి యిట్లనియె. అయ్యా! సీతను గోలుపోయి వెదకుచు సుగ్రీవుని సహాయంబును గోరివచ్చితిమి . అనిన విని హనుమంతుఁడు మనంబున సీమహాశూరులచే సుగ్రీవుఁడు సోదరునోడించి రాజ్యంబుఁ బడయనోవునని తలంచి సంశోషమున నుచ్చొంగె. అంత నద్భుతవానరరూపంబును గైకొని రామలక్ష్మణులను మోచికొని సుగ్రీవుని చెంగటికిం గొనిపోయి కార్యగతుల సంక్షేపముగ నెఱిగించె. అంత రామసుగ్రీవులు పరస్పరసహాయమును గోరువారగుటచే నుండొరుల చేతులు గీలించి కొని యగ్ని ప్రదక్షిణముచేసి మిత్రులుగ నుండుదమని ప్రతిజ్ఞ నేసిరి. పిదప వాఁద్దఱును దమకుఁ గలిగిన మిత్రలాభమునకును సంభాషించిరి.

—॥ రామునుగ్రీవుల మైతి. ॥—

౧౧౩. అప్పుడు సుగ్రీవుడు రామున కిట్లనియె. రావణుం డొక్క స్త్రీని బలిమిమై గొనిపోవ నామె హారామా, హలక్ష్మణాయని వాపోవుచు నుత్తరీయమున నాభరణముల గట్టి దిగవిడిచె. నేనుదీసి భద్రముచేసితి. అని గుహనుండి తెచ్చి యిచ్చిన రాముఁ డాయాభరణములు సీతవని గుఱుతించి యక్కునఁజేర్చి చూచితే లక్ష్మణా, యీపయ్యెడకొంగు. ఈయాభరణముల వైదేహి యిందు జాఱవిడిచె. అనిశోకంబునఁ బలికిన యన్నకుఁ దమ్ముడిట్లనియె. సీతకేయూరముల నేనెఱుంగను. కుండలములనెఱుంగ. ఎప్పుడుగాని సీతపాదములకు మొక్కుచుండును. కావున నామె ధరించు నూపురంబుల బాగుగ గుఱుతించ నేర్తుననియె. బాలురారా ! లక్ష్మణుడన్న భార్యయెడ నెఱపు కోమలభక్తిని జూడుఁడీ. ఇదివానిమాటలచేఁ దెలిసె. ఎన్నుండుచు గన్నులెత్తి సీత మొగమేనియుఁ బాహువులేనియుఁ జూడఁడు. పలుమాఱులు సాగిలి మొక్కుటం జేసి చిన్ని కాలులం జెన్నొందు నగల నెఱింగె.

౧౧౪. భార్యకై విలపించు శ్రీరాము నోదార్పుచు వానరపతి సీతాస్వేషణమునఁదాఁ దోడయ్యెడ ననివలికిం

రాముండు సంతసించి తన కొత్త చెలికానికి దానును దోడుపడుదునని మాట యిచ్చె.

—సుగ్రీవుడు రామునితో స్వవృత్తాంతమును జెప్పటం—

౧౫౫. మఱునాడు రఘుకుమారులకు సుగ్రీవుడు తనవృత్తాంతము నిట్లు తెలిపెను. ఏ నీవిధంబున నన్నయగు వాలితో గలహించితి. వినుడు. నుడివెడ. మాతండ్రి కాలగతుడైన బెద్దకొడుకని వాలికిం బట్టముగట్టి సింహాసనాసీనుం జేసిరి. వాలి రాజ్యపాలనము నేయుచుండ మాయావియను నసురునకును వాలికిని గలహము సంభవించెను. ఒక్కనాడు నడురేయి మాయావి వాలిం బోరికిం జీరిన నేను వెంటరా వాలి పురంబు వెడలివచ్చె. నిశాచరుడు పగుగెత్తుడు వాలియు వానివెంటనంటి పోయెను. చనిచని యసుర యొకబిలంబు జొచ్చె. దానింగని వాలియేను దానవుని దగిలిపోయెద. నీవీబిలద్వారమున నుండుము. అని నన్ను నియమించి లోనేగె. ఏ నొక్క సంవత్సర ముచ్చట గాచి నిలిచితి. వాలి రాడాయె. అన్నచచ్చెనని తలంచుచుండ గుహనుండి నెత్తురు పాటసాగెను. దానిచే రాక్షసుడు వాలిని జంపెనని నిశ్చయించి పెనుబండతో గుహమూతంబై మరలి కిష్కింధకు వచ్చితి. అందు ముత్తులన్న రాజ్యమునకు నన్ను బట్టము గట్టిరి. అట

వాలి యసురచే జావకయసురుంజంపి వచ్చుచో బిలద్వా
రమునఁ దా వెలువడకుండ నడ్డమయిన మూతరాతింగని,
మిక్కిలి కోపించి పురంబుఁజేరి గద్దియపై నేనుంటఁగని
మఱియొకింత కుపితుడయ్యె. నేనెన్నియోవిధములుగ
క్షమింపుమని వేడిన నంగీకరింపక నన్ను రాజ్యమునుండి
వెలివేసి నాభార్యంగైకొనియె. నాటంగోలె ఇల్లులేక
దిక్కుమాలినవాడనై యెందేనిదిరుగుచుండుదు. రామా,
ఇకనైన నీశక్తిచే నన్నను జయించి రాజ్యముచేకొందు.
నని యాస గలదు.

—|| వాలి సుగ్రీవుల ద్వంద్వయుద్ధము. ||—

౧౫౬. అనిన రాముఁ డంగీకరించి ధైర్యముచెప్పిన
సుగ్రీవుడు వాలిని బోరికిఁ బిలిచె. అన్నదమ్ములకు ఘోర
యుద్ధము చెలఁగెను. చెలఁగిన సుగ్రీవుఁడొడిపాతె. రా
ముఁడు కోదండపాణియై ప్రక్కన నిలిచియుండియు భండ
నంబునకుఁ గడంగకయుండె. సుగ్రీవుడు రామునిం దప్పు
పట్టిన రాముఁడు అయ్యా! నో, బుట్టువులు మీరిద్దఱ్ఱ
క్కరూపగుటంజేసి నీవనియు వాలియనియు వేఱుపఱుప
నేరక ప్రమాదమున నిన్నుఁ దాకునోయని యమ్ముఁబ
ఱువనోడితిని. కొంతొకపరి కయ్యమునకు నేగుము. సుగ్రీ
వా, నీవు పుష్పమాలికఁదాల్చిన నిన్ను నెఱిఁగి వాలిం.

గూల్చెద. అనిన వల్లేయని యతఁడు చని వాలిని సంగర
మునకు రమ్మని పెలుచనటచె. ఆఘోరనినాదమును విని
వాలి యుద్ధతితో నడుగెత్తి నడిచిన వానిభార్యయగు
తార వలదని వారించునదియై యిట్లనియె. సుగ్రీవునకు నీ
తోఁ బోరునంతటి ధైర్యముగలదే. ఇప్పుడు కయ్యమునకుఁ
బిలువఁ గారణంబుండు. వానికెవ్వఁడో బలశాలి తోడు
వచ్చియుండు. అయోధ్యనుండి రామలక్ష్మణులను రాకొమ
రులు వనంబున నున్నవారని నాకుమారుఁ డంగదుఁడు
నాతోఁజెప్పె. వారు సుగ్రీవునికిఁ దోడగుదురేమో. నా
థా! తమ్మునితో సంతిచేయుము. వానిం బురమ్మునకు
రప్పించి యావరాజ్యమునకుఁ బట్టము గట్టుము. ఇట్లుతన
నాధునికిఁ బ్రాణభయంబగునొకోయని భయంబునఁ దార
వివేకము నెఱపుచుఁ దిన్ననిమాటలఁ జెప్పె.

→॥ రాముఁడు వాలిం జంపుట. ॥←

౧౫౭. వాలియుఁ దారను గూడిమితో నాదరించి
పలికె. పోరికిం బిలువంబడి పోకుండుట పౌరుషంబే. నే
రాముని మాఱుకొనను. తమ్మునింజంపను. అనిపలికి వెలు
వడి సుగ్రీవునిపై రభసంబున నుటికిన నన్నదమ్ములు మ
రలఁ బోరిరి. వెండియు సుగ్రీవుఁడు క్రిందుపడె. అయ్యెడ
రామచంద్రుఁడు నారాచము శరాసనమున నంధించి వాలి

వక్షస్థలంబున నాటనేయుటయు నతండు నేలంగూలె.
 వాలి మరణము నొందుచు రాముఁడు చేరరా వానింగని
 ధైర్యంబునఁ దిన్ననిమాటల దూఱుచు నిట్లనియె. నీది
 కానిపోరున నీవేల కలిసితివి. వైరితోఁబోరు శూరుని
 గూలనేయ నగునే. ఇది ధర్మమే. క్షత్రియున కిది తగు
 నే. రామా, నే నీకెట్టి యపరాధముంజేయను. నిన్నవ
 మానించను. నన్నేలచంపితివి. నేను గోతిని. వేత్రండు
 కోతితోఁ బెనుఁగులాడుచో నీవేల నన్నుఁ జంపితివి.
 నాకనిశోకంపను. మరణ మెల్లరకు సిద్ధము. రామా,
 నీకనియే విచారించెద. మరణకాలమున నిప్పుడిగిన నీ
 వెట్లు సమర్థించుకొనెదవు. అని నిందించిన రాముఁడు
 గంభీరవచనంబుల నిట్లనియె. వాలీ, ఇది మా రాజ
 వంశమునకు లోఁబడిననేల. ఇందలి ప్రజలను న్యాయ
 మార్గమున రక్షించుట తేని కుచితము. అట్ల చేసితి. నీవు
 తమ్మునిభార్య నపహరించితివి. ఈ మహాపాతకమునకు
 రాజగు భరతునకుఁ బ్రతినిధి నై యపరాధివగు నిన్ను
 దండించితి. శూరుఁ డని నీతోఁబోరితినే. అనిన విని వాలి
 యిట్లనియె. నేను బాపముచేసితిని. దానికై నన్నుఁ జం
 పితివి. ఇది నానేరమునకుం దగిన దండనమగును. అంగ
 దుఁడు నాకొక్కకుమారుఁడు. వాని రక్షింపవేయని ప్రా

ర్థించె. అట వాలిభార్యయగు తారవాని దుర్దశవిని యం
గదునితోవచ్చి మరణమానన్నమై పడియున్న జీవితేశ్వ
రునిపైబడి ప్రేమాస్పదంబులగు మృదువాక్యముల విలపిం
చె. వాలియు రాజ్యమును గ్రహింపుము. అంగదుఁడు పసి
వాఁడు. తండ్రిలేనివాఁడు. నీకొడుకునట్లు రక్షింపుమని
సుగ్రీవునితో వాత్సల్యమునఁ బలికి తన కొడుకునకు
మంచిబుద్ధులు గఱపి ప్రాణంబులవదలె. అట్లు పూనిన
పని నెఱవేఱి సుగ్రీవుఁ డంత నన్నచావునకుఁ బశ్చాత్తాప
మునిండ వివశుఁడయ్యెను. తారయు నోరామా, నన్నుఁ
జంపుము. నాపతింగూడి స్వర్గంబున కరిగెదను. అనియే
డ్చిన సీతాపతి దానిని మృదువాక్యముల నాశ్వాసించి
వారల వారించుచు నీయూర్తనాదంబులు మృతులకు మే
లునేయవు. వాలి దాఁజేసిన పుణ్యకర్తములచే నూర్ధ్వ
లోకమున కరిగి సుఖంబున్నవాఁడు. ఇక నేడువకుఁడు.
ప్రేతకార్యములు గావింపుడని నియమించెను.

— సుగ్రీవుని పట్టాభిషేకము. —

౧౫౮. ఎంతయు నాడంబరమున వాలికి సుత్తరక్రి
యలు జరగె. తదనంతరము హనుమంతుఁడు వేడిన రా
మచంద్రుఁడు సుగ్రీవునకుఁ బట్టాభిషేకము నేయుండనియు
సంగదుని యువరాజుగఁ జేయుండనియు నియమించెను.

ఈమహాత్మ్యవము కిష్కింధలో జరగెను. అందులకు రామునిఁ బిలిచిరిగాని వనవాసప్రతుండు గావునఁ బురిలోఁ జొరక మీరలు వర్షాకాలము గడుచునంతకు నగరంబున సుఖంబుండుండు. నేనును లక్ష్మణుండును గాననమున గుహలోనుండుదుము. వానలు నిలిచిన సీతను వెదుకనగును. అని సుగ్రీవాదులఁ బుత్రైంచెను.

౧౫౯. అట్లు వానకాలము సెల్లిన హనుమంతుండు సుగ్రీవున కిట్లనియె. దేవా, మిత్రకార్యమును దలంపవే. నీవు సుఖంబున మునిగి దానిని మఱచితివే. అనిన సుగ్రీవుండు వానరసేనం గూర్పుమని యాజ్ఞాపించెగాని సీతను గొనివచ్చు మహాకార్యమందుఁ దానె మొనసి ప్రయత్నింపఁడయ్యె. దీనింగని రాముండు శోకోపహతుండై తమ్మున కిట్లనియె. లక్ష్మణా! వానకాలము నాలుగునెలలు నూతఁడులుగ గడిపితిని. సుగ్రీవుని జేరఁబొమ్ము. వాడుతాఁ జేయఁదగిన పనిని మఱచె. వానిని హెచ్చరింపుము. అని రాముండు పలికిన లక్ష్మణుండు రథసంబున సుగ్రీవుండు బొంకరి. వానిం జంపెద. అని కోపించిన రాముండు వారించి యట్లుకాదు. సుగ్రీవునితో మృదువచనంబులు పలుకుము. కఱకులాడకుము. అనియెఱుంగఁ దెలిపిపంచె. కిష్కింధకు సౌమిత్రియేగి రాజభవనముచేరి సుగ్రీవున

కెటింగింపుమని యంగుదుని బంపె. అంగదుడు సుగ్రీ. వ్రంజేరి నాకుంజూడ లక్ష్మణుడలిగి యున్నవాడని. తోచెడి. అనిన సుగ్రీవుడును భయంపడి యెదురే. గక మనలె. హనుమంతుడదిగని సుగ్రీవునికడకేగి. నీవు రామునకు దోడయ్యెదనని చేసిన వాగ్దానమునుదలం. పుము. శరత్కాలమువచ్చియు నీవుచేసిన బాసను జెల్లింప. వు. రాముడు నీకుంజేసిన మేలునంతయు మఱువకుము. లెమ్ము. చనుము. సౌమిత్రింగని వినయంబున వేడుము. అనిబోధించె. అంతలో లక్ష్మణుడు నగరులోనికివచ్చె. దానిందెలిసి సుగ్రీవుడు వడవడవడకుచు దారా! నీవే. గి లక్ష్మణుని చిత్తమును మెత్తబఱపుము. అనిచించిన. దార లక్ష్మణునింగని మృదువచనంబుల వేడుచు నయ్యా! కోపమునకుమూలమేమి యనిన సౌమిత్రి ప్రశాంతుడై తారకు రామునిశోకంబును దెలిపి నీవతి విషయానంద. వివశుడై దానిని స్మరింపడు. నీవేని మీదఁ జేయఁదగు కార్యమును మాకుఁజెప్పనూ యని యడిగె. అంతట. దారయు సుగ్రీవుం డొక్కింత కామానక్తుడయ్యె. వాని. ప్రమాదమునకు సైరింపుమా. అతండు ప్లవంగముల నింతకు. మున్నరావించెగాడే. సౌమిత్రి, యింతయేల? నీవంత. పురమునకు రమ్ము. అందు భార్యాపరివృతుడై సుగ్రీవు.

దుం. సత్పురుషులు మిత్రభావంబునఁ బరభార్యలంజూచిన దోషావహముగాదు. అని వేదెను.

౧౬౦. లక్ష్మణుఁ డంతిపురింజొచ్చి సుగ్రీవుం గని
 కోపించి కఠినవాక్కుల వాని కిట్లనియె. నీవు కృతఘ్నుఁ
 డవు. మాటజరపినలెస్స. కాదేని వాలివెంట యమపురం
 బున కేగెదవు. అనుచుండఁ దారమాఱొడ్డి యిట్లనియె.
 సుగ్రీవుని ప్రమాదంబును తుమింపవే. పాకృతునట్లు నీవు
 కోపమున కెడమీయఁదగునే. తియ్యందనమును జెలిమిని
 జూపవే. అనిన లక్ష్మణుడు తీవ్రకోపియ్యు మృదు
 స్వభావుడుగావున శాంతిలై. సుగ్రీవుండును మన్నన వేడి
 రామునిచెతకు వచ్చెదననియె. అతట లక్ష్మణుఁడును
 దనకోపవచనంబుల తుమింపుమని సుగ్రీవుని వేడి యిద్దఱు
 మహాసేనలంగొని రామునిజేర నగిరి.

— సుగ్రీవుఁడు వానరుల సీతను వెదకుటకుఁ బంపుట. —

౧౬౧. సుగ్రీవుఁడు నాలుగుదిక్కులకు వానరకోటి
 నంపి సీతను వెదకిరండని నియమించెను. దక్షిణసేన కధ్య
 త్సుఁడంగదుఁడు. అందు హనుమన్నీలాదులు పెక్కండ్రు
 పేరుపొందిన క్రోతులుండిరి. వారింజూచి సుగ్రీవుఁడు
 నెలదిరములు వెదకిరండు. జానకినిగనివచ్చినవారికిఁ బసదన
 ములనునఁగెద. వారికి సుఖంబయ్యెడు నని పుత్తెంచెను.

౧౬౨. అట్టియెడ హనుమంతుఁడే కార్యనిర్వాహ

కుడని సుగ్రీవుడుంచిన విశ్వాసమును హనుమంతుని
నిజస్వరూపమును వానిశక్తియును రామచంద్రుడెఱిగి
చేరబిలిచి నీవు దీని గుఱుతుగ జాణికి కిమ్ము. ఇచ్చితివేని
తనముద్రయుంగరమిచ్చి నీవు తనమేలును దలంచువాడవని.
యెఱిగి సీతనిన్ను విశ్వసించును. అనిరాముడుపంపెను.
ఇట్లు నాల్గుదిక్కులకు వానర సేనలు తరలి యెగురుచు
బీరములాడుచుజనిరి. నెలచనుడు పూర్వపశ్చిమోత్తర
దిక్కులకుంబోయిన మూఁకలు సీత నెందునుగానక తలలు
వంచుకొని మగిడివచ్చిరి.

—|| అంగదాదుల పాఠోపవేశము. ||—

౧౬౩. అట నంగదుడును వానిదండును దక్షిణమున
సీతను వెదకుచు నెందునుంగానక వేనరి నిరాశచేసికొని
చేయునది శోచకుండిరి. దక్షిణముద్రము దనుకబో
యిరి. ఇక నెందుబోనేర్తురు? నెలదినములుచెల్లె. వచ్చిన
పసేటవేటమి మగిడి పోనోడి వివశులగుచు నేలవా
లిరి. హనుమంతుడు మరలిపోవుదమని పురికొలిపెగాని
యంగదుడు కార్యము నిష్ఫలంబయ్యె. సుగ్రీవునిజూడ
నొల్లనని యన్నమువిడిచి చావనిశ్చయించి నేలంగూరు
చుండె. తక్కుంగలవారలు తమకునదియమేలని వానిక
డంగూరుచుండిరి. అట్లు భోజనములేక మూర్ఛితులైయుం

డఁ జేరువనున్న గుహనుండి జటాయువున కన్నయగు సం
 పాతీయను గృధ్రము తిండిదొరకెగదాయని సంతసించి
 వారిని డాసె. వానిరాకంగని యంగదుఁడు హనుమంతుని
 తో హీనస్వరమున నిట్లనియె. హనుమంతా ! రామకా
 ర్యమున జటాయువుచావఁడే. మనము నట్లు చచ్చువార
 ము. అనిన నామాటలను సంపాతీవిని సోదరుఁడు చచ్చె
 ననిదెలిసి యిట్లనియె. అయ్యలారా ! జటాయువు నాత
 మ్ముఁడు. నానికేమిమూఁడె. ఒక్కచో నూర్చుని వాడి
 కిరణములు సోకనీయక యనుజునింగాచితి. అప్పుడు
 నాతెక్కలుగాలెను. అనిశ్రద్ధతో నాతురంబున నడిగిన
 సంగదుండంతయు నవిస్తరంబుగఁ దెలిపి సీతాస్వేషణము
 నకుఁ దోడునేయుచుఁ పార్థివచెను. అనిన సంపాతీ యిట్ల
 నియె. ఒక్కరూపసంపన్నయగు తరుణిని రావణుఁడుబలి
 మిమైఁ గొనిపోవుచుండఁ నేజూచితి. ఆనుదరి సీతకా
 బోలు. రావణుని నగరము లంక. దక్షిణసముద్రమున నెని
 మిదివందలమైళ్లదూరమున నొకద్వీపమున లంకానగర
 మున్నది. గృధ్రములు తమయాహారవీర్యమున నూఱు
 యోజనములకెక్కుడుదూరమును జూడఁగలవు. కావున
 నేజూచిచెప్పెద. దవ్వగులంకలో రావణుడును సీతయు
 నున్నవారు.

౧౬౪. అని సంపాతి పలికిన వా రిట్లు విచారించిరి.
ఇది నిశ్చయము. జానకీయుండుచోటెఱింగితిమి. ఎఱింగి
యు నేమయ్యె ? ఈవానరసేనలో నెవ్వండు నూఱుయో
జనముల సాగరముదాటనేర్చును ? అనుచుండ నొక్కం
డు పదియోజనములెగిరిదాటుదుననియె. మఱియొక్కఁడు
నేనిరువదియూచుడలు లంఘింతుననియె. తక్కుంగలవారు
తమతమశక్తికొలఁదులఁ బలికిరి. మహాబలుఁడు వాయు
పుత్రుఁడునగు హనుమంతుఁ డూరకుండె. వానిని సమీ
పించి వృద్ధభల్లూకమగు జాంబవంతుఁడిట్లనియె. హను
మంతా ! నీవు వాయుపుత్రుఁడవుగాదే. నీతండ్రికి సాటివై
యాకనంబున నెంతయు దవ్వదాటనోపుదు. మనంబున
దీనిస్మరింపుము. అనిన నామాటగైకొని హనుమంతుఁడు
మేనుపెంచి యాకనమునకెగసి నముద్రముగడవనోపు
మహాకృతినిబూని మనస్సచూఢానమున నమ్మహానుభా
వుఁడు మనంబున లంకఁజేరె.

౧౬౫. వాల్మీకిరామాయణమునందు “ మనస్సచూ
ఢాయ మహానుభావో జగములంకాంమనసామనస్వీ ” అని
యున్నది. ఇట్లుపలుమాఱులీ రామాయణాది సందర్భంథము
లయందు మనస్సుచే గార్యములను గావించినట్లు ప్రమా
ణములుగలవు. మనంబునఁ జేయుటయే జయమునకుఁ

గారణము. ఇది పరమ రహస్యము. మనకుఁ గార్యసిద్ధికి మనోదుర్బలమే ముఖ్యదుర్బలముగాని దేహదుర్బలము. త దుర్బలముగాదు. ఏకార్యమునందేనియు మనంబునఁ జక్కఁగ విచారించి చేయఁదగిన కార్యమును స్పష్టముగ నిశ్చయించితిమేని యానిశ్చయమే కార్యమును చాలవఱకు సాధించును. అట్లు నిశ్చయించుచోఁ గాయకవ్యాపారమునఁ గార్యము సాధించుట దానికిలోఁబడి సులభమగును. ఘనకార్య నిర్వాహకుండగు హనుమంతుఁడు మనంబునఁ గార్యస్వరూపమును స్పష్టముగ నిశ్చయించి కార్యమునుబూని జయమును బ్రకటింపఁజేయును.

కిష్కింధాకాండము సంపూర్ణము.

శ్రీ శ్రీ శ్రీ.

సుందరకాండము.



—|| హనుమంతుఁడు సముద్రమును వాఁటుట. ||—

౧౬౬. ఇట్లు నిశ్చయించి యొక్కకొండనెక్కి సూర్యు
నకు మ్రొక్కి యెంతయు నదృశ్యులగు వారిధిదరించ
నెగిరెను. కొడుకునకు గాలి తోడయ్యెను.

ఉ. అంబుదవీధి బాటియపు డప్పుడధోముఖుడైగ భీరవశా
నంబుధివీచులందొలగ నట్టిటుతోయునుదోగులేచు

[మా

ర్గంబున వింతవిఘ్నములు రానెడమీయక గెల్పుని
[టుతీ

ప్రంబుగ నేగిలంకను బ్రవంగుఁడుచూచె దిగంతసీమలో.

లంకంగని యెప్పటియా కారంబు పూని

లంకాతీరమున దిగెను.

౧౬౭. తీరంబున జీకటి పడునంతకునిలిచి సీతాన్వే

షణ కార్యమును జింతించుచుండె. రాక్షసులకుఁగనఁబడ
క జానకిని వెదుకవలయును. కార్యము కుదురకమున్నె
తన్నువారు గన్న కార్యసిద్ధి యెట్లగును? అని యుపాయం
బులఁ జింతించి ప్రొద్దుకుంకిన మారుతి మార్జారమాత్ర)

శరీరమున నడంగి కావలివారు గాచుచున్న యాపురంబు సాచ్చె. గోపురద్వారముననే వైరియడ్డమువచ్చెను. లంకా పురాధిదేవతారూఢిపియగు నొకవికృతాంగి హనుమంతు నరసి పోనీయక వారించిన హనుమంతుఁడు దాని నేలం గూలనడిచె. అది లొంగి వాని నిచ్చగఁ బొమ్మనెను.

౧౬౮. ఇట్లు హనుమంతుఁడు లంకలోఁదూఱి వెదకుచు దానియందుఁ గలయందరిగి యెన్నియేని రమ్యహర్మ్యములఁ గోమలభామల నానందకందశితప్రదేశంబులఁ జూచిచూచి యెందును సీతనుజూడక సంకటమునిండ హృదయంబునఁ దపించెను. ఒక్కొక్కనగరునుజూచి సీతను రోయును. రావణుని దివ్యహర్మ్యమందు నంతరాంతరములయందు మూలలందు నొక్కొక్కచోట నరయును. తుదకు రావణకూర్కుఁటింటి లోని కేగి సకియలతోఁబరుండిన నిశాచరునింగని వానిచెంగట ననుపమ చారురూపను జవరాలినొక డైనజూచి ప్రీతితో ననిలకుమారుఁ డేవేదకుసుందరి యిదియంచు నెమ్మనంబున క్షణకాలమొంచి సంతోషవివశుఁడై బుజములఁ గయిదోయిని దట్టును. తోఁకను జూంబన మొనరించును. సంతోషమున నెగిరిదుముకును. పాటలుపాడును. స్తంభంబుల కడకుఁ బోవును. వానినెగ్రబాఁకి యెక్కును. భూమిపైదుముకును. ఇట్లానంద నూచకములగు మర్కటచేష్ట లన్నియు నలిపెను.

౧౬౯. ఇంతలో నొకక్షణములో వానిచిత్తము
స్వస్థమయ్యెను. ఈశుభాంగి సీతకానేరదు. సీత పతివ్రత.
రామునిసాధ్య. అనివివేకించి వెడియు వెదుకఁబోయెను.
ఎందును జానకిని గానక వానిమనస్సు శోకమున నిస్పృ
హమయ్యెను. అట్టియెడ నతండు మనంబున రామునకు
దేవతలకు నమస్కరించి మనస్సమాధానముచేసి ధ్యానం
బున నశోకవనంబును బ్రవేశించి యందు సీతను జూచిన
ట్లు నిశ్చయించెను. ఇట్లు మనస్సునందుఁ బ్రతీక్షించి కార్య
మునకుంబూనె. అశోకవనంబునుజూచె. నలుగెలంకులం
గ్రుమ్మరివెడకె. తుద కొక్కయున్నతవృక్షమెక్కి దవ్వన
నంతటఁగలయంజూచి యొక్కచో నొక్కచైత్య ప్రిసా
దమును గనియె. అందు సీతంజూచి యుంతితనరాని సంతో
షముననుష్ఠించె. చూడు. దీనింగదా నే నింతకాలమువెద
కితిని. ముఖము తెల్లఁ బాటియున్నది. ఆమలినపస్త్రముచూ
డు. ఆభరణము లేమియు లేవు. శోకమునఁ దలవంచుకొనియు
న్నది. కన్నులు కాంతిహీనములై కన్నీరునిండియున్నవి.
అనివిత్కించి యీమెకదా సీత. ఈమెయిట్లుండుటయేతగు
ను. బంగారుమేడలనుండునే. పండుగ మండపములనుండు
నే. కొఱమాలిన స్త్రీలంగూడి యున్నదికదా. ఇది యీ
మెకుం దగుచోటు ! దీనవదనయై సోలియున్నది. ఒంటరిగ
నున్నది. ఘోరరూపిణులగుకావలివారుగాక మఱియెవరును

లేరు. ఈయబలయే యకలంకయగు రామునినతి. ఇదియే. నిశ్చయమని యూహించి యుప్పొంగె.

→ హనుమంతుఁడు సీతనుజూచుట. ←

౧౭౦. అంత హనుమంతుఁడు మనంబున సీతారాములఁ గీర్తించి సీతనుజూచుచు సంభోషించుచుండె. సీతనుగాచుచుండిన రాక్షస స్త్రీలంజూచియచ్చెరువదె. వారు విరూపలు. ఘోరదర్శనలు. కొందఱి మొగములు భయంకరములగు మృగములముఖములఁబోలియుండె. కొందఱు నానావిధవికృతాంగులు. చింపిరివెండ్రుకలు దేహములనిండియుండె. కొందఱియంగములు వడఁదిరిగి వికారముగనుండె. వారును రాపానము చేయుచుండిరి. పచ్చిమాంసమును మ్రొంగుచుండిరి. వారు దినుచుండు ఘోరమాంసములనుండి జాతురక్తము బొట్లు వారిపైఁబడియుండె. అంత నారాత్రి సమయమున రావణుఁడు నుందరీబృందము గొలిచినడువ. సీతను జేరవచ్చెను. వానిజూచి వానికిఁ గనఁబడకుండ హనుమంతుఁడు వృక్షాగ్రమునకుం జని డాఁగియుండెను. రావణునిజూచి జానకి వ్యాఘ్రము డాయ నడలు లేడి వడుపున దిక్కులేనిదై గడగడ వడఁకె. దానింగని మధురవాక్యముల రావణుఁ డిట్లనియె. భీతిల్లకుము. దయచే నన్నుఁ బ్రేమింపుము. దేవతాచిత్రకారుఁ డయి దివ్యసౌందర్యములను సృజించిన సృష్టికర్త నిన్నుఁ బుట్టించిన పితవ.

నప్పనిని జాలించెను. మైథిలీ! నాకు భార్యపుగమ్ము. నా
కీనుందరులందఱు రాణులు. వీరిలో నగ్రమహిషి వగు
ము. మూడు లోకములలో నే జూరలాడినరత్నము లె
ల్లను నారాజ్యంబును నీకిచ్చితిని. రాముడు నిన్ను మర
లఁ బొందునాశ విడిచెను. రమ్ము. సమ్మతింపుము. సుఖ
ము లనుభవింపుము. అని వినయంబున వేడెను. బలము
న సీతను గ్రహింపనేరడు. తనను ఇచ్చయించని స్త్రీని బ
లవంతముగ గ్రహించిన మరణము గలుగునని * వానికి
శాపము గలదు.

౧౭౧. సీత దుఃఖముచే గృశించి దుర్బలయు దీన
స్వరయునయ్యు మనంబున శంకింపక నన్న టెలుగున నిట్లు
నియె. నానుండి సీమనస్సును మరలింపుము. నివారలగు
సీభార్యలయందు నిలుపుము. నేనుబత్రినతను. అకార్యము
లఁ జేయను. అని కన్నుల నిప్పులొలుకు రాక్షసునినుండి త
న మొగమును మరలించి మఱియు మెత్తని పలుకుల ననున
యించుచు నిట్లు బోధించెను. రావణా! సాధువృత్తివలం
బింపుము. నిన్ను రక్షించు కొనుము. ఐశ్వర్యంబునకు ధ
నంబునకును నేను జిక్కను. వానిని జూపి నన్ను దిగ్వి
నేరవు. సూర్యవ్రభ యెట్లు సూర్యునిది యగునో యట్లే
రాఘవున కేనగుదును. రావణా! నీకు శుభంబగుఁగాక. న

* ఉత్తరకాండమున 241 వ ఘట్టమున జూచుడు.

న్ను రాము నొద్దకు మరలఁ గొనిపోమ్ము. రామునితోఁ జెలిమి చేసికొనుము. ఆకరుణానిధి నిన్నుఁ బ్రసాదించును. ఆనరపతి యలిగిన నీకు డ్డేమములేదు. నశించెదవు. ఇట్లొంటరియయి యాబలశాలి చేతిలోఁ జిక్కినదయ్యు నేమియుఁ గొంకక పలికెను.

—|| గావణుఁడు నీతను బెదరించుట. ||—

౧౭౨. అప్పులుకులు విని గావణుఁడు బెదరించుచుఁ బరుషంబులు గ్రక్కి యెట్టకేలకు రెండునెలలు గడవు పెట్టి యటుపై బలిమిమైఁ గొనుటొండెఁ జువుటొండె యథార్థమని తెలిపె. నీత దానిని సరకుగొనక ధైర్యమున నీచే నగునంతయుఁ జేయుము. చూతమని మఱుమాట లాడకుండెను. అంత గావణుఁడు రాక్షసకాంతలఁ బిలిచి యిట్లులానతిచ్చె. దీని నెట్లేని నామాట కియ్యకొను నట్లుచేయుఁడు. మంచితనమునఁ గాదేని చెడుతనంబున నైనసాధింపుఁడు. అని కోపంబున విఫలమనోరథుడై నీతను వదలి యరిగె. చూడఁడీ. అట్టి దురంత వేదనలయందును జనకాత్మజ చిత్త మున్నతస్థితిని బాయదు. ఇదినత్యము. నీలసరోజనేత్రయగు నీతకు నామె ధర్మశీలమే రక్షకమయ్యెను. ఇట్లెల్లయెడలఁ దన్నడలించు భయంబులన్నియుఁ బుట్టియుండఁ దా లంకయందుఁ బది నెల లుండియు నీతగుండెలు లోఁబడవు. ధైర్యము చెదరదు. మెత్తందన

ముండినవారల దుర్బలు లనరాదు. మాధుర్యముండిన దార్ఢ్యము లేదనరాదు. సీత మెత్తనిదియై ప్రేమగలది యయ్యు ధైర్యమునఁ బతిభక్తి నెఱపుచుండె.

౧౭౩. రావణుం డరిగిన రాక్షస స్త్రీలు సీతను జాటి రావణుని మాట కియ్యకొలుపుచు నియ్యకొనక పట్టుపట్టి నిలిచినఁ జంపుదు మని బెడరించిరి. నారేమియిచ్చెద మన్న నుసీత యాశించదు. భయపఱచిన భయపడదు. పట్టుపట్టి నిలిచెను. మీకుం బ్రయమేని నన్ను నమలి మింగుఁడు. మీమాటల వినను. దీనుఁడు రాజ్యహీనుఁడు నయ్య నా భర్తయే నాకుగురువు. వానిని నిత్యమనురక్తితోఁ గొలిచెద. అనుడు వారు ఆయుధములఁ జంపెదమనియుఁ బిడికిళ్లఁ బూడిచెదమనియు బ్రద్దలుబ్రద్దలుగఁ జేసెదమనియు జడిపించినఁ దోడ్జలుల గుంపులోఁ దగిలిన లేడిపిల్లచందమున స్రుక్కెంగాని యాయకొనకకన్నీరులుక నిట్టూర్పులఁబుచ్చుచు మీకుఁబ్రయమేని నన్ను నమలిమింగుఁడు. మీమాటల వినను. అనుచు బలహీనగావున నామె మెల్ల మెల్లన వారిఁ దొలఁగి పోవనారాక్షస స్త్రీలు వెనుదగిలిరి. ఇట్లు హనుమంతుఁడున్న చెట్టుఁ జేరి యందు నేలపైఁబడి తనదుర్గతికై యార్తధ్వనితో విలపింప సాగెను. హనుమంతుఁడు చెట్టుపైనుండి జరగునది యంతయు బాగుగఁ జూచుచుండెను. రాక్షసి

బృందమునఁ ద్రిజటయనునది సీతకుఁ దోడుపడుచుండె.
 త్రిజట వయస్సునం బెద్దది. జ్ఞానము గలది. అది తక్కిన
 స్త్రీలతో నేనొక్క దారుణస్వప్నమును గంటిని. మీరు
 తొలఁగి నిలిచి వినుఁడు. అని వారిని వారించి యిట్లనియె.
 దివ్యవిమానమున రామలక్ష్మణులఁ జూచితి. సీత శుక్లాబ
 రధారిణియై ప్రభ భాస్కరుని జేరినట్లు రామునింజేరె. వెం
 డియు నానాస్థితిగతులఁ జూచితి. అవి యన్నియు వారికి
 జయ నూచకములు. ఇంతియేకాదు. రావణునింజూచితి.
 వాఁడు తలలేని మొండెముతో నేలఁబడి దుర్గంధమగు
 పంకమున మునింగిపోయె. వెండియు విభీషణుం డొక్కం
 డు తక్కఁ దక్కిన రావణుని తమ్ములును, గుమారులును,
 మృత్యుదేవుఁడగు యముని పోలికి దక్షిణ ముఖముగఁ
 బోవుటంగంటిని. కావున సీతకు విజయంబగును. శీఘ్ర)
 ముగ సీతకు విజయమగును. ఇది సత్యము. మీరందఱు సీ
 తతోఁ జెలిమిసేయుఁ డని త్రిజటచెలిపెను.

—|| సీతతో హనుమంతుఁడు సంభాషించుట. ||—

౧౭౪. అటఁ జెట్టుపై హనుమంతుఁడు రాకాసులె
 టుంగకుండ సీతతో సంభాషించు టెట్లని బహువిధములఁ
 జింతించి రాముని చరిత్రము చెప్పుట మంచి తెఱఁగని మృ
 దువచనముల సంస్కృత శ్లోకములఁజెప్పుచు రావణుఁడు

సీతను గొనుటయు, వానరులు సీతను వెదకుటయుఁ దా
 సీతను గంటిననియుఁ బలికి ముగించెను. దానిని విని సీత వి
 స్మయమంది చెట్టువైపుఁదలయై త్తిచూడ నందొక కొమ్మ
 పైనెలకొన్న పెద్దకోకిలిని గనెను. అట్లుగన్నను సంతోష
 మొకింతయుఁ గలుగదయ్యె. భయమ్మధిక మయ్యె. కపి
 యుఁ జెట్టునుండి దుమికి మ్రోలనిలుచుటచే సీత భయం
 బుతగ్గదయ్యె. ఆకోకిలి వినయంబునఁ జేతులుమోడ్చి
 యల్లననిల్లనియె. అవ్వా! నీవెవ్వతెవు? ఏలదుఃఖించెదవు?
 నీవు రామునిదేవివే యనియడిగె. రామనామ స్మరణము
 న సంతోషించి సీత యుత్సాహముతోఁ దనపేరును బడు
 పాటులనుందెలిపె. అంత నతఁడు రాముని జేమమును
 దెలిపె. దానిని విని సీత యుల్ల ముప్పొంగె. అంజనా
 తనయుఁడు చేరవచ్చెను. వచ్చినఁ దత్క్షణంబ రావ
 ణుఁ డీమాయాదేహమున వచ్చెనోకో యను సం
 దేహముగదుర మరల భయాక్రాంతయై యొదిగియో
 కపివరా? మిత్ర వేషమున వచ్చిన శత్రువుగావేని నిక్కం
 పుఁ గూరిమిగలవాఁడవేని రామునిగుణములను వర్ణింపు
 మనియె. అదివిని హనుమంతుఁడు రామునిస్తుతులను
 గీర్తించుచు రామశరీరలక్షణములను వర్ణించెను. కడపట
 రాముని ముద్రాంగుళీయక మిచ్చిన సీత విగతనందే
 హయై సంతసించెను.

౧౭౫. అంత సీత హనుమంతున కిట్లనియె. రాముని వేవేగరమ్మనుము. ఇదినెలలు గడచెను. మఱియు రెండు నెలలుగడిచిన నన్నుం జంపుదురు. అనిన హనుమంతుడు తల్లి నావీ పెక్కుము. నిన్ను మోచికొని రామునికడ కే గెద. రమ్మ. నావుడు నుల్లమునఁ గొంతభయంబును గొంతలజ్జయు గదుర నయ్యా, రామేతరుల నే దాఁకనేరను. అదియునుగాక నాభర్త రాముడు నన్ను విడిపింప నోవును గాని పరులకు నొప్పదు. అని సీత యెఱిగించిన హనుమంతుఁ డీనిశ్చయము విమఁచరిత్రయగు రామునిభార్యకుఁ దగునని మిగులఁగొనియాడి దేవీ, రామునకు గుఱుతు గ దేనినే నిమ్ము. దానిని జూచి రఘురాముడు నిన్ను నేను నిక్కముగఁ గంటినని నమ్మును. అనివేడిన జానకీ తాను దాశరథియు నేకాంతమున నున్నప్పుడు నడిచిన యొక కథనుజెప్పి వెండియు నీదివ్యచూడామణిని రాఘవున కిమ్ము. రామచంద్రుఁ డదినాదియని యెఱుంగునని వస్త్రమున దాచియుండిన మణి నిచ్చె. హనుమంతుడు రత్నమును జేకొని దేవీ! రాముఁ డ చిరకాలమున వచ్చునని సీతకుఁ బ్రియంబుపలుకుచు వీడుకొనియె.

—|| ఉద్యానమును హనుమంతుడు పాడుచేయుట. ||—

౧౭౬. వీడుకొని హనుమంతుడు రాక్షసులను బోరి కిఁ జీరకపోరాదని యోచించి దేవతాబుద్ధి చమత్కృతిగ

లవాడయ్యఁ గ్రోఁతిచేష్టలమానక వింతపనులకుఁ బూనె.
రావణుని యంతఃపురంబునకుం జేరిన దగు నశోకవనంబు.
ను సీతాదేవియుండుప్రదేశమువిడిచి తక్కినదంతయు వి
ఱచి చీకాఁకుపఱచె. పిదపఁ దనశరీరము నత్యద్భుత
ముగఁబెంచి రాక్షసులు కలహమునకు వచ్చుటకై వేచి
యుండె. అశోకవనమునందలి రాక్షసులు రావణునిజేరి పె
ద్దక్రోఁతి యొకండువచ్చి సీతతో మాట్లాడి నీయుద్యానవన
మును నాశనముచేసె. అనియెఱింగించినఁ బ్రజ్వలించుచు
రావణుండు లంకకు సాహసమునఁ దూఱినచ్చిన యా
క్రోఁతిని దండింపఁ గింకరులఁ బంపెను. వారలం గని మా
నుమృతుడు సింహనాదము చేసి

తే. జయము శ్రీరామవిజయము జయము జయము
శత్రునూదనుఁడౌ రామ జనపతీంధ్రు
నేవకుండ నాంజనేయాఖ్యఁ జెలఁగువాడ
వాయుపుత్రుండ నుగ్రీవుభటుండ నేను.

అని యార్భటించి తన్నుఁ జాట్టుముట్టిన శత్రువులపైఁబడి.
చెల్లాచెదరుగఁ జెండాడెను.

౧౭౭. హత శేషులు పాటిపోవఁ గపివీరుండు లంకా
పురియందలి ముఖ్యదేవాలయ గోపురమునఁ గూరుచుండి
మరల

తే. జయము శ్రీరామవిజయము జయము జయము
 శత్రునూదనుడౌ రామ జనపతీండు
 నేవకుడ నాంజనేయాఖ్య జెలఁగువాడ
 వాయువుత్తుండ సుగ్రీవుభటుడ నేను.

అని జయధ్వనులు చేసిన నమ్మహాశబ్దము పట్టణమున
 నెల్లనిండినఁ బౌరులెల్ల భయమున గుండెలుపగుల బెదరిరి.
 దేవాలయపుఁ గావలివారు పైఁబడిన నతం డొక్కభూరి
 స్తంభంబు పెకలించి గిరిగిరిఁద్రిప్పి విసర్జివైచె. దేవా
 లయమున కగ్గిఁబెట్టె. కావలివారిని జంపి యంతటఁ బో
 నీయక హనుమంతుఁడు గర్జనలునేయ నానాదములు
 దిక్కుల నిండె. రావణుఁడు రాక్షసశూరుల నొకరివెంట
 నొకరిఁ బోఁకీఁ బంపెను. కపివరుండు వెక్కిరించి ఘో
 షించుచు వారిని జంపెను. ఇందు నందు దుముకును.
 నింగికి లంఘించును. శిఖరములపై కెగురును. మిదైపై
 నిలుచును. మోటుతనంబున రభసంబున నాడునట్లు గ్రు
 ద్దులు గ్రుద్దును. రాక్షసుల నిట్లు జంపుచుండెను. రావణుం
 డెట్ట కేల కితఁడు క్రోధిగాదు. యోగబలంబున నేదో యొక
 భూతంబు మనల బాధింపఁబాడమినదని క్రుద్ధుడై మం
 డుచుఁ బలికి యుద్ధంబునకు నేవుర నాయకులఁ బంపెను.
 వారును ముందుఁబోయిన వారువలె యముని నగరము
 నకుం బోయిరి. అంత నక్షుండను నతిభయంకరుం డగు

శూరుండు ఘోరంబుగ మల్లయుద్ధమునఁ బోరి నేలం
గూలె. తుట్టతుదకు రావణుని కుమారుఁడును మహాబ.
లుండు నగునింద్రజిత్తు పోరాడ సంగ్రామంబు భీమంబు
య్యె. ఇరుదెసల విజయంబు సేకూరదయ్యె. అట్టియెడ.
నింద్రజిత్తు ధ్యానముచేసి హనుమంతుని కట్టులఁగట్టవచ్చుం.
— ఇంద్రజిత్తు హనుమంతుని బంధించుట. —

గాని చంపనోపనని యెఱింగి వానిపై బ్రహ్మాస్త్రంబును
బ్రయోగించె. ఆయస్త్రము బంధించిన హనుమంతుఁ డా
కట్టులఁ ద్రెంపనోపక చెప్పలుడిగిపడి యీరాక్షసులు న
న్నస్త్రపాశనిబద్ధుని తావణునికడకుం గొనిపోదురేని లె
స్సయగు. వానింజూడఁ గుతూహలంబుండఁ గదా! నా
కోరికఁదీర్ప దైవం బిట్లుచేసెం గాఁబోలును. రావణుని
తోటి సంవాదమున నాకెంతయు మేలగునని తలఁచి యల్ల
మునఁ బట్టరాని నవ్వుల నవ్వుచుండె. అంత రాక్షసులు
నారత్రాళ్లతో నూలుత్రాళ్లతోఁ గట్టుచుండఁగాఁ జేయఁ
బూనిన వేడుక చెడకుండఁ జూచువారికి దుఃఖించువాడుం.
బోలె నార్తస్వరముల మూలుగుచుండె. కట్టులు గట్టిన
బ్రహ్మాస్త్రబంధనము వదలిపోవునే. అట్లగుటచే నేగోరిన
పు డీకట్టులఁ దునియలుగాఁ ద్రెంచివేయనోవుదును. ఇది
తెలియక యీరాక్షసులు నన్ను బంధించిరి గాఁబోలు.
అని యంతరంగమున వారి యజ్ఞానమునకు సంతసించుచుం

డెను. దానింగని యింద్రజిత్తు మనంబున విచారించె.
అక్కటా! యారక్కసులు నాచేసిన మహాకార్యమును
నిరర్థకముచేసిరి. మంత్రగతు లెఱుంగరు. బ్రహ్మాస్త్రము
చెడిన నితరాస్త్రము లేమియుఁ జేయనోపవు. నిక్కముగ
మేము ప్రమాదకరమగు చిక్కునఁ జిక్కితిమి. అని జ్ఞాన
వంతుఁడగు నాశూరుండు దివ్యాస్త్రకోవిదుఁడు గావున
విచారమున మునిగె.

౧౭౮. అట్లు కట్టి రావణుని మ్రోకులంగొనిపోవ
హనుమంతుఁడు మనంబున హర్షము చెందియు వెలు
పల సంకటపడు నార్తుని బోలి నటించుచుండె. రావ
ణుఁడు పరిచరులతో వీని వృత్తాంత మరయుఁ డనియె.
మారుతాత్మజుఁడు కొంటెలమార్చియై నే రాయబారిని.
అనుడు వెండియుఁ బృచ్ఛసేసిరి. తోటనేల పాడు
చేసితివి? ఏల వనపాలకులఁ జంపితివి? రాయబారు లిట్లు
చేయుట చిత్రము గాదే. అనిన నడఁకువతో హను
మంతుఁ డిట్లనియె. యశోనిధియగు రాక్షసరాజు దర్శన
ముపడయఁగోరి యతుల సుందరోద్ధానమును జెఱిచితిని.
రాక్షసులు నన్ను మార్కొనిరి కావున నేఁబోరితిని. నా
దేహమును రక్షించుకొనవలదే. రామునిపన్నికై రాక్షస
రాజును జూడవలదే. ప్రభూ! నావార్తను వినుము.

— హనుమంతుడు రావణునకు బుద్ధిసెప్పట. —

౧౭౯. రాముఁ డమితవిక్రముఁడు. అతని నెవరును బోరి జయింపనోపరు. సీతను విడువుము. అని గంభీరముగ జ్ఞానము నెఱపుచు వేఁడెను. రావణుఁడు వీనింజంపి వీనినో రడంచుఁడని కింకరులంబంచె. అంత విభీషణుఁడు చెచ్చెఱ వారించుచు నిట్లనియె. దూతనుజంపరాదు. ఇది యెల్లెడల రాజధర్మము. ఎల్లరును విశ్వసించునది. దూత పోల నివను లొనరించిన వానిని దండించుటాప్పు. చంపుటాప్పుదు. అనిన రోషమున మండుచుండియు రావణుఁడు ధర్మమునకుం గట్టువడి దూతప్రాణంబు లంటరానివనియొప్పి తమ్మునింబొగడుచు నిష్ఠుర తిరస్కారవచనముల హనుమంతున కిట్లనియె. క్రోఁతికిఁ దోఁకయందు మోహముండును. కావున నీ క్రోఁతితోఁకను గాల్పుట తగుదండన మగుననియె. అంత రాక్షసులు నూనియలో నానినప్రత్తితో హనుమంతునిశోఁకను జుట్టి దాని వెలిగించి శత్రువుల వేఁగులవాఁ డీతఁడని కేకలిడుచు నగరములోఁ బ్రదక్షిణముచేసిరి. ఆవార్త నెఱింగించిన సీత మిత్రుఁడు పడుపాట్లు తన మృదుహృదయమందు శూలములై నాటఁదపించి యగ్ని హోత్రునింజేరి హుతాశనా, దేవా, నేను రామునకుం దప్పినడువకుంటినేని హనుమంతునకుఁ జల్లగనుండుమని ప్రార్థించె. “తథాస్తు” అని అగ్నిశిఖలు

విజృంభించె. వాయుదేవుడును గుమారునిపైఁ జల్లగవీచె. హనుమంతుడు నాకేలాకో నెప్పితెలియరాదు. పెను మంటలంటియుఁ దోకయేలాకో చల్లగనుండెను. అని. యాశ్చర్యమునొందుచు హాస్య మిఁకఁజాలునని దాజేయుచున్న వేడుకనుజాలించి పనిపూనె. అంతఁ దటాలునఁ దనకట్లు త్రెంచివైచి తనపైనుండు కావలివారిని జంపి ముందుఁ జేయుదాని నాలోచించెను. రాక్షసు లగ్నిహోత్రమును బ్రజ్వలింపఁజేసిరి. ఆహుతులువేయుట ధర్మము గదాయని నిశ్చయించి హనుమంతుఁ డరుదుగ నటనమాడె. గృహమునుండి గృహమునకు లంఘించె. కోటనుండి కోటకుదాఁటె. నగరునుండి నగరున కెగరెను. తాఁబోవు చోటులకెల్లఁ గాలుచున్న తోకతో నిప్పుపెట్టి మెఱపు మెఱయు జ్యోతిభంగి నింగిపైఁ బాటసాగె. తోకతాకిన దంతయుఁ గాల్చుచుంబోయె. ఇట్లంతయుఁ బాడుసేయుచు హనుమంతుఁడార్చి జయధ్వనులు చెలంగనార్చిన సర్వ భక్షకుఁడు ప్రతిధ్వనిం గావించెనో యనునట్లు పురంబున మంటలు పెట్లు పెట్లుమనియె. తుదకుఁ బురమంతయు నొక్కనుదీప్తమగు గొప్పమంటంబోలి ప్రజ్వలించె. పుర ప్రాసాదంబులు పాడువడియె. పురలక్ష్మిగూడె. అంత హనుమంతుడు సముద్రములోఁ దోకఁజల్లాల్చి మనంబున విశ్రాంతి నొందె.

౧౦౦. అంతటఁ దటాలున సీత మంట్రోమడిసె నే
మోయని పేరడలుగదిరెను. రభసమున నాకోతియా
టలో సీతనుఁ మఱచితిని. సీత యగ్నిపాలాయెనే. అని
భయపడుచో దివ్యవాణి జానకి చెక్కుచెమర్పక సుఖం
బున్నదని నుడివె. హనుమంతుఁడును జెచ్చెటనేగి కన్ను
లారఁజూచి సీత క్షేమంబున నున్నంగని మగిడి సముద్రము
ను బూని గడిచి యు తరతీరంబు నేరె. సంతోషమునఁ
బెల్లుగ నార్చె. తక్కుంగలకోతులు కోరిక లడర వానిం
జూచి చుట్టుముట్టి స్వాగతం బడిగిరి. సంతోషమున నెగి
రిరి. కేకలువేసిరి. వారలకు హనుమంతుఁడు తనచాత్ర
మును దెలిపినంత నాకోతు లుల్లాసంబునఁ బెల్లార్చి పెద్ద
యుం బోద్ధునకుఁ గొంతశాంతిల్లి మరలి దరలిరి.

౧౦౧. మార్గంబునఁ గ్రోతులు స్వాభావికంబుల
గు చేష్టలంజూపించి సుగ్రీవుని శిబిరముచేరి తమకథను
చెప్పుకొనిరి. రాముఁడు సీతావృత్తాంతమువిన నువ్విట్లు
రుచుండ నెల్లరు హనుమంతునిఁజెప్ప నియమించిరి. హను
మానుఁ డశోకవనంబునఁ గన్నదంతయుఁజెప్పి సీతపుత్రెం
చిన వార్తఁదెలిపి సీత శిరోమణిని సీతాపతి కిచ్చెను.
రాముఁ డారత్నమునుజూచి నిన్నెల్లడల సాంపారధఁంచు
నుందరాననం బాసితవే యని కుంది వెచ్చనూర్చుచు నె
నరు చిగురొత్త హనుమంతుని గాఢాలింగనముచేసికొని
యె. హనుమంతుఁడు ప్రేమతోఁ జేసిన మేలున కిది తగు
సన్మానమగును. శ్రీ. శ్రీ. శ్రీ.

యుద్ధ కాండము.



—*— రాముడు కపిసేనతో లంకకుఁ బ్రయాణమగుట. —*—

౧౮౨. రామచంద్రుడు సీతావృత్తాంతంబును విని మనంబున సంతసించియు మరల నలజడిఁబడియె. మనము చేయఁబూనునని సామాన్యముగాదు. దీని నెట్లు సాధింపనగును ? సముద్రము నెట్లుగడుతుము. దవ్వలనుండు లంక నెట్లునేరుదుము. అని చింతించియు సదాయుత్సాహముగల రామచంద్రుడు వేవేగబయలువెడలుమని సుగ్రీవు సిఁబురికొల్పి నాతని మహాసేన పయనమయ్యె. శీఘ్రమున దక్షిణసముద్రముచేర నది తరంగకల్లోలములచే నుప్పుచు విశాలముగ వారలకుం గానంబడియె.

౧౮౩. అటలంకాపురంబున యుద్ధసన్నాహములు సెల్లె. రాక్షసులు బలవంతుఁడగు తమరాజునకు జయంబు నిశ్చయమని నమ్మిరి. రాముని శౌర్యమునుగుఱించి తాము విన్నకథల లక్ష్యపెట్టరు. విభీషణుఁడొక్కఁడు నకు శంకగలిగె. వాఁడు శుచి. దైవభక్తిగలవాఁడు. రాక్షసరూపముదాల్చినను ధర్మపరుండు. కావున నన్నంగని రామునిఁజేర సీతనంపుమని వేడుకొనియె. అచటి

గుంపంతయు విరోధముచేయుచుండ వాఁడొక్కరుం డేను
నేయనగును? వానిమాటలన్నియు వమ్ములయ్యె. రావ
ణుఁడు సభలోఁ గఠోరముగ వానినిదూతెను. అంతట
విభీషణుఁడు విధిగతికి నిస్పృహఁడై వానినివిడిచి రామ
చంద్రునికడ కేగెను.

౧౮౮. విభీషణుఁడు వానరసేనను జేరరాఁ దొలు
దొల్త వానిని బ్రయంబున నాదరింపరైరి. సుగ్రీవుఁడు
యోచన లేక వీఁడు వేఁగువాడని నిందించెను. ఇది సహజ
మే. అందఱుఁ బెక్కువిధంబులఁ జర్చించుచుండ హనుమం
తుఁడు విభీషణునిప్రక్క నాదించి వానిని జేర్చుకొనుటలగ్గని
యె. రామచంద్రుఁడు వానియెడఁ బ్రసన్నుండయ్యె. విభీష
ణుఁడు మిత్రుఁడనివానినిరక్షించుటయేధర్మము. శత్రుభావ
మున వచ్చినను గాచుటతప్పుగాదు. అనిరాముండు పలికి
నఁ జెచ్చె. సుగ్రీవుఁ డిట్లనియె. ఆసత్కాలంబున నన్నంభా
సిన సోదరు నెన్నండును నమ్మరాదు. అనిన సత్వరంబుగ
వానిని వారించి శ్రీరాముఁ డిట్లనియె. ఈరాక్షసుఁడు నాకె
గ్గొనరింపనేరఁడు. అది యట్లుండ మిత్రుండేని శత్రువేని
శరణాగతుఁడైనఁ గాపాడుటనావ్రతము. రావణుఁడేని శర
ణమును గోరిన సభయంబిచ్చువాడ. అనిరామచంద్రుఁడు
విభీషణునికి శరణంబొసంగెను. లంకాపురి సింహాసనమున

నిన్నుంచెదనని యనుగ్రహించి యప్పుడేవానిని రాక్షసా-
ధిపతిగ నభిషేకించెను. వారు సముద్రమెట్లుదాటవచ్చు
నని విభీషణుని నడిగిన వాడు శ్రీరాముడు సముద్రరాజు
ను సహాయమువేడుటమేలని విన్నవించెను. రామచం-
ద్రుడు త్రిరాత్రములు సాగరతీరంబుననుండి ప్రార్థించిన-
ను సముద్రుడు సాక్షాత్కరించకయుండె. రాముడు డంత
నలిగి నేబాణంబుల సముద్రము శోషిల్ల జేసెదఁగాకయ-
ని బాణప్రయోగమునకుఁబూనిన నందలి మహాభూతము
లడలి యార్చె. అంతట సముద్రుడువచ్చి రాముని నాగు-
మని యడిగియిట్లనియె. విశ్వకర్మకుమారుడు నలుడను
కోరి నాపై సేతువుగట్టనోపును. దాని నే భరించెదను.
ధరణిపై నడుచుకరణి దానిపై వానరసేన నడిచి నన్ను
దరించు ననియె.

౧౮గి. అంతఁ గోతులు చెట్టుల గుట్టలఁ బెకలించి
సముద్రములో నొకదానిపై నొకటిగఁగూర్చుచునైచి
సేతువునైదుదినంబుల ముగించిరి. సేనకదలె. హనుమం-
తుడు రాముని, అంగదుడు లక్ష్మణుని మోచుకొనిరి.
కొందఱు క్రోతులు సేతువునండన నీదినచ్చిరి. కొందఱు
మింటికెగయుచు సేతువుపైదుముకుచు వచ్చిరి. అప్పు-
డు కలకలములు తుముల నాదములు సెలంగె. జయజయ

ధ్వనులు నిగినిండె. పెడబొబ్బలుబ్బె. రామచంద్రుడి
ట్లు సముద్రమునుదాటె. చెఱపడి పది నెలలు పెనువగలఁ
బాగిలి తనకై నీతవేదియున్న దేశమును రాముడిట్లుచేరె
ను. అనిన నావలి కథ నెఱుంగఁ జెప్పుచుని శివ్యగణంబడిగి
న ననివసంతమాంబ యిట్లనియె.

సప్తమాధ్యాయము.



౧౮౬. రాముఁ డట్లు లంకాద్వీపముచేరి వేగముగఁ
గపిసేనను వ్యూహములుగఁబన్నెను. అతఁ శుకుఁడను రావ
ణుని వేఁగులవానిని క్రోతులు పట్టియుండ రాముఁడు విడి
పింప నుగ్రీవున కాజ్ఞాపింప విడిపించెను. శుకుఁడును వేవే
గపాతీ రావణునిగని యిట్లనియె. రాముఁ డనేకసహస్రప్ల
వంగ భల్లూకములఁతో మనతీరమున విడిసియుండెను.
నీతనుబంపుము. కాదేని నీతాపతితోఁ బోరుము. ఇది ని
శ్చయము. అనినఁ గినిసి రావణుడు దేవతలురానిమ్ము.
దానవులురానిమ్ము. మఱియెవరైనరానిమ్ము. వారికై నేను
నీతను విడువను. మున్ను నేనింద్రయమవరుణులతోఁ బోరా
డి గెలువనే. నాతో యుద్ధమున నిలిచిపోర నీరాముఁ డెంత
టివాఁడు. అనియె.

౧౮౭. అని శుకునకు నీవు సారణనిశ్ఠఁగూడి కొండాకపరి నరినేనల నరసిరమ్మని నియమించె. వారు క్రోఁతి రూపములఁదాలించి చని సుగ్రీవుని మూఁకలులెక్కకు మించియున్న నెన్న నేరక మిన్నకుండెడి. విభీషణుడు వానినిబట్టుకొని రామచంద్రుని చెంగటికిఁగొనిపోవ దయాపరుఁ డగురాముఁడు వానినివిడిపించి మీరుచూచినవెల్ల మీదొరకుఁ జెప్పఁడనియనిచె. వారు రావణునిజేరి యొడంబడిక. మేలనిచెప్పి దేవా, కలహమున నానయే మియులేదు. దాశరథికి మైథిలి నిమ్మనిన నేనెవ్వఁభయంబునకు సీతనువిడువనని రావణుఁడు కఠినముగఁ బలికె.

౧౮౮. శుకసారణులు వెంటరా రావణుఁడు సాధంబుపైనెక్కి శత్రుసైన్యమును బరీక్షించెను. ఆమహానేనయపారమై మార్కొనరానిదైయుండె. అందలి పోటుమగల శుకసారణులు రాజునకుఁదెలియ వివరించిరి. వారిలో నీలమేఘశ్యాముఁడు పుండరీకాక్షుఁడు నగువీరుఁడే రాముఁడు. శుద్ధస్వర్ణప్రభాకరుఁడు విశాలవక్షస్థలుఁడు నీలకుంచిత శిరోరుహుఁడు వీరుఁడు లక్ష్మణుఁడు. ఇట్లంతయు నరసియు ధైర్యంబు విడువక మాటిమాటికి నేనెవ్వఁభయంబునకు సీతను విడువ ననుచుండె.

౧౮౯. శత్రువులుగ్రమ్ముచుండియు రావణుఁడు సీతపై నున్న యాడేరని కామమును మఱువఁడు. మాయావిదుఁడ

గు విద్యుజ్జహ్నునిరప్పించి సీవు మాయామయమగు రామ శిరస్సు నొక్క మహాధనుస్సునుగొని నావెంట సీతకడకు రమ్ము. అని వానిందోడ్కొని సీతను డాసి రావణుడు రాముడుచచ్చె. యుద్ధమునఁ బడియె. నాసేన రాముని సేనం దాఁకిపోగి నుగ్గొనరించె. అందు రాముడు నిదురించుచుండఁ బ్రహస్తుడు చూచి తలఁ దెగవఱికి తేచ్చె. పెక్కం ద్రు యోధులు మడిసిరి. లక్ష్మణుండు పాతె. అనిగర్జించి రాముని శిరస్సును దెచ్చిన విద్యుజ్జహ్నుని బిలుపుడనిపించిన వాడు వచ్చి యాతలను బెను విల్లును సీతమోలఁ బడవై చెను.

౧౯౦. అక్కటా ! అత సీత దా నెన్నఁడు పడని శోకం బునఁబడియె. పూజ్యులైన యాశిరంబు నెత్తుటదోగియు ధూళియు క్తంబయ్య నుండినఁ గని జానకిమూర్ఖిలై. మఱి యును దేరి మవ్వంపుఁ దలఁజిక్కంబట్టి యార్తాలాపంబుల నేడ్చుచుఁ దనప్రియుని గుఱించి విలపించెను. ఓరావణా ! రాముని వెంట నన్నును జంపుము. నాదుశిరస్సును రాముని శిరస్సుతోఁ జేర్పుము. అని పలువిధముల నేడ్చుచుండ రావణుడు పనివడి నాతురమున నరిగె. వాడు పోవశిరంబును శరాసనంబు నదృశ్య మయ్యె. సీత మరల మూర్ఖిల్లి నేలంబడియె. శరమయను రక్కసి సీతకుం గూర్చునది

గావున వచ్చి సీత నాదరించె. ఇంతలో సీత తేరిన శరమ యిట్లనియె. దేవీ, మాయచే మోసపోతివి. ఇత్తటి రావణుడు శత్రు సేన నెట్లు మార్కొనఁ దగును? జయించు టెట్లని మంత్రులతో మంతనంబు లాడెను. ఇందువచ్చి యాసేనను గెలిచితినిని బొంకులాడె. నీవోడకుము. అని యూటసిలంబలికిన సీత శాంతిల్లె.

౧౯౧. కొందఱిది యసాధ్యము. కన్నులఁగనఁదగి చేతులఁదాఁడఁదగిన తల నింద్రజాలమున నెవ్వరును జేయ లేరు. ఈకథ నమ్మరాదనియందురు గాక. మనంబునఁ గొంకుదురుగాక. యథార్థముగ నది యట్లుగాదు. యూరోపు దేశీయులును నిట్టి యింద్రజాలముల హిప్నోటిజమ్ (Hypnotism) అనుపేరఁ జూపుదురు. ఇట్టిమాయల సులభముగఁ జేయనగుననియు, యథార్థముగ నుండనివస్తువుల మనశ్శక్తిచేతఁ గల్పించిచూచువారికిఁ గనఁబడునట్లును, దాఁకువారికిఁ దాఁకునట్లును, జేసి మోహింపఁజేయుదురు. సీతకుఁజూపినతలయు నిట్లు కల్పితమని తెలియనగు. మనోబలముచే సీతను మోహింపఁజేసిన రావణుడు దుండు దాఁక నదియుండె. వాఁడుపోయిన నది తటాలున నదృశ్యమయ్యెను. ఇక్కాలమునందును ఇట్లు కల్పించినదానిని మేమనేక పర్యాయములు చూచియున్నాము. కావున సీ పురాణకథలు కట్టుకథలనియు వానిలోఁజెప్పినట్లు జరగఁ

నసాధ్యమనియు నెంచరాదు. నిజమనియు మనమిప్పుడు నిట్టివి నిదర్శనముగఁజూడనగుననియుఁ దెలియఁదగు.

౧౯౨. అట రావణుడు మంత్రులతో నాలోచనముచేయుచుండ వాని మాతామహుఁడు మాల్యవంతుఁడు సంధిచేయుమని సహేతుకముగ నొక్కి వాదించెనుగాని రావణుఁడు వినఁడు. పెనుఁగినుకతో వానిమాటలను ద్రోసివేసెను. ఇది యేటిబుద్ధి? రాముఁడు మనుష్యమాత్రుఁడు. క్రోతుల నెలుఁగుల గుంపుగఁ జేర్చికొనివచ్చినవాఁడు. నన్ను మార్కొన నతఁడు నమర్థుఁడే. రణరంగమున నేను సురలజయించనే. ఎప్పునిమ్రొల నాలమున నిల్చి పోరాడ దేవతలుచాలరో యట్టిరావణున కెట్లు భయముగలుగును? నన్ను రెండుగఁజీల్చినను లొంగను. అని పురిని రక్షింపఁదగు నన్నాహముచేసి తాను త్తరగోపురమును గాచుచుండెను. సైన్యమునుదీర్చి రాముండును బల్లిదుఁడైన శత్రువున కెట్టయెదుటఁ దనసైన్యముతో నిలిచె.

౧౯౩. మఱునాఁడు రేవకడ రాముఁడు సేనాప్రముఖులును సువేలాద్రినెక్కి లంకాపురిని గలయఁ జూచుచుండ సుగ్రీవుఁడు రావణునిబాడఁగాంచి తటాలున నుత్సాహము పొడమ రావణుఁడుండుగోపురంబునకెగరి వానికి

రీటమును బడఁదన్నె. అంత వారిద్దఱు పెనుఁగులాడి పెద్దయుంబ్రాద్దు భీకరంబుగఁ బోరాడియు మేలుసేయినేనని చూపలేకుండిరి. ఎట్టకేలకు బలవంతుఁడగు కపిరాజు లాఘవమున మెఱసి యనురరాజు నలయించి గంతులు వైచుచు మగిడి సంతనమున నిజస్నేహితులం జేరెను.

— అంగదరాయభారము. —

౧౯౪. అంతట రామచంద్రుఁ డంగదుని రాయభారమంపెను. ఇది నావచనము. దీని రావణున కెఱింగింపుము. “భర్తనుజేర నీతను బంపుము. కాదేని నీతభర్తతోఁ బోరాడుము. ” అని తెలిపి పంపిన నాకుమారుఁడు వెడలి రావణునిం గని యట్లు నుడివెను. దానంగనలి రావణుఁడు వీనిని వధింపుఁడనిన నలుగురు రాక్షసు లంగదుని బిగియం బట్టి. పట్టునఁ జివుక్కుమని తప్పించుకొని ప్రాసాదాగ్రమున కెగసె. ఆ యుద్ధతిచే బిగువునడలి వానింబట్టిన రాక్షసులు నేలంబడిరి. అంగదుండును నానగరుకప్పును బలిమిమైఁ దన్ని బ్రద్దలు చేసి మింటికెగిరి తనవానిని జేరెను. దానింగని వానరులు పోరికింగడంగిరి. చెట్టులగుట్టలం బెఱికి లంకాపురద్వారములఁ బొడుచుచు వాకిటి బంగరు పసింగారముల నుగ్గుచేసిరి. అంత నిరువాగులవారును బ్రాణములపై నాశలేక మొనసిపోరిన నెల్లెడల యుద్ధఘోషము వ్యాపించె.

—|| రామలక్ష్మణులు నాగపాశబద్ధులగుట. ||—

౧౯౫. సూర్యాస్తమయమయ్యుగయ్యము నిలువదు. విడువక చీకటి రాత్రిలో బెనుగులాడుచుండిరి. అంగదుఁ డింద్రజిత్తునుదాకి వానిపై గ్రమ్మి కీర్తివడసెను. అంత నింద్రజిత్తు మంత్రబలంబునఁ దన నెదిరించు ప్రాయంపు వీరుని కదృశ్యుడై రామలక్ష్మణుల శరపరంపరలంగప్పె. ఆనాగాస్త్రంబులు ప్రజ్వలించుచు రామలక్ష్మణులఁ దగులుచు వారింగఱిచి కట్టివైచెను. కట్టువడి రాముఁడు మైమఱచి పుడమినొరగె. లక్ష్మణుండును వెంట భూమిపైఁబడియె. అదృశ్యుడగు నింద్రజిత్తు సంతోషించి పెలుచనఱచి దాశరథులగెలిచితిని ప్రకటించియు భల్లూకాధిపతియగు జాంబవంతుని నెప్పించియు నాంజనేయాంగదాదుల గాయపఱచియు రామలక్ష్మణులు చచ్చిరని నమ్ముచు నిజపురమున కరిగె. వాని విజయంబును గని రాక్షసులు జయార్భటులొనరించిరి.

—|| సీత రామలక్ష్మణులంజూచి విలపించుట. ||—

౧౯౬. ఇదికదా రావణునకు జయమున విట్టవీగు నయము. రావణుండు రాక్షసాంగనలం బిలిచిమీరు సీతం గొని రణరంగమున కేగి కన్నులారఁ దనభర్త మృతుడై పడియుండునది చూపుడని చెప్పిపంపెను. వారలుపుష్పకంబుపై సీత నెక్కించుకొని రణరంగమును జేరిరి. ఆ

పుష్పకంబు ధనవతియగు కుబేరుని తేరు. ఈయద్భుతరథంబును గుబేరునినుండి రావణుడు బలిమిగొనియె. ఆరణరంగమందుఁ జచ్చినవారును, జచ్చువారును బడియుండిరి. అచ్చట సీత బంగారులేడిని నాకుఁగొనిరమ్మని తానంపిన నాటనుండి దాఁజూడని వానిని బుడమిపైఁబడి యున్న వానిని శరవీణితుని బ్రజ్ఞావిహీనుని విధ్వస్తకవచుని, సాయక చ్చిన్న సర్వాంగుని బ్రాణనాథుని జూచి దుఃఖార్తయయ్యెను. ఏడ్చి యేడ్చి కన్నీరు గంటఁగార్చియుండియు నాథుంజూచి బోరుననేడ్చెను. అక్కటా ! ఎల్లరునన్నుంగని నాథునితో రాజ్యమేలెదవనిరే. కాలజ్ఞు లిట్లు పలికిరే. శకునంబు లప్పగిదిఁ దోఁచెనే. వైధవ్యము ప్రాప్తించి దుర్గతిగలుగు సూచనలు గానరా లేదే. అవియన్నియు బాంకులయ్యెనే. రాముఁడు విగతదేహుఁ డయ్యెనే. అయ్యో ! యందఱిలోనఁ గౌసల్యాదేవి దుర్గతి యెక్కుడు. అనుఁగూఁగొడుకు రాకకై వేచియుండునే. అని పలుదెఱుంగుల విలపించుచుండె. ఇట విభీషణుండు రామ లక్ష్మణులంగనితాను మృతులైరని సమ్మక మూర్ఛ తేరునందాఁక వారలఁ గాచియుండ సుగ్రీవున కాజ్ఞాపించియుండె. వారట్లు గాచుచుండుటం జూచి వివేకవతి యగు త్రిజటజానకి నోదార్పుచు నిట్లనియె. చూడుమా ! వీరు లా శరీరములఁ గాపాడుచుండెదరు. భయంపడరు. సందియమందరు. అని

యెఱింగించిన సీత యూరడిల్లి యది యట్లయగుంగాక
యనియె. వారు మగిడి లంకకుం జనిరి.

౧౯౭. అంతలో రాముడు తెలిసి కూరుచుండి దు-
ర్బలుడై చుట్టు తిరిగిచూడఁ దనప్రక్కన ముద్దులతమ్ముడు
భూషుపైఁ బడియుండె. వానింజూచి రాముఁ డుమ్మలికం
బునఁ గడు వాపోయె. సీతను మరలఁ బొందిన నాకేమి
ప్రయోజనము; నాప్రాణములు దక్కిన నాకేమి ఫలము.
గలుగును? అక్కటా! నేడినె నాతమ్ముడు యుద్ధమున
నోడి పడియుండెను. లోకమున వెదకినను సీతంబోలు.
నాతిం జూడవచ్చుంగాని లక్ష్మణునింబోలు తమ్ముని మి-
త్రుని బోటుబంటును జూడనగునే. అయ్యో! కొసల్యా,
దేవితో నేమందును? కైకకేమని చెప్పుదు; పుత్రుడ
ర్చన కుఃకూహలయగు మాతల్లి సుమిత్రకేమి చెప్పుదు?
శత్రుఘ్నునకుఁ దేజస్వియగు భరతునకు సౌమిత్రి నాతో
వనమునకు వచ్చె. వానిని విడిచి నే మరలి వచ్చితిని నే
నెట్లు చెప్పుదు. నాకుఁజూడ లక్ష్మణుడు సంగ్రామభూమిం
బడి ప్రాణములఁ బాసినట్లున్నది. హా! లక్ష్మణా, నేవిష-
ణ్ణుండ నగుచున్నయెడ నన్ను నాశ్వాసించుచుంటివి.
నేడు సీప్రాణంబులఁ దొఱిగి నేదుఃఖించుచుండ నోదార్చు.
నేరవు. నావెంట నీవడవికి వచ్చితివి. ఇప్పుడు నే నీతోడ.

యమునింటికి వచ్చెద. అని శోకించి నేఁ దమ్ముని పార్శ్వమునఁ బ్రాణములు విడిచెద. మీరు తొలఁగి చనుఁడని సేనం బుత్తొచ్చె. ప్రేమాస్పదమగు రాముని హృదయము సీతావియోగముచే నొచ్చియుండె. తమ్ముని మరణంబునఁ దుత్తునియలై వితిగె ననుటకు సందేహము లేదు.

౧౯౮. హా, హా, యష్పడాకాశమున గాలి చలించిన శబ్దము వినవచ్చె. మెఱపులు మిఱుమిట్లు గొలిపె. పెను తొక్కలు గొట్టుట తోఁచె. ఆపెనుగాలి మధ్యమున నగ్ని జ్వాలలంబోలి రభసమున వచ్చు నుల్కయో యనఁగ గరుత్తంతుఁడు విష్ణువాహనము పక్షికులరాజు పన్నగ కులవైరివచ్చె. అటు వచ్చుచుండ మంత్రప్రయుక్తములగు నాగాస్త్రములు బునకొట్టుచుఁ దొలఁగిపోయె. గరుడుని యొడలు సోఁక గాయంబులుమానె. అన్నదమ్ము లిద్దఱు బలంబినుమడింపఁ దేజోవీర్యసహితులై లేచి కూర్చుండిరి. రాముఁ డాశ్చర్యపడి నీవెవ్వండవని యడిగిన మహావీర్య వంతుండగు నైన తేయుండానందంబునఁ దనకన్నులు వెలుంగ నిట్లనియె. నేను నీసఖుఁడ. వెలుపల సంచరించు నీ ప్రాణంబునేన. గరుడుండ. అని రాముని నాదరంబున నియురుచు వెండియు నిట్లనియె. సఖా! రాఘవా, శత్రువులందేని వాత్సల్యము గలవాఁడా, నేనేగెద. నాకానతి

యిమ్ము. మన సఖ్యమెట్లు గలిగెనో యని యరయఁబోకుము. జయలక్ష్మి నిన్నుఁ బొందినంతట మన చెలిమి తెలియనగు. రావణుం జంపి సీతను జేకొందువు. అని గరుడుండు చనియె. పాంచభౌతిక దేహంబునఁ జిక్కి రాముఁడు తన్నుఁ దా నెఱుంగకుండె. వీరకుమారుండగు రాముఁడు విష్ణువనియు, లోకములందెల్లఁ దనపై నెక్కి విహరించువాఁడనియు గరుడుఁ డెఱుంగు.

౧౯౯. పగతుఱు చచ్చిరంచు సంతసించుచుండు రావణుఁడు శత్రుసైన్యమున దీనార్తస్వనంబు లుడిగి యానందనిర్ఘోషములు సెలంగంగని న్యాకులచిత్తుఁడగుచు నాయుత్సాహం బాకస్తి కముగఁ గలుగఁ గారణం బరసిరండని వడిగల దూతలంబనిచె. వారు పోయి భయంబున నడలుచు మగిడి వచ్చి రాక్షసేశ్వరా, నీకొడుకు మంత్రబలంబునఁ బఱగించిన శరములనెడు మృత్యుపాశములకుం జిక్కియుండి విడిపించుకొని రామలక్ష్మణులు కట్టుత్రాళ్లం ద్రెంచుకొని తిరుగు గజముల తెఱంగున రణరంగమునందు విచ్చలవిడిగ నిష్ఫుడు తిరిగెదరు. అనిన రావణుండు విషణ్ణవదనుడయ్యె. వైరు లిద్దఱు నాగాస్త్రములనుండి విడిపించుకొనిరి. ఇక నాబ్రదుకు స్థిరమగునే యని చింతాక్రాంతుఁడగుచు ధూమాత్సుని బలశాలిని చిలిచి ససైన్యముగ రాముని జంపి రమ్మని వనిచె.

౨౦౦. మరల సంగ్రామము భీమమయ్యె. అంత
 ధూమాత్తుండు నాంజనేయుడు నెండొరులఁ జూపక
 విడువమని గలిసి పెనంగిన హనుమంతుడు శైలంబా
 క్కండైత్తి మొత్తిన నారాక్షసుడు నేలంగూలె. రాక్షస
 సైన్యంబు మగ్గిడి లంకకుఁ బాటఁ గవులు జయంబున
 విజృంభించుచుఁ దటిమిరి. అంతటఁ బెనుగోటలుగల వజ్ర
 దంష్ట్రుడంగదుఁడు రణమున నిలిచి యున్నయెడఁ జేరిన
 వా రిరువురకు ఘోర యుద్ధమయ్యె. అం దంగదుఁడు
 జయించె. మఱియొక రాక్షసవీరుడు తలదెగియిలఁబడియె.
 వాఁడు పడిన సకంపనుడు నిక్కిజగడమునకువచ్చె. జనస్థా
 నమునుండి రామునివార్తఁ దెచ్చిన యామేటిని హనుమం
 తుఁడు మార్కొని యొకఁచెట్టు పెకలించివైచి చంపెను.
 ఇక మరణవర్షముగురియు పోరకెన్వరు మొనయుదురని
 రావణుఁడు శంకించుచు హతశేషులగు సేనానాయకులఁ
 గలయజ్ఞాచె. వానిదృష్టి ప్రహస్తునిపైనిలిచె. ప్రహస్తు
 డు రావణుని ముఖ్యసేనానాయకులలోఁ జేరినవాఁడు. రణ
 మున మొనసి మేలుగఁదేసిన మేటిగావునఁ బ్రహస్తుఁ డిట్లు
 నియె. సీతను భర్తకప్పగింపకయున్నఁ బోరువాటిల్లునని
 చూచి మరల నిచ్చటమేలని మున్నెయెఱింగించితి. నన్నె
 న్నండును దానసన్మానప్రియవచనంబుల మన్నించెదవు.

నీకెద్దిమేలొనరించునో దానింగడంగి నేయకుండునే. నా ప్రాణంబులెంత ? భార్యపుత్తులెంత ? నేను దానిని గణింపను. ఇదె చూడుము. నీకొఱకు రణయజ్ఞమున నా ప్రాణముల వ్రేల్చెద. అని యారావణుని కూరిమిబంటు చావునొడిగట్టుకొని వెలువడి విజృంభించిపోయె. తుదకు నీలుండు పెనుగొండతోమోది వాని నలిపిచంపె. అంత వానిదండు బెండువడి చెదరి లంకకుం బాటె.

౨౦౧. పిమ్మట రావణుడు మనంబున నోపాహాయిండునిసేనను జెండాడిన ప్రహస్తుడు వైరిచే మడిసె. నావైరి నిక నిర్లక్ష్యము నేయరాదు. నేనే యుద్ధరంగము సొచ్చెద. మున్ను చీ! కీశభల్లుకసేనయెంత ? దానిని గూర్చుకొని నడుపుచున్న నరమాత్రులిద్దఱెంత? బలశాలి రావణుడు వారినిమార్కొనునే. అని నిర్లక్ష్యముచేసితి. నేనే యిప్పుడేగి వానిని వారిసేనలనెల్లను దునుమాడెదనని నిశ్చయించెను.

—|| రావణుని మొదటి యుద్ధము. ||—

౨౦౨. లంకాధిపతి యుద్ధమునకుఁబోవ వెనువెంట నింద్రజిత్తు నికుంభుడు మొదలగు విశ్రుతవీరులుం బరివేష్టించి నడిచిరి. రావణుడు దివ్యాంబరాభరణభూషితుడై మహాతేజంబున దీపించి నూర్చునివలె బ్రకాశించె. వాని భాసురకాంతి రామునికనుదోయికి మిటుమిట్లుగొలి

పె. రావణుడును దళంబునుజూచి వెనుకకుంబోయి
 సుఖంబుండుడని నియమించి తా శత్రుసైన్యమును రభ
 సంబునఁజొచ్చి నిక్కంబుగ నక్కడ నవతరించిన యముఁడు
 వోలె నాశముచేయుచుండె. నుగ్రీవుండు మూర్ఖిల్లి నేలం
 గూలె. హనుమంతుఁ డెదిరించి తాఁకిన భళిరా మర్కటా !
 నీవు నాకుందగువైరివి. అని పెనుదెబ్బనడచి హనుమం
 తుని బలముడిగించెను. నీలుండును మాఱుకొని యుద్ధతి
 తోఁబోరాడి చూపరులాశ్చర్యమొదఁ గొంతవడి బల్లి
 దుఁడగు రాక్షసాధిపతి యాటోపంబు నివారించి నిలిపెను.
 నిలిపియు నెట్టకేలకు నీలుండోడి మృత్యువు వాతంబడి
 నట్లయి తప్పించుకొని నేలపైదొరలె. వానింగని లక్ష్మ
 ణుఁడుమోహరించి పైకొని చిక్కనెక్కిన రావణుండు
 వానిశక్తికి నచ్చెరువందె. ఇరువురు గాయములచే గడు
 నొచ్చియు విడువకపోరుచుండఁ దుదకు సౌమిత్రి భుజంబు
 న నొక్క వాడి బాణంబుగాఁడిన నతండు నుచ్చె. చెచ్చెఱ
 రావణుడు వానింబట్టికదలింపనమకట్టంగాని నేరఁడయ్యె.
 హిమవన్నేరుపర్వతముల బిట్టాడించిన రావణునకు సుమి
 త్రాతనయుని గదలించుట యలవిగాదయ్యె. అయ్యా
 పత్కలంబున లక్ష్మణుండు విష్ణ్వంశమునఁ బుట్టినవాఁడు
 గాఁ దన్నుందెలిసికొనియె. ఆజ్ఞానబలముచేత జగద్ద్రక్ష
 కుఁడగు విష్ణువంశశక్తిగలవాఁడయ్యె. రావణుం డతనింగ

దలింపనేరక శ్రమపడుచుండ హనుమంతుడు రాక్షసాధి
పునిపైకుఁజేకి పిడికిటంబొడిచిన నతండు విస్మృతుడై ధా
త్రిపైఁగూలె. హనుమంతుడు లక్ష్మణుని నాయొత్తడి
నుండి యెత్తికొనిపోయె. అంత రాముండు రావణునిపై
నుటకంబోయిన హనుమంతుఁ డో రామా ! నన్నెక్కి
పరాక్రమము నెఱపుచునివేడిన గరుత్మంతునిపైని విష్ణువో
యన హనుమంతునిపై నెక్కి పోరె. ఇట్లు రామరావణులు
ఘోరముగఁబోర రామునిభయంకర శరజాలమున రథర
థ్యసారథులు తుత్తునియలైరి. వెడియు రాముఁడశ
నిపాతంబునంబోలు కొండొకయమ్మరంబున నాటవైచిన
రావణుండు సొక్కుచుఁ దనవిల్లును దిగవిడిచె. మఱియు
క్కమెఱుఁగుటమ్మన వాని మఃశిమయ కిరీటంబు రెండు
తునియలయ్యె. రాముఁడంతఁ దన బాణప్రయోగంబునాపి
మృదుగంభీరస్వనమున విశదంబుగ నిట్లనియె. నీవు తేజో
వంతములగు మహాకార్యములనుజేసితివి. నీచే నాసేనయం
దలి వీర శ్రేష్ఠులుపడిరి. నీవు పరిశ్రాంతుడవైతివి. నేనిప్పు
డు నిన్ను మృత్యువశునింజేయను. లగకకుంబొమ్ము. నీవు
ను నీవారును విశ్రమించిరండు. రథమెక్కి మగిడివచ్చిన
నాబలంబును జూపెదఁగాక. అని పుత్రైంచెను. అట్టి
యెడ రామునకుఁ దా విష్ణుమూర్తియనియు, రావ
ణుండు తనభక్తుండనియు స్మరణకు వచ్చెనో, భక్తుఁడు

శ్రీఘ్రకాలమునఁ దన చరణారవిందములను మగిడి
చేరఁ గోరెఁగదాయని తలఁచి కరుణాకటాక్షములు
వికసించెఁగాఁబోలు. ఇదికలయో నిక్కువమో. ఆస్మర
ణంబున రామచంద్రుఁడు తియ్యందనమున నయ్యా ! యిం
టికింబోయి విశ్రమించి రమ్మని పంపెనేమో.

—॥ కుంభకర్ణుని మేలు కొలువుట. ॥—

౨౩. అట్లు మృగరాజనదృశుఁడగు రాక్షసరాజు
మృగరాజగర్వముడిగి ధైర్యముచెడి లంకంజేరి తనదు
ష్కార్యములచే దాఁదెచ్చుకొన్న యనేకశాపముల స్ఫు
రించె. ఇట్లు భయంపడియుఁ గట్టకడగ నొక్కపరి తెగించి
పోరనిశ్చయించి బంటులనంపి మహాబలశాలియుఁ దన త
మ్ముండును నగు కుంభకర్ణుని మేలుకొలుప నియమించె. కుం
భకర్ణుని నిద్ర మంత్రబలమునఁ గలిగె. వాఁడు పెక్కునెల
లొక్కొమ్మడి నిదించు. వాఁడు మేలుకొన్నచో వాఁడు
పేరాఁకలిచే లోకమును మ్రుంగఁబూనును. కావున వాని
యాఁతలిఁదీర్ప వానిని లేపకమున్న శాల్యన్నరాసులును,
మృగమహిష సరాహసమూహములును వాని కన్నంబు
గ కొండలుగాఁజేర్చిరి. కాలుసేతులుసాచి కుంభకర్ణుఁడు
పెనుఁగొండవలె సాగిలిపడి నిదురించుచుండె. మహా
మారుతమున కెనయై వానియూపిరి యెనుటనరుగువారి
నెగురఁగొట్టుచుండె. అందుఁ జని రాక్షసబృందము భేరి

వాద్యముల వాయించిరి. శంఖంబులొత్తిరి. కూసిరి. బా
బ్బరించిరి. బండలచే గట్టిగమోదిరి. నిద్రతేలియక సుఖం
బుగ నిదురించుచుండె. చుట్టుప్రక్కలనెల్లరుఁ దరంగము
లఁబోలి మ్రోగుచుండ వాఁడొకరుండు గదలకయుండె.
అందుఁ గొందఱు వానిచెవులు కొఱికిఁ. జలమ్ము గ్రుమ్మ
రించిరి. డక్కలమ్రోయించిరి. కుంభకర్ణుఁడు నిదురమే
లుకొనఁడాయె. వేయియేనుంగులు కొండను దాఁకుచం
దంబున వానిదాఁకిన నెట్టకేలకు నావలించుచులేచె.
వాఁడు లేచినఁజూచి యచటివారు భయంకరముగఁ దమ
పైఁబడునొకోయని భయమున వానితోఁబలుక నోడి చు
ట్టునఁజేర్చియున్న యన్న రాసుల వానికి సైఁగతోఁజూపిరి.
అంత వాఁడారాసులపైఁబడి కబళించెను.

౨౦౪. అంత నాకలిదీరినఁ దన్నేల లేపిరని విస్మి
తుఁడై తనమ్రొల భయంబున వడఁకాడుచున్న వారిం
గని నన్నేల మేలుకొలుపవలసె. రాజునకు సౌఖ్యమా.
కాక ముష్పమూఁడెనే. నాతోడుపాటుకావలసెనే. నా
పంటివాని నెవరును అల్పకారణమున నిద్రనుండి మేలు
కొలుపరు. అని యడిగిన వారు సంక్షేపమున నయ్యాలం
కానగరము ముట్టడివేయఁబడినది. రాముఁడు సరమాత్రుఁ
డయ్య దేవదైత్యదానవుల కెవరికి నలవిగానిపనులఁజేసె.
రావణుండు వానిచేఁజిక్కి ప్రాణములు గోలుపోనుండియు

వాడు పొమ్మని పంపిన మిగిలినచ్చె. అనినఁ గుంభకర్ణుడు
రోషభీషణుండై నే రామలక్ష్మణులఁ గ్రోతెమూఁకలఁజం-
పెద. అనుచో నొక్కకింకరుండు వచ్చి రావణుడునిన్ను
రమ్మనియెనని తెలిపినఁ గుంభకర్ణుడు కుంభిని గదల నడి-
చివచ్చు పర్వతమునుబోలి లంకకుఁ దరలె.

అంగి. రావణుడు తమ్ముని సంతోషమ్మున మ-
న్నించి లంకాపురికిఁ బ్రాప్తించిన వివత్తుల సంగ్రహము
గ నుడివి రాక్షసబలంబు పెల్లుగంజచ్చుటయు లంకంజాట్టి-
యుండు వానరబలంబులు చూడంజూడం దఱుగకయుండు
టయుఁ దెలిపి యిట్లనియె. మున్నెన్నండును సహాయము
నుగోరను. ఇపుడు మనంబున భయంబువుట్టె. అనినం ద
మ్ముడిట్లనియె. అన్నా ! యీదురవస్థ నీదుష్కార్యముచే
నీవేతెచ్చుకొంటివి. అని దూతినఁ గోపంబుగదుర నేను
బెద్దవాడను. నన్ను నేవింపుము. కఱకులాడఁదగదు. గడ-
చినది దూతనేమగును ? ఇపు డున్నవస్తికై తోడుపడవ
లయు. అనిన రావణునూఁటడించి కుంభకర్ణుడు పగవార
లఁ బరిమార్చెద. సంతాపంబు విడువుము. అతులమగు
నాబలమును నమ్ముము. అని బంగరు కవచంబుదొడిగి
కడించి యాయుధముల ధరించి యొక్క మహాశూలంబుఁ
గొని యనికి వెలువడియె. ఇట్లుత్సాహంబునఁ బోకివ.

చ్చు పర్వతనన్ని భుడగు వాని నెదిరింపనోడి కోతులెల్ల
నెల్లడలఁ బాటె.

౨౦౬. పాటిన నంగదుఁడు కలగుండువడక బెడరిన
దళంబునుగూర్చి పోరికిఁ బురికొలిపె. అంతఁ గోతులు కుం
భకర్ణునిపైఁ గవిసియు వానియపారబలంబు నెదిరింపనో
ర్వక వెండియుఁ జెల్లాచెదరైరి. అంగదుఁడు వారినిదెగ
డియుఁ గోపపూరితంబు లగు వచనంబులాడియు మఱియొ
క్కతేవ గుమిగూర్చినఁ గ్రోతు లాకుంభకర్ణునితోఁ బె
నఁగిరి. హనుమంతుఁడు వానిమార్కొని మహాశైలంబు
తో మోదినఁ వాడును గడునొచ్చియు హనుమంతుని వె
డఁదవక్షంబునఁ బొడిచిన తుణకాలం బాంజనేయుఁడు
బలంబుడిగి విహ్వలుడయ్యె. అత నంగదుఁడు తలపడి
రాక్షసుని సొమ్మసిల్లఁజేసెంగాని వాఁడంతనలేచి యంగ
దుని మూర్ఛిల్లనేసె. దానింగని సుగ్రీవుండు చెనకినిలిచినఁ
గుంభకర్ణుఁడు వానిబొడువ శూలంబెత్తి గిరిగిరి
ప్పిన హనుమంతుఁడు దానిబట్టి మోకాల మోపెట్టి
విడిచె. విడిచిన విడువక కుంభకర్ణుఁడు శైలంబున సుగ్రీ
వునడచి మూర్ఛితునిజేసి తేసింగానక వానరసేనలు చీ
కాకు పడుఁగాక యనితలంచి వానిమోసికొని లంకకరిగె.
అట్లులంకఁజొచ్చి పోవుచుండ సుగ్రీవుఁడు మూర్ఛతెలిసి
క్రోతియాటలతోఁ దన్నుఁజెజగొన్న రక్కసుని ము

క్కు సెవులం బెఱికి వ్రక్కలంజించినఁ గుంభకర్ణుండు తన్నుఁ
గుట్టనట్టి పురుగుంబోలె నుగ్రీవునింబట్టి నేలం బాటవైచి
కాలంజఱుమఁబోయె. అంతలో మహాలాఘవంబున నెగిరి
యతఁడు తన సేనంజేరెను.

—|| కుంభకర్ణుని మరణము. ||—

౨౦౭. అంతఁ గుంభకర్ణుండు కినిసి సంగరరంగమునకు
మగిడివచ్చి మర్కట సంఘమును మ్రింగుచుండ లక్ష్మ
ణుండు వాని కెదురేగి నిలిచి వానిని బాణముల నెంచె.
ఆకడిందివిక్రమంబునకుఁ గుంభకర్ణుఁ డచ్చెరువంది దేవతాప
రివృత్తుఁడై యైరావతంబెక్కి వచ్చు దేవేంద్రుఁడు నా
మ్రోల సీలీల నిలువఁడు. వీనికిం దొలఁగుటమేలని లక్ష్మ
ణునటువిడిచి రామునింగని వానిపైకురికె. ఉఱికిన రాముం
డు తూవులవేవేగ నెఱసి వానియాయుధముల విఱిచియు
వానియొడలెల్ల నమ్ములు నాట నేసెను గాన దాన వాని
బలము తగ్గకయుండె. వాని నెప్పింపనైనను జాలకయుం
డె. అంత వాఁడు భూరిభుజములచేగదనుద్రిప్పుచుఁ గవిసి
న రాముం డొక కఱకుటమ్ముఁ బఱపి యాభుజమును
ద్రుంప నాగదయు భుజమును నింగిని బాఱి పెక్కండు
కోఁతులపైఁ బడి చంపి పుడమింబడియె. రాముఁడు మఱి
యొక బాణంబునఁ దక్కిన భుజమునుద్రుంచి యర్థచంద్ర
బాణములరెంటిని బ్రయోగించి వాని పెందొడలు విఱిచి

నవాడు దొడ్డ మొండెము తలయును మిగిలి నోరుతెఱచి బొబ్బరించుచు నిలిచె. అతనిలువక మెఱుంగుదూపులు ప్రయోగించి వాని గొప్పతలను నఱికిన నది పర్వతమునుంబోలె నేలందొరలె. ఊక్కయుఁ జేరువనున్న సముద్రమున నెక్కితయు గోపురద్వారమున కడ్డముగ నొక్కింతయుఁబడియె. ఇట్లు కుంభకర్ణుడు దేహమువిడిచె. వాడు మహాబలవంతుడు. వానింజూచిన పారమార్థికవాసనలేమియులేక యిహలోకవాసనలుమూర్తీభవించినట్లుండె. వాడు మడిసిన రావణునిదేహము మడిసె.

౨౦౮. సోదరునిచావు విని రావణుడు శోకాక్రాంతమానసుడై మూర్ఛిల్లి తెలిసి పెలుచన విలపించె. ఓవీరా, వైదిదర్పనంహారా, కుంభకర్ణా, మహాబలా, నన్నుంబాసి యమనదనంబును జేరితివి. ఇకనాకు రాజ్యమేల? ఇక సీతతో నేనేమిచేయును. కుంభకర్ణుడులేమి ప్రాణంబును రుచింపదు. తమ్మునింజంపిన రాఘవుని యుద్ధమున నేంజంపకున్నాను మరణంబు శ్రేయస్సగును. నాజీవితము వ్యర్థము. నేడే నే నాతమ్ముని జేరఁబోయెద. అని యిట్లు కృపణత్వమునఁ దమ్మునికై విలపించుచు శోకమున నేలంబడియె.

౨౦౯. మిగిలిన రాక్షస రాజకుమారులు రావణుని జేరి యూరడించి మేము శత్రువుల మార్కొని యపజ

యంబు దొలంగ జయంబుఁగొనియెదము. అని తెలిపి. చెచ్చెర నావీరులు శత్రుసేనపైఁగవిసినఁ గయ్యంబు భయంకరముగనయ్యె. ఇరువాఁగుల వారును బెక్కులు. సాహసకృత్యములఁ జేసిరి. అంగ దాజనేయు లపూర్వప. రాక్రమంబు నెఱపిరి. మహాదర నరాంతకాది రాక్షసు. లును వారి కినుమంతయు వెనుదీయరైరి. అట్లయ్యు నొకరి వెంబడి నొకరుగ రాక్షసవీరులు గూలిరి. పగవారిబంటుమ. గలు మిగిలి రణరంగమునందు విక్రమంబున వెలసిరి.

—|| అతికాయుని మరణము. ||—

౨౦౦. అట్టియెడ దేవతలజయించి దానవులఁ బలు మాటు పాఱఁదోలిన బలశాలి యగు నతికాయుఁడను రావణపుత్త్రుఁడు తండ్రిసేనయందలి శూరాగ్రేసరులు మ. డిసిన రోషంబున మైమఱచి బవరంబునఁ గరంబుమెఱసె. అంత శూరశిఖామణియగులక్ష్మణుండు విల్లెక్కు పెట్టి మా. ర్కొనిన నతికాయుఁ డతని వాఁించి తొలఁగిపొమ్ము. నీవు బాలుండవు. కాలుంబోలు నాతో నేలపెనఁగెదవనిన నే. బాలుఁడనైననేమి? వృద్ధుఁడనైననేమి? పోరిలో నీవుచచ్చె. దవని లక్ష్మణుండు వానిపై మొనసిన నాద్వంద్వయుద్ధం. బు భీమంబైయడరె. మంత్రపూర్వకముగ దివ్యాస్త్రప్ర. యోగ నిపుణతయందు సములగు నావీరు లిద్దఱు పెద్ద యుంబ్రాద్దు సమముగఁ బోరిరి. ఎట్టకేలకు నేలొకో నాయ

మ్ములు వీనిందాకి మొక్కపడి నేలవాలుచున్న వని లక్ష్య
ణుండు విచారించుచో వాయుదేవుడు వచ్చి శత్రువుపై
బ్రహ్మాస్త్రంబు బ్రయోగించుము. తక్కినయస్త్రంబులు
వానిందాకవు. అనియె. లక్ష్యణు డంతనభిమాత్రించి
బ్రహ్మాస్త్రంబును వైన నది యాకసంబున బునకొట్టుచు
నతికాయుంగవిసె. అతికాయుడు దానిమరల్చి రెండుగఁ
దుంపఁబూనిన నయ్యది యనివారితమై మంటలెగయుచు
వచ్చి వానికిరీటాలంకృతశిరఃబుపై మొనసి భేదించిన
వానిపనిముగిసె. దానింగని రాక్షసులు భయపీడితులై
పలవించుచు లంకకుం బాట వారి మొఱలు రోదసి నిండె.

—॥ ఇంద్రజిత్తు రెండవయుద్ధము. ॥—

౨౦౧. ఇట్లయ్యు నింద్రుని జయించి యింద్రజిత్తును పేరు.
వడసినమేటి మగం డొక్కండు మిగిలియుండెను. రావణు.
డు దనవారందఱు నశించి యుండుటం జూచి చింతించు
చుండ శూరుండగు వానికుమారుడు వచ్చి తండ్రీ! యిం
ద్రజిత్తింకను బ్రాణములతో నుండఁజే. శోకింపకుము. అని.
యుత్సాహము పుట్టించి యుద్ధమునకు వెడలెను. రణ
రంగమున నక్షతలతోడను బుష్పములతోడను అగ్నిని
ముందుగ వ్రేల్చి రథంబును విల్లును అభిమంత్రించి యరా
తి బలంబుపైఁ గవిసె. అందలి వీరవరుల వెదకి మార్కొ
ని సుగ్రీవుని, సంగదుని మఱియుఁ బెక్కుండ్రును మూర్ఖుల.

మునుగుఁజేసి నేలం గూలిచె. మఱియు నగోచరుడైనా నాదిక్కుల నమ్ములు పఱపి హనుమంతుఁడు జాంబవంతుఁడు నీలుఁడు లోనగు మేటిమగలఁ బడనేసె. అట్టియెడఁజేయున దేమియును లేకుండుటచే శ్రీరాముఁడు తాలిమి వహించుచు లక్ష్మణునకిట్లనియె. ఈశత్రువు బ్రహ్మాస్త్రంబును బొందె. తానదృశ్యుడై మనపైఁబడెడు. శరీరమును దాచిన వీని నెట్లు జయింపవచ్చు. తమ్ముడా, నామాటవిని సహించియుండుము. నేఁ డితఁడు తనయమ్ముల నెల్లెడల నెఱపనిమ్ము. మనము మూఁఛ్చిల్లినట్లు నేలవ్రాలిన నీయమరారి యింటికి మగిడిచనును. అనియ భేద్యంబగుతాలిమి మిగుల రామచంద్రుఁడు పలికె. వారు యుద్ధము సేయక నేలపై దొరలిరి. అదిచూచి యింద్రజిత్తానందించుచు మందిరము చేరి తండ్రి కీ సువార్త నెఱిగించె.

౨౧౨. అట విభీషణ హనుమంతులు యుద్ధ భూమి యందుఁ బరుండుజీవులలో నజీవులెవరో యని యరయుచు నేగి ఋక్షపుంగవుని జాంబవంతుని గనిరి. అతండు దూలియు బ్రదికియుండె. బుద్ధిమంతుఁ డగుజాంబవంతుఁడు హనుమంతున కిట్లనియె. నీవు వాయువేగంబునంబోయి హిమవంతమునఁ గైలాసప్రాంతమున నోషధి పర్వతమును జూచి యందుండు మృతసంజీవని, విశల్యకరణి, సావర్ణ్యకరణి, సంధానకరణి యను] నాలు గొషధరాజములందెమ్ము.

అని పుత్రైంచిన నాయు పథంబున వాయువేగంబున హను
మంతుఁడుపఱచిహిమగిరిని జేరి కైలాసంబుఁ గాంచి యా.
పుణ్యక్షేత్రమందలి వినోదములఁ బరికించి యచ్చట దేదీప్య
మాన ప్రకాశంబునఁ దేజఃగిల్లుమందుల కొండంగని యందు.
జాంబవంతుఁడు చెప్పిననాలుగు మందులఁగానక కోపంబున
నాపర్వతంబును మూలమునుండి బెకలించి చండమారుత
ము చెట్టులఁ బాపాణముల రభసంబున నీడ్చుకొని వీచుచుఁ.
బోవుచందంబున నాపర్వతంబును మోచికొని యాకసంబు
నవచ్చె. అట్లునుగిడి లంకను జేర నందలి యోషధులవాసన
దాకినంత మాత్రమున మర్కటసైన్యము తేఱితెలిసె. గా.
యంబులు గలవారి గాయములు మానె. చచ్చిన వారు
బ్రదికి కూరుచుండిరి. ఇంద్రజిత్తువనియంతయు వమ్మయ్యె.
హనుమంతుఁడు గ్రమ్మట నాగిని గొనిపోయి యున్న
యెడనునిచి సంతృప్తుడై రామునిజేరవచ్చెను.

౨౧౩. నాటిరేయి సుగ్రీవుని బలంబు లంకపైఁ బడి
దాకినఁ గుంభనికుంభులనుకుంభకర్ణుని కుమారుల నిద్దఱు
బిలిచి ముట్టడించు మూఁతల వెడలఁగొట్టిరండని రావణుం
డంపెను. వారు వానరులతో సత్రికూరముగఁ బోరిరి. అందు.
సుగ్రీవుండునొచ్చియుఁగుంభునిం జంపె. నికుంభుఁడు హను
మంతునిచేఁజావునందె. అంత ఖరునికొడుకు మకరాక్షుఁడు
తలంపడి కయ్యమొనరించి దండకారణ్యమునఁ దన తండ్రి.

మడిసినట్లు రామచంద్రుడు విడిచిన యొక్క బాణంబునన ప్రాణాబులు విడిచె. పిమ్మట రావణుడు మరల నింద్రజిత్తు నంపెను. అతం డగ్నిని వ్రేల్చి యదృశ్యుడై శత్రువుల కగపడక రణం బొనరించె. రామలక్ష్మణులు వానిని గానక వాని బాణములు వచ్చు దిక్కులు గుఱిగా నమ్ములనెఱపిరి. ఇంద్రజిత్తు నానావిధమాయలఁ బన్నుచు మాయామయమగు నీతవంటి రూపముచు నృజించి దృశ్యుడై దాని కేశములంబట్టి తల దెగనేయఁబూనె. హనుమంతుడు కోపమునఁ దన్నుఁ దామఱచి వలదు వలదని వారించినను వినక పరిహసించుచు నింద్రజిత్తు దాని శిరస్సు నఱిగె. అక్కటా! నీత చచ్చెనని నమ్మి క్రోతులు పాటిరి.

— ఇంద్రజిత్తు లక్ష్మణునిచే జచ్చుట. —

౨౦౮. పాటిన నిర్భరకోపాబున రేగి హనుమంతుడు వానరసేనను జేచ్చి రాక్షసులపైఁబడి పోరెను. కొంతవడిఁబోసి నీతచచ్చె. ఇఁకఁ బోరుట నిష్ప్రయోజనమనుచు యుద్ధము చాలించి రామునిజేరి జానకి చావు నెఱింగించెను. ఆవార్తవిని రామచంద్రుడు మైమఱచి వేఱు తెగిన వృక్షంబట్లు నేలంగూలె. లక్ష్మణుడు రామునోదార్పెంగాని రాముఁడూఱిసిల్లకయుండ లక్ష్మణుం డిట్లనియె. రామా! ధర్మంబు నిర్ధకంబు. చూచితే నీయట్టి ని

మ్మశంకున కిట్టి యనర్థకంబులువచ్చె. నీధర్మంబెకాదేసీకీకష్ట
 ములుదెచ్చె. అని చెప్పుచుండ విభీషణుడువచ్చి సీతవార్త
 ను విని ఇది నిక్కంబుగానేరదు. సీతను రావణుడు తెచ్చి
 నది చువుటకుఁగాదు. వాని యుద్దేశ్యము వేటగునున్నది.
 ఇంద్రజిత్తు మాయలుపన్ని యిదంతయుఁ జూపించె. అతం
 డిప్పుడు హామములు చేయఁబోయె. అదిముగిసిన నా
 తఁ డజేయుఁడగు. ముగియకమున్న వానినిజాపవలయు.
 అట్లు నలిపినచో వాఁడు మడియునట్లు వానికి శాపముగ
 లడు. అనిన రాముడు తమ్మునితో నీవు హనుమాతునితో
 జాంబవంతునితో, బోయి మాయామంత్ర కోవిదుండగు
 వానింజంపిరమ్మని పంపెను. అంతఁ దనయన్న కోరికను
 దీర్చ లక్ష్మణుడు సంతోషంబునఁ జనియె. ఆసైన్య మిం
 ద్రజిత్తు చేయు హామమును రక్షించుచున్న రాక్షసు
 లపై రభసముగఁ గవిసి పైకొనిరి. అంత నింద్రజిత్తు నిరా
 శ చేసికొని చేయునదిలేక హామమును ముగించక విడిచి
 లేచి తన తలను మరణపాశంబునఁ దూర్చుకొనియె. అది
 యెట్లన్న. లక్ష్మణుఁడు హనుమంతునిపై నెక్కి వానింగలి
 సిన ఘోరంబగు ద్వంద్వయుద్ధము వెలసె. ఇట్లు దీర్ఘకా
 లము క్రూరముగఁబోరియు నెక్కడని వెనుదీయఁడయ్యె.
 ఇంద్రజిత్తు తేరు తునకలయ్యె. వాఁడెక్కిన వేటొండు తేరు
 నట్లయ్యె. ఒకం డభిమంత్రించి యస్త్రములం బ్రయో

గింప మఱియొకఁడు వాని నుపసంహరించు. ఇట్లీరువురును
 బోరుచుండఁ దమదోర్బలంబును సత్ప్రవిద్యాకుశలతయు
 సంపూర్ణముగ వినియోగించిరి. ఎట్టకేలకు లక్ష్మణుం డైం
 ద్రాస్త్రమునుగొని రాముఁడు ధర్మాత్మఁడేని సత్యసంధుఁ
 డేని నీవు రావణకుమారునిజంపుమని ప్రయోగింప నది
 ఇంద్రజిత్తు శిరంబును ఖండించె. దేవతలజయించినవాఁడు
 ను బలవంతుఁడగు తనతండ్రికి రక్షకుఁడునునగువాఁడెట్లు
 మడిసె. ఇట్లు వానిశరీరము నేలంగూలియుండఁ గళంక
 ముగనుండిన యాకాశము తేజోవంతమయ్యె. నిర్మలోద
 కంబులఁ బ్రవాహంబులుపాఱ భూలక్ష్మీ చిటునవ్వులనవ్వి
 నట్లుండె. పుష్పవర్షముగురిసె. దేవతలెల్ల సంతసిల్లిరి.
 ఋక్షమర్కటసైన్యము లక్ష్మణునిచుట్టుముట్టిబొబ్బలుపెట్టి
 గర్జనలుచేసిరి. వీరుఁడగు దశరథకుమారుని బెలుచన
 పొగడిరి.

౨౦గి. అతికష్టమగు నావార్తవిని రావణుఁడు గుం
 డెలుపగిలి పేరడలుసోక నిశ్చేష్టితుఁడై యంతలోన దెలి
 సిలేచి కేవలపాపకరమ్మగురీతిని బగఁదీర్చెదనని దారుణ
 నిశ్చయముచేసె. నాగాదిలిపట్టి పనచరుల వంచనచేయ
 మాయచే నీతరూపమునుగల్పించి దానినిజంపి నీతయే
 యనిచూపించె. ఆమంగళకార్యమును దధ్యంబుచేసెద.
 శ్మశ్రియమిత్రుఁడగు రామునకు భక్తురాలగు నీతనుజం

పెద. అని ఖడ్గంబుఁగొని నీతనుజంపఁబూని యుద్ధతిహా
నశోకవనమునకుంబాతె. అంత వానియమాత్యులలో
నొక్కఁడు సుపార్శ్వండునువాఁ డెంతయు సాహసిం
చి దోషపూరితుఁడగు వాని కడ్డపడి నివారించుచు
వలదు వలదు. ఈపాపిష్ఠి కార్యమునేసి నీకి ర్తిని జెటుచు
కొనకుము. అనదయైన మానినిని జంపకుము. వానినాథు
ని జంపుటొప్పుదే. అంత మైథిలి నీదగును. అని వారించిన
రావణుఁడు నిలిచి విన్నదనంబున మరలి యిల్లు చేరెను.

→ మూలబల యుద్ధము. ←

౨౧౬. ఇట్లు రావణుఁడు దుఃఖించుచుఁ గూరుచుం
డియుండ వాని సైన్యము సాహసంబును విశువక మరలఁ
దరలిరి. రావణుఁడు వారికి నిట్లాజ్ఞాపించె. మీరు రాము
నొక్కనినే మార్కొనుఁడు. వాఁడు మీచేఁజావఁడేనియె
ల్లి నేన నాశముచేసెద. అనిన వారట్లు చేయఁబూనిరి.
వారు రామునివెదుక నవసరములేదయ్యె. ఎల్లెడలఁ దాన
యై రాముఁడేయగవడెను. సంగ్రామభూమిలో రాములు
వేల కొలఁదిగనుండిరో యనఁదోచె. ఇందునందు నతిజ
వంబునఁ దిరుగుచుఁ గన్నుల నిలిపిచూడ నెందున్నదియుఁ
దెలియనట్లును, ఒకసారి చూచువారికిఁ గనఁబడకయుండ
మాయమైనట్లునుండె. లంకలోని రాక్షసస్త్రీలు భర్తల
ను సోదరులను బుత్తులను బోఁగొట్టుకొనియేడ్చుచు

రాక్షస నాశకారణమగు స్త్రీయొక్క పుట్టునని తాము తొల్లివిన్నమాటను స్మరించి యదియేసీతయని విలపించిరి. రోదన ధ్వనులతోఁ బురమెల్ల నిండియుండె.

౨౧౭. ఆయూర్తనాదంబులు విని కినిసి రావణుఁడుతన బంధువులును నాయకులును జచ్చియున్నందునఁ గసిదీర్చువాఁడై రథమునకు గుఱ్ఱములఁ గట్టుఁడు. ఆయుధములు గొనితెండు. అనియాజ్ఞాపించి హతశేషులగు శూరులతో యుద్ధమునకు వెడలె. వెలువడుచో దుర్నిమిత్తంబులు దోచె. వాని కోపంబునకును, దేజస్తిమిరములకుఁ గలుగఁ బోవు పోరునకును నడలినట్లు భూమియంతయు వడఁకె. కడపటి పోరుకైకదా శ్రీరాములవతరించినది. అధర్మమునంతయుఁ జేర్చుకొని యేలు వానితోఁ బోర సమయము వచ్చె.

—|| రావణుని రెండవ యుద్ధము. ||—

౨౧౮. రావణుఁడు ఘోరంబుగఁ బైఁబడి యురవడించినం జూచి కోఁతులమూఁక విచ్చిపాటె. అయినను సుగ్రీవుం డెక్కటికయ్యమున మహాదర విరూపాక్షులం జలపె. అంగదుఁడు మహాపార్శ్వని నోడించె. రావణుండు పురము వెడలు తఱి వాని రథంబు నెక్కివచ్చిన మువ్వరు నాయకులు మడిసిరి. ఈనష్టముచేఁ గోపముహెచ్చి రావణుఁడు రాములతోమార్కొనినంత వారి ద్వంద్వ

యుద్ధముత్కటచుయ్యె. ఒక్కని నొక్కండు నొప్పిపనేరఁ
డయ్యె. ఒకనియమ్ముల వేటొకండుపసంహరించె. వార
శ్రోవిద్యయందును గౌళలమునందును నము లగుటంజేసి
వారియశ్రాబు లన్నియు మొక్కలై పడియె. అట్టియెడ
లత్కణుండు రావణుని సారథిపైఁ గవిసి నధించె. విభీష
ణుండు తేరిగుట్టములఁ గూల్చె. ఐనను ధైర్యము వదలక
రావణుండు తమ్ముని మార్కొన భూమిపైకి లంఘించిన
లత్కణుండు శూరుడై విభీషణున కడ్డము సొచ్చె. చొచ్చి
న రావణుండు విభీషణునిపైఁ బ్రయోగించిన శూలంబు
లత్కణునిఁదాఁకె. ఆశూలంబు బున కొట్టుచు నాకనం
బున వచ్చుచుండ రాఘవుండు చూచి తమ్ముని గావ
వానికి స్వస్తియగుం గాక యని దీవించెగాని యది ని
ష్ఫలమయ్యె. రాముండు ప్రేమచేఁ బన్నిన కవచంబును
రాక్షసుని రోష దీప్తి భేదించె. శూలంబు లత్కణుని

—॥ లక్ష్మణ మూర్ఖ. ॥—

దాకిన వాఁడు మూర్ఖులై నేలంబడె. వాని వీక్షించియు
నది విషాదమునకుఁ గాలంబు గాదని రాముండు రావణు
నిపై మొనసెం గాని యంతలోన నట లత్కణుని వక్షం
బున నాటిన శూలమును గోతులు పెఱుకఁజాలక యు
న్నంజూచి కయ్యంబు చాలించి తమ్ముని రక్షణార్థము

పోయెను. అంతః దన్ను రక్షించుకొనకుండిన రాముని శరీరముపై రావణుండు శరవృష్టిని గురిసె. తుణకాలమున శూలము నూడఁదీసి రాముఁడు మగడి శత్రువును నతి రాద్రఁబుగఁ దాకిన రావణుండు వెఱగు పడి పాతె. రాముఁ డంత లక్ష్మణుని కడ కరిగి వాఁడు చచ్చెనని యెంచి యార్తధ్వనుల విలపించె. ఇక నాప్రాణమేల? లక్ష్మణుఁడు నొచ్చి రణరంగమునఁ బడియున్న వాఁడు. ఇక నాకు యుద్ధమేల? దేశదేశములందు భార్యలఁ బడయవచ్చు. దేశదేశముల మిత్రులఁ గనవచ్చు. కాని తమ్ముని జూడనగు దేశము గానరాదు. హా, హా! తమ్ముఁడా, పురుషసింహుఁడా, బల్లిదుల మేటి మగండా, ఏలరా, నన్నెడఁబాసి పెఱలోకములఁ ద్రిమ్మరియెదవు? తమ్ముఁడా, నీకై విలపించు నాతో మాఱుమాటాడవేల? లేమ్మా. ఏలయిట్లు పడియుండెదవు? కన్ను విచ్చి నన్ను జూడుమా, అనివనరుచుండు సుషేణుఁడు లక్ష్మణునందుఁ బ్రాణచిహ్నములంజూపి రామునోదార్చి హనుమంతునంపి యొక్క మంత్రోపధిని దెప్పించి నలిపి ముక్కునఁ బిండిన సామిత్రి తెప్పిల్లి లేచె. అంతరాముఁడు సంతోషించి తోబుట్టువును బ్రియంబున నక్కునం గ్రుచ్చిపట్టి యోశూరా! చచ్చియు నదృష్టవశంబున మరలఁ బుట్టి

లివి. నీవు లేకుండిన బాణంబును జయమ్మును సీతయు నిరర్థకంబులని యేడ్చె.

౨౧౯. లక్ష్మణుడు డనవరతము రాముని యశంబు ను గోరువాడు గావున రావణుండు జయింపఁ బడకుండ రాముడు నాకుపచారము నేయుచుండఁ దగునేయని యప్రియమంది రాక్షసుని నాశముచేసెనన నన్నమాట జరపవేయని రాముని వేడ్కెను.

— రావణ వధ. —

౨౨౦. రఘునందనుఁ డంతటఁ గ్రమ్మట రావణుని వెదకుచు నేగె. వాడుచు వేటొందు తేరెక్కి వచ్చిన నిందుడు మాతలిసారథిగ నడుపు తనరథంబును దనకవచంబును విల్లును బాణములను శూలమునిచ్చె. ఇట్లు వారిరువురు సమానబలులై తమయరదంబులందుఁ గూరుచుండిపోరిరి. రావణుడు బాణములువైచిన నవి యగ్నిమయసర్పములయిన వానిని జంపు గరుడరూపములు దాల్చిన బాణములఁ బ్రయోగించి రాముఁ డుపసంహరించెను. అట్లయ్యు రావణుడు రాముని పైఁబడి నొక్కినదేవతలు తల్లడిల్లిరి. సముద్రము కల్లోలమందె. నూర్చునికాంతి మందమయ్యె. రావణుడు వజ్రతుల్యమగు శూలంబువైవ నదిరాముని బాణంబులచేఁ జెడక మించి యగ్నిశలభంబుల దహించునట్లు వానిం దహించె. రాముఁ డంతఁ

గోపానల దీపితాంతరంగుడై యింద్రశక్తిం బ్రయోగిం
 చి రావణుని శూలమును ఖండించి శరవర్షము గురిపించి
 న దిగ్భ్రమచెంది రావణుడు పోరనేరక నిలిచె. వాడు
 దుర్బలుడగుటఁ జూచి రాముడంత యుద్ధమును నిలిపె.
 వానిసారథి తేరును రణరంగమునుండి తొలఁగించి కొని
 పోయె. అంతలో రావణుడు తెలిసి లేచి యతి రోషం
 బున వానిని దూఱుచు నోరీ ! నేను యుద్ధముచేయు కో
 రికచే దహింపఁ బడుచుండఁ బగవానియెదుట నన్నుఁ బి
 టికివానిగఁ జేసితివి. రాముడరుగకమున్న సమరభూమిఁ
 జేరవేవేగ రథమును మరలించితోలుము. అనియూజ్ఞాపిం
 చె. అట పోరుఁజూడవచ్చిన యగస్త్యమహర్షి రాముని
 దరియవచ్చి యాదిత్యదేవతాకమగు నాదిత్య హృదయ
 మహామంత్రమును జపింపుమని బోధించిన రాముఁ డట్ల
 చేయువాడై చిత్తము నేకాగ్రముగఁ జేసి తనశక్తిసంత
 యు వినియోగించి జపించె. తదనంతరము రామ రావణు
 ల యరదంబులు రెండు మొండొంటిని నీలమేఘమును బో
 లి తాకిన నాఘోషము మేఘ గర్జనం బయ్యె. శరాగ్ని
 జాలంబులు మెఱపుఁదీగెలయ్యె. గ్రద్దలు గుమిగూడె. న
 క్కలఱచె. చండమారుతము వీచె. ఆకాశమున మబ్బు
 గ్రమ్మె. వారొండొరులఁగలియ నితరులందఱు యుద్ధంబు
 చాలించి కోఁతులును రాక్షసులును ఆమహా హవంబును

జూచుచుఁ గదలక నిలిచిరి. వారి యరదంబులు రెండును మండలవీధి గిరిగిరిఁ దిరిగె. వారొండాదులఁ గడచిపోరఁ జూచిరి. శరములు సోనవానవలఁ గురిసె. రాముని దివ్య శరంబున రావణుని శిరంబొక్కండు తునిఁగి పడినఁ దత్తక్షణంబ వేటొండు తలయచట మొలిచె. ఇట్లెన్నియో పర్యాయములు తలలు తెగఁ దలలు మొలుచు చుండె. అట్లయ్యురావణుడు వెనుదీయక పోర నాభీమనంగామమ్మేడ హూరాత్రములు విడువక చెల్లె. ఎట్టకేలకు రాముండు తనకుంగలయుత్తమోత్తమాస్త్రంబును గ్రహించె. ఆ యస్త్రంబును సర్వభూతసారమునుగొని బ్రహ్మసృజయించి యింద్రునకిచ్చె. అది బలంబున యమునింబోలియుండె. రాముండు దాని వైదికమంత్రముల నభిమంత్రించి ప్రయోగించిన నది రావణుని వక్షస్థలమధ్యమును దూటివ్రచ్చె. అంత నాయుధములు రావణుని చేతులనుండిజాఱె. వాఁడరదంబుపైఁ గూలి యందుడి నేలకుం దొరలె. తామసాధిపతి యిట్లు తనువు దొరఁగె. రాముడవతరించిన పనిముగిసె. అప్పుడు విభీషణుడు వేడిన రాముడు సాభిప్రాయములగు వచనముల నిట్లనియె. మావైరంబు మరణంబున ముగిసె. మాపనతీరె. సీకుంబోలె నాకును రావణుడు ప్రియుడు. వాని కుత్తరక్రియలఁ గావింపుమనియె.

—॥ విభీషణ పట్టాభిషేకము. ॥—

౨౨౧. ఉత్తరక్రియలు చెల్లినంత రామచంద్రుడు విభీషణుని లంకాధిపత్యమునకు నభిషేకించి యాంజనేయుని బిలిచి నీవేగి సీతనరసిరమ్మనియె. ఆపరమభక్తున కీదికాదేనంతోష సమయము. తొల్లియాదేవి పెనునంకటములఁ జిక్కియుండ నాదేవీ సాన్నిధ్యమునకుఁ బోయియుండె. ఇప్పుడు ఆనందంబున సాన్నిధ్యమునొంది జయవార్తను దెలిపి దేవీ, రావణుండు చచ్చె. ఇకనీక్షేమము నిరపాయమయ్యెననిన సంతోషమున మేనుమఱచి సీత ప్రత్యుత్తరంబీయకుండియు సంతనతెలిసి స్నిగ్ధములగు మృదునచనంబులవాని సంభావించి కొనియాడె. అంత హనుమంతుడు దేవీ, నిన్ను బాధలు పెట్టిన రాక్షస స్త్రీలఁ జంపనా నతీయవే యనిన సీతమెల్లన వాని వాడించి వీరు కేవల భటులు. రాజాజ్ఞకులోబడి నడిచిరి. అది యట్లుండఁ గృష్ణములన్నియు మనము చేసికొన్న దాననే వచ్చును. మనలఁ గృష్ణ పెట్టు వారు నిమిత్తమాత్రులై వచ్చుచున్నారు. మనము వారియెడఁ గాఢాభ్యుచూపుట ధర్మము. పగదీర్చుకొనరాదు. అని భక్తప్రియుడగు భర్తనుజూడవలెతు నని హనుమంతుని రామచంద్రుని కడ కనిపిన సతండరిగి సీత ఫలుకుల రాఘవున కెఱిగించెను.

౨౨౨. శ్రీరాముఁ డించుకనే పూరకుండి ధ్యానించి
నిట్టూరుపు నిగుడించుచు సీతను రాజకీయాలంకారసంయు
తను గాఁ జేసి తోడుకొనిరమ్మని విభీషణు నియమించిన
హర్షంబున రాక్షస రాజుచని రామసందేశమునుసీతకెఱిం
గించెను. సీతయువిని రాక్షసాధిపా! నేను స్నానమైనను
లేకయే నాభర్తను జూడఁ గోరెదననిననతండుమందస్వరం
బున సీభర్త రాముని యాజ్ఞానుసారము గావించుట లె
స్సయనియె. సీతయు నట్లయగుగాక యని వినయంబునఁ
బలికి స్నానమొనరించి దివ్యాంబరాభరణములఁ దాల్చి
రాజకీయాలంకారములఁ జేసికొని శిబికనెక్కిన నాదేవిని
భర్తను జేరఁదోడి తెచ్చిరి. అట రామచంద్రుఁడు సమా
ధినిష్ఠుఁడై యూడి కన్నులు విచ్చిచూచి విభీషణా సీతను
చేరువకుఁ గొనిరమ్మనియె. అట్టియెడఁ జుట్టుముట్టి గుంపు
లుగఁ జూడవచ్చిన జనుల విభీషణుడు తొలగఁ ద్రోచిన
రాముఁడు వానిని వారించి నారలనుండనిమ్ము. వా రెల్లరు
నావారెకదా. వైదేహిని శిబిక నుండి దిగి రమ్మనుము. మే
ము కలియుట నెల్లరుఁ జూడవలయు నని నియమించెను.

౨౨౩. రాముని గంభీర వాక్కుల తాత్పర్య మె
ఱిగి లక్ష్మణసుగ్రీవహనుమంతు లిది ఛిరకాల మెడఁబా
సిన భార్యాభర్తలు కౌతుకంబునఁ గలియుటయే గాదని
యుల్లములఁ దల్లడిల్లిరి. విభీషణుఁడు కొనిరాఁ బాదచా

రిణియై సీత రాముని డాసె. ఆదేవి దివ్యాంబరములం
 గట్టుటంజేసి వాడిన మోమును గృశించిన దేహమును
 జక్కగ వెల్లడి యయ్యెను. ప్రేమహర్షములచే సౌమ్య
 వదనంబు తేజరిల్లె. నిజమనః కమలంబునకు నూర్చుండగు
 నమ్మహానుభావుని జూడఁ దమకమున నాఁకొన్న భంగి
 గన్నులు రామునంద నిలుకడతో నిలిచియుండె. అంత
 రాముఁ డల్లన విశదముగ నిట్లనియె. శాంతాత్మరాలా !
 రణమున శత్రువులఁజంపి నీవగవాని జయించితిని. ఒక్క
 పెట్టుతో నాయవమానమును నాశత్రువును నాశనము
 చేసితి. అని సంగ్రహముగఁ దాఁ జేసినపనిం దెలిపె. సీత
 చింతాక్రాంతయై మృదునయనములఁ గన్నీరు దొరుగఁ
 దనవతిని తెప్ప వేయక చూచుచు మనంబున నివి యె
 క్కడియువచారములు? భార్యకు స్వాగతవచనంబు లిట్టి
 వియగునే, యని తలంచెను. తన ప్రియకాంత యగు
 సీత సమీపించుచుండఁ జూచి గాఢముగ యోచించి
 “తులువయగు రావణుని యింట నొక్క సంవత్సరంబు సీత
 యుండె. అదియనిద్యచరిత్రయనినిరూపించకమున్న దాని
 యందలి గాఢప్రేమకు లోబడి దానిని గ్రహించిన నన్ను
 రాజునుగాఁ బాటించు ప్రజలకుఁ జెడ్డతోవను జూపినవాఁ
 డనగుదు. నాకామమును బ్రధానము చేసి ప్రజలమేలు
 ను సత్సవ ర్తనమును రక్షించుటకు విడనాడినట్లగును.”

అనియెఱింగి గాఢమగు తనయాశ నడంచుకొని సీతతోఁ గఠిన వాక్కుల నిబ్బరమున నిట్లనియె.

౨౨౮. “రావణుఁడు చేసిన యపరాధమును దండించితిని. సీకైశ్రమపడితిని. యుద్ధము చేసితిని. సీవు చిరకాలము పరగృహమున వసించితివి. రావణుఁడు తొడలపై నిన్నెక్కించుకొనియె. మదనాతురదృష్టితో నిన్ను నతఁడు చూచెను. నీయిచ్చ మెయి నరుగుము. సీకిష్ట మగు చోట వసింపుము.” అని

౨౨౯. తననిష్కళంక చారిత్రమును బ్రాణేశ్వరునికై తాఁబడిన పాటులన్నియు, జిరకాలము తాననుభవించిన వేదనలును, దననిశ్చల పాతివ్రత్యమును నెఱుంగు సీత దీనికేమననేర్చు? ఆఁడుదిగాన కొంతసేపు కన్నీరు విడిచి యేడ్చె. వీరవత్స! కావున వేవేగ ధైర్యంబుఁ బూని యిట్లనియె. వీరవరేశ్వర! పాకృతపురుషుఁడు పాకృతాంగనలఁ బలుకుచందమున సీకుంబోలని కఠినవాక్కులేల పలికెడు? నేను సీతలంచు నట్టి దానను గాను. నన్నునమ్ముము. నాశీలముసాక్షిగా సత్యమాజేద. నాథా! నాదేహంబు నొరుండంబెఁగాని నేను బరవశనైయుంటిని. నేనుకట్టియుంజేయను. నాహృదయము నాయధీనము. అది నీయందవర్తించును. నా శరీరమునకో నేనేమిచేయుదును? అది పగాధీనమయ్యె. నా యధీనమున లేకయుం

డె. పెద్దకాలంబు మనము కూడియుంటిమి. నీవు న న్నె
 టుంగ నోపవేని నిశ్చయముగ నే నెప్పటికిని జెడినదాన
 నగుదు. ఇక్కడికి రాకమున్న త్యజింప రాదే. అట్లయిన
 నీ ప్రాణమున కపాయము గలుగకుండు. నీ మిత్రులకు
 ను భారంబు లేకయూడు. హనుమంతునితో నిట్లు చెప్పి
 యున్న నే నప్పడ ప్రాణంబుల విడువనే. సర్వజనుల శీ
 లము లెఱుంగు నీవు నాశీలము నేల గమనింపవు? అని ప
 లికి లక్ష్మణుని దెనఁ దిరిగి దృఢంబుగఁ దడఁబడక యిట్ల
 నియె. సామిశ్రీ! నా కొక్క చితింబేర్చుము. అదియే యీ
 విపత్తునకు మండు. నిష్కారణముగ నిందుకు లోఁ బడి
 జీవింప నిచ్చయించను.

—|| సీత యగ్నిలోఁ బ్రవేశించుట. ||—

౨౨౩. అనిన సందియమ్మతో లక్ష్మణుండు రా
 మునిం గని రామునైగవలన భావ మెఱింగి చితింబేర్చె.
 ఎల్లరు రాముం జూడను, వారితోఁ బలుక నోడిరి. రా
 ముండు యమునివలె నిలిచి మాటాడకయుండె. అత సీత
 రాము ననుజ్ఞనుగొన మాటాడక యతనికి వలగొని వచ్చి
 కావు మని యడుగక కరుణింపుమని సంజ్ఞలనైనఁ జూపక
 యగ్నింజేరి సావకా! లోకసాక్షీ, నాహృదయము రాము
 ని నెప్పు డెడఁబాయదు గాన నన్నుఁ గావుము. లోక
 సాక్షీ, శుద్ధచార్మిత్రను, నన్ను రాముండు నీచురాలిని

గఁ దలంచుఁ గాన న న్నెల్లభంగులఁ గావుము. అనిపాఠి
ర్థించి వినయంబును, అతుల గాంభీర్యంబును బ్రకాశింప
దీపించుజ్వాలలలోఁ బ్రవేశించెను. మంటలు సుడివడి యా
వరించిన నాదేవి బంగారమ్మును బోలి తేజఃజ్వలై. అంత
లోన నాజ్వాలలకాంతిచే నాదేవి మఱుఁగుపడి యగోచర
యయ్యె. ఎల్లరు హా హా నినాదంబు లొనరించిరి. అగ్ని
జిహ్వలు విజయంబు నొందెనో యన వించి ప్రజ్వలించె.

—|| బ్రహ్మాదులను రాముఁడు చూచుట. ||—

౨౨౭. అంత రాముఁడు మరల సమాధిం గూర్చు
చుండె. అపుడు బ్రహ్మయు శివుఁడు, వరుణుఁడు, యముఁ
డును గనఁబడిరి. దేవగణంబున విష్ణువేల లేడని చూచు
చున్న రామునకు నిట్లనిరి. ఓ యీశ్వరా, దేవోత్త
మా, నీ వేల నిన్నెఱుంగవు. నీవు సర్వలోకరక్షకుఁడవు.
జ్ఞానివర్ణుఁడవు. అగ్నిఁ బ్రవేశించిన నీత నేల రక్షింప
వు. పాకృతుండవుపోలె వై దేహి నేల యుపేక్షించెదవు.
అనిన రాఘవుఁ డిట్లనియె. నేను మానవుఁడ నని యెఱుం
గుదు. దశరథ సుతుఁడగు రాముఁడ. నేనెవ్వఁడను. ఎం
దుండివచ్చితిని. పితామహా వివరింపవే. అనిన బ్రహ్మయు
ట్లనియె. నీవు నారాయణుఁడవు. చక్రగదా ధరుఁడవు. పు
రుషోత్తముఁడవు. విష్ణువు. ఋషుల కాశ్రయుండవు. లో
కంబుల కాధారంబవు. నీత లక్ష్మీ. రావణుని జంప మ.

నువ్వు దేహమును ధరించితివి. నీపనియయ్యె. సంశోషము
న దివంబునకు మగిశీరమ్ము.

౨౨౫. అని బ్రహ్మపలికిన నగ్ని దేవుడు జ్వాలల
లోనుండి యావిర్భవించె. సీత యా దేవుని యంకతల
మునఁ దేజరిల్లె. అగ్ని శాఖలు రాజసింహాసనము
నఁ గ్రాలు శోరణము వలె తన ప్రభువుఁ జుట్టి గ్రాలె.
అట్లు తోచి యగ్ని దేవుఁ డిట్లనియె. రామా, యిదె నీ
వైదేహి. ఏ పాపం బీదేవిం బొరయదు. రాక్షస సంఘము
చుట్టుముట్టి గాచియుండియు నేప్రపాద్ధు నీయందె యీ దేవి
మనస్సు నిలిచి భక్తితో నుండె. ఈదేవి నిర్మలచిత్త.
పాపము దీనిం బొరయదు. కావున మైథిలిని మరలఁ
గైకొనుము.

౨౨౬. అనిన రాముడు మరల ధ్యానము చేసి
యు ట్లనియె. ఈ శుభాంగి దీర్ఘకాలము రావణుని యం
తఃపురంబున నుండెఁ గావున నెల్లరుఁ జూడ నిట్లు వున్న
తఁ జేయవలసె. ఇట్లు సేయక జనక తనయను నేను గ్ర
హించి యుంటినేని దశరథ సుతు డగు రాముడు కామ
వశుఁ డనియు ధర్మమును దెలియఁ డనియు లోకులందురు.
జనకాత్మజ భక్తితో నాయందు మనస్సు నిలుపునది య
నియు నితరులఁ దలంపనిదియనియును బూర్ణముగ నే నె
ఱుంగుదు. నముద్రము చెలియలికట్టను గడువనేరనట్టులు

నిజ పాతివ్రత్యముచే రక్షింపబడును. సీతను రావణుండం
టనేరఁడు. ప్రజ్వలించు నగ్నిశిఖింబోలి డాయరాని మైథిలిని
జైనక నేరఁడు. రావణు నంతఃపురమున నుండియు నా దేవి
మనస్సు చలించనేరదు. సీత మఱియొకరిట గాదు. ప్రభ
భాస్కరుని దగునట్లు సీత నాది. ముజ్జగంబుల యెదుట
సీత పుసితయయ్యె. కావున నా దేవిని నేను దృఢింప
నేరను. ధర్మవంతుఁడు కీర్తిని విడనాడునే. అని సీతను
జేకొనియె. ఇట్లు మరల సీతారాము లొండొరులఁ గూడిరి.

అని యెఱింగించి తదనంతర కథాకర్ణన కుతూహలు
లైన మాణవకుల కనివసంతమాంబ యిట్లనియె.



అష్టమాధ్యాయము.

౨౩౦. శ్రీరాముని దేవతలు వీడుకొనుచో మహేశ్వ
రుఁడు శ్రీరామా ఈనమయమున నీసంహోషమును మా
తోఁగూడ ననుభవింప వచ్చియుండు మీతండ్రి దశరథుని
దర్శనము సేయు మనుటయు రాముఁ డట్లు చేసె. దశర
థుఁడు రామునిఁ గాగిలించుకొని తండ్రి నీవియోగము
వలన స్వర్గము నాకు నుఖింబీ జాలకున్నది. అని వెండి
యు నీవనవాసకాలము గడిచె. నీమాట చెల్లె. రాజ్యప్ర

తిష్ఠితుఁడవై తమ్ములతో దీప్తాయువు కమ్ము. అని దీవించిన రాముఁడు తండ్రి నాఁడు కోపంబునఁ గైకను, ఆమె కొడుకుతోడఁ ద్యజించితిని. ఆశాపమును మరల్పుము. అనిన దశరథుఁడు అట్లగుం గాక యని లక్ష్మణునిం జూచి. నీవు భక్తితో సీతారాముల శుశ్రూషఁ గావించితివి. అని యాశీర్వదించి సీతంగని యిట్లనియె. వైదేహీ, రాముఁడు నన్నుఁ ద్యజించె నని వానియెడ నలుగుట నీకొప్పదు. సీహితంబును గోరి నీకు శుద్ధిగావింప నిట్లానరించె. బిడ్డా, నీనుశీలమును స్థిరపఱువ నీవు చేసిన యీకార్యము. దుస్సాధ్యము. నీవు చేసిన యీమహాకార్యము స్త్రీవర్గమున కంతకును గీర్తికర మైనది. అని దశరథుఁడుచనియె.

౨౩౧. అంత నింద్రుఁడు రామునిం జూచి వరంబడు. గుము. నీమనస్సునఁ గోరునది యిచ్చెద ననవుడు రాముఁడు దేవేంద్రా! నాకై యుద్ధము చేసి చచ్చిన క్రోతులకు భల్లూకములకు మరలఁ బ్రాణమియవే. వీరు నంచరించు స్థలములం దెల్ల ఫలంబులును మూలములును. బుష్పములును విమలజలమును నిండియుండుఁ గాక. అని ప్రార్థించిన నింద్రుఁ డట్ల యగుంగాక యనియె. అంతఁ గ్రోతులు నెలుంగులును గాయంబులుమాని లేచె. సురలు రాముని నయోధ్యకుం జని రాజ్యాభిషిక్తుఁడవు కమ్మని పనిచి దివంబున కరిగిరి.

౨౩౨. మఱునాఁడు శ్రీరామచంద్రుఁడు అయోధ్యకుం బయనమయ్యె. విభీషణుని బిలిచి యుద్ధమున విక్రమబునఁ బోరిన సైన్యమునకు బహుమతు లొసంగ నియమించి పుష్పకంబును రప్పించె. ఆదివ్య విమానము రావణుఁడు తనసహృదరుఁడగు కుబేరునొద్దనుండి తెచ్చి. అది స్వర్ణమయము. రత్నఖచితము. మధురస్వనఘంటాజాలములతో రాజిల్లునది. పై యంతస్తును గ్రింది యిల్లును వేదికలపై గృహములును గలిగి పర్వతముం బోలె గొప్పదై యొప్పు. కామగమనముగల యాదివ్య విమానమున రాముఁడు సీతలక్ష్మణులు నెక్కిరి. విభీషణ సుగ్రీవులును వారి పరివారమును వెంట రాగోరి వారు నెక్కిరి. ఇట్లువాయు మార్గమునఁ బోవుచో రాముఁడు సీతను చూడుము. యుద్ధభూమియిది. ఇది సైనికులు నేను సముద్రముదాటి విడిసినరేవు. ఇది కిష్కింధ. సుగ్రీవుని రాజధాని. అని చూపుచుఁ జనియె. సీతకోరికపై కిష్కింధయందు విమానమును నిలిపి వానరశ్రేష్ఠుల భార్యలంగొని మరలఁ బ్రయాణమైరి. అటుపోవుచో సీతను వెదకునపుడును, వనవాసకాలమందును విశేషకార్యములు జరగిన స్థలములను రామచంద్రుఁడు సీతకుఁ జూపుచుఁ బోయెను. ఇట్లు చని లంకనుండి వెలువడిన యేనవదివనం

బున నయోధ్యను బాడగని విమానమును నిలిపి ముసీం
ద్రు నాశ్రమంబు విడిసిరి.

౨౩౩. భారద్వాజుని వలన సంతయుఁ గుశేలం బని
తెలిసి రాముఁడు హనుమంతునిబిలిచి సీవేగి నారాక గు
హునకును భరతునకుఁ దెలుపుము. భరతుఁ డీవార్తనువిని
మోదమందునో ఖేదమందునో దీనిని జక్కగ నరయుము.
చిరకాలము రాజ్య మనుభవించెఁగాన వానిమనస్సు మా
తీయుండ నగు. భరతునకుఁ బ్రിയంబేని రాజ్యము వాని
యంద నిలుపందగు. అని పనిచినఁ బవనతయుఁడతిత్వరి
తగతిం జని యాశుభవార్త గుహున కెఱింగించిన గు
హుఁడు హృదయమున నానందమందె. అంత మారుతి
భరతునిజేర నేగె. అయోధ్యాపురంబునకు వెలిగఁ గ్రో
సెడుదూరమున నాశ్రమమున నున్నవాని, వాడి వర్షుగై
మునివృత్తినిదాల్చినవానిని, నన్నకు గుఱుతుగనుండు పాదు
కల నెప్పుడు తనముం దునుచుకొని యుండువాని ననూ
త్యసైనికులతోఁ గూడియుండి లోకులనెల్ల రక్షించు
వాని భరతునిజూచి హనుమంతుఁడు నమస్కరించి తటా
లునఁ దనవార్త నెఱింగించెను. భరతుఁడు చిరకాలోపవా
సముచే దుర్బలుఁడైయుండఁ గాన నావార్తను విని హర్ష
మున మూర్ఛిల్లిపడియె. అంతన తెలిసి యిందువచ్చిన సీవు
దేవుడవో, మానవుడవో యనుచు హర్ష మున నన్నవృ

త్రాంతములఁ బరిపరివేడి తనయన్న నెప్పుడుచూతునో
యని పైఁబైఁ గోర్కెలనెఱపె. హనుమంతుఁడు జరగిన
వృత్తాంతమును దెలుప భరతుఁ డాకథామృతమును గ్రో
లిగ్రోలి రాముఁ డతినమింపమున నున్నవాఁడనియు రేపు
వానిఁ జూడనగుననియు విన్నంతనె హా, చిరకాలము
నకు నాకోరిక యీడ్చెనని యుద్రయత్నముగ నఱచె.

—|| భరతుఁడు రాముని జూడఁ బయన మగుట. ||—

౨౩౪. అంత రాజురాకకు సిద్ధము చేయ నియ
మించి భరతుఁడు భరద్వాజశ్రమమునకుఁ బయనమ
య్యె. అప్పు డయోధ్యయం దెల్ల హర్షంబుచే గలకల
ము పుట్టె. వేలకొలఁది దండుచేరి భరతుని మోటవచ్చె.
కౌసల్యా సుమిత్రలును దక్కుంగల దశరథుని భార్యలు
నయోధ్య నుండి నచ్చిరి. భరతుఁడు పాదుకలవెంటఁ గొ
ని నడిచె. వారు చని యాకాశంబునఁ బుష్పకంబును గ
నిరి. కనిన నదె శ్రీరాముడదె శ్రీరాముడని ఘోషలుపు
టై. పెక్కేఁడు తెడ పడియున్న యన్న దమ్ము లొంఱొ
రులఁ జూచి యానందించిరి. భరతుఁడు రాముని పాద
ములకు మ్రొక్కిన లేవనెత్తి రాముఁడు భరతు న
క్కునఁ జేర్చి కౌగిలించి పరస్పర కుశలం బడిగిరి. అంత
ట నలుగురన్నదమ్ములు సుగ్రీవు నతి ప్రియంబున గార

వించి నీవు మాకై దవవాడ నని పేర్కొనిరి. రాముడు
కౌసల్యాదేవి పాదంబులకు మొక్కి సుమిత్రా కైకల
నట్ల మన్నించె. అంత భరతుడు పాదుకంబుల రామ
పాదములకు దొడిగి యిట్లనియె. నీవు నా స్వాధీనమం
దించిన నీరాజ్యము మరల గ్రహింపుము. ఇదె యిచ్చితి.
నీవు మరలి యయోధ్యకు వచ్చి రాజగుట నేను నేడు
చూచుటంజేసి నాజన్మము కృతార్థమయ్యె. నామనోర
థము నెఱవేఱె. నీకోశకోష్ఠాగార పురబలంబు లరయు
ము. నీయనుగ్రహముచే దీని సంతయు బదంతలు గాఁ
జేసితిని. అని భరతుడు తనమీది భారమును దీర్చుకొనె.
రాజ్యమును విడుచుచో రాజ్యమును బొందిన వారలకం
టె నెక్కుడుగ సంతోషించెను.

—|| శ్రీరామష్టాభిషేకము. ||—

అదిగో వెనువెంట నమ్మహాత్మనము మోదంబున
గదలి యయోధ్యం జేరం జనియె. రామలక్ష్మణ భరత
శత్రుఘ్నులు గాజనైభవంబుల రాజల్లిరి. సీతయు వాన
రశ్రేష్ఠుల భార్యలును రత్న భూషణముల శోభిల్లిరి. ఎల్లర
కు నెక్కుడై రాముడు లావణ్యమున గ్రాలె. వానింజూచి
యెల్లరు హృదయోత్సాహ మందిరి. ఇట్లు మహాత్మా
హమున సగరమును బ్రవేశించిరి. తొల్లి పదునాలుగే

డుల నాఁడు నగరమునుండి రామునితో వెలువడిన పౌరశ్రేష్ఠు లనేకులు నేఁడు రామునితోఁ బురప్రవేశము చేసిరి. ఆదుఃఖ నిర్గమనం బెక్కడ? ఈశుభాగమనం బెక్కడ? అట్లు మహావైభవంబునఁ బురముఁ జేరిన మఱునాఁడు వసిష్ఠుఁడు రత్నమయసింహాసనమున సీతారాములఁ గూర్చుండఁజేసి రాముని రాజుగ నభిషేకించి వంశానుగతమగు రత్నఖచిత కిరీటమును రామచంద్రు శిరంబున నమర్చెను. దశరథ కుమారుఁ డగు రాముఁడు తన రాజ్యమును బొంది యయోధ్యరాజుగ నభిషేకింపఁ బడెనని సురలు పుష్పమాలిక లంపిఁ. గంధర్వులు పాడిరి. అప్పరసలాడిరి. పుడమి పంటల నిండియుండె. ఎల్లరు సంతసించిరి.

౨౩౬. ఆయభిషేక మహిమాత్మవమున రాముఁడు నిజ స్రుందరికి నతులాభరణములనిచ్చె. అందు దివ్య ముక్తాహార మొక్కటి. సీత యాముక్తాహారమును మెడనుండి తీసి భావగర్భితముగ మగనిని వానరులంజూచె. రాముఁడు చిఱునవ్వునవ్వుచు భామిసీ. సౌభాగ్యవతీ. ఎవ్వనికొనంగ ముదమయ్యెడునో వానికి ముత్తైములదండ నిమ్మనియె. సీత యంత హనుమంతునిదెనఁ దనచేయి యొప్పుగఁ జూచి నేనొంటరినుండి దుఃఖించుచుండ శ్రద్ధతో నాకడకు వీఁడు వచ్చెనని వానికా యమూల్యహారము నిచ్చె.

౨౩౨. అంత రాముడు లక్ష్మణుని యువరాజుగ నుం
డి తనతోఁగూడి రాజుగఁ గూర్చుండు మనిన వాడొల్ల
క నేను నీతోఁ గూడి రాజునై యేల నాకుం బ్రీయంబు
గాదు. నీకుఁ గేవల పరిచరుడనై యుండుటయే నాకుఁ
బ్రీయంబనియె. అంత భరతుని యశావరాజ్యంబున కభి
షేకించిరి. రాముడు పదు నొకండు వేలేండ్లు రాజ్య మేలెం
గావున.

౨౩౩. క. ఎలమియుఁ గలిమియు నెల్లెడ

సలకొనె ; జనమానసముల నెమ్మిదనరె ; భూ
తలమునఁ బతిసుత శోకా

ర్తలు లేరఁట ముదిమినిండ బ్రదుకుట జనముల్.

క. కఱవును జ్వరమును వానల

కొఱఁతయు హత్యలును నాచి కోలులులే వె

త్రైఱఁగున వర్షాతపములు

తఱి తప్పక చెల్లుఁ జెల్లుఁ దద్దయుఁ బంటల్.

క. లేమియు రేపటి వగయు వి

రామముఁ బొరయనిభయంబుఁ గ్రమ్మెడు నెగులున్

దా మెఱుఁగక లోకులు స్వ

ర్గామోదమున మన భూమి యానందించెన్.

౨౩౯. ప్రాచీన గ్రంథానుసరణిగ నీయుద్ధకాండాం
తమున గ్రంథము పఠించు వారికిం గలుగు ఫలస్తుతి యుం
డుటంజేసి పూర్వమున వాల్మీకిమహర్షి చేసిన రామాయణ
మీకాండముతో ముగిసెనని యనేకుల మతము.

యుద్ధకాండము సంపూర్ణము.

శ్రీ. శ్రీ. శ్రీ.



ఉత్తర కాండము.



౨౪౦. వారు త్తరకాండము ప్రసిద్ధమగు వాల్మీకికృత రామాయణమునందలిది కాదనియెంచెదరు. దానియందలి విషయములనుబట్టి కొందఱిట్లనుకొనియుండవచ్చును. అనిందితులును బ్రహ్మాస్పదులును నగు సీతాలక్ష్మణులకు, దుదకువచ్చినగతులు బాహ్యదృష్టికి దుఃఖకరములు గఁదోచవచ్చును. ఇట్లయ్యు నుత్తరకాండము మనకుఁ దెలియఁజేయఁదగిన విషయములతో నిండియున్నది. పూర్వకథయందలి కార్యగతుల కుత్తరకాండమునఁ గారణంబులు తెలియుచున్నవి. ఇందు గహనమగు కర్మగతి పోవుమార్గము నిదర్శనముగఁ జూపఁబడియున్నది. కర్మముగాదే సర్వలోకాధారమగు భగవత్సంకల్పమును మనకు వ్యక్తముచేయుచున్నది. ఈయనాదియగు కర్మమంతట వ్యాపించియున్నది. దానిచుండి యుత్తమోత్తముఁడగు నీశ్వరుఁడు మొదలధర్మాధమముగు కీటము పర్యంతము నెయ్యదియును దప్పించుకొనఁజాలరు.

౨౪౧. ఈకర్మ మెల్లెడలఁ జెల్లునదియను ముఖ్యాంశ మీ యుత్తరకాండమునందు బోధింపఁబడియున్నది.

దానికి లోబడనిది బ్రహ్మాండమున నేదియులేదు. ఈగ్రంథమువలన దేవతలు మానవులు రాక్షసులు ననురులు నెల్లరొక్కరీతిగ దానికి లోబడుట తెల్లచును. దానికి లోబడకుండుటెట్లుగును? జగన్నిర్వాహవ్యాపార మహాప్రవాహమా దొకకల్పమువెంట మఱియొకకల్పమువచ్చి బ్రహ్మాండమును లోకములుచు బుట్టి పెరిగి లయించుచుండ నెచటచూచిన నీకర్మగతి వెల్లడి యగుచుండు. ఎల్లరును దాని వశవర్తులై మెలగుచుదురు. దానినెవ్వరును దప్పించుకొననోపరు. దానిని గడువ నెవ్వరికిని శక్యముగాదు. మఱికొన్ని యంశములతోడ నీయంశమును బోధింప విష్ణువు రాముడగును. బ్రహ్మాండముండునంత దాక విష్ణువుతో నెడఁబాయకయుండు లక్ష్మీదేవి సీతగను బ్రాకృతులై యీలోకమునకువచ్చి మనుష్యులవలె వర్తించిరి. వారిసొకల్పమే కర్మరూపముగఁ బరిగణింపఁబడియున్నదిగాదే. వారు కర్మస్వరూపులే గావున నందఱిలో వారే దానిని బాగుగ ననువర్తించుచుండును. ఇట్లుండ దుష్టుణబీజములనునాటి యుగములకొలఁది వృద్ధి నొంది చుటకంటె నాబీజములు క్షిప్రముగ నశించునట్లు మానవులకు రాదగిన బాధల నన్నింటిని రానిచ్చి కర్మమంతయు ననుభవించి దానిని బూర్ణముగఁ దుదముట్టింప నట్టి మహానీయులుగాక మఱియెవరు సమర్థులగుదురు?

$\left\{ \begin{array}{l} \text{రామున కగస్త్యుడు} \\ \text{రావణవృత్తాంతమును జెప్పట.} \end{array} \right\} \equiv$

౨౪౨. ఉత్తరరామాయణకథ యెట్టిదనిన వినుండు.

శ్రీరాముఁ డయోధ్యాపురిలో రాజ్యపరిపాలనము చేయుచుండ నగస్త్యాదిమునిన తత్తము లనేకులువచ్చి రామా, రావణుని జయించితివి. అంతబలశాలియగుతండ్రినిమించిన యింద్రజిత్తును గెలుచుట దానికంటె నెక్కుడు. అని రామునితో సంతసంబునఁ బలికిరి. అంత రాముఁడు రావణునిశక్తులకుఁ గారణంబడిగిన నగస్త్యుం డిట్లనియె. తొల్లి ప్రజాపతినుఁడగు పులస్త్యుండు తపస్సుచేయుచో నప్పరసలును నరకనృకలును నచట నర్తనాది క్రీడల సలుపుటంజేసి వానితపస్సునకు విఘ్నంబగుచుండ నేనుండుస్థలమున కతిసమీపమునకువచ్చిన కన్య వేకటియగును గాకయని శాసించెను. దాని నెఱుంగని యొకకన్య ముని పెట్టియున్న మేర మీఱివచ్చినంత దాని నెఱింగి దాని తండ్రి పులస్త్యునింజేరి తనకూతు భార్యగాగ్రహింపుమని పార్థించెను. మునీశ్వరుండియ్యకొని దానింబెడ్డియయ్యె. అదియుఁ దపస్సుచేయుచున్న పతికి వినయమున శుశ్రూషలుచేయుచుండి మునియనుగ్రహంబున నుత్తముఁడగు పుత్తునిగనియె. అతఁడు విశ్రవసువను నామంబునెంది యధ్యయనపరుండును దపోనిరతుఁడయ్యెను. వానికి భర

ద్వాజముని తనయవలనఁ గుమారుండుపుట్టి వైశ్రవణుఁ
డనంబరఁగి మహాతపస్వియయ్యె. బ్రహ్మ వానికి వరంబి
చ్చెద నడుగుమనిన వైశ్రవణుండు ప్రజలభరించి రక్షించు
శక్తి నియ్యవేయని ప్రార్థించె. బ్రహ్మ వానిని నాలవలోక
పాలునిగఁ బ్రతిష్ఠించి ధనేశ్వరునింజేసి పుష్పకవిమాన
మిచ్చె. వానికి నివాసంబుగఁ దొలుత విశ్వకర్మచే నిర్మి
పఁబడి యక్కాలమున విజనంబైయున్న లంకాపురినిచ్చె.

౨౪౩. వెండియు విశ్రవసు పైకక్కునాడగ్నిహోత్ర
ముచేయుచుండువేళ సుమాలియను రాక్షసరాజునకుఁ గు
మార్తె కైకసియనునది సంతానాభిలాషియైయాతని నిష్ఠ
కుంజెఱుపునే. అంతవిశ్రవసుఁడునీకుబిడ్డల నిచ్చెదఁగాని
నాయత్నంబుఁ జెఱచినందుచే నీపిల్లలలోఁ గనిష్ఠుడొ
క్కఁడే ధర్మనిష్ఠుఁడగు. తక్కినవారలు రాక్షసులయ్యెదరు.
అని చెప్పె. కైకసికి దశాననుఁడును, గుంభకర్ణుఁడును,
శూర్పణఖయు, ధర్మాత్ముఁడగు విభీషణుఁడును బుట్టిరి.
ఒక్కనాడు వైశ్రవణుఁడు విహరించుచుండఁ గైకసి
వానిని దశాననునకుం జూపి యిదె మీయన్న నజూచితే.
వానివిధంబున నీవు పాటుపడి యట్టి యాధిక్యమును
బొందుమాయని యాజ్ఞాపించె. అంత దశవదనుఁడు తన
యిద్దఱు తమ్ములతోఁగూడి తాపనవృత్తి నవలంబించె.
తపంబున నాహుతిగా దశాననుఁడు తన తలల నొక్కటా

క్కటిగఁ దొమ్మిదింటిని వ్రేల్చియు మిగిలిన యొక్కశరంబు
 నటుకనున్న బ్రహ్మ వారలకుఁ బ్రత్యక్షమై వరంబిచ్చెద
 నడుగుమనియె. దశాననుఁ డమరత్వమును గోరెను. దాని
 నియ్య శక్యముగాదనిన వాఁడు విహగోరగ సురయక్షుడై
 త్య దానన రాక్షసులచేఁ జావకయుండఁగోరె. తదితరు
 ల సరకుగొనఁడయ్యె. ఆవరంబిచ్చి వెండియువాఁడు గోరిన
 రూపములఁదాల్చి శక్తినిచ్చి వాఁడగ్నిలో వ్రేల్చినతలలు
 మగిడి వాచికొనంగె. విభీషణుని సరంబుకుగు మచుడు
 వాఁడు నామచము ధర్మంబున నిశ్చలమై దృఢముగ నిలు
 చుఁగాకయనిన బ్రహ్మయు నట్లగుఁగాక యని యతఁడడు
 గ కుండినను వానికమరత్వమిచ్చెను. అంతఁగుంభకర్ణుని
 వరంబడుగుమనిన సరస్వతీదేవి వానివాక్కునావేశించి
 యనేకసంవత్సరములు నిదురింపఁ గోరెదనని వానిచే నడి
 గించెను. బ్రహ్మ వాని కట్లు వరంబిచ్చెను. కాపురయుద్ధ
 కాండమునఁ జెప్పినట్లు కుంభకర్ణుడాశ్చర్యముగ నిమరించె.
 —||కు బేరునోడించి రావణుఁడు పుష్పకమునుగొనుట.||—

౨౪౪. వైశ్రవణుఁడు లంకయందుఁ జేరఁబో నది వి
 జనంబైయుండఁగాని యంతకుము న్నందు రాక్షసు లుం
 డిరి. దశాననుఁడు దనమాతౌచుహుండగు సుమాలిప్రేర
 ణచే లంకను దనకిమ్మని వైశ్రవణు నడిగిన నుదారచిత్తుఁ

డైన యాధనపతి దానిని దమ్మునకిచ్చి తాఁగైలాసమున
 కరిగె. దశవదనుఁడు మయునిపుత్రిని మంజోదరిని భార్య
 గాగ్రహించి దానివలనఁ గాలాంతరమున నింద్రజిత్తును
 పేరునఁబరఁగిన మేఘనాదుండను పుత్తునింబడసె. రావ
 ణుఁడు తన్నుఁజంపనోపు వారికెల్లరకు బ్రహ్మవరమున
 నజేయుఁడనైతినని భయమువిడిచి తనవరమునకుఁ గార
 ణమగు ధర్మమును ద్యజించి లోకముల భంజింపసాగెను.
 అంత వాని యగ్రజుండగు నైశ్రవణుఁడట్లు చేయరాదని.
 వార్త నంపె. దశముఖుఁడు వచ్చినదూతను వధించి
 కైలాసమున కన్నపై దండెత్తిపోయి ధనపతి యనుచరు
 లగు యక్షులఁదెగటార్చి ధనపతిని ద్వంద్వయుద్ధమునఁ
 బరాజితుంజేసి ప్రసిద్ధులుగా వాని పుష్పక విమానమును
 గొనియె. ఆపుష్పకంబెక్కి కైలాసంబు వెలువడుచుండ.
 నావిమానము తటాలున నిలిచిన పంక్తిముఖుఁ డచ్చెరు.
 వంది చూచుచుండె. అంత శంకరుని భటుఁడగు నంది
 వచ్చి యిచ్చోటు తొలఁగించనుము. ఈగిరిపై శంకరుఁడు
 వేడుకఁగాఁగ్రీడించెడు. అసిన గర్వపూరితుండగుచు దశా
 ననుఁ డెవఁడీ శంకరుండని పరిహసించుచు గిరిసమీపము
 నకు వచ్చె. అందు నంది కపిరూపముననుండ వానింజూచి
 వెక్కిరించిన నందియుఁ గవులు నీకులంబును వినాశము
 చేయునని శపించె. అట్లయ్యు వాఁడాగిరిని బట్టి మూల.

మునుండి యీడ్వజూచిన మహాదేవుం డవలీలగాఁ దన
కాలి బొట్టనవ్రేల నణఁగఁదొడ్కి. వాని బాహువులందుఁ
జిక్కిన వాఁడటచుచుఁ బడియెట్ట కేలకు నీలకంఠునకు విధే
యుడైన హరుండు వానిని విడిచి వాఁడు రావముచేసె
గావున రావణు డను పేరిచ్చి పంపె.

౨౪౩. ఇట్లు గర్వభంగ మందియు భయములేక
భూమినిజీకాకు పటచుచు నెక్కనాఁడు హిమవంతంబున
కుంజని యం దతిసౌందర్యమున నొప్పు తపోనిష్ఠయును
కన్యకను డాసెను. ఆమె దా విష్ణువున కర్చింపఁబడితి నని
యెఱింగించినను వినక దుర్బుద్ధితో దానిబట్టిన నామెబ
లవంతముగ పడిపించుకొని చితిఁబేర్చి నేను మాతృగర్భ
మ్మునఁబుట్టక పుడమికిమరలవచ్చి నీకువధం బేఁగూర్చెదనని
శపథంబుచేసి చితికగ్గిఁబెట్టి దానిపైచుడిసె. కృతయుగంబు
ననట్లుజరగె. ఆకన్య యేతేతాయుగమునజనకుండుపాలము
దున్నుచుండ నాఁగటిచాలున సీతయై పుట్టె.

౨౪౬. ఇట్లు రావణుఁడు జయంబులు గొనుచు
భూలోకంబు నందలి రాజులనందఱు డనఁగోఁ బోరాడు
డటు గాదేని పరాజితులమని యంగీకరింపుఁ డని నిర్బం
ధించుచుండె. అనేకులు వానికి విధేయులైరి. అయోధ్యా
ధిపతి యిత్వోక్తు కుల సంభవుఁ డనరణ్యుఁడు పోరి రావ
ణునిచే హతుడైపడి మహాత్ముఁడగు నిత్వోక్తు వంశమున

దశరథ నందనుడగు రాముడను నెక్కండువుట్టి సీపా
ణంబులఁ గొనునని చెప్పి మృతుండయ్యె. ఇట్లు రావ
ణాసురుఁడు దానే చేసికొన్న దుష్కార్యములచే దన
మృతికి విత్తనము వేసి ఫలమును దా ననుభవింప వలసి
వచ్చెను.

—|| యమ రావణుల యుద్ధము. ||—

౨౪౨. రావణుడొందేని తిరుగువా డొక్కచో ము
నిపుంగవుని నారదునిం గనిన నతం డిట్లనియె. ఓ రావణా,
ముందె కడువిడుమలకుఁ బాల్పడియుండు మానవుల సీవు
గాఁటింపకుము. యముఁ డెల్లర నిర్జించు. సీవు యముని ని
ర్జింపుము. అనినఁ బ్రహ్లాద మౌనముఁజై రావణుఁడు ద
క్షిణ దిక్కునకుంజని తన్నెదిర్చిన యమభటులఁ దును
ముచుఁ జనుచుండ యముం డరదమెక్కి మృత్యురూప
మునఁ గాలదండ ధరుఁడై వానియెదుట నిలిచె. వానిం
జూచి రావణుని పరివారము పరుగెత్తి వాని నొంటరిగ వి
డిచి చనియె. అట్లయ్యు రావణుఁడు వెనుదీయక సర్వసం
హారకుడగు కాలునితోఁ బోరెను. ఇట్టిదై తేడహోరా
త్రములు పోరి తుదకు యముండు వానిం జంపఁ గాలదం
డమెత్తిన బ్రహ్మ ప్రత్యక్షమై యముని వారించి పాణ
భయము లేకుండ నేను రావణునకు వరమిచ్చితి. నావచ
నముల బొంక్తు చేయకుము. సీకాలదండమును నేన నృ

జించి యెల్లరం జంపుశక్తి దానికే నిచ్చితి. రావణునిపై నది పడిన నన్యత మవశ్యము చేకూరును. అది స్వభావ సిద్ధముగ రావణుంజంపిన వానికే నిచ్చిన వరము తప్పను. వానిం జంపదేని దానికి శక్తిఁబుచ్చిన నా మాటతప్పను. కావున లంకేశునిపై నెత్తిన దండమ్ము నిలుపుము. లోకంబుల మేలొకింతయుఁ గోరుదేని సత్యంబును నిలుపుము. అసిన యముఁడు చాలించి యదృశ్యుడై యుద్ధమును ముగించె. రావణుఁడును యముఁడొడైనని యమనద నమునుండి మరలి దైత్యులతో నొకయేఁడు రణమొనరించి వాఁతో సమాధానము చేసికొని వరుణునిపై దండెత్తిపోయె. వరుణుఁడ త్తఱిఁ బురంబున లేఁడు. వాని తనయులు రావణునితోఁ బోరిమడిసిరి. అంతఁ దనియక రావణుఁడు వెడలి బలినద్దముఁ జేర ద్వారమునఁ గావలియుండు మహాకాయుఁ డొక్కరుఁడు లోనరుగుము. నీకుం బ్రియంబేని బలితోఁబోరుము. అనినఁ జొచ్చి బలింగనియె. బలియు నవ్వి రావణుని శిశువుంబోలె మోకాల్చిపై నెక్కించుకొని నీకేమి వలయునని యడిగిన మదంబున రావణుఁడు సన్ను విష్ణువు కట్టిన బంధములనుండి విడిపించెదననియె. అసిన మఱియు బలి నవ్వి యదెసేలపై నుండు దీవ్యమాన చక్రమును గొని తెమ్మనియె. రావణుఁడు దానింబట్టి కదలింప నేరక కొండొకపరి యెత్తఁబూని నేలం

బడి నెత్తుటదోగె. అంత వానింగని బలి యిట్లనియె. ఇది నాపెద్దలలోఁ జేరిన హిరణ్యకశిపుని కుండలము. విష్ణువు నరసింహుఁడై వాని వధించె. ఇక నీవే యోచింపుము. నీచేఁ గదలింపరాని కుండలమును ధరించిన దైత్యుని జయించిన హరిని నీవెట్లు మార్కొనియెదవు. ద్వారమున నీవు చూచినవాఁడు విష్ణువే. హరినారాయణుఁడు లోకరక్షకుఁడు. అసిన విని రావణుఁడు హరితోఁ బోర ద్వారమునకుం బాటుడు బ్రహ్మకై వారి వానిం జంపఁగోరక యదృశ్యుండయ్యె. రావణుఁడు సుఖంబుననేగె. ఇట్లనేక సాహస కార్యములు రావణుం డొనరించె. వానిమీకుం దీరిక యగుచోఁ జదువుఁడు. ముఖ్యముగ నందొక్కచో వానికి విరోధమై సీతకుం దోడయ్యె. దానివినుండు. అట నొక సుందరీమణింగని దానిం బొందఁగోరిన నాయబల నన్నుఁ బోనిమ్ము. నే నీయన్నకొడుకునకు భార్యననిన దానిమొట్ట యాలింపక దానిం బొందెను. అంత వైశ్రవణుని సుతుం డలిగి నిన్నుఁ గోరని పడఁతిని జెఱిచితి వేని నీవు మృతుండవై పడెద వని శాపంబిచ్చెను. ఆశాపంబు సీత కనుకూలమయ్యెను.

—|| రావణుఁ డిందునిఁ జెఱిగొని పోవుట. ||—

౨౪౮. రావణుఁడు సురలపై దండెత్తి చనుచోఁ దన పుత్తుని మేఘనాదునిం దోడ్కొని యేగెను. అప్పుడు

రాక్షసులకును దేవసైన్యమునకును మహారణంబు ఘోరంబుగఁ జెల్లెను. రాక్షసులు పరాజయంబునందు సమయమువచ్చిన మేఘునాదుఁడు రాక్షసులఁ జేరఁగూర్చి మాయాబలంబున నంధ కారముచేగప్పి సురల యుక్కడంచిన దైత్యాధిపుఁడగువుశోముఁ డింద్రసుతునికొనిచనియె. అంత నింద్రుఁడు వెలువడి రావణునిపైఁ గవిసిన మేఘునాదుఁడు వాని మార్కొనియె. ఇంద్రుఁ డతనిదెసఁ దిరిగిన వాఁడదృశ్యుడై పోరి సురపతినలయించి మాయాబలంబున వానిం గట్టి లంకకుం జెఱఁగొని పోయె. వేలుపులంత బ్రహ్మను మున్నిడుకొని లంకకువచ్చిరి. పితామహుండు మేఘునాదునకు ఇంద్రజిత్తును పేరొనంగి యింద్రునకు మాత్రేమిగోరెదవనిన నతఁ డమరత్వం బడిగె. అదిచేకూరదు. వేటొండువరమును గోరుమనిన నింద్రజిత్తిట్లనియె. యుద్ధమునకు మున్ను నేనగ్నినిప్రేల్చిన నందుండి తేరును గుఱ్ఱంబులును వెడలిన నాయరదంబుపై నేను నిలిచినచో నమరత్వం బుండుఁగాక. హిమంబు ముగింపక కయ్యంబునకుఁ గడంగిన మృతిం బొరయుదుంగాక యని వరంబడిగె. ఇట్లు మేఘునాదుఁడు తనమరణంబునకుఁ దానె విత్తనము నాటకొనియె. ఇట్లోడి చెఱఁగొనఁబడిన కారణంబున నింద్రుండును గౌతమనతియగు నహల్యుపైఁ జేసిన దోషంబునుండి ముక్తుండయ్యె.

౨౪౯. ఇవి మొదలగు కారణములనుండి రామాయణమందుఁ జెప్పఁబడిన కార్యములు ఫలరూపముగాఁ బరిణమించినవి. ఆ గ్రంథమందలి తక్కుంగల కథలను జెప్పెద.

౨౫౦. ఒక్కనాఁడు సాయంసమయమున సంధ్యాది దేవకార్యములు జరిగినపిమ్మట సీతతో సప్రియం బెయ్యది నేఁ గావించెద నని యడిగిన సీత గంగాతీరమున వసించు ఋషులఁ జూడ నతికుశూహలము గలదని చెప్పె. అంత రాముఁ డెల్లి యేర్పాటుచేసెద నని రాముఁ డచటనుండి తనచెలికాండ్రు తమలోఁ దా మిష్టాగోష్ఠిగ మాటలాడుచుండ నచ్చటికరిగె. అందు మాటాడుచు నగరంబుల దేశంబుల జను లాడుకొనువార్త లేమి? నాతమ్ములంగూర్చి భార్యనుగూర్చి కైకనుగూర్చి యేమనియెదరు? అనిన భద్రుఁడు జనులు మంచివార్త లనేకము లాడెదను. రావణుని వధనుగూర్చి యెంతయు ననుకొందురు. అని యనుచుండ భద్రుఁడు చెప్పరీతిని సంశయించి బాగుగఁ బఠింపఁ జేసి రాముఁ డిట్లనియడిగె. శుభములేని యశుభములేని జనులమాట లన్నింటిని దెలుపుము. వానినెఱింగి జనుల కయిష్టములగునవి నవదంపనగు. అనిన జనులు కలిసినచో వారు మాటిమాటికాడు నప్రియంబులం జెప్పెద. నీచేసిన సేతుబంధనంబును, రావణవధయు నద్భుతకార్యము

అని పొగడెదరుకాని రావణునితో నుండిన సీతను నీవు గ్రహించు అట్లని దూతెదను. సీత రావణుని తొడపై నెక్కి. వాడు రాక్షస స్త్రీని లకాపున నామె నునిచె. అట్లయ్యెనేని దామును దమభార్యల చెడునడతల సహించవలయు. “యథాహికురుతేరాజప్రజాతమః నువ ర్తతే” అని యందురు. అనిన మిక్కిలి నొచ్చిరఘునందనుం డెల్లర నిదినిక్కంటేయని యడుగ నొక్కొక్కరు దైన్యముతోఁ బ్రజ లిట్టులాడుదు రనిరి.

౨౫౧. రామచంద్రుఁ డంతఁ బ్రణిధుల వీడుకొలిపి తమ్ములరప్పించి వారిని గౌగిలించి కన్నులనీరునిండ మీరే నా సర్వస్వము. మీరే నా ప్రాణముని పలికి కూరుచుండనియమించి లోకాపవాదముల వినిపించి యిట్లనియె. ఏనెట్లు సీతను మన్నింతు నట్లు జనులును దాము నింద్యచరిత్రలగు భార్యల మన్నింపవలసె నను న్యాయమును వాదించెదరు. ఇది లోకమున సుశీలమునకు భంగ కరమగును. నేదొల్లి లంకయందు వెనుదీసినదియు సీత యగ్నిప్రవేశముచేసి దోసములేదని నిరూపించినదియును మీరెఱుంగుదురు. సీత శుద్ధయనియు, నిష్కళంకయనియు నా యంతరాత్మయెఱుంగు. అట్లయ్యు మానము సుఖంబునకంటె బాణమునకంటెను బ్రియతరము.

కావున నాభార్యను విడువవలయు. లక్ష్మణా! సీతను వాల్మీకిమూత్రమమునకుఁ గొనిపోమ్ము. సీత యచ్చటికిఁ బోఁగోఁనది. సీత యందయుండుఁగాక. అనుడు లక్ష్మణుండు మాతాశఁబోయిన పైఁగతోఁ దటాలునవారించి యే మియుఁజెప్పకుము. నన్నేమడుగకుము. సీతనుగొని పోమ్ము. అని యాజ్ఞాపించె. ఇట్లు రామచంద్రుండు దాఁ జేసిన త్యాగములలో గొప్పదగు త్యాగముచేసెను.

౨౫౨. రామచంద్రుని కార్యముల మొదలుగఁ గొందఁ తాక్షేపించి దూఱుమరు. అపనిందలుచేయువారి దుర్బుద్ధికినోడి భార్యను దిగనాడుట తగదని పెక్కండ్రు రామునిపై నిందమోపుమరు. రాముండు భార్యను నిర్దోషియని నిరూపించి సంరక్షించుటకుఁగాఁ బజినపాటుల వలన రామున కామెయందుఁగల గాఢానురాగము విశదమగుచున్నది. ఐనను సీతకుఁ దా నెట్లు భర్తయో యట్లు ప్రజలకుఁ బ్రభువు. కావునఁ బ్రజాపాలనమునఁ దాను జరపఁదగు ధర్మము ధర్మములన్నింటిలో మొదటిది. ఆధర్మములు భార్యాభర్తల కిరువురకును సమానము. వారు రాజునురాణియు నగుటచే వారు నడుచురీతిని లోకులు ననువర్తింపఁగా లోకమందు సుశీలమునకు పృథ్వియు హానియుఁగలుగు. వారు కూడియుండిరేని వారి

మానమునకుఁ గళంక మేమాత్రమైనను రాకతీరదు..
 వారినిజూచి స్త్రీలు సన్మార్గమును దప్పటకెడమిచ్చును.
 కావున ధర్మమును గాపాడుట శ్రేష్ఠమని చూపుటకు
 వారు వేటుగనుండుటకంటె నెక్కుడగు నిదర్శనమును
 వారేమిచూపగలరు? ఇట్లు రామచంద్రుడు ధర్మచింత
 చేసి నిశ్చయించెను. రాముడును దాను నొక్కటియై
 యుండుటంబట్టి సీతయు నట్లే నిశ్చయించెను. రాముడు
 సీతను ద్యాగముచేసెను. అదిరామునకుంబోలె సీతకును.
 విషప్రాయమయ్యు సీతయు నొడంబడి తానును రాము
 నితో సరిగ త్యాగముచేసెను. అదియెట్లనిన. లక్ష్మణుడు
 సీతను వాల్మీకియాశ్రమంబునకుం గొనిపోవఁ దనకిచ్చిన
 యాజ్ఞను గద్గదస్వరంబున నుడివిన సీత పలికినపలుకులను
 వినుడీ శిష్యులారా! సహజముగ దిగ్భ్రమముచెంది
 దుఃఖముతో మొట్టమొదట కొన్నిమాటలాడెను. తరు
 వాత లక్ష్మణునితో నిట్లనియె. ధర్మాత్ముడగు రాము
 న కిట్లనుము. “రాఘవా, సీత సుశీలయనియు, నీయందు
 నిశ్చలమగు భక్తిగలదియనియు నీహితము సీతయుఁ గోరు
 నదియనియు నీకుందెలియును. అవకీర్తికి భయమంది నీ
 విట్లుచేసితివని నేనును బాగుగ నెఱుంగుదును. నీవేనాకుఁ
 బరమశరణ్యుడవు. కావున నీకువచ్చు నపవాదమును
 దూషణయుఁ దొలఁగించుట నాకు ధర్మము. అని లక్ష్మ

ఋఁడు వెడలిపోయినంత మానవులందఱుబోలి సీత
దుఃఖింబునఁ గుందుచు నేలం గూలె.

—|| సీత వాల్మీకియాశ్రమమున నుండుట. ||—

౨౫౩. మునిపుత్రులాయార్తనాదముల విని వా
ల్మీకి నామెనుగావ రమ్మనిపిలిచిరి. వేగిరముగ మునీశ్వ
రుఁడువచ్చి మధురవాక్కుల సీత నోదార్చి నాయాశ్ర
మము నీయిల్లుగభావింపుము. అని పలికి తనతోనుండు
తన శిష్యురాండ్రగు యోగినులచెంతకుం గొనిపోయి
సీతను స్నేహశారవములతోఁ గాపాడుడని నియమిం
చెను అచట నివసించి సీత యిద్దఱుకొడుకులంగనియె.
వారలకు వాల్మీకి కుశలపు లను పేరు లిడియె. వారును
మునిసంఘమున నుగుఱోన్నతిఁగాంచి యావనమునఁ
గ్రాగిరి.

౨౫౪. లక్ష్మణుఁడు తాఁజేసిన దుఃఖికార్యము
నకు సంతాపమున మగిడి చనుచోఁ దనదుఃఖమును
గడుఁగూర్చు నుమంత్రునితోఁ జెప్పిన వాఁ డిట్లనియె.
పూర్వమే దుర్వాసుఁడు దశరథునితో రాముఁడు
భార్యను భార్యలను విడనాడు ననియె. దశరథుఁ
డు దానిని రహస్యముగఁ గాపాడుమని నాతో
నుడివెను. అదివివరించెదను. ఒక్కనాఁడు దుర్వాస మునిని

మహీశుడు చూడబోయి నా పుత్రులకు రాగలఫలములఁ దెలుపవేయని యడిగిన నాబుష్ణి తొల్లిదేవాసురసంగరమున ననురులు భృగువత్ని శరణముఁ జొచ్చిననాపె వారలఁ గాచుచుండె. దానికి విష్ణుప్రగినిసి చక్రింబున నామె శిరస్సును దెగనేసె. అంతభృగువు నీవుమానిసివై పుట్టి పెక్కేడులు భార్యవియోగము నొందుమని శాపంబిడె. విష్ణువు రావణుని వధించి శాపం బనుభవించెదనని లోకహితము నుద్దేశించి యనియె. విష్ణువే రాముడుగఁబుట్టె. తాను బదునొకండువేలేండ్లు పాలించి సీతవలనఁ దాఁగన్న నిరువురఁబుత్తులను నయోధ్యకుఁ బట్టముగట్టును. అని దుర్వాసుఁడువలికె. అనిన సుమంతుని వచనములకు మిగుల సంతసించి సౌమిత్రి యయోధ్యఁజేరి రాముఁడు దుఃఖసాగరమున మునిగియున్నంగని దుఃఖమునువిడిచి లెమ్ము. రాజధర్మమును జరపుము. అట్లుకాదేని లోకహితార్థము సీతం ద్యజించితి వది వృథగాదే. అని బోధించెను.

—॥ శత్రుఁఘ్నుఁడు లవణాసురుం జంపుట. ॥—

౨గిగి. పిదపఁ గొద్దికాలమునకు శత్రుఁఘ్నుని మధురాజ్యమునకుఁ బట్టము గట్టిరి. ఆదేశమున లవణుండను నసుర ప్రజలఁ బీడించుచుండెను. వానితో యుద్ధముచేసి రాజ్యమాక్రమింప శత్రుఁఘ్నుఁడు దండుతో వెడలెను.

మార్గమునఁ దనసేనను ముందుపంపి తా వాల్మీకి యాశ్రమంబున వసించెను. వాడచటనుండ నీత కేరువురువుత్తులు పుట్టిరి. అందుండి యేడు దినములునడిచి శత్రుఘ్నుఁడు మధునగరమును జేరెను. అపుడు మునివరులు శత్రుఘ్నున కిట్లు హెచ్చరిక చేసిరి. శివుఁ డొక్కశూలం బితని తండ్రి కిచ్చె. తండ్రివలన నీతండు దానింబడసె. ఆశూలంబు ప్రయోగించినచో నది చంపకమానదు. అదిలేకుండినఁ గాని వానిజంప శక్యముకాదు. వానిచేతిలోనదియుండు నందాఁక వానిజముంప నెవరికి నలవిగాదు. వాఁడాశూలంబునఁ బగతుట భస్మముచేయును. అనినవిని ఆహారమునకై ప్రభాతంబున లవణుఁడు పురినుండి వెడలిన శత్రుఘ్నుఁడు వాఁడు పురమునకు మరలఁజేరకమున్న వాని నడ్డగించి యుద్ధముచుగోరెను. లవణుఁడు తనయాయుధములఁ దేగోరెదనన్న శత్రుఘ్నుఁడు వానినపుడె పోరుమని నిర్బంధించె. వారిద్దఱు పోరిన శత్రుఘ్నుఁడు పడియు లవణుఁడు నగరమును జొచ్చుటకు మున్ను లేచి వానిందాకి పిష్టు నిర్మతమగు దివ్యశరంబున వానింజంపె. అంత శత్రుఘ్నుఁడు మధునగరమున నిలిచి చక్కఁగఁబాలించెను. అట్లు పండ్రెండు వత్సరములు గడిచిన నన్నను రామునిం జూచు కుశూహలంబునఁ బ్రయాణమాయెను.

౨౧౧. ఏడుదినంబు లరిగి వాల్మీకియాశ్రమంబును. బ్రవేశించె. ఆ మునిశ్రేష్ఠుఁడు శత్రుఘ్నున కతిథి పూజలు గావించి గారవించెను. నాటిరేయి భోజనంబగుడు సంగీతముతోడ రామచరిత్రంబును గానము చేయఁబడియె. శత్రుఘ్నుఁడు పరమానందమున మునిగియు సంతోచమున మునిపుంగవు నేమియు నడుగకుండె. మఱునాఁడు తరలి యయోధ్యంజేరి నేనీశోనుండెదనని రామునిం జార్థించిన రాముఁ డంగీకరింపక సప్తరాత్రంబులుండి నీ రాజ్యమ్మునకు మగిడి పొమ్మనుఁడు శత్రుఘ్నుఁడు దీనుడై యానతిరీతి మరలి మధునగరమునకుం బోయెను.

—|| రాముఁ డశ్వమేధయాగమును జేయుట. ||—

౨౧౨. కొంతకాలము పిదప రామచంద్రుఁడు అశ్వమేధయాగమునేయ నిశ్చయించిన నయ్యజ్ఞమునకు ననేకమునులతోడఁగూడి వాల్మీకివచ్చెను. వారిశిష్యులతో రాజువై ఖరి నొప్పియు మునివేషములతో నిద్దఱు కుమారులుండిరి. ఆకుమారులంగని వాల్మీకి మీరు నేనురచించిన శ్రీరామచంద్రుని చరిత్రమగు రామాయణమును నేనేర్పినవిధమున గానముచేయుఁడు. ధనమున కాశపడకుఁడు. ఎల్లచోటుల దానిని బాడనగు. రాజుకోరిన భయపడక వారిమోలఁబాడుఁడు. అని నియమించె. అట్లుకుశల

పులు పోయి పాడుచుండిరి. రాముడు వారిపాటలు విని.
దానినంతయు వినంగోరి మహానభం జేర్చి యాబాలురఁ
బాడమనియె. వార లిరువదినర్గలఁ బఠించిన నెల్లరుల్లసి
ల్లరి. వీరలిద్ద రత్యద్భుతముగ రామునిపోలిక నున్నారు.
మునివేషమున నుండుటయే రామునకు వీరికిని భేదము.
అని వారొండొరులతోఁ బ్రజ్ఞ లనుకొనుచుండిరి.
రాముఁ డప్పుడు లక్ష్మణా వీరికిఁ బదునెనిమిదివేల సువ
ర్ణంబు లిమ్మనినఁ గుశలపులు మేమువనవాసులము. సువ
ర్ణముతో మేమేమి చేయఁగలము. అనిన నరపతి విస్మ
యము నెంది యీకావ్యము నెవ్వరు చేసిరని యడిగిన
బాలురు వాల్మీకి యీగ్రంథమును జేసెను. అమ్మహర్షి
దర్శనమునకు వచ్చితివేని దానినంతయు విననగునని చెప్పిరి.

౨౫౮. ఇట్లు రామాయణకథను వినుచుండఁ బెక్కు
దినములు గడచె. ఎట్టకేలకుఁ గమనీయ తేజోవంతులగు
నాగాయకులు వైదేహీపుత్రులని రామచంద్రుఁడు విని.
సీత వనవాసంబున నిష్కళంకయై యుండెనేని నీయనుమతి
మెయి వచ్చి బహిరంగముగఁ దన నిష్కల్మషత్వమును గు
ఱించి బాసచేయనగు నని వాల్మీకమునికిఁ జెప్పిపంపిన నా
ఋషి యంగీకరించె. అంత మహానభచేరిన వారి నడుమకు
వాల్మీకియును, వారివెంట సీతయు వచ్చిరి. సీత తొల్లిటి చం.

దమున మాధుర్యమును సొంపును గలిగియుఁ గృశించి
 దుఃఖాకులయై యుండె. వాల్మీకి తన తపస్సు నొడ్డి గంభీర
 వచనంబుల జానకి నిష్కళంక యనియు, గంభీరులగు
 పీరు కుశలపులు నీకుమారులనియుఁ బ్రమాణమ్ముగఁ బలి
 కిని రాముఁ డల్లన నిట్లనియె. సీవచనములు నాకుఁ బ్రమా
 ణములు. నే వేఱుప్రమాణమును గోరను. కాని జానకి
 యీసభయెదుట తాను బరిశుద్ధురాలనని తానే పల్కెనేని
 నెంతయుఁ దనియును. అనుఁడు వై కుంతపు ముద్దుల రాణి
 పాపినరుల యెదుటఁ దన సుశీలమును గూర్చి ప్రమా
 ణముచేయ నంగీకరించె. బ్రహ్మను మున్నిడుకొని దేవత
 లందఱు నలుదిక్కులనుండి వచ్చిరి. దేవతలను జూచి రా
 ఘవుం డిట్లనియె. “మునిశ్రేష్ఠా! మహాత్ములగు ఋషి
 వాక్యంబుల కల్మషంబులు. కావున సీవచనంబులనె మై
 థిలి శుద్ధచాత్రి యని నేనెఱుఁగును. కాని యిచ్చటి కెల్ల
 రు సీత మాటయిచ్చునని చూడవచ్చిరి. కావున వారి యె
 దుటఁ దాను సుశీలయని నిదర్శనముగఁ జూపిన నాకెంత
 యుఁ బ్రియంబయ్యెడు.”

→ సీతను భూదేవి తోడ్కొనిపోవుట. ←

౨౫౯. అనిన జనకతనూజ సీత సురనరులు విస
 నిట్లు పలికెను. ఆపలుకులు మృదువులై విస్ఫుటధ్వనితో

నామహాసభయందు మ్రోగె. తనపై నపవాదమును
మోపిన వారియెడ నపారమగు కనికరంబునఁ బరితపించు
చు నిక భూమిపై నుండఁజెల్ల నను నిశ్చయముచు జూపె.
* “ నేను రామేశ్వరు నెనరిని నామనస్సునం దెన్నండును
దలంపను. దాసాశీల్యబలమున ననుంధరాదేవి నాకెడ
మిచ్చు గాక. నేను నిత్యము మనోవాక్యాయ కర్మముల
రామునిమేలు ప్రార్థించితి. ఆకారణమున ననుంధరాదేవి
నాకెడమిచ్చు గాక. ”

౨౬౦. అనిప్రార్థించిన నేలచీలి భూదేవి దివ్యసింహా
ననమునఁ గూరుచుండి వచ్చి చేతులు సాచి సీతను జేరు
వకుఁ దీసికొని తనసింహాననమునఁ గూరుచుండఁజేసి.
బళిరా ! ఎంత బాగుగఁజేసితివి సీతాయని కొనియాడుచు
వేలుపులు సీతపైఁ పూలవానగురిసిరి. ఆరత్న ఖచిత సింహా
ననము పుష్పములఁజూచి భూమిలోనికి దిగెను. ధరణీ
జాతయగు సీత దాఁ బుట్టినచోటఁ దిరోహితమయ్యె.

౨౬౧. సీత యిట్లు పోవుచుండ రామచంద్రుడు
పలుకకుండ. పిమ్మట రామునిచెక్కులఁ గన్నీరు దొరగి

* రామస్వామిపదాంబుజంబు లెడ నారాధింతు నేనిక సదా
రామాజ్ఞక జరియింతు నేనిక దగు జాగ్రత్త స్వప్న సుప్త్యాదులక
రాముండప్పనిదాన నాటయ యథాస్థంబేని నాతల్లి యో
భూమి యాయెడఁదోవఁజూపి ననుగంపోవమ్మ నీలోనికిక.

పాతె. పునస్సమాగమము కలుగుతటి సీత విడిచిపోయె.
 ఇకఁ బుడమిపై సీత సుందరాకారము చూచు నయ
 నొత్పవము రానేరదు. ఓదేవీ! నాసీతను నాకిమ్ము. అ
 నుచుఁ దుట్టతుదకు నాకు సీతను మరలఁ గొనితెమ్మా
 యని కూయిడె. ఆకూయి సీతను జేరదయ్యె. సీత భూమి
 యందలి శబ్దములు విని రాని స్థానమును జేరియుండె.
 అది యాశబ్దముల కతీతము. శాంతిస్వరూపము. అంత
 బ్రహ్మ యిట్లనియె. ఓరామా, నీవు సంతాపముఁ బొందఁ
 దగదు. విష్ణుపువలనఁ బుట్టితినిని మరల స్మరింపుము. సీత
 స్వభావముగ సిద్ధ విశుద్ధశీలయనియు నెప్పుడు నీయనుచా
 రిఁగియనియు నెఱుంగుము. సీతను మరల స్వర్గంబునఁ గూ
 డెదు. అనిన రాముఁడు ప్రాసాదమునేరీ సీతకై విలపిం
 చుచు రాతిరి పుచ్చె.

౨౬౨. అది మొదలు మనోవ్యధతో రాముఁడు
 రాజ్యమును బాలించెను. పునర్వివాహ మొల్లఁడు. కనక
 విగ్రహమొకదానిని నగరున నిలిపి నిత్యనైమిత్తిక విధు
 లందు దానిని సీతాస్థానమున నుంచుచుండె.

౨౬౩. రాముఁడు భూమిని విడుచు సమయ మా
 సన్నమగుడుఁ దనవంశమున ముందు జరగు పనులకు నే
 ర్పాటులుచేసెను. భరతలక్ష్మణ కుమారులను జేరువ ను
 న్న రాజ్యముల నునిచె. ఈయేర్పాటులు చేయుచుండఁ

గాలపురుషుడు తాపన రూపమున వచ్చి రామునితో నే
కాంతమున సంభాషింప వేడి వెండియుఁ దమపలుకు చో
నడుచు వచ్చు వానిని వధింపవలయునని పార్థింఁచె. అం
దులకు రాముఁ డొడంబడి లక్ష్మణునిం గావలియుంచె.
అంతఁ గాలపురుషుడు రామునితో నీవు విష్ణుమూర్తివి.
భూలోకమున నీవుండవలసిన కాలము గడచినది. ఇక భువి
నుండిన నుండుము. స్వస్థానమునకు వచ్చిన రమ్ము. అనిన
రాముఁడు చిటునవ్వుతో నేనును దానినే తలంచుచుంటిని.
నీవునువచ్చితివి. నా స్వస్థానమున కరుగవలెతు ననియె.

—|| లక్ష్మణుఁడు మృతినొందుట. ||—

౨౬ర. ఇట్లు సంభాషించుచుండ దుర్వాసుండు
వచ్చి రామునిం జూడవలయు ననిన లక్ష్మణుం డయ్యూ,
రాజు కార్యంతరమున నుండు వాఁడు. నిలువవే యని
వేడిన కోపముతో దుర్వాసుఁడు నీ వీక్షణంబున నేగి
రామునకు నారాక నెఱింగింపవేని నిన్ను నీతోఁబుట్టువుల
ను నీనంశమును రాజ్యము సంతయు శపింతు ననియె. సౌ
మిత్రి తనలో నెల్లర చేటు పాటిల్లుటకంటె నాయొకని
చావుమేలనుకొని రాముని కడకేగి మునిరాక నెఱింగించె
ను. రాముఁడు మునివరునకు సత్కారము చేసియుఁ గాలున
కిచ్చినమాటను స్మరించి దుఃఖించెను. పిమ్మట లక్ష్మణుం
డు రామునిగని కాలుని కిచ్చిన మాటను స్మరించి సీమా

టను జరపవేయనిన రాముడు సభంగూర్చి వారలకావిషయము నెఱింగించెను. సభలో వసిష్ఠుడు రామునకిట్లనియె. మాటనుబొంగునేయరాదు. ప్రతిజ్ఞచెడిన ధర్మమునశించు. ధర్మముపోయిన లోకములు నశించు. త్రిలోకముల ఔమమునుజూచి లక్ష్మణునెడఁబాటున కోర్చి లోకములరక్షింపము. అనిన నందఱు దాని కంగీకరించిరి. అంత రామచంద్రుడు ప్రియతముడగు లక్ష్మణున కిట్లనియె. లక్ష్మణా! విరోధముగ నడువఁ బోలదు. కావున సిన్నుఁ ద్యాగము చేసెదను. సాధువులకుఁ ద్యాగము వధయు నొక్కరూపయగు. అని శాసించిన లక్ష్మణుండు మరలి యయోధ్య చెంతనుండు సరయువు తీరంబున కరిగి తపంబొనరించి తనువుఁ దొఱంగి దివంబున కేగిన దేవతలు విష్ణువు చతుర్థాంశంబని పూజించిరి. ఇట్లు లక్ష్మణుండు తన నిష్కలంక భక్తికి ఫలముగ శాంతి నొందెను. తానెప్పుడు ననుగమించు రామునకు స్వాగతం బొసంగ నాస్థానమును రామున కంటె ముందుగఁజేరి వారి రాకకై వేచియుండెను.

౨౬గి. లక్ష్మణుండు చనిన రామచంద్రుండు భరతునకుఁ బట్టముగట్టి లక్ష్మణుని వెంటనంటి పోవఁ దలంచిన భరతుండు దానికి నమ్మితింపక కుశలవుల సింహాసనాసీనులంజేయుము. శత్రుఘ్నునకు మనగమనము నెఱింగింపుము. అనిన వల్లేయని రాముండు తననుతులకు రాజ్య

ము పంచియుచ్చి శత్రుఁఘ్నుని బిలిపించెను. అయోధ్యాన
 :గరముననున్న జనులు లోకత్యాగముచేసి గాదిలి రాజుతో
 :నడవుల కేనియుఁ జావున కేనియు ననుగమింప నిశ్చయించి
 :రి. శత్రుఁఘ్నుండును జీవితకాలమందు బలె మరణంబు
 :నందును భ్రాతలవెంట నరుగ నిశ్చయించి తనసింహాసన
 :మునఁ గుమారు లిద్దఱునునిచి యయోధ్యకు వచ్చెను. అ
 :ప్పుడు చూచుఁడీ. కోరితిదండు, భల్లూకానికములును, గు
 :మిగూడె. సుగ్రీవుఁ డంగదునకు రాజ్యమప్పగించి వచ్చె.
 :విభీషణుండును భక్తుఁడగు హనుమంతుఁడును జాబవం
 :తుఁడును వచ్చిరి. అంత రాముఁడిట్లనియె. సుగ్రీవుఁ డిచ్చ
 :మెయి నాతోరానగును. విభీషణుఁడు హనుమంతుఁడు
 :ను భూలోకముండు నందాఁక నిందె యుండవలయును.
 :జాబవంతుఁడును సహచరులేడుగురును గలియుగాంత
 :మువఱకు భూమి నుండవలయును. మిగత కోతులును
 :భల్లూకములును పార్థివశరీరముల నుండు దేవతలను వా
 :రవతరించిన కార్యము ముగిసె. కావున నాతో రానగునని
 :రాముఁడు నియమించెను.

—॥ రామ నిర్వాణము. ॥—

౨౬౬. మఱునాఁడు రేవకడ వారందఱునుదరలిరి.

వసిష్ఠుఁడు మహాప్రస్థానికవిధిని యథావిధిగఁ జేసెను. రా

ముఁడు దక్షిణపార్శ్వంబున సీతయై పుట్టిన శ్రీదేవియు సన్యః
పార్శ్వమున వసుంధరాదేవియు నుండఁ బురమువెడలినఁ
దమ్ములనుగమించిరి. రామునితోడ నిర్వాణమొందనిశ్చె
యించి పౌరమహాసంఘము సుఖముగ నిశ్చింతతో వారి
వెంట వెడలెను. అట్లు సరయువును జేరిన బ్రహ్మ సర్వదేవ
పరివృత్తుడై యోచెను. అంత రాముఁడు సరయువు నీరం
బులోఁ దిగుచుండ బ్రహ్మస్వాగతంబిడుచు నిట్లనియె. ఓ.
విష్ణుమూర్తీ! రమ్ము. నీకు భద్రంబగుత. సర్వభూతశః
రణ్యా! మనసున కగోచరుడవు. నీ తొల్లింటిపత్నియగు.
మాయయే నిన్నెఱుంగు. అన్యులు నిన్నెఱుంగరు. నీవు.
కోరినరూపమునఁ దేజిల్లి రమ్ము.

౨౬౭. అనిన రాముఁడు మహాతేజోవిరాజమానుఁ
డై విష్ణురూపమునఁ దమ్ములయోగూడఁ బ్రకాశించిన నె
ల్లరు నమస్కరించిరి. ఎల్లయెడల మాహాశాంతి నిండియుం
డె. రామచంద్రుఁడు తనచుట్టును బ్రేమకిరణములఁ బఱపు.
చుఁ జావునకని తనవెంట వచ్చినవారిని కరుణాకటాక్ష
ములఁ గలయఁజూచి బ్రహ్మతో వారలకు స్వర్గంబున సు
ఖస్థానము లుంచుమని పలికి యిట్లనియె. మీరు నాభక్తులు.
నాకు మాన్యులు. నాకై ప్రాణంబులు త్యజించిరి.

౨౬౮. ఇట్లెల్లరు నానందస్థానమును బ్రవేశించిరి.
ఇదియే ధర్మము. రామచంద్రుడు మరణమునకు నరుగు
ననితలచి తత్సేవామునఁ బ్రాణత్యాగము చేయునార
లగ్గలంబగు జీవితములఁ గాంతురు. అతనితోడి యానంద
మును బొందుదురు.

పరమేశ్వరార్పణమస్తు.

శ్రీ శ్రీ శ్రీ.

—

మ. కడఁక సంతతము జగత్ప్రభవయోగక్షేమ
[సంకల్ప మే!

ర్పడఁ దద్ధారణమూలబంధమగు ధర్మంబు విభాగించిచొ
ప్పడువేళ బ్రథవంబుగూర్ప గురుల బ్రహ్మాదిమన్వా
[దులం

బాడమంజేసెడు నద్వితీయు సకలాపూర్ణు దలంతు
[మది.

ఉ. శాలి శకంబులెక్కిడఁగఁ జంద్రజగంబులు నాగ
[ముల్ నిశా

పాలుఁడు సౌమ్యయందమరఁ బ్రాజ్ఞవిధేయుడ విండ్లచె
[ర్యుగో

పాలకనామధేయుడ స్వభాషగడించితి బాలబోధకుం
బోలఁగ రామచంద్రుకథ భూవర ధర్మనిదర్శన ప్రథ.

శ్రీరామాయణసారము

సంపూర్ణము.



